

К. ТАЛЫБЗАДА

АББАС СӘҺИӘТ

*Азәрбайҗан ССР Элмәр Академиясы
Редакция-нәшрийят шурасынын
еэары илэ чап олунур*

АКАДЕМИЯ НАУК АЗЕРБАЙДЖАНСКОЙ ССР

ИНСТИТУТ ЛИТЕРАТУРЫ и ЯЗЫКА им. НИЗАМИ

КАМАЛ ТАЛЫБЗАДЕ

АББАС СИХХАТ

ИЗДАТЕЛЬСТВО АКАДЕМИИ НАУК АЗЕРБАЙДЖАНСКОЙ ССР


Баку — 1955

АЗЕРБАЙЧАН ССР ЭЛМЛЭР АКАДЕМИЯСЫ

НИЗАМИ адына ЭДЭБИЙЯТ вэ ДИЛ ИНСТИТУТУ

КАМАЛ ТАЛЫБЗАДЕ

АББАС СЭҺНЭТ



АЗЕРБАЙЧАН ССР ЭЛМЛЭР АКАДЕМИЯСЫ НЭШРИЙЯТЫ

Баку — 1955



Аббас Сәһһәр

Биринчи фәсил

ҺӘЯТЫ

Аббас Сәһһәтин һәяты габагчыл бир шаирин, фәал маариф хадиминин, халг сәадәти үчүн чалышан һәссас бир вәтәнпәрвәрин һәятыдыр. Шаир өзү дә өмрүнүн сә-мәрәсиз кечмәдийиндән, һәяты илә ярадычылыг мәсләки арасында мөһкәм бир әлагәнин олмасындан бәһс эдәрәк язырды:

Мәсләким тәрчүмейи-һалымдыр¹.

Сәһһәтин һәяты онун ярадычылыг мейлләрини, дүня-көрүшүндәки зиддийәтләри айдынлашдырмаға, ярады-чылығынын идея истигамәтини даһа дәриндән өйрәнмәйә бөйүк көмәк кәстәрир.

Ушаглыг илләри. Илк тәһсили

Аббасгулу Мәһдизадә Сәһһәт 1874-чү илдә Шамахи-нын Сарыторпаг мәнәлләсиндә йохсул бир руһани аилә-синдә доғулмушдур.

Шаирин доғулдуғу аилә ағыр бир күзәран кечирир-миш. Мәктәбдарлыг эдән атасы Молла Әлиаббасын аза-чыг кәлири вә Шамахида мәрсийәхан кими танынан ана-сы Сейид Ругийәнин газанчы бу аиләни әһтиячдан хилас эдә билмәмишди.

Сарыторпаг мәнәлләсиндә ачдығы моллахананда дәрәс дейән Әлиаббас әдәбийәтлә да марагланыр вә «Әтшан»

¹ А. Сәһһәт. «Сыныг саз», Бакы, 1912, сәһ. 4.

тэхэллүсү илэ шеирлэр язырды¹. Бир дэфэ яхын достларын-дан биринин арвады неһрэдэ яғ чыхара билмэмэсин-дэн шикайэтлэниб Әлиаббасдан дуа язмағы хаһиш этдик-дә, о, дуа еринэ ашағыдакы сәтрлэри языб вермишди:

Анам-бачым ханым аға,
Дуа язмағ нейлэр яға?
Сән өзүнү бәрк бас ерә,
Отур неһрә чалхамаға.

Лакин патриархал Азербайчанда һэлә дә давам эдән орта эср схоластикасы галығлары, ислам дининин шүүр-лара ишлэмиш эһкамлары бу аилэни дә өз нүфуз даирә-синдә сахламышды. Кичик Аббасгулу ислам дининин көк салдығы бир аилэдә көз ачыб бөйүмүш вә бу аилә тәр-бийәсинин она мәнфи тәсири олмушду. Аббасгулу һәтта о заман Шамаһыда ачылмыш ени үсуллу мәктәпләрә да-хил ола билмәмиш, илк тәлим-тәрбийәсини атасының янын-да, моллаханада алмышды. 1881-чи илдә, едди яшында икән моллаханада охумаға башлаян Аббасгулу бир нечә ил эрзиндә эрәб вә фарс дилләрини өйрәнир, гур'аны баша чыхыр, «Күлүстан»ы охуор.

Аббасгулу ушағлыгдан өз ағлы вә зирәклийилә диггәти чөлб эдәр, кәскин вә ити һафизәсилә һамыны һейрәтдә гоарды. Шаирин өз сағлығында язылмыш тәр-чүмейи-һалындан мә'лум олур ки, о «кичик икән нәһайәт дәрәчәдә гүввейи-һафизәйә малик имиш. Белә ки, һәр бир ше'ри бир кәрә охудугда хатырлармыш»².

Һэлә о заманлар Сәһһәт Азербайчан вә Шәрг әдәбий-яты илә марағланыр, Фирдөвси, Сә'ди, Низами, Фүзули кими классикләрин Шамаһыда чох яйылан диванларыны мүталиә эдирди.

XIX эсрин икинчи ярысында Азербайчанда реалист-маарифчи әдәбийятла янашы эпигончу, сөнүк гәзәл вә гәсидәләрдән ибарәт формалист шеир чәрәяны да яша-магда иди. Мүасири М. Ә. Сабир кими, Сәһһәт дә әдәби ярадычылыға һәмин схоластик Шәрг ше'ри тәсирилә башламыш вә илк әсәрләрини 1890-чы илләрдә язымышдыр.

¹ Бах: «Аббас Сәһһәт китабынын нөгсанлары», Азербайчан ССР Элмәр Академиясы Республика әлязмалары фонду, инв. № 9546.

² А. Ш а и г. «Күлзар», Бақы, 1912, сәһ. 236.

30 май 1859-чу илдә чох күчлү зәлзәлә нәтижәсиндә губерния мәркәзинин Шамаһыдан Бақыя көчүрүлмәси илә әлағәдар оларағ Шамаһы өз әввәлки әһәмийәтини итирмәйә башламыш вә ади бир гәза шәһәринә чеврил-мишди.

Доғрудур, Азербайчандан кечиб кедән әсас ти-чарәт йоллары үзәриндә ерләшән Шамаһы бир ти-чарәт шәһәри кими өз мөвгеини тамамилә итирмәмишди; бурада һэлә нүфузлу тачирләр яшайыр, Русия илә тича-рәт әлағәсини давам этдирир, бу да шәһәрин иғтисади һятынын кечмишдә олдуғу кими чанлы галмасына көмәк эдирди. XIX эсрин ахырларында Шамаһыда үзүмчүлүк, бағчылығ, һейвандарлығ чох инкишаф эдән саһәләрдән иди. 50—60-чы илләрдә Азербайчанда истеһсал эдилән ипәйин бөйүк бир һиссәсини Шамаһы верирди. Бурада ипәкәйричи вә ипәктохуян фабрикалар варды.

Бүтүн бунларла янашы, Шамаһынын дәмир йолу вә су йолларындан кәнарда олмасы онун ени шәраитдә бир мэдәнийәт мәркәзи кими өз әввәлки мөвгеини сахлама-сына имкан вермирди. Русияда, Бақы вә Тифлис кими мәркәзләрдә баш верән мэдәни ениликләр Шамаһыя чох кеч чатыр, бә'зән дә һеч чатмырды. Одур ки, башга Азәр-байчан гәзаларында олдуғу кими, Шамаһыда да көһнә шеир ән'әнәләринин тәсири чох күчлү иди. Бу заман Тифлис вә Бақыда габағчыл язычыларын сә'йилә инки-шаф эдән реалист әдәбийятын сәс-сәдасы Шамаһыя зәиф кәлиб чатырды. Әдәбийята бөйүк марағ бәсләйән Сәһһәт дә белә бир мүһитдә ярадычылыға башламышды.

Кәнч шаирин илк дэфә охуюб өйрәндийи әсәрләр Шәрг ше'ри нүмунәләри олмушдур. О, көзүнү ачыб бу әсәрләр-лә тәрбийәләнмиш вә илк шеирләрини дә бу әдәбийятын тәсири алтында язымышдыр. Мүасирләри Сабир вә Тәр-раһла бирликдә «бәдиһәкулуг» әтмәләри, Азәрбайчан вә фарс дилләриндә гәзәл, гәсидә языб охумалары һағгын-да шаирин өзүнүн вердийи мә'луматдан¹, хүсусилә әдә-бийятшүнас Ф. Көчәрлийә көндәрдийи мәнзум мәктуб-дан² айдын олур ки, о, һэлә 1905-чи илләрә гәдәр өз әсәр-

¹ А. Сәһһәт. «Сабирин тәрчүмейи-һалы», «Һопһопнамә», Бақы, 1914, сәһ. 8.

² А. Сәһһәт. «Сынығ саз», Бақы, 1912, сәһ. 37.

ләрени схоластик шеир тә'сирилә язмышдыр. Илк шеирләриндә бир о гәдәр дә мүвәффәг олмаян кәнч Сәһһәт Шамаһы шаирләриндән Сабитин¹ көмәйилә бәдии сөз үзәриндә даһа диггәтлә ишләмәйә башлайыр, ярадычылығын сиррләрени өйрәнмәйә чалышыр.

Харичдә

Атасы Аббасгулуну руһани этмәк арзусунда олуб, бу мәгсәдлә дә ону Мәшһәдә көндәрмәк истәйирди. Мүәллими Сабит дә она «әлмини дәринләшдирмәк» үчүн атасынын тәклифини гәбул этмәсини мәсләһәт көрүрдү. Әдәбийята дәрин һәвәс көстәрән, бу сәһәдә гәләмини аз-чох сынамыш олан зәкалы кәнч, руһани олмаг истәмәсә дә, тәһсилдән галмамаг үчүн бу мәсләһәти гәбул эдир. 1894-чү илин әввәлләриндә ийirmi яшлы Аббасгулу Мәшһәдә кедир.

XIX әсрин сонларында Азәрбайчанда тә'лим-тәрбийә ишләриндә әсас ики тәмайүл варды. Бунлардан бири кәнч нәслин тәһсилини дини истигамәтдә апармаг мейли иди. Бу тәмайүлүн тәрәфдарлары өзләри кими өвладларыны да руһани этмәк, онлары ислам дининин итаәткар бир көләсинә чевирмәк истәйирдиләр. Икинчи тәмайүлүн тәрәфдарлары исә өз өвладларыны ени-ени ачылмаға башлаян «үсули-чәдид» вә «рус-татар» мәктәбләриндә охутмаға чалышыр, онларын ени мэдәниййәтә йийәләниб, дөврүн габагчыл адамларындан олмаларыны арзу эдирдиләр. Бу тәмайүлүн тәрәфдарлары сайча нисбәтән зә олсалар да, онларда даһа артыг фәдакарлыг вә гәтиййәт варды.

Аббасгулунун атасы Әлиаббас биринчи тәмайүлүн тәрәфдарларындан олуб, оғлунун дини тәһсил алмасына чалышырды.

А. Сәһһәтин кәнчлийи вә тәһсил илләри һаггында әлдә олан мә'лумат чох аз вә думанлыдыр. О заманкы Шамаһы

мүһитиндә шаирин мә'нәви инкишафы, тәһсили, ияк ярадычылығы кими мәсәләләрлә марагланан олмадыгындан, бунлар һаггында һеч бир из галмамышдыр.

Шаирин Иранда кечирдийи илләр, онун тәрчүмейиһалынын ән думанлы дөврүдүр. Бу һагда әлдә язылы бир мәнбә олмадығы кими, хатирәләр дә чох аз мә'лумат берир. Һәммин хатирәләрдән айдын олур ки, 20 яшлы Аббасгулу Мәшһәддә Мирзә Чәфәр мәдрәсәсиндә охумушдур¹. 1894-чү илин ахырларында Шамаһыя атасына яздығы мәктубда Сәһһәт билдирирди ки, бурадакы тәһсили ону тә'мин этмәдийи үчүн Теһрана тибби тәһсил алмаға кәтмәк фикриндәдир. Буну, һәр шейдән әввәл, кәнч шаирин динә мәнфи мүнәсибәти, динин чүрүклүйүнү дәрк этмәси кими изаһ этмәк олар. Буна көрә һәтта атасынын яздығы гәт'и ә'тираз чавабы да шаири өз фикриндән дөндәрә билмәмишди. Атасы өз мәктубунда оғлуна тәһсилини давам этдирмәйи, йохса көндәрдийи хәрчлийи вә тәдрис һаггыны кәсәчәйини хәбәр верирди. Бунларын һеч бири тибб вә тәбиәт элмләринә доғру чан атан, дөврүнүн ачыг көзлү зиялысы олмаг истәйән кәнчи горхутмур; 1894-чү илин ахырларында о, Теһрана кедир.

Теһранда Сәһһәт атасынын яхын достларындан бирини көмәйилә Теһран дарүлфүнунунун тибб шә'бәсинә дахил олур. «Мәдрәсәйи-низамийейи-Насирийә» адланан вә мүхтәлиф элмләрин тәдрис олундуғу бу дарүлфүнун 1850-чи илдән сонра тә'сис әдилмишди. Бурада «Франсадан кәлмиш алимләр вә Иранын көркәмли мүәллимләри»² дәрәс дейирдиләр. Әсас ихтисас дәрәсләри франсыз дилиндә кечилирди. Сәһһәтин Теһранда франсыз дилини мүкәммәл өйрәнмәси вә франсыз әдәбийяты илә марагланмасы да бурадакы тәһсиллә әлагәдар олмушдур. Һәммин факты бу яхынларда әлдә этдийимиз бир архив сәнәди дә тәсдиг эдир. Шаир Шамаһы реални мәктәбинин директоруна көндәрдийи әризәдә көстәрирди ки, о, Теһран али мәктәбиндә охудуғу заман франсыз, фәрс,

¹ Шаир һачы Чаббар Сабит тәһсилини Иранда алыб узун заман орада яшамыш, Шамаһыя гайытдыгдан сонра тичарәтлә мәшғул олмушдур. Дини тәһсил алмасына бахмаяраг, Сабит Шәрг. поэзиясыны: хүсүсийәтләрени дәриндән билир, Фүзули шә'риччә тә'сирилә гәзәлләр язырды. 1900-чү илдә Бәһа әгидәсинә мәнсуб бир шәхслә яхынлыг этдийи үчүн ерли руһаниләрин һүчүмуна мә'руз галмыш вә һәммин илдә Ирана кетмишдир.

¹ А. Сәһһәтин Мәшһәддә Мирзә Чәфәр мәдрәсәсиндә охудуғуну Республика әлязмалары фондунда сахланан 9546 нөмрәли әлязмасы да тәсдиг эдир.

² Рзагулухан Гидайәт. «Фәрһәнки-әнчүмән-арайи-Насири», Теһран, һичри 1288, сәһ. 3.

түрк-татар (йә'ни: Азербайжан) вә әрәб дилләрини дә өй-рәнмишдир¹. Лакин бу дарүлфүнунун тәдрис, тә'лим вә тәрбийә ишләриндә чох ибтидаилик варды. Алты ил тибб факултәсиндә охуян вә һәким һазырланан тәләбәләрлә тәчрубә мәшғәләрә апарылмырды; чүнки шәриәт мейидин тәшриһ әдилмәсинә йол вермирди. Дарүлфүнунда нә тәдрис програмлары, нә дә тәләбәләр үчүн лазыми дәрсликләр варды. 1910-чу илдә «Зәнбур» журналында чап олунан бир фел'етонда бу вәзийәт сатирик шәкилдә белә тәсвир әдилди: «Инди кәләк сөз үстүнә. Бу дарүлфүнунуна фалшивә демирик, бәлкә оранын шакирдләри биздән инчийәр. Амма Авропа дарүлфүнунларынын тәглидини демәйә мәчбуруг. Мәсәлән: мә'лумдур ки, Авропа дарүлфүнунларында энвай-әгсам мүхтәлиф әлмләр охунур. Һәмчинин бу дарүлфүнунда... чох мүхтәлиф дәрсләр охунур. Бири Франса дилинин әлифбасыны охуюр, бири грамматикасыны, бири чография, бири әлм, бири әрәби, о бири фарси охуюр. Фәгәт буранын ики мәзийәти вар ки, дүнянын һеч бир дарүлфүнунларында тапылмаз. Бири будур ки, шакирдләр һәр синнидә вә либасда олса, гәбул олунур. Мәсәлән, 6 яшында әлифба охуян да вар, 40 яшында фирәнк дили охуян да вар; әммамә гоян да вар, сырф ала-франка да вар. Икинчиси одур ки, һәр кәс һәр дилдән вә һәр китабдан хаһиш этсә, охуюр. Дарүлфүнун өзү мәхсусән бир китаб, я бир програм мүәййән әтмәйиб. Яһасын белә дарүлфүнун!»²

Үмумийәтлә, Теһран дарүлфүнуну бир дарүлфүнундан даһа чох, мәнһуд Шәрг мәдрәсәләринә охшайырды. Бу мәнһудийәтләр, шүбһәсиз, бурада охумуш Сәһһәтин дә маһир бир һәким олмасына имкан вермәмишдир.

1898-чи илдә Сәһһәт Ширази кедир. Бу сәһһәтдән алдығы тәәсүраты тәсвир әдән «Шейх Сә'ди» вә «Хачә Һафиз» шеирләрини дә шаир бурада язмышдыр. Сәһһәтин һәлә дарүлфүнунда охудуғу заманда шеирләр яздығыны көстәрән бу ики парча онун 1905-чи илә гәдәрки әдәби фәәлийәтинә аид әлдә олан еканә нүмунәләрдир. Һәр ики шеирдә кәнч шаирин әдәбийята мәнһәбәтилә

¹ Ба х: Азербайжан Мәркәзи Дәвләт архиви, фонд № 311, сияһи № 1, говлуг № 648, вәр. 9.

² «Зәнбур» журналы, 28 май 1910, № 18.

янашы, Ирандакы мәдәнийәтсизлийә, Шәрг әталәтиңә, чәһаләтә гаршы нифрәт вә әтиразлары да өз әксинк тапмышдыр.

1900-чү илдә алты иллик тәһсилдән сонра Сәһһәт дарүлфүнуну битириб һәкимлик диплому алыр.

Сәһһәт чалышганлығы вә истәдады, әлми вә нәзакәтилә йолдашлары, мүәллимләри, әләчә дә дарүлфүнун мүдири янында һөрмәт газанмыш, өзүнү мә'луматлы бир кәнч һәким кими таныда билмишди. Одур ки, мүәййән бир иш үчүн Теһрана кәлмиш Гашгай ханы Зәрғамүс-Сәлтәнә. өзү илә бәрабәр апармаг мәгсәдилә дарүлфүнунун мүдириндән савадлы бир һәким истәдикдә, мүдир ону тәрифлә хана тәгдим әтмишди. Сәһһәт ханын тәклифини гәбул әтмиш вә 1900-чү илин ахырларында онунла бирликдә Гашгай гайфалары ичинә кетмишди¹.

Бир илә яхын ханын сарайында һәкимлик әдән Сәһһәт ханла онун арасында баш верән бир тибби мүбаһисә нәтичәсиндә дөйдүрүлүр. Надан вә чаһил хандан өз хидмәтинин «мүкафатыны» алан, тәһгир олунмуш кәнч һәким артыг орада гала билмәйиб, 1901-чи илдә вәтәни Шамаһыя гайытмалы олур.

Шаир Иранда икән Хорасан, Теһран, Шираз, Исфәһан вә башга ерләри кәзмиш, феодал-патриархал һяятын чәрчивәләри ичәрсинә сыхылан вә күндән-күнә тәнәззүл әдән Иранын ичтимай вә мәдәни вәзийәтилә яхындан таныш олмушду. Бу исә шаирдә, чох тәбиби олараг, Иран дәвләт гурулушуна, Ирандакы мәдәнийәтсизлийә, һүгүгсузлуға гаршы дәрин бир нифрәт оятмышды. Сонралар Шамаһы реални мәктәбиндә дәрс дедийи заман шаир тез-тез Ирандакы рәзаләтләрдән, баша янан мангал кечирмәк, гулаг, әл кәсмәк кими вәһши чәза үсулла-рындан гәзәблә данышарды.

Едди иллик тәһсил вә сәһһәтдән сонра Сәһһәт 1901-чи илдә Шамаһыя гайыдыр². Көһнә сәһһәтийәт вә һяят тәрзини мүдафиә әдән, Сейидәзимләри тәкфир вә тәһдид әдән, Сабирләри вәрәмләдән Шамаһы мүртәчәләри вәтә-

¹ «Аббас Сәһһәт», «Вәтән уғрунда» журналы, 1944, № 6, сәһ. 51.

² Бә'зи мәнбәләрдә Сәһһәтин Шамаһыя гайытмасы тарихи 1900-чү ил көстәрилик. Лакин 1894-чү илдән сонра бир ил Мәшһәдә, 6 ил Теһранда охудуғуну вә бир нечә ай Зәрғамүс-Сәлтәнәнин сарайында һәкимлик әтдийини нәзәрә алсаг, бу тарихин 1901-чи ил олдуғуну гәт'и сөйләмәк олар.

нинә дөнән кәнч шаири дә һәгарәтлә гаршылайырлар. Ахундлуғу бурахыб һәким олмасы, дин вә шәриәтә э'ти-насызлығы мұһафизәкар даирәләрдә Сәһһәтә гаршы дүш-мән мүнәсибәт яратмышды. Одур ки, шаир бир мүддәт өз вәтәниндә ағыр күнләр кечирир; Тһһраң даруһфунунун диплому илә Русия торпағында һәкимлик әтмәйә ихтияры олмадығы үчүн ишсиз галыр; ону чох да һөрмәтлә гаршыламаян атасынын вә саатсазлыг әдән кичик гардашы Мәһәммәд Рзанын мадди көмәклиийлә яшамаға башлайыр.

1901-чи илин ахырларында Сәһһәт дайысы Мир Әләк-бәрин гызы Сәкинә ханымла әвләнир. Лакин онун бу илк аилә һәяты узун сүрмүр. Хасийәтләринин уюшмамысы вә гадынын йүнкүл тәбиәти тезликлә онларын айрылма-сына сәбәб олур. Бир илдән аз давам әдән бу илк аилә һәятындан сонра 1902-чи илдә шаир Солтан Нисә адлы бир касыб гызы илә әвләнир. Солтан Нисә хошрәфтар, мұлайим тәбиәтли бир гадын иди; әринин сәнәтинә гий-мәт гоарды. Сәһһәт она языб-охумаг өйрәтдикдән сәһһәтә әринин әсәрләрилә дә марагланар, онлары һәвәслә охуарды.

Шаирин Шамаһыда кечирдийи тәнһа һәят чох давам әтмир; о өзүнә һәмфикир вә һәммәсләкләр тапыр. Бу заман артыг Сабир сәһһәтдән гайытмышды. Шамаһыда Аға Әлибәй Насеһ, Мәһәммәд Тәһһраһ кими ени мәдәний-йәтә мейл көстәрән шаирләр етишмишди. Фикир яхын-лығы бу әдәбийят вә шеир мараглыларыны бирләшди-рир; чох чәкмәдән онларын араларында сәмими бир достлуг яраныр. Бу достлуг һаггында Сәһһәтин «Һоп-һопнамә»йә яздығы «Тәрчүмейи-һал»дан мә'лумат алмаг олур. Шаир языр ки, Сабир «1901-чи илдә ики нәфәр өзүнә һәммәсләк шаир вә мұсаһиб тапыр, Аббас Сәһһәт вә Мәһәммәд Тәһһраһ илә таныш олур. Бикар вахтларда бир ерә чәм олуб, бәдиһәкулуг вә фарси, түрки гәсидә вә гәзәл охумагла имрари-вахт әдәрләрмиш»¹.

Сәһһәтин 1905-чи ил ингилабы дөврүндә ичтимаи-педагожи фәалийәти

Бу замандан э'тибарән А. Сәһһәт Шамаһынын мәдә-ни-маариф ишләринин фәал иштиракчыларындан бири

¹ М. Ә. С а б и р. «Һопһопнамә», Бакы, 1914, сәһ. 8.

олур. О, таныш олдуғу шаир вә әдәбийят мараглыла-рыны әтрафына топлаяраг әдәби бир мәчлис тәшкил әдир. Шаир «Сәһһәт» тәхәллүсүнү дә бу замандан иш-ләтмәйә башламышдыр. Бу тәхәллүсү сечәркән, о өз шеирләрилә халгын мәнәви яраларыны мұәлицә әтмәк мәгсәдини гаршысына гоймушду. Тәсадуфи дейилдир ки, шаир тәхәллүс бейтләриндә чох заман «сәһһәт» кәлмәси-ни инчә бир усталыгла һәм тәхәллүс, һәм дә шәфа, сағ-ламлыг мәнәсында ишләдир.

Сабир, Тәһһраһ, Насеһ вә башга әдәбийят мараглыла-ры тез-тез бир ерә йығышараг классик әдәбийятдан нү-мунәләр охуюр, өз шеирләрини тәһлил әдирдиләр. Кәлә-чәкдә Сабирлә Сәһһәт арасында давам әдән сәмими достлуг да бу вахтдан башламышдыр. 1903-чү илдә Сәһһәт вә Насеһ Гори семинариясынын мұәллими, әдә-бийят тарихчиси Ф. Көчәрли илә таныш олур.

Бир әдәбийят тарихчиси кими мәнһуд чәһәтләринә, бә'зән Шәрг поэзиясынын зәиф тәрәфләрини мұдафиә әтмәсинә бахмаяраг, Ф. Көчәрли өз мәктубларында онла-ра мәсләһәт көрүрдү ки, әсәрләрини садә, халгын ан-лаячағы дилдә язсынлар, ени әдәбийят гәзәл-гәсидә яз-магла инкишаф әдә билмәз; ени әдәбийятын йолу «дөвр-ләринин айнасы олан» вагифләрин, закирләрин йолудур; ялынз белә әдәбийят халга тә'сир әдәр, онун тәрәгги вә инкишафына көмәк әдә биләр.

А. Сәһһәтин өзүнүн дедийи кими, Көчәрлинин онлара мұәййән мұсбәт тә'сири олмушдур. Сонралар Сәһһәтин она яздығы чаваб мәктубу да бу фикри тәсдиг әдир:

Язмышан тазә нә шейләр?—дейә сордун мәнән,
Руһумун тарына мизрабзән олдун, гардаш!
Сабир илә белә мәктубу чох алдыг сәнән,
Һәр нә яздыгса, она бани сән олдун, гардаш!
Бир заман Насеһү Тәһһраһ илә Сабир, бәнән,
Яшайырдыг һамымыз гәфләт илә фәрхәнән.

Биримиз мәрсийәкулугда бөйүк шаир иди,
Биримиз сағәрә майл, биримиз чанәнә.
Биримиз һәчвдә Йәғма кими чох маһир иди.
Лаубали кечинирди күнүмүз ринданә.
Бу пәришан юхудан сән бизи бидар әтдин.
Доғру, дүз йолда чалышмаглыға вадар әтдин¹.

¹ «Сыныг саз», сәһ. 37.

1905-чи ил ингилабы эрэфэсиндэ ичтимаи һадисэлэрин, халг һэятындакы ениликлэрин, тэрэгги вэ оянманын тэ'сирилэ, бир чох башга мүасирлэри кими, Сәһһәтдэ дэ тэдричән оянма просеси башланыр. Индийә гэдэр ярадычылыгында ахтарыш дөврү кечирән шаир 1905-чи илин эввэлләриндэ, думанлы һалда олса да, ени мазмуна малик бир поэзия эһтияч дукор. О, артыг дәрк этмэйә башлайыр ки, күл-бүлбүлдән, мей-мээздән, гаш-көздән бәһс эдән әдәбийятла дөврүн тәләбләринә, әдәбийятын гаршысында дуран везифэләрә чаваб вермәк мүмкүн дейилдир. Ени әдәбийятын, хүсүсән мүасир руһда, дәрин ичтимаи мазмунлу поэзиянын нечә, нә шәкилдә олмасыны, һансы йолларла инкишаф этмәсини һәлл этмәк исә чох дәрин мә'лумат, кениш савад вә мүталиә тәләб эдирди. Доғрудур, Сәһһәт бу заман Тифлис вә Бакыда чәрәян эдән һадисәләрдән, әдәби ениликләрдән гисмән хәбәр тута билирди. Лакин ени әдәбийятын истигамәтини доғру вә айдын шәкилдә мүәйәнләндирмәк үчүн бунлар чох аз иди. Кәнч шаир маарифчи-реалист әдәбийятла, онун М. Ф. Ахундов, Н. Вәзиров, Ҷ. Мәммәдгулузадә, Ә. Һагвердиев кими нүмайәндәләринин ярадычылығы илә һәлә таныш дейилди. Һәмчинин реалист рус әдәбийятынын зәнкин хәзинәси дә һәләлик она мә'лум дейилди. Она көрә дә шаир бу дөврдәки көрүшләрини изаһ этмәк мәгсәдилә 1905-чи илин эввәлләриндә яздыгы «Тәзә шеир нечә олмалыдыр» адлы мәгаләсиндә¹ мүасир поэзиянын һәгиги истигамәтини дүзкүн мүәйәнләшдирә билмәмишди. О, бу заман мүталиә этдийи сентиментал франсыз ше'ри тә'сирләринә гапылмыш вә әдәбийятын әсас йолуну һисси әсәрләрин ярадылмасында көрмүшдү. Һәмин мәгалә Сәһһәтин мәтбуатда илк чыхышы иди.

«Әдәбийятымызын ислаһы» мәгсәдилә язылан бу мәгаләдә мүәллиф бир тәрәфдән схоластик ше'рин мазмун екнәсәглийини, онун сабитләшмиш тәсвир васитәләрини тәнғид эдирдисә, диқәр тәрәфдән буржуа әдәбийяты тә'сирләринә гапылараг әдәбийятын ичтимаи әһәмийәтини кифайәт гэдәр гиймәтләндирмир, әдәбийятын тәс-

¹ «Һәят» гәзети, 23 феврал 1905, № 14. Мәгалә «Әдәби-әлми фел'етон» ады илә чап олунмушдур. Бу сәрләвһә она сонрадан верилмишдир.

вир объектини мөһдудлашдырыр, инсан һиссләрини, тәбиәти тәсвир этмәйи ени әдәбийятын әсас йолу кими ирәли сүрүрдү.

Чаризмин әсасларыны сарсыдан, Русиянын, эләчә дә бүтүн мүстәмләкә өлкәләринин халглары үчүн ичтимаи-сияси һәятда фәал иштирак этмәк имканы ярадан 1905-чи ил ингилабы Сәһһәтин дүнякөрүшүнүн инкишафына, дөврүн әсас ичтимаи мәсәләләринә мүнасибәтинә, фикри вә мә'нәви тәкамүлүнә дәрин тә'сир көстәрмишди.

1905-чи ил ингилабы чох сүр'әтлә Русиянын учгар өлкәләринин һудудларыны ашды. «Октябр сияси тә'тили, демәк олар ки, ән узаг районларадәк бүтүн өлкәни вә, демәк олар ки, ән керидә галмыш тәбәгәләрәдәк бүтүн фәһләләри бүрүйүб үмум Русия тә'тили олду»¹.

Рус ингилабынын тә'сирилә бүтүн Загафғазияда, эләчә дә Азәрбайчанда, зәһмәткешләрин бир сыра бөйүк ингилаби чыхышлары олду. 1905-чи илин март айында бүтүн Загафғазия дәмийрәолчуларынын тә'тили башланды. Аз заман ичәрисиндә тә'тил Бакы, Тифлис, Елизаветпол, Һачыгабул, Ағстафа, Евлах дәмийрәолчуларынын үмуми тә'тилине чеврилди. Июн айында Бакы дәнизчиләринин бир ая яхын давам эдән тә'тили башланды. Август айында бүтүн Бакы нефт мә'дәнләрини вә заводларыны тә'тил бүрүдү. РСДФП Бакы Комитәсинин рәһбәрлийилә кечирилән бу тә'тилләрдә Бакы пролетариаты гошун вә полислә силаһлы дөйүшләр кечирир, буржуазия вә мүлкәдарлара гаршы гызғын мүбаризә апарырды.

Мүбаризәнин гызғын дөврүндә Бакыда ингилаби мәтбуатын әсасы гоюлур. 1906-чы илин эввәлләриндән ә'тибарән Бакыда бир-биринин ардынча болшевик вә күтләви фәһлә гәзетләри чап олунур. 1906-чы илин апрел айында болшевикләрин «Бакински рабочи», май айында «Гоч-Дә'вәт» гәзетләри чыхмаға башлайыр. Орду вә донанмада ингилаби тәблиғат апармаг мәгсәдилә 1906—1907-чи илләрдә Бакы болшевик тәшкилаты рус дилиндә «Рядовой» адлы кизли гәзет нәшр эдир. Фәһләләр арасында кениш яйылан гәзетләр ичәрисиндә «Бакински пролетари», «Гудок» кими болшевик вә «Тәкамүл» кими күтләви фәһлә гәзетләри дә вар иди.

¹ УИК(б) Партиясынын тарихи. Гыса курс, Бакы, Азәрнәшр, 1950, сәһ. 80.

Ингилаби йүксәлиш дөврүндә фәһлә мэтбуатынын бу гәдәр яйылмасы фәһлә һәрәкатынын кенишләнмәси вә гүдрәтли сияси тә'тилләр шәкли алмасы илә әләгәдәр иди. В. И. Ленин бу вәзыйәти изаһ әдәрәк язырды: «Мэтбуат азадлығы әлдә әдилмишди. Сензура садәчә олараг арадан галдырылмышды. Нәшрийятчыларын һеч бири һөкүмәт органларына мәчбури нүсхә вермәйә чүр'әт әтмирдди, һөкүмәт органлары исә буна гаршы бир гәдбир көрмәйә чәсарәт әтмирдди. Рус тарихиндә илк дәфә Петербургда вә башга шәһәрләрдә ингилаби гәзәтләр азад сурәтдә чыхмаға башлады. Тәкчә Петербургда 50 миндән 100 мин нүсхәйәдәк тиражла нәшр әдилән үч күндәлик сосял-демократ гәзәти чыхырды»¹.

Бакыда ингилабдан сонра сүр'әтлә кенишләнмәйә башлаян болшевик мэтбуаты фәһләләри мүтәшәккил мүбаризәйә һазырламагда, онларын марксизм-ленинизм идеялары илә яхындан таныш олмасында, Русия пролетариатынын ингилаби ән'әнәләрини, онун мүбаризә үсулларыны өйрәнмәкдә мисилсиз хидмәт көстәрирди. Ингилаби мэтбуат Бакы зәһмәткешләри арасында чох бөйүк тәблиғат вә тәшвиғат иши апарырды.

Азәрбайчанын ичтимаи-сияси һәятына гүввәтли бир тәкан верән бу ингилаб мәфкурә, әдәбийят саһәсинә дә чидди оядычы тә'сир көстәрмишди.

Зәһмәткеш халг күтләләрилә мүлкәдар-капиталист чәбһәси арасындакы синфи мүбаризә әдәбийятда реализм әдәби мәктәби илә мүртәчә романтизм чәрәяны арасында кедән мүбаризәдә өз ифадәсини тапмышды.

Ингилаб габагчыл Азәрбайчан зиялыларынын фикри вә мә'нәви аләминдә әсаслы бир интибаһ яратмышды. Индийә гәдәр өз фикирләрини ачыг демәйә имканы олмаян демократлар вәтәнин вәзыйәтилә, онун сияси талейлә даһа дәриндән марагланмаға, мэтбуатда фәал чыхыш әтмәйә башладылар. Онлар өз арзуларыны, Ч. Мәммәдгулузадәнин дедийи кими, «үрәкләринин дәрдләрини», чәннәт хүлясы илә яшаян бәһиштлик руһаниләрин, ерли бәй вә ханларын, буржуа вә мүлкәдарларын зүлмүнү, фәһлә вә кәндлинин ачыначаглы вәзыйәтини көстәрмәйә, Мәммәдәли шаһлары, Султан әбдүлһәмид-

¹ В. И. Ленин. Әсәрләри, 23-чү чилд, Бакы, Азәрнәшр, 1951, сәһ. 267.

ләри ифша әтмәйә бөйүк әһтияч һисс әтдиләр. Нәтичәдә «Молла Нәсрәддин» кими ингилаби-демократ идеялары тәблиғ әдән бир журнал мейдана чыхды вә онун әтрафына топлашан язычылар һәгигәтән өз «үрәкләринин дәрдләрини» чәсарәтлә дедиләр.

1905-чи ил һадисәләринин тә'сирилә Азәрбайчанын гәзә вә кәндләриндә дә азадлыг һәрәкаты гүввәтләнирдди. Кәндлиләр чар мә'мурларынын әмрләрини еринә стирмәкдән боюн гачырыр, дөвләт веркисини вермир, бәй, хан маликанәләрини дағыдыр, дөвләт мешәләрини ичәзәсиз олараг гырырдылар. Һәтта Азәрбайчанын бә'зи гәзаларында истисмарчыларла мүбаризә апаран силаһлы кәндли дәстәләри дә яранмышды.


Бу заман Шамаһыда чар полис мә'мурларынын вә ерли һакимләрин һагсызлығына, рүшвәтхорлуғуна гаршы чыхышлар баш верир, вахташыры чар үсул-идарәсинә, мүтләгийәтә гаршы чеврилмиш бәяннамәләр мейдана чыхырды¹.

Шамаһынын ичтимаи, мәдәни ишләриндә фәал чалышан А. Сәһһәт яранмыш ени вәзыйәтә биканә галмады. 1905-чи илдә о, досту Сабирлә бирликдә чар һөкүмәтинин ингилаби һәрәкаты боғмаг мәгсәдилә төрәтдүйи эрмәни-мүсәлман гырғынынын гаршысыны алмаг үчүн фәалийәт көстәрир². Хатирәләрдән мә'лум олур ки, милләтчиләр һәр ики халгын ичәрисиндә милли әдавәт тәблиғаты апардығы заман, Сабир, Сәһһәт вә башга габагчыл зиялылар көһнә Шамаһынын эрмәни вә азәрбайчанлы һиссәләрини кәзир, чар фитнәсинә алдананлары баша салыр, ики халгын достлуғундан данышыр, онлары милләтчиләрин тәблиғатына уймамаға чағырдылар. Бу һәмин дөвр иди ки, Сабир мәшһур «Бейнәлмиләл» шә'рини язмыш, «эрмәни вә мүсәлман вәтәндашларына» мүрачиәт әдәрәк, онлары бирлийә, гардашлығы чағырмышды.

1907-чи илин яйында зиялылар Шамаһыда ени бир гираәтхана ачырлар. Китабларын топланылмасы ишиндә хүсуси сә'й көстәрән Сәһһәт гираәтхананын ачылышы

¹ Бах: Ч. Чәбрайылбәйли. «Шамаһы хатирәләри», «Вәтән уғрунда» журналы, Бакы, 1945, № 5, сәһ. 77.

² Бах: А. Шаг. «Мәним һәятым», Республика әлязмалары фонду, инв. № 3634, сәһ. 90.



күнү кениш бир мәрүзә әдәрәк, белә мэдәнийәт очарларынын әһәмийәтиндән данышыр. Сабир гираәтхананын ачылышына һәср әтдийи вә бөйүк алгышла гаршыланан «Элм»¹ адлы ше'рини охуюр².

Чох чәкмир ки, гираәтхана тәрәггипәрвәр зиялыларынын көрүш еринә чеврилир. Онлар тез-тез бурая топлашыр, күнүн һадисәләри, әдәби мәсәләләр әтрафында сөһбәт әдирдиләр. Бу көрүшләр о гәдәр мүнтәзәм кечирлир ки, сонралар Шамаһы гәза рәиси Жупрински бундан шүбһәләнәрәк, гираәтхананын бағланмасы һаггында әмр верир³. Сәһһәтин эвиндә ики дэфә ахтарыш апарылыр, кәнч мүүллим Ч. Чәбрайылбәйлийә Шамаһыдан чыхмаг тәклиф олуноур⁴.

Габагчылы Шамаһы зиялылары чар мәрмурларынын, ерли мүртәчеләрин чидди маниәләринә бахмаяраг, милли мэдәнийәтин тәрәггиси үчүн мүхтәлиф васитәләрдән истифадә әдирдиләр. Бу васитәләрдән бири дә театр иди. Шамаһыда театр тамашалары ерли һәвәскар зиялыларынын гүввәсилә вериллирди ки, бунларын да бир чохуна Сәһһәт рәһбәрлик әдир, һәтта бу тамашалар үчүн өзү орижинал п'есләр язырды. Сәһһәтин рәһбәрлийи вә тәшәббүсүнә верилән белә тамашалардан бири дә 1908-чи илин мартында көстәрилмиш Н. Вәзировун «Ады вар, өзү йох» комедиясы иди. Бу һагда Шамаһыдан верилән бир мә'луматда язылырды: «Мартын сәккизиндә кечә эйдиновруз мүнәсибәтилә Шамаһы реални мәктәбинин юхары синиф шакирдләри тәрәфиндән мүүллимләри Мирзә Аббасгулу Мехдизадә чәнабларынын нәзарәтилә мөһтәрәм Н. Вәзировун «Ады вар, өзү йох» үнванлы комедиясы фәгир шакирдләр нәф'инә тамашая гоюлмушдур»⁵.

Тәбиәти әтибарилә мэдәни тәдбирләрдә чалышмағы севән Сәһһәт башга халгларын мэдәнийәтинә, әдәбийәтына да бөйүк әһтирамла янашар, онларын наилийәтләрини тәблиғ әдәрди. Шамаһыда онун бир чох рус, әрмәни, күрчү достлары варды. Онларын васитәсилә

Сәһһәт рус вә әрмәни дилләрини өйрәшир, бәдии тәрчүмәләр әдир, һәр үч халгын габагчылы мэдәнийәти вә әдәбийәти илә таныш олуруду.

А. Сәһһәт Шамаһы вә онун яхын кәндләриндә яхшы бир һәким кими дә танынырды. О, һәкимлик сәнәтиндән әһтиятч вә сәфаләт ичәрисиндә яшаян зәһмәткешләрин сәһһәтини горумаг үчүн истифадә әдир, йохсул хәстәләрә хүсуси гайғы көстәрирди. Шаир гәлбли һәким касыб хәстәләрдән мүәличә хәрчи алмаз, онлары вахтылыбахтында йолухар, бә'зән дәрманларыны да өзү алыб кәтирәрди. Одур ки, инди дә Шамаһынын гоча сакинләри ону «мәрһум Мирзә Аббасгулу яхшы һәким иди»—дейә әтирамла яд әдирләр.

Ингилабдан сонра Шамаһыда әмәлә кәлән мэдәни ениликләрдән бири дә реални мәктәбин ачылыгы иди. Бу замана гәдәр бурада ялныз шәһәр мәктәби вар иди ки, Сәһһәт дә һәмин мәктәбдә «туземный язык» (ана дили) дәрсләрини апарырды. 1906-чы илин октябрында реални мәктәбин тәшкилине ичәзә верилдикдән¹ сонра исә, Сәһһәт өз педағожи фәалийәтини даһа да артырыр. О, ашағыдакы әризә илә реални мәктәбин директоруна мүрачиәт әтмиш вә мүсбәт чаваб алмышды. Русча азылымыш һәмин әризәдә дейилирди:

*«Шамаһы реални мәктәбинин Чәнаб Директору
Затталиләринә*

*Шамаһылы Мирзә Аббасгулу Мехдизадә тәрәфиндән
Әризә*

...Бунунла бирликдә әләвә әтмәйи шәрәф билирәм ки, мән өз тәһсилими Тегһранда али Иран мәктәбиндә алмышам, тибб доктору адына малик олдугум һагда шәһадәтнамәм вардыр; орада айрыча олараг мүсәлман шәриәтилә бирликдә франсыз, фарс, түрк-татар вә әрәб дилләрини өйрәнмишәм.

25 октябр 1906, Бақы шәһәри.

Мирзә Аббасгулу Мехдизадә»²

Реални мәктәбдә Сәһһәт ана дилиндән дәрс дейирди. О заман мәчбури олмаян бу дәрсә тәләбәләрдә мараг вә

¹ Ба х: «Иршад» гәзети, 9 октябр 1906, № 237.

² Азәрбайжан Мәркәзи Дөвләт архиви, фонд № 311, сияһи № 1, говлуг № 648, вәр. 9.

¹ Бу шеир һәләлик әлдә йохдур.

² Ба х: Ч. Чәбрайылбәйли. «Хатирәләрим», Низами адына Әдәбийәт вә дил институтунун элми архиви, инв. № 350, сәһ. 122.

³ Ба х: «Игбал» гәзети, 17 июл 1912, № 88.

⁴ Ба х: Ч. Чәбрайылбәйли. «Шамаһы хатирәләри», «Вәтән уғрунда» журналы, Бақы, 1945, № 5, сәһ. 78.

⁵ «Шамаһыда театр», «Иршад» гәзети, 25 март 1908, № 39.

һәвәс оятмаг үчүн, шаир юхары синифләрдә әдәбийята, хүсүсән Азәрбайчан әдәбийятына кениш ер верирди. Низами, Хагани, Фүзули вә хүсүсилә Сабир онун чох севдийи вә дәрсләриндә тез-тез бәһс этдийи әдәби сима-лар иди. Сәһһәт онлардан һайәчанла данышар, әсәрләр-риндән ән көзәл парчалары әзбәр охуяр вә тәһлил әдәрди. Дәрсләриндә о, рус әдәбийятындан, хүсүсилә Пушкин, Лермонтов вә Крыловдан да мәнәбәтлә сәһһәт әдәрди.

Бир маарифпәрвәр кими, А. Сәһһәт Шамаһы мәктәб-лиләри вә кәнчләринин тәһлим-тәрбийәсилә чидди мәшғул олурду. О, халгын маарифләнмәсинә бөйүк мәнә верди-йи үчүн, Шамаһыда ени маариф очагларынын яранмасы-на чалышыр, тәһлим-тәрбийә вә тәдрис ишләриндәки нөг-санлары тәчрүбәли мүүллимләрлә бирликдә арадан гал-дырмаг ишиндә һеч бир фәдакарлыгдан чәкинмирди. О һәр ил реални мәктәбә тәләбәләр топламаг үчүн кәндләрә кедир, тәһсил хәрчи вермәйә имканы олмаян касыб ушагларыны мәктәбә дүзәлдир, бә'зән онларын китаб вә дөфтәрләрини дә өзү алырды.

Педагожи фәалийәтилә янашы, Сәһһәт әдәби ярады-чылығыны да давам этдирди. О, «Һәят» (1905—1906), «Иршад» (1905—1908) кими гәзетләрдә, «Дәбистан» (1906—1907), «Рәһбәр» (1906—1907), «Зәнбур» (1909—1910) вә «Мәктәб» (1911—1915) журналларында тез-тез әсәрләр чап этдирәрди («Шамаһы зәлзәләси», «Фәряди-интибаһ...», «Гәзет нәдир?», «Фирдөвсүл-әтфал...», «Дил-бәри-һүррийәтә гит'ә», «Мүсәлман үрәфалары» вә с.). 1905-чи илдән сонра Сәһһәт өз шеирләри, һабелә көзәл тәрчүмәләри, маарифә, мэдәнийәтә чағыран мөгәләләр-рилә охучуларын диггәтини чәлб этмәйә башлайыр. Онун ады яваш-яваш дөврүн көркәмли шаирләри сырасында чәкилир, әсәрләри дәфәләрлә дәрсликләрдә нәшр олунур¹. Аз заман ичәрисиндә Сәһһәт о гәдәр мәшһурлашыр ки, һәтта шеирләринә нәзирәләр белә язылыр. «Молла Нәсрәддин» журналында чап олунан:

Ай дәдә, дур кет мәнә голбаг, зәр ал,

Бир дәнә чаршаф, ики топ мәхмәр ал,—
мәтлә'ли фел'етон Сәһһәтин:

¹ «Түрк әлифбасы», «Ени мәктәб», «Күлзар», «Икинчи ил» вә саира.

Ай дәдә, дур кет мәнә чох шейләр ал,
Бир дәнә чанта, бир-ики дөфтәр ал,—

—бейтилә башланан «Ата вә оғул» (1907) адлы ше'ринә нәзирә язылмышдыр¹.

Сәһһәт Азәрбайчанда илк мүтәхәссис мүтәрчим иди. Тәрчүмәйә мәфкурә иши кими гиймәт верән шаир 1907-чи илдән э'тибарән рус әдәбийятынын ән фәал мүтәрчимләр-риндән вә тәблиғатчыларындан бири кими мейдана чы-хыр. О, рус дилини өйрәндикдән сонра рус әдәбийяты илә мүнғәзәм мәшғул олур, Крылов, Пушкин, Лермонтов, Некрасов, Гогол, Салтыков-Шедрин, Островски, Горки кими бөйүк рус язычыларынын әсәрләрини охуяр. О, өзү-нү дүшүндүрән бир чох фикирләри бу бөйүк сәнәт хәзи-нәсиндә тапыр. Аз заман ичәрисиндә Сәһһәт рус әдәбий-ятындан чохлу тәрчүмәләр әдир.

О вахтадәк әсасән лирик шеирләр, тәрбийәви әһәмий-йәти олан ушаг әсәрләри язан Сәһһәт тәхминән 1912-чи илдә Ирандакы милли-азадлыг һәрәкәтына һәср әгдийи «Әһмәдин гейрәти» поэмасыны языр.

Мүасирләри вә достлары хатирәләриндә язырлар ки, яхшы шаир, яхшы һәким олан Сәһһәт, һәм дә көзәл бир инсан олмуш, Шамаһы әһли тәрәфиндән чох севилмиш-дир. Сәһһәт аиләдә дә белә иди. О өз аилә үзвләрилә чох хош рәфтар әдәр, һеч бир заман һирсләнмәз вә аилә деди-годуларыны, мүнағишәләрини бачарыгла һәлл әдәр-ди. 1909-чу илдә илк өвлады олан ғызы Ругиййә Солта-нын дүняя кәлмәси шаирин аиләсинә бөйүк бир шәнлик кәтирмишди. Сәһһәт ишдән нечә йоргун кәлирсә кәлсин, нечә гәзәбли олурса-олсун, ону көрән кими дәрди дағы-лар, дәрһал алыб бағрына басар, ойнатмагдан дой-мазмыш. Ругиййә Солтан онун ән бөйүк тәсәллиләрин-дән бири иди.

Сабир вә Сәһһәт

Бу заманлар Сәһһәтин Сабирлә достлуғу даһа да мөһкәмләнмишди. Онлар тез-тез көрүшүр, яздыглары ени әсәрләри бир-бирләринә охуяр вә рә'йләрини сөйләйир-диләр.

¹ «Ата вә ғыз», «Мөһтәрәм Аббас Сәһһәт чәнәбларына бә-зәтмә», «Молла Нәсрәддин», 14 март 1914, № 9.

Сабир чох ағыр бир шәраитдә яшайырды. О өз вәзийәтини дүзәлтмәк үчүн бир нечә тәшәббүс этмишди:ә дә, фәйда вермәмишди. Күнләрини сабун тияны янында кечирмәк исә шаир үчүн бөйүк мүсибәт иди. Бу пешә она һәм мәнәви әзаб верир, һәм дә мадди чәһәтдән ону тәмин этмирди. О, бүтүнлүклә әдәбийятта хидмәт этмәйә, халг тәрәфиндән севилән ени-ени әсәрләр язмаға, маариф саһәсиндә чалышмаға чан атырды; онун «иштияг вә мәнәббәти әлм вә маарифә иди»¹.

Сәһһәт «күзәрәны бир гәмли фәчиә»² олан Сабири бу вәзийәтдән хилас этмәк, онун әзийәтләринә сон гоймаг вә бөйүк исте'дадын тәрәггисинә аз-чох көмәк этмәк үчүн чыхыш йолу ахтарырды.

Нәһәйт, ики шаир, ики дост бу гәрәра кәлирләр ки, Шамаһыда «рус-татар мәктәби» ачмаға ичәзә алсынлар. Бунунла, бир тәрәфдән, Шамаһыда ени үсуллу тәдрис мүәссисәсинә олан әһтияч арадан галхачаг, икинчи тәрәфдән, Сабир бу мәктәбдә мүәллимлик этмәклә ағыр мадди вәзийәтдән гисмән яха гуртарачагды.

Сәһһәт ени «рус-татар мәктәби»нин тәшкилинә ичәзә алмағы өз өһдәсинә көтүрүб, бу мәгсәдлә 1908-чи илин әввәлләриндә Бакыя кәлир. Лакин әлагәдар дөвләт идарәләри вә чар мә'мурлары шаирин хаһишини рәдд эдирләр. Сәһһәт чох гәмкин һалда Шамаһыя гайыдыр.

Аз сонра Сабир «Үмид» адлы бир мәктәб ачараг, орада дәрс демәйә башлайырса да, мүртәчеләр бу мәктәбин узун заман давам этмәсинә йол вермирләр. Бөйүк шаир енә ишсиз галыр. Бир чох чәтинликләрдән сонра, 1910-чу илдә Сабир Бакы губерниясынын Балаханы мәктәбинә мүәллим тә'йин олунар. Шаир бу кичик кәндә дә мүртәчеләрин мүгавимәтинә раст кәлир. Амма бурада Сабири мүдафиә эдән гүввә даһа мөһкәм, шүүрча даһа чох инкишаф этмиш фәһлә синфи иди. Белә ки, Сабир дәрс дедийи мәктәбдә тәшкил эдилмиш «Нур» гирзәтханасы илә әлагә сахлайыр, бурая топлашан кәч фәһләләрин һәяты, арзу вә әмәлләрилә таныш олур, өз мүбариз шеирләрилә онлара тә'сир көстәрирди³. Фәһлә

1 М. Ә. С а б и р. «Һопһопнамә», Бакы, 1922, сәһ. 402.

2 Еңә орада.

3 «Сабир Балаханьда», «Коммунист» гәзети, 28 декабр 1936. № 299.

синфилә яхынлыг ингилабчы шаирин дүнякөрүшүнүн даһа артыг инкишаф этмәсинә сәбәб олдуғу кими, онун халг һәятыны әкс этдирән сатиралары да фәһләләрин дәрин рәғбәтини газанырды. Лакин шаир Балаханьда да узун мүддәт гала билмир; 1910-чу илин ахырларында бәрк хәстәләнәрәк Шамаһыя гайыдыр. 1911-чи илин февралында Сабир Сәһһәтин мәсләһәтилә мүәличә үчүн Тифлисә кедир. Чох чидди мүәличә этдирмәсинә бах-маяраг Сабирин хәстәлийи даһа да шиддәтләнир. Досту Сәһһәтә мәктубунда ондан разылыг эдән Сабир өз вәзийәтинин ағырлығы, үмидсизлийи һаггында белә язырды: «Лакин һәятымдан билкүллийә гәт'и-үмидәм. Ахыр нәфәсләрим олдуғуну дәрк эдиб дә бу мәктубла сәнә әһвалымы хәбәр верирәм. Бир гәдәр бабәт олар исәм Шамаһыя гайыдачағам... Әһли-әялымы сизә... тапшырырам. Өлүрсәм гәм этмәрәм. Чүнки билирәм сиз мәним а'сарымы тәб' этдирәрсиниз»¹.

1911-чи ил июнун 27-дә язылан бу мәктубдан бир нечә күн сонра хәстә Сабир Шамаһыя гайыдыр. Онун вәзийәтинин чох ағыр олдуғуну көрән Сәһһәт достунун мүәличәсилә өзү мәшғул олмаға башлайыр, күнләрини хәстәнин янында кечирир. Лакин бүтүн чидд-чәһдләр Сабирә ничат вермир. О июлун 12-дә вәфат эдир.

Сабирин өлүм хәбәрини Бакы вә Тифлисә илк дәфә Сәһһәтин чох тә'сирли язылмыш телеграмы кәтирмишди. Бундан бир нечә күн сонра о, мәтбуатда чыхыш эдәрәк Азәрбайчан халгыны үз вермиш бөйүк иткидән хәбәрлар этди, шаир достунун өлүмүнә һәср әтдийи илк ше'рилә дәрин тәәсүф вә кәдәрини билдирди: «Эй гаре!.. гәзәтләри охудугда о һәвәслә охудугун көзәл-көзәл шеирләр, ширин-ширин мәзмунлар, дузлу-дузлу сөзләр ки, бир анда сәни һәм ағладыб, һәм күлдүрүрдү, онлары даһа бир дә көрмәзсән. Зира онларын назими... олан севкили, әзиз шаиримиз Сабир... әлимиздән кетди!

Сабир!

Чан кими севдийин языг милләт,
Гәлә сәндән умарды чох хидмәт.
Тенкинайи-чаһаны тәрк әтди,
Әндәлибим! Нә тез сусуб кетдин?!

1 М. Ә. С а б и р. «Һопһопнамә», Бакы, 1914, сәһ. 337.

Мүгтәдир, бинәзир шаир идин,
 Һәр бәла кәлсә иди, сабир идин.
 Йохса сәбрин түкәндими, Сабир?!
 Бизә көнлүн күчәндими, Сабир?!.
 Милләтин дәрди илә гәмләндин,
 Булмадынмы дәва, вәрәмләндин?
 Кечди өмрүн эза вә зәһмәт илә,
 Мин мәрәрәтлә, мин мәшәггәт илә.
 Әбәда көрмәдин чаһанла рифаһ.
 Оф!.. сәнә рәһмәт әйләсин аллаһ!..
 Ени бир шивә ихтияр этдин,
 Әдәбийяты нөвбаһар этдин.
 Яғдырыб зүлмә, чәһлә баригәләр,
 Көстәрирдин бәянда харигәләр.
 Ағладыб күлдүрүрдүн инсаны,
 Ағладыр мөвтүн әһли-вичданы»¹.

Сабирин өлүмү Сәһһәтә чох ағыр тә'сир этмишди. Лакин о, өлмәз шаирин бөйүк сәнәтинин яшаячагына әмин иди. О инанырды ки, «өз халгынын тәрчүманы олан, онун бүтүн фәчиәсини хәндәләрлә верән» бөйүк ингилабчы-сатирик вә онун сәнәти яшаячагдыр. О инанырды ки, бир күн шаирин «намына һейкәл гоячаглар»:

Әй мүчәссәм дуйгу, әй үлви бәшәр,
 Әй чамырлыг ичрә дүшмүш саф зәр.
 Тә'нү лә'н әйләрсә һәр надан сәнә,
 Я мүсаид олмаса дөвран сәнә,
 Гәм емә, тәхфиф вер аламына,
 Аз чәкәр, һейкәл япарлар намына².

Сәһһәтин «Сабир» адлы бу мәнзумәси шаирин өлүмүнә һәср әтдийи икинчи шеир иди. Ики ил сонра, 1913-чү илдә чап олунмуш ше'риндә дә Сәһһәт Сабирин өлмәзлийиндән, әдәбийята кәтирдийи ениликдән бәһс эдәрәк язырды:

Сабир, әй ән севимли шаиримиз!
 Мүгтәдир, дузлу сөзлү шаиримиз!
 Нечә ган олмасын сыныг көнлүм,
 Сәни чох тез айырды биздән өлүм.
 Йох, йох, әсла сән өлмәдин, дирисән!
 Ән бөйүк гәһрәманларын бирисән!
 Гәләминлә, дилинлә, һалын илә,
 Кәппәләнмәз ширин мәғалын илә

Сүнкүләр ачмаян йолу ачдын,
 Гәләминдән чәваһират сачдын.
 Зулму, чәһли, тәәссүбү йыхдын,
 Учальб әрши-давәрә чыхдын.
 Көстәриб чарейи-ничатымызы,
 Нәзм гылдын нәвагисатымызы¹.

Сабир ярадычылығы һаггында әтрафлы мә'лумат верән илк мәғаләни дә Сәһһәт язмышды². Бөйүк шаирин бир сыра ярадычылыг хүсусийәтләрини элми сурәтдә кәһ эдән бу дәйәрли мәғаләдә, Сабирин әдәбийятымыза кәтирдийи енилик, әдәбийятта тутдуғу мөвгә бир сыра ени, марағлы әдәби фактларла тәсдиг әдилерди. Мәғалә мүәллифи, Сабир сәнәтинин бөйүклүйүнү онун гүдрәтли реализминдә, һәяты доғру әкс әтдирмәсиндә көрүрдү.

Сәһһәт достунун сон вәсийәтини дә унутмамышды. Сабир һәлә Тифлисдән язмыш олдуғу мәктубда «Өлүрсәм гәм әтмәрәм. Чүнки билирәм сиз мәним а'сарымы тәб'әтдирәрсиниз» сөзләрилә өз әсәрләринин кәләчәк тәлеини она тапшырмышды. Сабирин сағлығында наил олмадығы арзусуну Сәһһәт бөйүк чәтинликләрдән, бир нечә дәфә Бақыя кәлиб-кәтдикдән сонра мүәллим Маһмудбәй Маһмудбәйовун көмәклийилә еринә етирә билир³. Сабирин әсәрләри «Һопһопнамә» ады илә 1912-чи илдә нәшр олунур. Сәһһәт бу китабын әввәлиндә Сабирин бүкүн белә әһәмийәтини итирмәмиш, шаирин һәятыны өйрәнмәк үчүн гиймәтли мәнбәләрдән сайылан тәрчүмейи-һалыны чап әтдирмишдир⁴. Шаирин һәятындақы әсас һадисәләри әһәт эдән бу мәғаләдә Сабир ярадычылығынын үмуми тәһлили вә әдәбийятымыздақы ери дә мүхтәсәр көстәрилир. Сәһһәт, «Һопһопнамә» илә әйни заманда, китаб тәртибинин көзәл бир нүмунәсини вермиш, тәртиб ишинин бә'зи элми хүсусийәтләрини яхшы билдийини дә көстәрмишди.

* * *

1912-чи илдән башлаяраг бир-биринин ардынча Сәһһәтин әсәрләри айрыча китабчалар һалында чап олунур.

¹ А. Сәһһәт. «Сабир», «Мәктәб» журналы, 1913, № 11.

² А. Сәһһәт. «Сабир», «Ени Иршад» гәзети, 1911, № 2, 4, 7.

³ Бах: «Мүгәддәмә әвәзинә», «Һопһопнамә», I чапы, Бақы, 1912.

⁴ М. Ә. С а б и р. «Һопһопнамә», I чапы, Бақы, 1912, «Сабирин тәрчүмейи-һалы».

¹ «Гара хәбәр», «Мә'лумат» гәзети, 19 июл 1911, № 16.

² «Сыныг саз», сәһ. 30.

Һәм индә шаирин «Сыныг саз»¹ адлы шеирләр мәчмуәси, рус шаирләриндән этдийи тәрчүмәләрден ибарәт «Мәғриб күнәшләри»² (I вә II һиссә) адлы китабчалары чыхыр.

Аббас Сәһһәт бир нечә драм әсәри дә язмышдыр. Онун «Чәһаләт сәмәрәси, яхуд бир етимин хошбәхтилийи»³ вә «Тағы вә Нағы» адлы әсәрләри илк ушаг п'есләриндәндир. Бундан әлавә, Сәһһәт игтибас йолу илә «Йохсуллуғ әйб дейил»⁴ (А. Н. Островскинин «Йохсуллуғ әйб дейил» комедиясына бәнзәтмәдир) вә «Нефт фантаны»⁵ (әрмәни драматургу А. Абелянын «Нефт фантаны» әсәриндән игтибасдыр) кими кичик һәмми драмлар да язмышдыр.

Мүәллимликлә янашы Сәһһәт о заман Азәрбайчан мәктәблиләринин бөйүк әһтияч дуйдуғу ени дәрсликләр ярадылмасы иши илә дә мәшғул олурду. 1905-чи ил ингилабындан сонра бир чох ени мәктәбләрин ачылмасы вә дәрс програмларынын дәйишидилмәсилә әлагәдар олараг, бу чүр дәрсликләрә әһтияч артмышды. Чохдан бәри ишләнмәкдә олан, дөфәләрлә чап әдилмиш Черняевскинин «Вәтән дили», Рәшидбәй Әфәндиевин «Ушаг бағчасы», «Бәсирәтүл-әтфал» кими дәрсликләри артыг һәм мүндәрәчәси, һәм дә педагожи принципи әтибарилә ени тәләбләрә чаваб вермирди. Одур ки, 1906-чы илдә Бакыдакы мүәллимләр гурултайында гоюлан мәсәләләрден бири дә ени тәдрис програмлары әсасында мәзмунча даһа долғун дәрсликләрин ярадылмасы иди. Бу замандан башлаяраг, тәчрүбәли Азәрбайчан мүәллимләри «Түрк әлифбасы» (М. Маһмудбәйов), «Икинчи ил», (Ф. Ағазадә, А. Шаиг, С. С. Ахундов, М. Маһмудбәйов вә б), «Ушаг көзлүйү», «Күлзар» (А. Шаиг) кими ени дәрсликләр язырлар.

Сәһһәт дә 1909-чу илдә М. Маһмудбәйовла бирликдә «Ени мәктәб» («Үчүнчү ил») адлы бир дәрслик языр⁶.

1 «Сыныг саз», Бакы, 1912.

2 «Мәғриб күнәшләри», I вә II һиссә, Бакы, 1912.

3 «Чәһаләт сәмәрәси, яхуд бир етимин хошбәхтилийи», Бакы, 1914.

4 «Йохсуллуғ әйб дейил», Бакы, 1912.

5 «Нефт фантаны», Бакы, 1912.

6 М. Маһмудбәйов, А. Сәһһәт. «Ени мәктәб», Бакы, 1909.

Бу китабын әһәмиәтли чәһәтләриндән бири бу иди ки, бурада чоғрафия, тәбиййәт, анатомия элмләри һаггында, мәктәбә, аилләйә, элмә вә саир әхлаги-тәрбийәви мәсәләләрә даир айры-айры марағлы фәсилләр верилмәклә бәрәбәр, һәм дә Азәрбайчан (Сабир, Зәрдаби, Сәһһәт) вә рус классикләринин (Крылов, Пушкин, Лермонтов, Түркәнев, Толстой) әсәрләриндән нүмунәләр верилмишди. Дәрслийә мәзмун, дил чәһәтиндән ушағларын зөвгүнә, сәвийәсинә уйғун парчалар, көзәл тәрчүмәләр дахил әдилмишди. Шеирләри А. Сәһһәт, мәнсур парчалары М. Маһмудбәйов язмыш вә тәрчүмә әтмишди. Сәһһәтин Лермонтовдан тәрчүмә әтдийи «Мтсыри» поэмасы да илк дәфә бурада чыхмышдыр. Ингилаба гәдәр ибтидаи мәктәбләрдә охунан дәрсликләр ичәрисиндә «Ени мәктәб» чох мүвәффәгийәт газанан вә йыйлан дәрсликләрдән иди. 1909-чу илдән сонра тез-тез енидән нәшр олунан вә шакирдләрин һүсн-рәғбәтини газанмыш бу дәрслик мәтбуатда да яхшы гиймәтләндирилмишди. Һәм ин дәрслик һаггында язылмыш бир мәғаләдә дәрслийин бәзи мүсбәт хүсусийәтләриндән, хүсусилә Сәһһәтин орадакы шеирләриндән бәһс әдиләрәк язылырды: «Мәктәбләримиздә охумаг үчүн биринчи вә икинчи илин ана дили китаблары һүммәтли мүәллимләрин чалышмалары сайәсиндә һазыр әдилиб; үчүнчү ил үчүн китаб лазым иди ки, о да һәм ин йолда ишләйән Маһмудбәй Маһмудбәйов илә шаир Аббас Сәһһәт чәнаблары тәрәфиндән тәртиб әдилиб өз вахтында мөвгеи-интишара гоюлубдур.

Ени мәктәб китабынын мөһтәвийәти он гисмә бөлүнүбдүр. Бу он гисмин беш әввәлиничиләри ушағларын тәрбийә вә тәһзиби-әхлагына хидмәт әдәчәк һекайә вә шеирләрдән, беш ахырынчы гисмләри исә ушағларә мәнфәәтли билик верән, ағлыны артыран вә нәзәрләрини артыран мәғаләләрдән ибарәтдир.

Мүәллиф чәнаблары китабын дилинә чох диггәт етирибләр»¹.

Бир гәдәр сонра Сәһһәт енә М. Маһмудбәйовла бирликдә «Түрк әдәбийятына илк гәдәм» адлы мүнтәхәбат тәртиб әдирсә дә, китаб мүвәффәгийәт газана билмир. Бунун башлыча сәбәби һәр ики мүәллифин китабы Азәрбайчан охучуларынын анламадығы әрәб-фарс ибарәлә-

1 «Тәрәгги» гәзети, 11 сентябр 1909, № 206.

рилә, мазмунча екнәсәг шеирләрлә долдурмасы иди. Бурадакы османлы ше'ри нумунәләриндән чоху мистиканы, бәдбинлик вә дүшкүнлүйү тәблиғ эдән әсәрләр иди.

1913-чү илдә Сәһһәт Бакыда сабиг тәләбәси һәгги Вейсовла көрүшүр. Киевдән мә'зунийәтә кәлмиш һәггинин мүаличә үчүн Волга боюндакы Ставропола кетмәк истәдийини өйрәндикдә Сәһһәт дә Русияя кетмәк фикриндә олдугуну билдирир. Чохдан бәри Русияны кәзмәк, чох севдийи рус шаирләринин вәтәнини, онларын тәсвир этдийи халгын адәт-ән'әнәсини, бу ерләрин тәбиәтини көрмәк арзусунда олан Сәһһәт енидән Шамахыя гайыдыб сәһһәт үчүн һазырлыг көрүр.

Июл айынын орталарында артыг Сәһһәт өз һәмйерлиси илә Ставрополун яхынлыгындакы «Кмысная дача» дейилән ердә динчәлирди. Бир айлыг истираһәт вә сәһһәтдән сонра шаир Шамахыя гайыдыр.

Гыса мүддәтли сәһһәт, Ставропол вә онун әтраф кәндләриндә яшаян әһалинин һәят тәрзи, адәт вә ән'әнәләри, хүсусилә Волга боюнун көзәл тәбиәти шаирә дәрин тәсир бағышлайыр; онда ени һиссләр, ени ярадычылыг мейлләри әмәлә кәтирир. Һәмин илдә Сәһһәт сәһһәтдән алдыгы тәәссүрат, раст кәлдийи, эшитдийи гәрибә әһвалат вә һадисәләр әсасында «Волга сәһһәти» адлы романыны языр. Бу, шаирин илк нәср әсәри иди.

«Волга сәһһәти» һеч ердә чап олунмамыш вә әлязмасы галмамышдыр. Мүәллим Чәмә Чәбрайылбәйли өз хатирәләриндә бу әсәрдән бәһс эдәрәк языр: «Бир ахшам бизә йығышмышдыг. Бир гәдәр сәһһәт этдикдән сонра, Сәһһәт адәти үзрә өз дәфтәрчәсини чыхарды. Һәр дәфә бир-бириндән мараглы вә көзәл олан ше'рә гулаг асмагы адәт этдийимиз үчүн, бу дәфә дә ше'рә гулаг асмага һазырлашдыг. Лакин бу дәфә гыса бир шеир илә башланан «Волга сәһһәти» адлы бир романын башлангычына гулаг асдыг. Әсәр бәди чәһһәтдән чох дәйәрли вә мазмун чәһһәтдән чох зәнкин олдугу үчүн, онун ма'бәдини сәбр-сизликлә көзләйирдик. Сонракы көрүшләримиздә Сәһһәт романын һамысыны бизим үчүн охуюб гуртарды»¹.

Тәхминән 15—18 язы дәфтәри һәчминдә олан «Волга



Аббас Сәһһәт (солдан биринчи) Ставропол яйлағында, 1913.

сәһһәти» романында мәишәт мәсәләләрилә янашы тәбиәт тәсвирләринә, язычынын өз интибаһларына, лирик рич'әтләрә дә кениш ер верилибмиш. Бу хүсусийәтләр көстәрир ки, мүәллиф реалист язычылара хас олан бир йол илә кетмиш, ери кәләндә образларын дахили аләмләринин, һисс вә һәйәчанларынын тәсвиринә дә хүсуси диггәт етирмишдир.

1914-чү илдә Сәһһәт мазмуну Азәрбайчан аилә вә мәишәтиндән көтүрүлмүш «Әли вә Аишә» адлы икинчй нәср әсәрини языр. Бурада язычы гадын һүгугунун тапдаланмасына гаршы чыхараг, гыз гачырмаг, гызлары зорла әрә вермәк кими мәнфи адәт-ән'әнәләри тәнғид эдир, әйни заманда, кәндлиләри вар-йохдан чыхаран, онлара бөйүк мүамиләләрлә пул верән сәләмчи мүлкә-дарларын, тачирләрин мәнфи образларыны ярадыр¹. Сәһһәтин бу әсәри дә һеч ердә чап әдилмәмиш вә әлязмасы галмамышдыр.

Биринчи дүня мүһарибәси заманы, бүтүн башга мәсәләләрдә олдугу кими, мүһарибәйә мүнасибәт мәсәлә-

¹ Ч. Чәбрайылбәйли. «Хатирәләрим». Низами адына Әдәбийят вә дил институтунун әлми архиви, инв. № 350, сәһ. 135.

¹ Ч. Чәбрайылбәйли. «Хатирәләрим», Низами адына Әдәбийят вә дил институтунун әлми архиви, инв. № 350, сәһ. 134—135.

сіндә дә демократ-реалист язычыларла мүртәчә буржуа шаирләри арасындакы мәфкурә айрылыгы айдын шәкилдә мейдана чыхды. Мүһарибә габагчыл язычыларла буржуа язычыларынын айры-айры мөвгеләрдә дурдугларыны бир даһа айдынлашдырды. Бу заман ерли Азербайчан буржуазиясы чар Русиясынын мүһарибәйә дахил олмасындан истифадә эдәрәк өз мөвгеини мөһкәмләтмәйә чалышыр вә бу мәгсәдлә мүһарибәдә чаризми мүдафиә этмәк мөвгеиндә дурурду. Азербайчан буржуазиясы һәлә мүһарибәнин илк күнләриндән чар мүтләгийәтинә садиг галачағыны вә галиб кәлмәк үчүн дөвләтә мүмкүн гәдәр көмәк эдәчәйини билдирмишди. Баки буржуазиясынын пүмайәндәси Н. З. Тағыев мүһарибә мүнасибәтилә Гафгаз чанишининә көндәрдийи хүсуси мәктубда язырды: «Мә'рузәм охунаркән падшаһыма сәдагәт вә үбудәтим һәзәрә алыначагдыр вә бу мә'рузә... Русиянын... дүшмәнләринә галиб кәлмәсини бүтүн вүчуду илә арзу эдән бир гочаман вәтән өвладынын сәси һесаб олуначагдыр»¹.

Буржуа милләтчиләринин бир гисми исә дүня мүһарибәсиндә султан Түркийәсинин галиб кәлмәсини арзулайыр вә бу мәгсәдлә Түркийә илә әлагәни даһа да мөһкәмләтмәйә чалышырдылар. Буржуазиянын бу дәстәсинин мөнафеини мүдафиә эдән язычылар ачыгдан-ачыға буржуа-милләтчи, пантүркист идеялар тәблиғ эдир, ишғалчы мүһарибәләри тә'рифләйиб, ени истилалар арзусу ифадә эдән әсәрләр язырдылар. Мүһарибә илләриндә гызғын фәалийәт көстәрән бу язычыларын әсәрләриндә түрк әскәрләринин ишғалчылыг этдийи кечмиш заманлар һәсрәтлә яд эдилир, туранчылыг идеялары тәблиғ олуурду. Тәсадүфи дейил ки, Азербайчанда өзүнә истинадкаһ тапа билмәйиб харичә кетмәйә мәнбур олан пантүркист Әлибәй Нүсейинзадә Русиянын мүсәлман өлкәләриндән гачыб Вяная топланмыш мүһачирләрлә бирликдә 1915-чи илин декабрында алман империалистләринә мүрачият эдәрәк Азербайчаны вә бир сыра башга мүсәлман өлкәләрини Русиядан айырмағы хаһиш этмишдиләр.

Демократ вә мүтәрәгги язычыларын мүһарибәйә

¹ Н. З. Тағыевин 30 июн 1916-чы илдә Гафгаз чанишининә көндәрдийи мәктубдан, МЭЛСИ Азербайчан филиалынын китаханасы, инв. № 9.

мүнасибәти исә бам-башга иди. Онлар рус буржуазиясынын «өз ишләрини дүзәлтмәк: ени базарлар ишғал этмәк, һәрби сифариш вә тәдарүкләрдән варланмаг вә әйни заманда һәрби вәзийәтдән истифадә эдиб ингилаб һәрәкатыны ятырмаг»¹ мәгсәдилә башладыгы вә ерли буржуазиянын өз ийрәнч шәхси мәгсәдләри үчүн тәрәфдар олдуғу бу әдаләтсиз мүһарибәнин әлейһинә идиләр.

Мүһарибә илләриндә Сәһһәтин һәяты даһа ағыр вә гәмли кечирди. Бу заман о, демәк олар ки, тәк галмышды. Белә ки, онун «мәһрәми-әсрары» Сабир, яхын шаир достлары Тәрраһ вә Насеһ өлмүш, башга габагчыл зиялылар исә Шамахыдан узаглашдырылмышдылар. Бу вәзийәт «олдугча һәссас, шән вә көйрәк гәлбә малик олан шаирдә»² зиддийәтли бир һал яратмышды. О, бир тәрәфдән ярадычылыгла чидди мәшғул олмаға, ири һәчмли әсәрләр язмаға, рус әдәбийятындан ени-ени тәрчүмәләр этмәйә, өлкәнин мәдәни-сияси һәяты илә бағлы публисист мәгаләләр нәшр этмәйә башлайыр, дикәр тәрәфдән өз вәзийәтиндән, тәнһалығындан шикайәтләнерәк, бу вәзийәтдән хилас олмаг үчүн чыхыш йолу тапмырды. Ф. Көчәрлийә көндәрдийи мәктубларындан бириндә шаир язырды:

Бир заман Насеһү Тәрраһ илә Сабир, бәндә
Яшайырдыг һамымыз гәфләт илә фәрхәндә...
Лейк чох чәкмәди дөвран бизә бидад этди,
Ах, о чәмийәтимиз тезчә пәришан олду.
Мөвти-Тәрраһ, о сәфа бәзмини бәрбад этди,
Сабир өлдү демирәм, ше'р әви виран олду.
Язмаға мане олур тәфригә дүшдүкләримиз,
«Ағларам хатирә кәлдикчә күлүшдүкләримиз».

Башга бир мәнзум мәктубунда шаир енә «әлдән кетмиш рәфиги-садигләри»ни хатырлайыр, әтрафыны достлар әвәзинә дүшмәнләрин эһәтә этмәсиндән, ше'рә, сәнәтә гиймәт гоюлмамасындан шикайәтләр эдир. Лакин бу маниәләр, мәнәви сыхынтылар Сәһһәтин ярадычылыг арзулары илә аловланан ирадәсини гыра билмир,

¹ УИК(6) Партиясынын Тарихи. Гыса курс, Баки, Азәрнәшр, 1950, сәһ 168.

² «Аббас Сәһһәт». «Вәтән угрунда» журналы, Баки, 1944, № 6, сәһ. 53.

о, элэ бир «одлу нэгмэ» язмаг истэйирди ки, она бөйүк бир шөһрэт газандырсын:

Дүрлү маниэлэр олмаса сөзүмэ,
Одлу бир нэгмэ язмаг истэйирэм.
Кэлэчэк эсрлэрдэ мэн өзүмэ
Шанлы бир гәбр газмаг истэйирэм¹.

Бу «одлу нэгмэ», йәгин ки, Сәһһәтин ики ил сонра, 1916-чы илдә языб чап этдирдийи «Шаир, Шеир пәриси вә Шәһәрли» адлы поэмасы иди². Шаир өз сөзүндә янылмамышды. «Шаир, Шеир пәриси вә Шәһәрли» поэмасы илә Сәһһәт, һәгигәтән, XX эср поэзиясынын көзәл нүмунәләриндән бирини яратды, өз шаирлик гүдрәгини бир даһа нүмайиш этдирди.

Поэмада тәсвир олуна Шаир сурәтинин кечирдийи һәйәчанлар, сәнәт һаггында йүрүтдүйү зиддийәтли фикирләр Сәһһәтин һәмин илләрдә кечирдийи бөһранлы һаллара яхын иди. Бунунла белә мұһарибә дөврүндә шаирин ярадычылығында мұбаризлик, кәләчәйә инам, үмид мотивләри сон дәрәчә гүввәтләнир. Ярадычылығынын бу илләриндә о, ичтимаи чәһәтдән фәйдалы ишләр көрмәйә, һәр чүр чәтинликләрә гаршы боюн әймәмәйә чағыран, әталәти, бәдбинлик әһвал-руһийәсини тәнгид әдән әсәрләр языр. «Бәдбахт аилә», «Гаракүнлү һәлимә» кими һекайәләриндә исә Сәһһәт дүняны енидән бөлүшдүрмәк мәгсәдилә башланан империалист мұһарибәсинин төрәтдийи фәлакәтләри тәсвир әдир, бу мұһарибәйә өз мәнфи мұнасибәтини ачыгдан-ачыға билдирди.


Мұһарибә илләриндә Сәһһәт мәнзум әсәрләр аз ямышдыр. «Шаир, Шеир пәриси вә Шәһәрли» поэмасыны, бир-ики кичик мәнзумәни («Шәрарә», «Тәхлийә, яхуд гачгын») вә мәшһур күрчү шаири Николоз Бараташвилинин «Мерани» поэмасындан әтдийи тәрчүмәни чыхсаг, ярадычылығынын бу дөврүнә аид башга мәнзум әсәрләр әлдә йохдур.

1915—1917-чи илләр арасында Сәһһәт бир сыра һекайәләр вә публисист мәгаләләр языр («Бәдбахт

¹ «Игбал» гәзети, 3 март 1914, № 592.

² «Игбал» гәзети, 4, 5, 6, 7 июл 1916, №№ 228, 229, 230, 231.

Поэма икинчи дәфә «Маариф вә мәдәнийәт» журналынын 1923-чү ил феврал нөмрәсиндә сәһв олараг «Аббас Сәһһәтин басылмамыш мәнзумәси» гейди илә, һәм дә тәһриф әдилмиш бир шәкилдә чап олунамышдур.



Аббас Сәһһәт

иилә»¹, «Чәрраһлыг»² вә «Гаракүнлү Һәлимә»³ һекайә-ләри вә с.). Көрүнүр, шаир дөврүн ичтимаи-сияси һәди-сәләрини, хусусән мүнәрибәнин яратдығы мурәккәб вәзий-йәти тәсвир әтмәк чәһәтдән нәсри өзү үчүн даһа мүнәсиб бир жанр һесап әтмишдир.

Публисистик әсәрләри

1917-чи илдә Русияда феврал буржуа ингилабы галиб кәлди, чаризм йыхылды. Ингилабын буржуа характерни вә онун яратдығы ени вәзиййәти кифайәт гәдәр айдын дәрк эдә билмәйән Сәһһәт бу заман әсасән маариф сәһәсиндә чалышыр, ингилабдан сонра Шамаһыда баш вәсрән һадисәләри тәсвир эдән мәгаләләр языр, әсрләрдән бәри гардаш олан Азәрбайчан вә эрмәни халглары арасында әдавәт салмаға чалышан буржуа милләтчиләринә гаршы тәблиғат апарырды. Һәмин илдә о, әйни заманда, яхын достлары, көркәмли маариф хадимләри М. Маһмудбәйов вә башгалары илә бирликдә ени ачылмыш дарүлмүәллиминин курсунда мүәллимлик эдирди. Сабирин өлүмүнүн алты иллийинә һәср әдилмиш йығынчагда бу курсун тәләбәләри үчүн Сәһһәт әтрафлы бир мәрүзә эдәрәк өз севимли досту һаггында язмыш олдуғу сон ше'ри охуюр. Сәһһәтин бу йығынчагдакы иштиракы һаггында «Шамаһыда Сабир күнү» сәрләвһәли бир мәгаләдә охуюрғу: «...һәмин июл айынын 12-дә Шамаһыда мүәллимләр курсунда иштирак эдән мүәллимләр мәрһум Сабирин алты иллик йөвми-вәфаты мүнәсибәтилә биринчи шәһәр мәктәбиндә бир әдәби сәһәр тәртиб әтмишдиләр. Саат 12-дә мәчлис ачылыр. Әввәл А. Сәһһәт чәнаблары мәрһумун тәрчүмейи-һалы илә һазируну ашина эдир вә һәмин күнә даир мәрһумун һаггында сөйләдийи ше'ри охуюр. Сонра мүәллимләр тәрәфиндән мәрһумун өз шеирләриндән охунур... Әләлхүсүс Сәһһәт чәнабларының сөйләдийи шеир хәлайигдә ени бир руһ әмәлә кәтирир»⁴.

Һәятынын сон ики илиндә Сәһһәт бәдии ярадычылыгдан даһа чох, публисистика илә мөшғул олур. Һисс олу-

¹ «Игбал» гәзети, 2 апрел 1915, № 902.

² «Мәктәб» журналы, 3, 19 апрел 1915, № 6, 7.

³ «Гардаш көмәйи» мәчмуәси, Бақы, 1917, сәһ. 37—40.

⁴ «Шамаһыда Сабир күнү», «Ачыг сөз» гәзети, 31 июл 1917, № 533.

нур ки, артыг шаир ону дүшүндүрөн мөсөлөлөри шеир чөр-чивөсинө салмагда, поэзияны күнүн төлөблөри сөзийи-синө галдырмагда чөтинлик чөкир.

1905-чи илин 23 февралындан башлаяраг 1917-чи илин 20 ноябрына гөдөр Сөһһөтин Азәрбайчан мөтбуатында ийирмийө яхын мөгаләси чап олунмушдур. Онун 1917-чи илө гөдөр язылан мөгалөлөри әдәбийят, маариф-мәдәний-йәт мөсөлөлөринө һәср әдилмишсә («Тәзә шеир нечө ол-малыдыр?», «Сабир», «Сыныг саз» вә «Мәғриб күнәш-ләри» китабларына язылан мөгәддәмәләр, «Әдади мөк-тәбләрдә милли тәрбийә», «Мәктәбләрдә ана дили» вә саир), ингилабдан сонра «Шамахыдан» ады алтында дәрч әтдирдийи мөгалөләр сияси мөзмундадыр.

Сөһһөт Азәрбайчан классик әдәбийятынын дәриндән өйрәнилмәсинө бөйүк әһәмийәт верирди. О, 1916-чы илдә Бақыда «Әрмәни әдәбийяты» мөвзуунда мұһазирә охуян¹ көркәмли рус шаири, профессор В. Брюсова һагг газандырага көстәрирди ки, биз Азәрбайчан әдәбий-ятыны өйрәнмәйинчә, ону халг ичәрисиндә йямайынча, һәм өвладларымыз, һәм дә башга халглар бизим мөдә-нийәтимиздән хәбәрсиз галачаг, она әһәмийәт вермә-йәчәкләр. Шаир язырды ки, биз Азәрбайчан әдәбийягына даир «әсәрләрә гәдрү гиймәт вермәйиб, нәшринә һүммәт көстәрмәйириз вә белә мүәллифләри тәрғиб вә тәшвиғ әтмәйириз. Бир даһа ени мүәллифләр ени-ени әсәрләр язмаға һәвәс әдәрми?.. Белә олдугда саирин бизи һара-дан билиб вә нә илә таныячагдыр? Яхуд лисан вә әтәбий-ятымызы мөктәбләрдә охумаг үчүн вар гүввәмизлә чалышмасаг, өвладларымыз онлары нечә биләр вә һара-дан өйрәнәр?»².

И. В. Сталин йолдаш Русиядакы мәнкум милләтләрин өз ана дилләриндән истифадә әтмәләри зәрурәтиндән бәһс әдәрәк язырды: «Дил инкишаф вә мұбаризә сила-һыдыр. Мүхтәлиф милләтләрин дилләри мүхтәлифдир. Русия пролетариатынын мөнафеи төләб әдир ки, Русия милләтләринин пролетарлары сәрбәст тәһсил ала билә-

¹ «Әрмәни әдәбийяты һаггында», «Ачыг сөз» гәзети, 1 январ 1916, № 75

² «Мәктәбләрдә ана дили», «Ачыг сөз» гәзети, 22 феврал 1916, № 117.

чәкләри, йыгынчагларда, ичтимаи идарәләрдә, дөвләт идарәләриндә вә башга идарәләрдә дүшмәнләрә гаршы яхшы мұбаризә апармаларына көмәк әдәчәк бир д и л-д ә н тамамилә истифадә әтмәк һүгууна малик олсунлар. Белә бир дил исә ана дилидир.. «Әһали ана дилиндә тәһсил алмаг һүгууна малик олмалы вә буну тәмин әтмәк үчүн дөвләтин вә өзүнүидарә тәшкилатла-рынын һесабына лазыми мөктәбләр ачылмалыдыр»¹.

Тәсадүфи дейилдир ки, Азәрбайчан зәһмәткешләри чаризмин мұстәмләкә сиясәтинә гаршы мұбаризә апа-раркән, әйни заманда, мөктәбләрдә ана дили тәдриси һүгууну да әлдә әтмәйә чалышырдылар. Габагчыл Азәрбайчан зиялыларынын ана дили вә онун тәдриси уғрунда апардыглары мұбаризә дилимизи әрәб, фарс вә османлы сөзләрилә зибилләйән, онун мұстәгиллиийини инкар әдән пантүркист вә панисламистләрлә мұбаризә идеясы илә бағлы иди. Буна көрә дә ХХ әсрин бүтүн реалист язычылары, маарифпәрвәрләри (Ч. Мәммәдгулу-задә, М. Ә. Сабир, Ә. һагвердиев, М. Маһмудбәйов, Ә. Гәмкүсар вә б.) ана дилинин сафлығы вә онун тәдриси мөсөләсини чох мұһүм бир мөсәлә һесаб әдир, мөтбуат сәһифәләриндә, хүсусән ингилаби-демократик «Молла Нәсрәддин» журналында чыхыш әдәрәк пантүркист вә панисламистләрә, ана дили тәдрисинин гаршысыны алан мөвчуд ганунлара гаршы гәт'и әтираз әдир, бу саһәдәки янлыш фикир вә мұлаһизәләри ифша әдирдиләр.

Азәрбайчанын бүтүн демократик язычылары кими, Сөһһөт дә ана дилинә бөйүк әһәмийәт верирди. О, мөк-тәбләрдә Азәрбайчан дили вә әдәбийятынын тәлиминдә дөнүш яратмағы лазым билирди. Нәлә 1914-чү илдә Ф. Көчәрлийә көндәрдийи мөктүбда шаир язырды:

Бурда дәрс вердийим беш-он илдир,
Дейирәм һәр заман ки, «гейрәт әдиз,
Түрк дили бир көзәл, ширин-дилдир,
Ону өйрәнмәйә һәмийәт әдиз».

1915-чи илин сону, 16-чы илин әввәлиндә ерли зиялы-ларын сәйилә Күрчүстан мөктәбләриндә ана дилинин тәлимини яхшылашдырмаг ишиндә бир сыра тәдбирләр

¹ И. Сталин. Әсәрләри, 1-чи чилд, Бақы, Азәрнәшр, 1946, сәһ. 47—48.

көрүлүр. Ана дили эсас фәнләр сырасына кечирилэрэк, бүтүн тэлэбэлэр үчүн мөчбури һесаһ эдилир, тәлим саатларынын сайы артырылыр. О заманкы күрчү вә эрмәни мөтбуаты өз сәһифәләриндә бу мәсәләйә кениш ер верир вә «Гафгаз мүсәлманларыны да бу мөтлөбдә онларла мүттәфиг олуб биркә чалышмаға» чағырырды¹.

Эрмәни вә күрчү маарифчиләринин бу чағырышына о заман Азәрбайчанда чаваб верән зиялылар ичәрисиндә Сәһһәт дә вар иди². О, бу мәсәләйә һәср этдийи ики мөгәләсиндә³ эрмәни вә күрчү маарифчиләринин бу тәшәббүсүнү алгышлайыр, Азәрбайчан зиялыларыны онлардан өйрәнмәйә чағырыр. Лакин бу мөгәләлөрдә шаир өз сияси көрүшләриндәки мөһдудлуғу бирузә верәрэк Азәрбайчан тэлэбәләринин ана дилини билмәмәләрини «үмүми вә ичтимаһ гүсурларымызын» сәбәби кими изаһ эдир. Бу заман Сәһһәт бәзән милләтчилик тәсирләри алтына дүшүб феодал-патриархал адәт ән'әнәләри мүдафиә эдир, дини әһкамын унудулмасына тәәссүфләнир, ирәли сүрдүйү тәдбирләри һәята кечирмәк үчүн дин хадимләрини—«баш биләнләри» көмәйә чағырыр. Шаир һәтта Әлибәй Һүсейнзадәнин мүртәчә фәәлийәтинә көз юмарағ, ону «даһийи-әзим» адландырыр⁴.

Феврал ингилабы Сәһһәтин көрүшләриндә, публисистикасынын мөфкурә вә мөзмунунда мүәййән дәйишиклик әмәлә кәтирир. Онун мөгәләләри сырф сияси мөзмун алыр. Бу мөгәләлөрдә эсасән Азәрбайчанда ингилабдан сонра баш верән мүһүм һадисәләрдән данышылыр. Ингилаб шаирдә истибад вә әсарәтин ләғв эдиләчәйинә вә бунун әвәзиндә «һүгүгча мүсави һүррләр әләминин» яраначағына дәрин бир инам яратмышды.

¹ Бах: «Мәктәбләрдә ана дили», «Ачығ сөз» гәзети, 22 феврал 1916, № 117.

² Ингилабчы-демократ Ч. Мәммәдгулузадә дә һәмнин күнләрдә, «Молла Нәсрәддин» журналынын 2 феврал 1917-чи ил тарихли нөмрасиндә чап этдирдийи «Гейрәт» адлы фел'етонунда Тифлис маарифчиләринин ана дили тәдрисини яхшылашдырмағ тәдбирләрини алгышлайыр вә Азәрбайчан мәктәбләриндә ана дилинин тәлиминә ә'тина этмәйән буржуа зиялыларыны, дума вәкилләрини тәнгид эдирди.

³ «Ә'дади мәктәбләрдә милли тәрбийә», «Ачығ сөз» гәзети, 28 декабр 1915, № 71, «Мәктәбләрдә ана дили», «Ачығ сөз» гәзети, 22 феврал 1916, № 117.

⁴ «Игбал» гәзети, 4 март 1914, № 593.

Бир чох мүасирләри кими (Ч. Мәммәдгулузадә, М. С. Ордубади), Сәһһәт дә әввәлчә ингилабын буржуа сәчийәсини дәрк этмәйәрәк ону ағыз долусу алгышлайыр, бу ингилабы «гүтби-шималдан түлу' әдән һүррийәт күнәши» кими гиймәтләндирирди. Буну шаирин ингилабдан сонра Шамаһыда яранмыш вәзийәти тәсвир әдән мөгәләсиндә айдын көрмәк олур. Һәмнин мөгәләдә охуяруғ: «Бөйүк Русиянын мө'чүзүма ингилаб хәбәри шәһәримизә етишдикдә үмүми әһалидә гәрибә һаләти-руһийәләр төрәтди. Бә'зи кимсәләр бөһт вә һейрәт әләминә далмыш, инанмағ истәмәди. Бә'зи кәсрәти-фәрәһ вә сүрурундан чылдырмағ дәрәчәсинә кәлди. Гаракуруһ фиргәсинә мәнсүб олан бә'зи һөкүмәт мә'мурлары чашыб изтираба дүшдүләр... Мүзтәриб көнүлләр тәскин тапды, инанмаянлар инандылар. Ишин белә олмасыны севмәйәнләр яса батдылар.

Икинчи күн әср чағы рус килсәсинин чүнбүндә вағе олан мейдана чамаат топланды. Бу һала гәдәр беш нәфәрин бир ерә чәм олмасына мүманиәт әдән полис нәфәраты бу һала биканә дурарағ тәсирсиз галды. Бир нечә нәфәр мүстәсна оларағ, үмүм әһалинин үзүндә бир шөвг вә мәсәррәт а'сары нүмаян олду. Һәр кәс горхусуз, үркүсүз өз фикрини, өз дүшүнчәсини, өз әгидәсини бәян эдир... һәр кәсин ағзындан әлә сөз, әлә кәлмәләр эшидлир ки, беш күн бундан ирәли о сөзләр онун ганынын баһасы иди.

Бунун сәбәби нәдир? Һүррийәт! Әй бөйүк шаирләрин, әдибләрин пәрәстидейи-руһу! Әй фәриштейи-асимани! Күнләр, айлар дейил, илләр илә һәсрәти-чәмалы илә гара күнләрдә галан милләтин ишығлы ситарәси! Әй һүррийәт мөләйи!

Әй тари-зүлфүнә дили-диванәләр фәда,
Чанлар дейил, гүдүмуна чананәләр фәда.
Мән көрмәдән чәмалыны гурбанын олмушам,
Шәм'и көрүб олурса да пәрванәләр фәда.

...Гапалы ағызлардан гыфыллар көтүрүлдү. Бөйүк-кичик, ә'ла-әдна, бәй-рәийәт, забит-әскәр... билафәрг милләт вә мөһнәб һәр кәс һүгүгча мүсави оларағ сайеи-һүррийәтдә ичтима этдиләр¹.

¹ «Шамаһыдан», «Ачығ сөз» гәзети, 26 март 1917, № 433.

Көрүндүйү кими, шаир буржуа-демократик ингилабына валех олур; кениш хырда буржуа күтлөлөрү кими «ингилабын илк мүвэффегийятлариндэн мөст олур»¹. Лакин онун «иллөрлө көзлөдийи һүррийят мөлөйи» бир «мөлөк» мөфһуму гэдэр мөвһуми, думанлы иди. Азадлыг—«һүррийят» мөфһуму онда айдын сияси концепсия шөклиндө изаһ эдилмир, бөлкө шаирин әдәби ярадычылығында олдуғу кими, дүнякөрүшүндө дә романтик, хәяли маһийят дашыйырды. Тәсәдүфи дейилдир ки, о өзү дә һүррийяети «фәриштейи-асиман» адландырыр.

Доғрудур, о, һәмин мөгаләсиндә азадлыға синифли чөмийятдәки зиддийятлери, «ә'ла илә әдна», «бәйлә рәийят» арасында олан фәрги арадан галдыран, «һәр кәси һүгүгча бәрәбәр әдән» бир мә'на верир. Лакин шаирин бу фикирләри һеч бир конкрет тарихи зәманәйә бағланмадығы үчүн һавадан асылы бир везийятдә галыр. Бунун нәтичәсидир ки, о, бә'зән үмүмийятлә чөмийятдәки ганунлара инсанын мәнлийини буховлаян амилләр кими бахыр, һәтта онда һәр чүр өзбашыналығы тә'риф этмәк мейли нәзәрә чарпырды. Одур ки, проф. Чәфәр Хәнданын Сәһһәт ярадычылығындакы азадлыг мөфһумунун куя мүчәррәд бир сәчийә дашымайыб, конкрет олмасы һаггындакы фикрилә разылашмаг олмаз. «Шаир вә вәтән» мөгаләсиндә Ч. Хәндан язырды: «Аббас Сәһһәт азадлыгы абстракт шөкилдә тәсәввүр этмирди. О билирди ки, бу азадлыг ган баһасына әлдә эдиләчәкдир. Она көрә дә Аббас Сәһһәт ярадычылығында үмүмән, мүчәррәд шөкилдә олан «азадлыгдан» дейил, конкрет олараг мүбаризәләр нәтичәсиндә әлдә эдилән азадлыгдан данышылырды»².

Бу сөzlәр Сәһһәтин вәтәнпәрвәрлийиндәки мөһдудлуғу өртбасдыр әтдийи үчүн сәһв вә әсассыздыр.

Кетдикчә ингилабын буржуа сәчийәсини, онун халг һәятында һеч бир әһәмийәтли дәйишиклик яратмадығыны көрән Сәһһәт чох чәкмәдән бу ени везийәтин өзүнү дә тәнгид әтмәйә башлайыр. О көрүр ки, феврал ингилабы халгын арзуларыны һәята кечирә билмәйәчәкдир, чүнки о, асайиш әвезинә «интригалар» яратды,

¹ УИҚ(6) Партиясынын Тарихи. Гыса курс, Бакы, Азәрнәшр, 1950, сәһ. 187.

² Ч. Хәндан. «Шаир вә вәтән», «Әдәбийят гәзети», 20 ноябр 1941, №40.

«халг ачлыг бәласына мә'руз галды». Шамаһыда ингилабын төрәтдийи башсызлығы тәнгид әдән мөгаләсиндә шаир ингилабын көзләнилән нәтичәни вермәдийини тәәссүфлә язырды: «Һасили-кәлам, һүррийят вә мәшрутийятин анчаг ады кәлмиш, өзү кәлмәмишдир. Сабир мәрһум демишкән:

Көһнә идарәмиз дурур,
Рәнки дә солмујуб һәлә»¹.

Ери кәлмишкән демәк лазымдыр ки, бу заман Бакыда нәшр олунан фәһлә гәзетләри сәһифәләриндә феврал буржуа ингилабынын ерләрдә һеч бир әсаслы дәйишиклик әмәлә кәтирмәдийи, мүвәггәти һөкүмәтин анчаг буржуазиянын мәнәфеини күддүйү көстәрилирди. Чәнуби Азәрбайчан болшевикләринин «Әдаләт» партиясынын органы олан «Байраги-әдаләт» журналынын илк нөмрәләриндән бириндә бу һагда язылырды: «...Биз көзләйирдик ки, бүтүн идарәләрдә тәбәддүлати-әзимә ваге олачаг. Һаман һөкүмәти-залимәнин ишарәсилә кирибанымыза дүчар оланлар, идарәләрдән говулачаглар вә онларын мөвгеләри намускар мә'мурлуға тапшырылачаг.

Фәгәт, мә'тәәссүф, көһнә һамам, көһнә тас...»².

И. В. Сталин 1917-чи ил ингилабындан сонра «учгарларда» әмәлә кәлән везийәтлә ингилабдан әвәәлки везийәти мүғайисә әдәрәк язырды: «Чаризмин мөһв эдилмәси вә Милуков-Керенски һөкүмәтинин мейдана кәлмәси бу кәдәрли мәнзәрәни әсла яхшылашдырмады»³; чүнки ени яранмыш дөвләт «Ленинин дедийи кими, «буржуазиянын вә буржуалашмыш мүлкәдарларын» нүмайәндәләриндән ибарәт ени бир дөвләт һакимийәти»⁴ иди.

Халгын дөзүлмәз ағыр везийәтиндән, «ачлыг бәласындан, гәһәтликдән» бәһс әдән башга бир мөгаләсиндә Сәһһәт милли гырғын салмаға чалышан «гара үрәкли провокаторларын» ич үзүнү ачыр, онларын гурдуглары һийләләри ифша эдир. Мүәллиф ингилабдан сонра һа-

¹ «Шамаһыдан», «Ачыг сөз» гәзети, 26 март 1917, №433.

² «Байраги-әдаләт» журналы, 21 июн 1917, №2.

³ И. Сталин. «Марксизм вә милли мүстәмләкә мәсәләси», Бакы, Азәрнәшр, 1944, сәһ. 77.

⁴ УИҚ(6) Партиясынын Тарихи. Гыса курс, Бакы, Азәрнәшр, 1950, сәһ. 185.

кимийэтэ кечмиш буржуа м'мурларынын м'с'улийэт-сизлийндэн, «адыны халг, ингилаб тэрэфдары гоюб халгын дәрдинэ галмаян, она гәйюм олмаг истәйән» дөвләт адамларынын риякарлыгындан данышдыгдан сонра бу нәтичәйә кәлир ки: «Дөври-мәнһуси-истибадда мәсунийәти-шәхсийәдән мәнһрум эдилмиш бичарә мүсәлманлар чүмһурийәт байрагы дашыян индики Русияда енә дә о бәлая мүбтәладырлар».

Һәгигәтән, ингилаб Русия вә эләчә дә Азәрбайчан зәһмәткешләринин вәзийәтини яхшылашдырмамышды. И. В. Сталин феврал ингилабындан сонра Загафгазиядакы вәзийәти тәсвир эдәрәк язырды: «Феврал ингилабы өлкәнин зәһмәткеш синифләринин вәзийәтини о гәдәр дә дәйишдирмәди... Бүтүн һакимийәт варлы синифләрин әлиндә галмышды. Бу синифләр һакимийәтдән бәрк япышыб көзләйирдиләр вә Русия ингилабынын буржуа ингилабы олдуғу, сосялист чеврилишинин һәята кечирилә билмәмәзлийи вә саирә һаггында эсер-меншевик стратегләринин һәкиманә нитгләрлә фәһлә вә кәндлиләри юхуя вермәсинә һәвәслә имкан ярадырдылар»¹.

Мәтбуатда чыхмыш Шамаһы мәктубларындан мүәйһән этмәк олур ки, Сәһһәт 1917-чи ил һадисәләри заманы ингилабчыларын, демократик тәшкилатларын фәалийәтинә йүксәк гиймәт верир вә онлара рәғбәт бәсләйирди. О, Шамаһыда провокаторларын кениш фәалийәт көстәрмәләринә дөзә билмәйиб, онлара гаршы мүбаризәни гүввәтләндирмәйә әһтиәч олдуғуну һисс эдирди.

Феврал буржуа-демократик ингилабындан солра пролетариат вә әһалинин башга ингилабчы тәбәгәләри тәрәфиндән ярадылмыш фәһлә вә салдат депутатлары Советләринә Сәһһәт рәғбәтлә янашырды. Мәғаләләриндән бириндә о, Шамаһыда фәһлә-салдат депутатлары Советинин ярадылмасыны сияси һәятда фәрәһли бир һадисә кими гейд эдирди².

Шамаһы мәктубларында Сәһһәтин сияси көрүшләриндәки мәнһудлуг вә зиддийәтләр дә айдын бир шәкилдә өзүнү көстәрирди. О, икиһакимийәтшлик дөврүндә бур-

жуазиянын мәнәфеини мудафиә эдән Шамаһы Ичраййә комитәсинин (мүвәггәти һөкүмәтин органы олан «Ичти-маи тәшкилатлар Ичраййә комитәси»нин ерләрдәки нүмайәндәликләридир) ишиндәки нөгсанлары, милли әдавәт тәблиғаты апаран провокаторларын фәалийәтини тәнгид эдирдисә дә, ингилабдан сонра ингилаб гүввәләрилә әксингилаб гүввәләри арасында кедән мүбаризәни көрмүр, даһа доғрусу, бу мүбаризәнин маһийәтинин дәрк этмирди. Буна көрә дә о, мүвәггәти һөкүмәтин Шамаһыдакы органы олан Ичраййә комитәсинин вә онун башында дуран комиссарын, эләчә дә һәлә о заман эсер вә меншевикләрин әлиндә олан фәһлә-салдат депутатлары Советинин буржуазия мәнәфеинә иш көрдүйүнү бүтүн айдынлығы илә көстәрә билмирди. 1917-чи илин апрелиндә милләтчиләрин руһаниләрлә бирликдә кечирдийи вә әксингилаби бир мәгсәд күдән Гафгаз мүсәлманлары гурултайыны да Сәһһәт мүсбәт бир һадисә кими гейд этмишди.

Ярадычылығы вә дүнйәкөрүшү әсас әтибарилә демократик маһийәт дашыян Сәһһәтин сияси һадисәләрә мүнәсибәтиндәки бу мәнһудлуг вә зиддийәтләрин сәбәбләриндән бири, һеч шүбһәсиз, бу заман шаирин ингилаб Бакысы илә яхын әлағә сахлая билмәмәси, Бакыдакы һадисәләрдән әтрафлы хәбәр тутмамасы иди.

Һәятынын сон илләри

1917-чи ил феврал ингилабындан сонра, Сәһһәтин мүртәчә вә мүнәфизәкар адамлар әлейһинә ачыг фәалийәт көстәрмәси, хусусән Шамаһы әһалиси арасында көрдүйү ичтимаи-мәдәни ишләр она чохла дүшмән газандырмышды. 1918-чи илин март айында гулдур мусаватчыларын Бакыда һакимийәти әлә алмаг үчүн башладыглары һүчүм Шамаһыда да милләтчиләрин өз мәнфур нийәтләрини еринә етирмәләри үчүн шәраит яратды. Мүртәчеләр шаири тәғиб этмәйә, она гаршы суи-гәсд һазырламаға башладылар. Әвинә дәфәләрлә басгын әдиб, мүхтәлиф васитәләрлә ону тәһгир эдир, һәдәләйирдиләр.

Беләликлә, шаирин Шамаһыда галмасы кет-кедә чәтинләширди. Одур ки, март айынын әввәлләриндә Сәһ-

¹ И. Сталин. Әсәрләри, 4-чү чилд, Бакы, Азәрнәшр, 1947, сәһ. 59—60.

² Бах: «Мүсәлман тәләбәләринин фәалийәти», «Ачыг сөз» гәзети, 30 май 1917, № 484.

hət aйләсилә бирликдә Шамахы яхынлығындакы Көйләр кәндинә кетмәли олур. Лакин шаир орада чох галмыр. Ара сакитләшән кими кичик гардашы Мәһәммәд Рза Көйләрә кәләрәк вәзийәтлә Сәһһәти таныш эдир вә шаир енидән шәһәрә гайыдыр. Hәмин күн Шамахы милләтчиләринин фитнәкар фәалийәти енидән шиддәтләнир. Бу дәфә һәм Сәһһәтин, һәм дә гардашынын айләси башга гачгыңлара гошулараг шәһәрдән чыхырлар. Сәһһәт вар-йохуну, о чүмләдән бүгүн әлязмаларыны, хүсүсән ярадычылығынын сон дөврләринә аид гейри-мәтбу әсәрләрини дә өзү илә апармаға имкан тапмайыб Шамахыдан чыхыр.

Бу һадисәләрин шаһидләри олан Сәкинә ханым Абидованын (Сәһһәтин гардашы арвадыдыр) вә Сәһһәтин оғуллуға Бөйүкаға Мәһдизадәнин вердикләри мә'лумата көрә, онлар илк әввәл Афсуя, сонра бир нечә кәнд кечәрәк едди күнә Сығырлыя кедиб чыхырлар. Чап олунмамыш әсәрләрини Шамахыда гоюб чыхдығы үчүн Сәһһәт чох пешиман вә нараһат имиш. О дейirmiш ки, мән анчаг сон әсәрләримлә халгыма әсл хидмәт көстәрә биләчәк, адымы һәмишәлик әбәдиләшдирәчәк идим. Одур ки, шаир йолларын горхулу олмасына, Шамахыда гарышыгылығын давам әтмәсинә бахмаяраг, оғуллуға көтүрдүйү дайысы оғлу Бөйүкағаны әлязмаларыны кәтирмәк үчүн Сығырлыдан Шамахыя көндәрир. Бөйүкаға Мәһдизадә Шамахынын яхынлыгыларына гәдәр кедирсә дә, шәһәрә дахил ола билмәйиб кери гайыдыр.

Ики күн Сығырлыда галдыгдан сонра һәр ики аилә гатарла Гарасуя, орадан исә пияда Петропавловкая (индики Сабирабада) йола дүшүр.

Шамахыдан Петропавловкая кәлиб чыхана гәдәр бу ики аилә йолда олмазын чәтинликләрлә үз-үзә кәлмишди. Hәлә Сығырлыя чатмамыш онлара икинчи бир фәлакәт үз верир: гулдурлар тәрәфиндән талан эдилирләр¹. Ачлыг, хүсүсән чәрәк әһтиятынын түкәнмәси онлара даһа ағыр тәсир бағышлайыр; азачыг галмыш чәрәйи ушаг вә гочалара едирир, өзләри исә чөлдән йыгдыгылары мүхтәлиф отларла доланырдылар. Ушаг вә гоча-

¹ Бу мә'луматы Мәһәммәд Hадинин шаирин өлүмү мүнәсибәтилә яздығы «Аббас Сәһһәтин үфули-әбәдиси» адлы мәгаләси дә тәсдиг эдир.

лары дашлы-кәсәкли, энишли-йохушлу йолларла апармаг да бөйүк чәтинликләр тәрәдирди. Бә'зән Сәһһәт тамамилә тагәтдән дүшмүш, һәштад яшлы атасы Әлиабасы архасында апармалы, сәккиз яшлы гызы Ругийә Солтаны гучағына алмалы олурду.

Беләликлә, Петропавловкая онлар чох ағыр бир вәзийәтдә кәлиб чыхырлар. Илк күнләр дайысы оғлу Мир Сәһабын эвиндә галдыгдан сонра, яхынлыгда бир әв кирайә эдәрәк, һәр ики аилә орада ерләшир. Сәһһәтин бурада гыздырма хәстәлийинә тутулмасы аиләнин вәзийәтини даһа да ағырлашдыыр. Әлә һәмин күнләрдә өз айләси илә Шамахыдан Петропавловкая көчмүш һазырда республикамызын танынмыш һәкимләриндән олан профессор Әмин Әфәндиевин дедийинә көрә, бу заман Сәһһәт чох зәиф, гәмкин вә гайғылы имиш. Сәһһәтлә кәлмиш һәр ики аиләни шаирин Петропавловкада алвер эдән гардашы Мәһәммәд Рза доландырырды.

Үч ая яхын Петропавловкада галдыгдан сонра июл айынын әввәлләриндә тамамилә диләнчи вәзийәтинә дүшмүш аилә Кәнчәйә (индики Кировабада) көчүр. Бу заман бир тәрәфдән, Петропавловкада да ворушлар башлана биләчәйини, дикур тәрәфдән дә мадди вәзийәти нисбәтән яхшы олан гайынагасы вә балдызы аиләләринин Кәнчәдә олмасыны нәзәрә алараг, Сәһһәт орая кетмәйи гәт эдир. Сәһһәт Кәнчәйә кәлдийи күндән ятаға дүшүр. 40 күн ач, мүәличәсиз ятагда галан шаир тәхминән август айынын ахырларында яталаг хәстәлийиндән вәфат эдир¹.

¹ Сәһһәтин өлүм тарихи (11 ноябр 1918-чи ил) М. Hадинин 1918-чи илин 18 ноябрында «Азәрбайчан» гәзетиндә шаирин өлүмү мүнәсибәтилә чап әтдирдийи мәгаләнин тарихинә әсасән гәбул олунмушдур. Лакин дәлилләр бу тарихин янлыш олдуғуну сүбүт эдир.

Hадисәләрин кедишиндән айдын олур ки, Сәһһәтин өлүм тарихилә һади тәрәфиндән язылан мәгаләнин язылыш тарихи арасында узун бир фәсилә олмушдур. Буну биринчи нөвбәдә Hадинин өз һяты сүбүт эдир. Сәһһәт вәфат әтдийи заман (август айында) һади Кәнчәдә иди. Лакин шаир достунун өлүмүндән хәбәр тутан һади өз тәәсүфүнү дәрһал мәтбуатда яза билмәмишди. Буна о, анчаг 1918-чи илин ноябрында, Кәнчәдән Бакыя гайытдыгдан сонра наил олур вә өз тәәсүратыны билдирән матәм мәгаләсини чап әтдирир. Мәгаләнин сонунда олан «Бакы» гейди дә онун Бакыда язылдығыны көстәрир.

Шаири Кәнчәнин «Сәбискәр» гәбристанлығында дәфн эдирләр¹.

Азәрбайчан халгы өз севимли шаиринин өлүмүндән узун мүддәт хәбәрсиз галды. «Милләт-милләт» дейә бағыран мұсаватчы чәлладлар халгын тәрәгги вә инкишафы йолунда чалышан сәнәткарын нәинки, һәяты илә марагланмады, һәтта онун өлүм хәбәрини мәтбуатда кичик бир гейдлә дә ә'лан этмәди.

Сәһһәтин өлүмү анчаг ики ай ярым сонра, буну Азәрбайчан әдәбийяты үчүн бөйүк бир итки кими тәсвир эдән мәгаләдән сонра халга мә'лум олду. «Аббас Сәһһәтин үфули-әбәдиси» сәрләвһәсилә язылмыш бу мәгаләнин мүәллифи Сәһһәт кими «горхунч вә мүдһиш һадисәләрин» гурбаны олан М. Һади иди. Сәһһәтин Азәрбайчан әдәбийятындакы мөвгеиндән, кәстәрдийи мәдәни хидмәтләрдән бәһс эдән һәмнин мәгаләдә дейилрди:

«Чүһәлайи-әвам тәрәфиндән дүчари-тәһгир вә тәкдир олунан, фәгәт әзми-хүрушани-фикриндән кери дөнмәйән севкили шаиримиз Сәһһәт Кәнчә мәзарыстанында дәфи-

Мәгалә мүәллифи Сәһһәтин өлүмүнә даир мәтбуатда һеч бир шей язылмадығыны гейд эдир ки, буну да шаирин өлүмүндән сонра мәтбуаты мүййән заман изләмиш бир адам яза биләрди. Мәгаләдә шаирин өлүм тарихи кәстәрилмәмишдир. Бу дәлилләрдән мә'лум олур ки, мәгаләнин чап олунмасы илә шаирин өлүм тарихини әйниләшдирмәйә, яхуд бу тарихләри бир-биринә яхынлашдырмаға һеч бир әсас йохдур.

Сәһһәтин дәфниндә шәхсән иштирак этмиш Сәкинә ханымын вердийи мә'луматдан да айдын олур ки, шаир, март айынын ахырларындан 3 ай Гала-гайында, 40 күн исә Кәнчәдә олмушдур. Беләликлә, Сәһһәтин Шамахыдан чыхдыгдан сонра чоху 5 ай яшадығыны нәзәрә алсаг, шаирин август айындан кеч өлмәдийинни гәтиләшдирмәк олар. Буну да әләвә этмәк лазымдыр ки, октябр айынын әввәлләриндә артыг һәм Сәһһәтин, һәм дә гардашынын әиләси Шамахыя гайытмышды. Сәкинә ханым сөйләйир ки, пайызын илк айында онлар артыг Шамахыда имишләр. Һәмнин айда да бу әиләнин әсл фәчиәси башламышды. Узун мүддәт ачлыг вә сәфләт ичәрисиндә яшаян һәр ики әиләнин үзвләри бир айын ичиндә о заман кениш йайылмыш яталаг хәстәлийиндән вәфат этмишдир. Шамахыя гайытдыгдан он күн сонра Мәһәммәд Рза, аз сонра Сәһһәтин гызы Ругийә Солтан, анасы Сейид Ругийә вә арвады Солтан Нисә бу хәстәликдән вәфат эдирләр.

¹ 1947-чи илдә партия-совет тәшкилатларынын гәрары илә шаирин мәзары Кировабадын Пионер күчәсиндәки Саһил бағына көчүрүлмүш вә она абидә гоюлмушдур. Абидәнин лайиһәси архитектор Мүтәllib Әлиев тәрәфиндән һазырланмышдыр.

ни-хаки-әбәдийәтдир. Затән Шейх Низамийә бөйүк һөрмәти варды. Даима Низаминин лайәмут нәзмләрини кәмали-фәсәһәтлә охуяр, самә'ләрини ләззәтяби-әдәбийят эдәрди. Ән нәһайәт «Пәнч кәнч» шаири-мөһтәрәмилә һәмчивари-мәзар олду... Сәһһәтин бу үфули-набәһникаһы әдәбийятымызын дүнясында бөйүк бир бошлуг бурадығындан чиддән шаяни-тәәссүфдүр»¹.

Мәгаләдә Шамахы фәчиәси заманы Сәһһәтин гоюб кетдийи әдәби ирсин, гейри-мәтбу әсәрләрин тален һаггында дейилрди: «Сәһһәт өлдү, фәгәт әсл дүшүнүлөчәк бурасыдыр ки, шаири-мүтәвәффанын гейри-мәтбу олан мәтрукати-гәләмийәси насыл олду? Йохса Ширван фәчиәйи-үзмасында яныб-яхылан сәрвәтләр кими, Сәһһәтин дә а'сари-гәләмийәси, сәрвәти-фикрийәси эһраг олуб кетдими? Мәнчә шаяни-әндишә бурасыдыр. Дүнямыз һали-асайишә өвдәт этдикдән сонра, эһтимал ки, бу һәгигәт анлашыла биләчәкдир».

Һазырда Сәһһәтин әлязмаларындан ики мәктубдан башга һеч бир шей әлдә йохдур². Эһтимал ки, шаирин чап этдирә билмәдийи әсәрләри, «Волга сәһһәти» вә «Әли вә Аишә» адлы романлары, хүсусән ярадычылығынын сон дөврләриндә язмыш олдуғу ени әсәрләри вә тәрчүмәләри Шамахы һадисәләри заманы итиб-батмышдыр.

Сәһһәт һәгигәтән «горхунч вә мүдһиш һадисәләрин» гурбаны олмушдур. О, сон сөзүнү демәдән, арзу вә әмәлләринә чатмадан, мұсаватчы ханнләрин Азәрбайчанда олмазын фәлакәтләр төрәтдикләри бир заманда өлмүшдү. Лакин шаир кәләчәйә бөйүк бир үмидлә бахыр, вәтәниндә зүлм вә истибададын йох олачағына дәрин бир инам бәсләйирди. О инанырды ки, кеч-тез бу гаранлыг кечә ишыгылы бир күндүзә чевриләчәк, чәһаләт вә наданлыг мәрһв олачаг, халг азад бир дүня гурачагдыр. Бу күнләри шаир көрмәсә белә, өз охучуларына о азад дөврәнда ону да яд этмәләрини тапшырараг язырды:

Вәтта ки, кечәр бу лейли-зүлмәт,
Ишраг эдәр әхтәри-һәгигәт,
Әлм илә зияланар бу милләт,
Галхар бу тәәссүби-чәһаләт...
Аләм һамы эшг олар, мәһәббәт,

¹ «Азәрбайчан» гәзети, 18 ноябр 1918, № 43.

² Ба х: Республика әлязмалары фонду, инв. №№ 4098, 9500.

Эй дәрк эдән ол көзәл заманы,
Гыллам сәнә иштә бир вәсийәт:
Яд эт мени, гаибанә яд әт!¹

1920-чи ил апрел айынын 28-дә Азәрбайчан зәһмәт-кешләри бөйүк рус халгынын гардашлыг көмәйи, Коммунист партиясынын рәһбәрлийилә мәнфур мүсават һакимийәтини вә мүлкәдар-буржуа ағалыгыны девирәрәк, азад совет дөвләти яратды. Өз кечмиш мәдәни ирсинә бөйүк әтирам бәсләйән, онун ән яхшы вариси олан совет халгы Сәһһәтин дә әдәби-ичтимаи фәалийәтинә йүксәк гиймәт верди. Букүн охучуларын мәнһәбәтини газанмыш, шеирләри маһныларда охунан шаирин әсәрләри дөфәләрлә нәшр әдилмиш, дәрсликләрә салынмыш, рус дилинә тәрчүмә олунмушдур². Шаирин хатирәсини әбәдиләшдирмәк үчүн Бақыда адына китабхана ачылмыш, вахтилә ерлә-ексан олан гәбри абад әдилмиш, Кировабәдда она абидә гоюлмушдур.

Ичтимаи мәзмунлу шеирләри, бөйүк рус әдәбийятындан әтдийи көзәл тәрчүмәләри вә әдәби, ичтимаи фәалийәтилә Азәрбайчан мәдәнийәтинин тәрәггисинә чалышан шаир Аббас Сәһһәтин әдәби ирсинә халгымыз һәмнишә мәнһәбәт бәсләмишдир. Шаирин истисмар дүнясыны лә'нәтләйән, кәләчәйи, азадлығы тәрәннүм эдән шеирләри букүн дә өз актуал әһәмийәтини итирмәмишдир.

Икинчи фәсил ЯРАДЫЧЫЛЫГ ЙОЛУ

Аббас Сәһһәт лирик шаирдир. Онун лирикасы һәм идея мәзмуну, һәм дә әдәби шәкил, ифадә тәрзи ә'тибарилә мүрәккәб, зиддийәтли бир инкишаф йолу кечмишдир. Бу лириканын илк мәрһәләси (1890—1905) әсәсэн шәкси һиссләр, эшг, мей-мәзә, күл-бүлбүл мотивләрилә характеризә олчунурса, икинчи вә әсас мәрһәләси (1905—1917) дөврүн бир чох мүһүм мәсәләларини әкс әтдәрмәсилә, ичтимаилийилә нәзәри чәлб әдир.

Илк гәләм тәрчүбәләри

А. Сәһһәт әдәби фәалийәтә XIX әсрин 90-чы илиндән башламыш вә илк шеирләрини схоластик-формалист әдәбийятын тә'сири алтында язмышдыр.

Сәһһәт лирикасынын бу дөврдәки характериндән, мәзмунундан әтрафлы бәһс әтмәк чәтиндир. Шаирин илк языларыннан ялныз 1898-чи илдә Ширазда икән яздығы «Хачә һафиз» вә «Шейх Сә'ди» мәнзүмәләри бизә чатмышдыр ки, бунлар да һәмни чәтинлийи арадан галдырмыр. Лакин айдын һисс олунур ки, Сәһһәт өзү дә ярадычылығынын илк илләриндә яздығы әсәрләрдән разы галмамышды. Онун бу шеирләри әсәсэн схоластик мәзмунда олуб, әдәбийята һеч бир енилик кәтирмәмишди. Шаири дөврүн ичтимаи-сияси мәсәләлариндән даһа чох, дар интим һиссләр, һеч бир енилийи олмаян эшг-мәнһәбәт мотивләри мәшғул әдирди. «Бир заманлар сағәрә, чанана маил олуб шаирлик әтмәсини»¹, гәзәл, гәсидә яз-

¹ «Яд әт», «Иршад» гәзети, 18 феврал 1908, № 19.

² «Азәрбайчан ше'ри антологиясы», Москва, 1939, сәһ. 157—167 (русча).

¹ «Язмам», «Сыныг саз», сәһ. 37.


магла вахт кечирдийини¹ шаирин өзү дә тәсдиг эдир. Одур ки, Сәһһәт сонралар ярадычылығынын бу илләрини «гәфләт вә пәришан юху» дейә яд этмишдир.

Бунунла бәрабәр, әлдә олан ики шеир кәстәрир ки, А. Сәһһәтин илк әсәрләри ичтимаи мәзмундан тамамилә мәһрум олмамышдыр. «Шейх Сә'ди» вә «Хачә Һафиз» шеирләри дил, үслуб вә тәсвир васитәләри әтибарилә схоластик-формалист ше'рә яхын олса да, бурада шаирин илк ичтимаи фикирләри дә өз ифадәсини тапмышдыр. Бу әсәрләрдә йүксәк сәнәт олмаса да, сөзүн, ше'рин ичтимаи мә'насыны дуян, охучусуна тә'сир этмәйә чалышан бир шаирин арзулары дуолмагдадыр. Һисс олу-нур ки, заманын тәләбләринә чаваб вермәкдән чох узаг олан көһнә шеир ән'әнәләри һәм мәзмун, һәм дә шәкилчә шаири тә'мин этмир. О, ени бир шей, вәтәндашларынын ирадәсинә тә'сир әдә биләчәк ени бир сөз демәк истәйир. Тәсадүфи дейил ки, әлмә, маарифә чағырыш һәр ики ше'рин әсас мәфкурә истигамәтини тәшкил эдир. Шаир «әлмү фәнни-зәманәдән бихәбәр олан иранлылары» Сә'ди вә Һафиз кими сөз усталарыны лайигилә гиймәтләндирмәдикләри үчүн мәзәммәт эдир, бунун әсас сәбәбини мэдәнийәтсизликдә, әлмсизликдә көрүр. О, әсрин тәләб этдийи сәвиййәдә олмаян иранлылары зыйламаға, классик ше'рин көзәл нүмунәләрини яратмыш Һафиз, Сә'ди кими сәнәткарлара дәрин һөрмәт бәсләмәйә чағырыр.

Бу шеирләрдә һәлә мүййән ярадычылыг йолуна дүшмәмиш кәнч шаирин илк ичтимаи арзулары, мэдәнийәтсизлийә гаршы әтиразлары өз әксини тапмышдыр ки, бунлар Сәһһәтин кәләчәк лирикасынын рүшәймләри иди. Сәһһәтин кечдийи илк ярадычылыг йолларыны вә дил хүсусийәтләрини айдынлашдыран бу шеирләрдәки һисс вә һәйәчан үстүнлүйү бир шейи дә—шаирин сонралар әсасән лирика йолу илә кедәчәйини дә габагчадан хәбәр верирди.

1905-чи илә гәдәр яздығы әсәрләр Сәһһәти бир шаир кими танытдыра билмәди. Бу языларда шеир-сәнәт истәдадына малик кәнч бир гәләм саһибинин бачарығы дуо-лса да, бунлар шаир Сәһһәти әйни йолу давам этдирән башга шаирләрдән айырмырды. Бу шеирләр, олса-олса,

¹ «Сабирин тәрчүмейи-һалы», «Ғоһһопнамә», Бакы, 1914, сәһ. 8.



Кировабад шәһәриндә
А. Сәһһәтә гоюлмуш абидә

эдәбийят аләминә ени атылмыш, һарая кетдийини, иэдән вә нечә язачагыны билмәйән, лакин языб-яратмаг истәйән кәнч бир шаирин илк гәләм тәчрүбәләри иди.

Һәлә айдын бир истигамәт алмамыш Сәһһәтин җрадычылыг инкишафы үчүн 1905-чи ил ингилабы һәм ичтимаи-сияси, һәм дә әдәби зәминә яратмыш олду. Анчаг бундан сонра Сәһһәтин лирик гәһрәманы өзүнә мәхсус ени бир характердә тәшәккүл әтмәйә, дөврүн мүһүм һадисәләрини гаврамаға башлады.

Биринчи рус ингилабы, бүтүн Шәрг халглары кими, Азербайчан халгыны да ичтимаи-сияси һәятдә фәал иштирак әтмәк үчүн оятды; бүтүн башга әзилән халгларла бирликдә о да азадлыг уғрунда мүбаризә байрагыны галдырды.

Ингилаб һабелә Азербайчан халгынын мәнәви һәятына, әдәбийятына да дәрин тә'сир кәстәрмиш, шүүрларда әсаслы бир оянма әмәлә кәтирмишди. Азербайчанда М. Ф. Ахундовла башланан реализм әдәби мәктәбинин ән'әнәләри гүввәтләнәрәк даһа йүксәк бир мәрһәләйә галхыр вә дөврүн мүтәрәгги фикирләрини әкс әтдирән ени реалист-демократик әдәбийят яранырды. Бу әдәбийятын көркәмли нүмайәндәләриндән олан М. Ә. Сабир, Ә. Һагвердиев, Ә. Нәзми, М. С. Ордубади, Ә. Гәмкүсар вә башгалары бөйүк ингилабчы-демократ Ч. Мәммәдгулузадәнин редакторлуғу илә нәшр олуан «Молла Нәсрәддин» журналы әтрафында топлашмындылар. Бу язычылар дәрин вәтәнпәрвәрлик һиссилә ичтимаи һагсызлыглар, чаризмә, буржуазия, патриархал-феодал мүнәсибәтләрә, чәһаләт вә хурафата гаршы чыхыр, кечмиш һәятын мәнфиликләринә гаршы атәш ачырдылар.

Ени сияси шәраитлә әлагәдар олараг, ерли буржуазия да мәфкурә чәһәсиндә өз хәтти-һәрәкәтини мүәййән әтмәйә башлады. Ингилаби-демократик әдәбийята, реализмә гаршы, о өз сияси мәнәфеинә уйғун «сәнәт сәнәт үчүн» шүарына әсасланан мүртәчә, мистик романтизми ирәли сүрдү. Әксингилабчы буржуазиянын арзуларыны, мәфкурәсини тәблиғ әдән, зөвгүнү охшаян язычылар, мүртәчә Азербайчан романтизмнин илһамчысы пантүркист Ә. Һүсейнзадәнин редакторлуғу илә нәшр олуан «Фүюзат» мәчмуәси әтрафында топландылар.

Беләликлә, ингилаби-демократик гүввәләрлә буржуа-мүлкәдар үнсүрләр арасындакы мүбаризә әдәбийятда

«Молла Нәсрәддин» илэ «Фүюзат» арасындакы мүбаризәдә өз әксини тапды.

Лакин Сәһһәт нә молланәсрәддинчи олду, нә дә фүюзатчыларынын йолу илэ кетди. Шаир молланәсрәддинчи олмады; она көрә ки, әввәлән, «Молла Нәсрәддин»ин нәшр әдилдийи илк илләрдә Сәһһәт бу журналын тәблиғ әтдийи ингилаби-демократик идеялардан узаг иди, икинчиси, шаир һәммин журналын ярадычылыг үслубу олан сатирадан узаг иди. Сәһһәт мәфкурә вә мәгсәдләри әтибарилә реалистләрә яхын олса да, Сабир вә башга молланәсрәддинчиләр кими һәят вә мәишәт мәсәләләрини, сияси һадисәләри журналын тәләб әтдийи кәскин сатирик үслубда әкс әтдирмирди. Тәк-тәк һалларда сатирик-тәнгиди әсәрләр язмасына бахмаяраг, романтик-ләрә хас олан хәял, чошгунлуг, һисс үстүнлүйү, хигаб, риторика, биографизм кими әләмәтләр онун шеирләринә тамамилә башга бир рәнк верирди.

Ери кәлмишкән буну да гәйд әтмәк ләзымдыр ки, ярадычылыг үслублары әтибарилә Сәһһәтә чох яхын олан С. С. Ахундов, Абдулла Шаиг, Диванбәйоглу кими ХХ әсрин тәрәггипәрвәр язычылары да «Молла Нәсрәддин» журналында иштирак әтмәмишләр. Бу язычылар «Молла Нәсрәддин»ин нәшрини бөйүк рәғбәтлә гаршыламыш, она мәдәнийәтимизин тарихиндә мүнүм бир һадисә кими бахмыш, орада иштирак әдән язычылары өз гәләм йолдашлары һесаб әтмиш, бунунла белә журналын әмәкдашы олмамышлар.

Сәһһәт фүюзатчы да ола билмәзди; она көрә ки, «Фүюзат»ла онун арасында дәрин бир мәфкурә, мәгсәд айрылыгы вар иди. Ери буржуазиянын мүртәчә, әксингилабчы фикирләрини тәблиғ әдән фүюзатчыларынын әксинә олараг, Сәһһәт һаким синфин төрәтдийи рәзаләтләрә вә истибад үсул-идарәсинә гаршы әтиразлар яғдырып, зәһмәткешләрин ингилаби мүбаризәсини алгышлайыр, маарифчи фикирләр ирәли сүрүр, кениш тәрчүмәчилик фәалийәтилә габагчыл рус әдәбийятыны тәблиғ әдирди. Тәсадүфи дейилдир ки, Сәһһәт «Фүюзат» журналында кичик бир тәрчүмәдән башга һеч бир әсәр чап әтдирмәмишдир¹. Одур ки, Сәһһәт ярадычылыгынын илк тәдгигатчыларындан олан проф. Мир Чәләл Пашаев:

¹ «Бир вәрәгдир китаби-хилгәтдән», франсызчадан тәрчүмә, «Фүюзат» журналы, май, 1907, № 16, сәһ. 247.

виги: «О, (Сәһһәт — К. Т.) 1905-чи илдә «енилик чәрәяны» ады алтында башлап «фүюзатчыларынын» актив шаирләриндән бириси иди»¹ һөкмү илэ һеч чүр разылашмаг олмаз. Демәлийик ки, профессор өзү дә сонракы тәдгигатында тамамилә башга, дүзкүн бир нәтичәйә кәлмишдир.

Икинчи тәрәфдән, Сәһһәтлә «Фүюзат»ын редактору Ә. һүсейзадә арасында чидди бир мәфкурәви зилдлийәт яранмышды. Ә. һүсейзадә һәлә «Һәят» гәзетинин редактору олдуғу заман Сәһһәтин һәммин гәзәтдә чап әтдирдийи илк әсәри чох күлүнч бир тәнгидлә гаршыламышды. «Идарәдән, Сәһһәт Ширванийә» сәрләвһәсилә чыхан бу языда² пантүркист Ә. һүсейзадә кәнч шаир «түрк лисани-гәваидини» билмәмәкдә тәгсирләндирәрәк, она садә, халга яхын ифадәләр әвәзинә, ибарәли бир дил илэ язмағы, «күн», «итмәк», «заман» сөзләринин еринә «шәмс», «гайиб олмаг», «дәм» кими әрәб-фарс сөзләрини ишләтмәйи мәсләһәт көрүр вә «ирәлидә бу ихтараты нәзәри-диггәтә алмағы» төвсийә әдирди. Һәтта Ә. һүсейзадә шаирдән разылыг алмадан бу ше'ри «тәһийә» әтмиш вә өз «зөвгүнә» уйғун бир шәкилдә чап әтмишди.

Айдындыр ки, өз ана дили вә әдәбийятыны севән, илк дәфә мәтбуат әләминә чыхан бир шаир үчүн бу чох ачы бир иттиһам иди.

Үмүмийәтлә бу заман Ә. һүсейзадәнин тәрәггипәрвәр язычылары, мүәллимләрә гаршы чыхышылары инадкар бир шәкил алмышды. Сәһһәтдән бир гәдәр сонра, «Һәят» гәзетиндә «Мүсәлман вә әрмәни вәтәндашларымыза» гәйдилә «Бейнәлмиләл» адлы ше'рини чап әтдирән Сабир дә әйни төһмәтләрлә гаршыланмышды. Чаризмин төрәтдийи милли гырғын әлейһинә язылмыш вә ики гардаш халгы әсрләрдән бәри давам әдән достлугларыны давам әтдирмәйә, даһа да мөһкәмләндирмәйә чағыран бу ингилаби шеир гәзетин редакторлары Ә. һүсейзадә вә Ә. Ағаев тәрәфиндән тәнгид олуамушду. Онлар редакция адындан чап әтдикләри мә'луматда Сабирин дилини тәнгид әдир, она «әдәбийят дәрси» верирдиләр. Һәммин гәйдә язылырды: «Ше'риниздә түркчәйә мұхалиф бә'зи әлфаз вә чүмләләрлә бәрәбәр гәван-

¹ Мир Чәләл. «Аббас Сәһһәт һаггында», Аббас Сәһһәт, Әсәрләри. Баку, Азәрнәшр, 1935, сәһ. 10.

² «Һәят» гәзәти, 23 феврал 1905, № 14.

ди-эрүзө дәхи мүғайир бә'зи мисралар вә кәза мүтәәд-дид ималәләрә раст кәлдийимиздән тәсһиһә лүзүм көр-дүк»¹.

Пантүркист бвржуа мүһәррирләринин өз ана дилиндә әсәр язан Азәрбайчан язычылары әлейһинә бу мүбаризәси мәфкурә вә мөгсәд зиддийәтилә бағлы иди. Бу, фикирләр дәйүшү, идея мүбаризәси иди. Лакин Ә. һүсейнзадәнин мүртәчә фәалийәти бунунла битмәди. О, өз фикирләрини «Икинчи ил» дәрслийинин нәшри мүнәсибәтилә яздығы мәгаләдә даһа габарыг вә ачыг шәкилдә ә'лан этди.

1909-чу илдә бир нечә язычы вә мүәллим тәрәфиндән шәһәр мәктәбләринин икинчи синфи үчүн тәртиб олуна «Икинчи ил» дәрслийи мәфкурә вә мүндәрәчәси ә'гибарилә хейрли бир китаб иди. Ени педагогизм принципләр әсасында язылмыш бу дәрсликдә әсасән рус язычыларынын әсәрлериндән әдилмиш тәрчүмәләр вә Сабирин, Сәһһәтин, Шаигин ушаглар үчүн яздыглары әсәрләр топланмышды. Мүәллифләрин әсас мөгсәди шакирдләри рус әдәбийяты вә габагчыл Азәрбайчан шаирләринин ярадычылығы илә таныш этмәк иди. Дәрслийин мәнһз бу чәһәти Ә. һүсейнзадәни гәзәбләндирмиш вә о, «Язымыз, дилимиз, икинчи илимиз»² ады илә бир мәгалә язараг мүәллифләрә гаршы һүчүм этмишди. Китабын имла сәһвләриндән бәһс этдикдән сонра, мүәллиф, А. Сәһһәт вә А. Шаигин шеирләринә истәһза әдәрәк, һәр ики шаирин саф Азәрбайчан дилиндә язылмыш шеирләрини «түрк дилинин ганунларыны позан» әсәрләр адландырмышды. О, Сәһһәтин «Гушлар, гушлар, а гушлар» мисраы илә башлаян көзәл ше'ри һаггында язырды ки: «Сәһһәтин бу нәзми гәтиййән сәһһәти-кәламдан харичдир».

Азәрбайчан халгынын милли истиглалийәтини, мәдәнийәтини, дилини инкар әдән буржуа космополити, Азәрбайчан әдәбийятына, бу әдәбийятын ярадычыларына да һәгарәтлә бахырды. Ә. һүсейнзадәни ән чох әсабиләшдирән мәсәлә «Икинчи ил» мүәллифләринин (М. Маһмудбәйов, С. Сани Ахундов, Ф. Ағзадә, А. Шаиг вә б.) тәртиб этдикләри дәрслийә османлы әдәбийятын-

дан нүмунәләр салмамалары иди. О, дәрслийә Сабир, Сәһһәт кими шаирләрин әсәрләри әвәзинә османлы әдәбийяты нүмунәләрини дахил этмәйи тәләб әдирди: «Анламырам ки, бизим бура мүәллимләриндә, мүәллифләриндә чығатай вә османлы әдәбийятына гаршы бу инад нә үчүндүр. Чаным, османлы әш'ар вә әдәбийятында әлә нүмунәләр вардыр ки, сизин бу кими шеирләриниздән даһа түркчә, даһа азәрбайчанча вә гафгазчадыр»¹.

Ә. һүсейнзадәнин мәгаләси вә үмумийәтлә онун Азәрбайчан әдәбийяты вә дилинә бу чүр дүшмән мүнәсибәти о заман кениш ичтимаи мүзакирәйә сәбәб олмуш, охучуларда дәрин нифрәт оятмышды. Ч. Мәммәдгулузадә, М. Маһмудбәйов, Гафур Рәшад кими бир чох язычы вә мүәллимләр бөйүк мәгаләләр языб, Ә. һүсейнзадәнин юхарыда көстәрилән фикирләрини тәнгид әдирдиләр. Ч. Мәммәдгулузадә Ә. һүсейнзадәнин һәммин мәгаләсини, онун Бақыдакы фәалийәтини тәнгид әдәрәк язырды: «Бақыда отуруб мүәллимләрин китабларынын бир нечә гүсуруну бәһанә әләйиб Абдулла Чөвдәтдән изн алмамыш яздыглары китабын үстүнә гәләм чәкмәк әлар»². М. Маһмудбәйов А. Сәһһәт вә А. Шаигин Әлибәй һүсейнзадә тәрәфиндән тәнгид олуна шеирләрини мүдафиә әдәрәк онун пантүркист көрүшләринә гаршы чыхырды: «Нә үчүн османлы ушаглары өз әдиб вә шаирләрини өйрәнсин, бизимкиләр йох?»³.

Габагчыл, демократ язычыларла буржуа мүһәррирләри арасында кедән мәфкурәви мүбаризә тарихиндән кәтирилән бу дәлилләр бир даһа сүбүт әдир ки, Сәһһәт нәинки фүюзатчыларә яхынлаша билмәмиш, әксиннә, өз әдәби-ичтимаи фәалийәтиндә онлара зидд чәбһәдә, мүтәрәгги чәбһәдә дурмушдур.

Дүнякөрүшүндәки зиддийәтләр. Романтикасы

Сәһһәт 1905-чи илдән сонра лирикасыны халгын, вәтәнин тәлеилә бағлады; азадлыг—«һүррийәт», маарифә вә әлмә чағырыш Сәһһәт рүбабынын тәрәннүм

¹ «Язымыз, дилимиз, икинчи илимиз», «Тәрәгги» гәзети, 10 феврал, 1909, № 32.

² «Зәнчир», «Молла Нәсрәддин», 22 феврал 1909, № 8.

³ «Язымыз, дилимиз, икинчи илимиз», «Тәрәгги» гәзети, 1909, № 71.

¹ «Һәят» гәзети, 1 июл 1905, № 19.

² «Тәрәгги» гәзети, 9—10 феврал 1909, №№ 31, 32.

этдийн эсас мотивлэр олду. Дөврүн бир сыра мөсөлөлэри: ичтимаи бəрəбəрсизлийин, чəхəлэт вə наданлыгын тэнгиди, зəһмэткеш синифлэрə мəһəббэт шаирин үмид вə кэдэрлə долу поэзиясында өз ифадəсини тапды. Бир сөзлə, бөйүк сагирик Сабирин көз яшлары ичиндə голардыгы гəһгəһэлэр, Сəһхэт ше'риндə, бир гэдэр зейф олса да, чидди руһда, бə'зэн сызылты вə фəряд шəклиндə ифадə олунмаға башлады.

Шаирдə романтика чох күчлү иди. Бу романтика мəгсəди, маһийəти э'тибарилə һəяты тəһриф эдэн əксингилаби «Фүюзат» романтизминдэн фəргли олараг тəрбийə-эдичи, муртəче гүввэлэрə гаршы дуран бир романтика иди. Бу романтиканын думанлы үфүглəриндə мөвчуд чəмиййəтин бə'зи реал сəһнэлəri көрүнүрдү.

Биринчи рус ингилабы Сəһхəтдə азадлыға дəрин бир мейл оятмышды; əсл сияси маһиййəти, мəгсəди шаир үчүн айдын олмаса да, ингилаб онда əсрлэрлə «хаби-гəмə алудə олуб ятан»ларын ояначагына, көзлəрини ачыб ени дүня илə аяглашачагына дəрин бир инам яратмышды. Доғрудур, бə'зи эдəбийятшүнаслар 1905-чи илдэн сонра Сəһхəтин дүнякөрүшүндə, ярадычылыгында эмэлə келэн ирəлийə доғру инкишафы нəзэрə алмайыб, ингилабын куя шаирə мүсбэт тə'сир кəстəрмəдийини иддиə этмишлэр. Һалбуки фактлар бу иддианын тамамилə əксини тəсдиг эдир.

Биринчи рус ингилабынын Асия халгларына кəстəрдийи тə'сирдэн бəһс эдэркэн В. И. Ленин язырды: «...Русиядакы 1905-чи ил һэрəkаты Асияны гəт'и оятмышдыр. Орта əср дурғунлуғу шəраитиндə чəхəлэт ичиндə боғулан йүз миллионларла мəзлум əһали айылыб ени һəята вə инсан үчн эн ибтидаи һүгүглэр уғрунда мүбаризəйə, демократия уғрунда мүбаризəйə гошулмушдур»¹.

Ингилаб Азəрбайчанын бүтүн көркəмли язычылары кими, Сəһхəтин дə дүнябахышына тə'сир кəстəрмиш вə онда ичтимаи һадисэлэрə бир мараг оятмышды. 1905-чи ил ингилабы Сəһхəт ярадычылыгынын кэлəчək инкишаф истигамəтини тə'йин этмəклə бəрəбəр, онун гаршысында ени вə кениш ярадычылыг перспективлəri ачмышды. Бу заман яздыгы «Фəряди-интибаһ. вə я амали-вəтəнпəрвə-

ранə» ше'риндə о, вəтəндашларыны оянмаға, замашла аяглашмаға чағыраг дейирди:

Айыл, эй үммəти-мəһрумə, айыл!
Айыл, эй миллəти-мəзлумə, айыл!
Айыл, эй бүлбүли-күлзари-вəтəн!
Нəғмэн илə ола бидар вəтəн!
...Айыл, эй хаби-гəмə алудə,
Бу гэдэр ятма дəхи асудə¹.

Бу шеир «хаби-гəмə алудə» вəтəндашларыны «чəхəлэт юхусундан» оятмаг үчүн Сəһхəтин илк чағырышы иди. Шаир үзүнү охучуларына, Чəлил Мəммəдгулузадəнин, Сабирин мурачиэт этдийи «мүсəlман гардашларə» тутараг, онлары элм, мэдəниййət йолу илə тэрэггийə чағырырды.

Доғрудур, Ч. Мəммəдгулузадə вə Сабирин чағырдыгы «мүсəlман гардашлар» илə Сəһхəтин мурачиэт этдийи адамлар арасында мүййэн фəрг вар иди. Ч. Мəммəдгулузадə «Молла Нəсрəддин» дə «Сизи дейиб кəлмишəm, эй мəним мүсəlман гардашларым!»—дедиклə, өзүнүн бир-бир сайдыгы кими, «фала бахдыранлары», «һамамда ятанлары», «ит боғушдуранлары», даһа доғрусу, сияси шүүрча керидə галмыш адамлары, «лүт-үрян» адландырдыгы фəһлə-кəндли гардашларыны, йə'ни конкрет синифлəri нəзəрдə тутурду. Сабирдə дə эйнилə белəдир. Лакин Сəһхəтин мурачиэт этдийи «гарə» образы мүчəррəддир. Бу образ шаирин һэм ислаһ олуна билəчəйини күман этдийи дөвлэтлилəri вə имтияз саһиблəрини, һэм дə эмəкчи синифлəri тəмсил эдирди. Кəнч Сəһхəтдə бунлар һэлə ингилабын илк иллəриндə һамысы бирликдə «миллэт», «гарə», «вəтəндаш» адланырды. Шаир онлары ени шəраитдэн, баш верэн бөйүк ингилабдан истифадə этмəйə чағырырды. Эйни руһ, эйни чағырыш ингилаб иллəриндə язылдыгыны зəнн этдийимиз «Нитги-мəнзум» адлы башга бир шеирдə дə дуолур. Сəһхəт бурада чəхəлэтдэн, һэмвəтəнлəриндəки сүстлүкдэн, эталэтдэн шикайət эдэрək дейирди:

Гардаш, көзүн ач, бирчə оян, көр нə замандыр,
Дүня үзү элм илə бу күн рəшки-чəнандыр.
Афагы ишыглатмыш ийирминчи гəринə,
Мəғриблилəрин ер үзүнə һөкмү рəвандыр.

¹ В. И. Ленин. Əсəрлəri, 19-чу чилд, Бакы, Азəрнəшр, 1951, сəһ. 72.

¹ «Дəбистан» журналы, 1906, № 15, сəһ 2.

Бәсдир бу гәдәр гәфләт илә ятдып, әзизим,
Аллаһы сәвирсән бир айыл, ятма, оян, дур!
Диггәтлә өз әһвалына бир дәм нәзәр әйлә,
Биллаһ, бу гәдәр гәфләтин әнчамы ямандыр...
Гануни-һәятдыр яшамаз чаһил олан гөвм,
Сәй әйлә, оху, гейрәт элә, гардаш, амандыр!¹

Көрүшләриндәки хырда буржуа мөһдудийәти Сәһ-
һәтә ингилабын әсл мәнасыны дәрк этмәйә имкан вер-
мирди. Ярадычылығынын бу илләриндә о, бир нечә ис-
ламперәст, дини шеирләр дә язмышдыр ки, бунлар шаи-
рин фикирләринә дини вә мистик бир рәнк верирди.
Үмумийәтлә, Сәһһәт 1905—1906-чы илләрдә ислам зәһ-
нийәти тәсирләриндән тамамилә яха гуртара билмә-
мишди.

Бу заман Сәһһәт ичтимаи-мәдәни керилийн сәбәблә-
рини вә тәбиәт һадисәләрини айдынлашдырмаг, һабелә
мөвчуд әдаләтсиз вәзийәтдән чыхыш йолу тапмаг үчүн
дүшүнүркән, дини, идеалист нәтичәләрә кедиб чыхырды.
Каинатын «һейрәтәфза» сиррләриндән бәһс эдән шаир
аллаһын гүдрәтини, вәһидлийини исбата чәһд этдийи
«Төвһид» адлы дини ше'риндә белә бир янлыш нәтичәйә
кәлир ки, дүняда һәр бир варлығы ярадан илаһи сәбәб
вардыр. О, аллаһын варлығыны сүбут этмәк үчүн сәбәб-
ләр силсиләсини ирәли сүрүрдү:

Бу нә һейрәтәфза сәмайи-рәфи?
Бу нә биинтиһа фәзайи-вәси?
Нийә хуршид атәшәфшандыр?
Нийә гүрси-гәмәр дирәхшандыр?
Бу нә биәд сәвабитү сәйяр?
Бу нә биһәд кәвакиби-дәввар?
Ким бу тәдады бинһайәт эдәр?
Нийә дурмаз булар сәһһәт эдәр?
Бу нә ибрәтнүма бүрүзү зүһур?
Нурдән зәррә доғду, нердән нур?²

Мәсәләнин белә гоюлушу, чох тәбии олараг, шаир
агностицизмә апарыб чыхарыр. Сәһһәт инсанын тәбиәт
сиррләрини ашкар этмәкдә ачиз олдуғуну гәт эдәрәк
дейир:

Ачизәм дәрки-сирри-хилгәтдән,
Кимдир акаһ олан һәгигәтдән?³

¹ «Сыныг саз», сәһ. 21—23.

² Енә орада, сәһ. 23.

Шаир һәммин фикри гур'андан кәтирдийи мисалларла
сүбут этмәйә чалышараг, бүтүн бу сиррләрин, һикмәтлә-
рин куя вәһид олан аллаһын шәхсиндә бирләшмиш сәду-
ғуну иддиа эдир. Ону фикринчә, куя бүтүн бу һикмәтлә-
ри ярадан—дәрк эдилә билмәйән, лакин һәр аддымла
«шанү гүдрәтини көрдүйүмүз вәһидүл-гәһһар» аллаһдыр.
Әйни фикри шаир мәнзум бир мәктубунда да ифадә эдир.
Һәммин мәктубда о, «вүчуди-гадирин» гүдрәтинә инанма-
ғы тәләб эдәрәк, каинатын сирринә «халиги-әләмдән»
башга һеч кәсин вағиф ола билмәйәчәйини языр¹.

Беләликлә, Сәһһәт тәбиәтә бахышында варлығы хари-
чи, илаһи бир гүввәйә бағлаяраг идеализмә, динчилийә
кедиб чыхыр.

Бу заман Сәһһәт чәмийәт һадисәләринин инкишафы-
на да лазымынча дүзкүн гиймәт верә билмирди. Тарихи
инкишафдакы ганунауйғунлуғу вә мүасир ичтимаи һәят-
дакы синфи зиддийәтләри дәрк эдә билмәмәк шаирин
исламын кечмиш күнләрини арзуламасына сәбәб олур;
шаир «һаны о күнләр»—дейә кечмиши һәсрәтлә яд эдир.

Ярадычылығынын илк дөврүндә «әләми-исламдан»,
вахтилә онун «дирәхшан» олмаасындан бәһс эдән Сәһһәт
ислам шәргиндәки тәнәззүлүн әсас сәбәбини «әейи-гур'-
ана мут'и олмамагла», «гур'ан, дин әһкамынын позулма-
сы» илә изаһ этмәйә чалышырды. Проф. Мир Чәләл
Пашаев Сәһһәт ярадычылығындакы бу мүртәчә чәһәти
чох доғру көстәрәрәк языр ки: «Сәһһәтин фикринчә,
мүсәлманлар она көрә керә галмыш, гапаз алтына дүш-
мүшләр ки, әһками-дини поздулар, шәриәти дүз еринә
етирмәдиләр»². Бу, Сәһһәтин илк языларында өзүнә чох
ер тапан мәсәләләрдәндир. Шаир мәнзум мәктубларындан
бириндә язырды:

Биз әкәр олса идик әейи-гур'ана мут'и,
Олмаз идик белә сәркәштәвү аварә-вәтән³.

Лакин бүтүн бу мүлаһизәләрә көрә Сәһһәти панисла-
мист адландырмаг, әлбәттә, шаирин көрүшләриндә та-
рихи шәраитлә әлағәдар мөһдудийәтләри шиширтмәк
демәк оларды. Сәһһәтин бу көрүшләрини панисламизмин

¹ «Бир мәктуба чаваб», «Сыныг саз», сәһ. 30.

² Мир Чәләл «Аббас Сәһһәт һаггында», А. Сәһһәт, Әсәр-
ләри, Бакы, Азәрнәшр, 1935, сәһ. 13—14.

³ Республика әлязмалары фонду, әлязмасы № 9500.

тә'сири кими дейил, билаваситә ислам дининин өзүнүн тә'сири кими баша дүшмәк лазымдыр. Чүнки Сәһһәт син-фи зиддийәтләрин үстүнү өрт-басдыр этмәйә чалышан, бүтүн мүсәлманларын снәси бирлийини тәблиғ эдән, милләтчи, панисламист буржуазия илә бир мөвгедә дуран язычылардан дейилди.

Чарын 17 октябр 1905-чи ил манифестиндә вердийи «азадлыг» узун сүрмәди. Чох чәкмәдән өлкәни гара бир иртича бүрүдү. Демократик тәшкилатлар, ингилабчылар тә'гиб олунмаға башлады, һәбсханалар ағзына гәдәр ингилабчыларла долду. Ингилаби гүввәләр болшевикләр партиясынын рәһбәрлийи алтында мүтәшәккил олараг керийә чәкилиб, кизли ишә кечдиләр. Чар назир Столыпин азадлыг һәрәкатынын гаршысыны алмаг үчүн бир сыра әксингилаби фәрманлар верди.

Бу мүрәккәб тарихи һадисәләр Сәһһәтин шеир рүбабында мүхтәлиф әкс-сәдалар оятмышды. Шаир, бир тәрәфдән, иртича илә үз-үзә кәләрәк мөвчуд буржуа-мүлкәдар чәмиййәтинә нифрәтләр яғдырыр, өз ә'тираз сәсини учалдыр, чәмиййәтин мүтәрәгги мейлләрини көррәк ишыглы кәләчәйә дәрин бир инам бәсләйир, дикәр тәрәфдән, өзүндә бир ачизлик, зәифлик дуяраг бәдбичлийә гапылырды. Сәһһәтин ярадычылыг йолу үмүмийәтлә бу зиддийәтләрин мүбаризәси йолудур.

Сәһһәт ярадычылыгындан данышдыгда, адәтән, ондакы бәдбинликдән бәһс эдирләр. Доғрудан да, Сәһһәт ше'риндә белә бир әһвал-руһиййә йох дейилдир. Мараглыдыр ки, шаир өзү дә илк шеирләр мәчмүәсинин адыны «Сыныг саз» гоймуш вә бурада топланан шеирләри «үрәкдән чыхан ихтиярсыз фәряд» адландырмышдыр. Бу фикри Сәһһәт «Охучуларыма» адлы мәнзүмәсиндә айдын ифадә эдир:

Әй мөһтәрәм гарә'ләрим! Топладығым бу әш'ар—
Һәп үрәкдән чыхан бүгүн ихтиярсыз фәряддыр..
Тохунмадан сызылтылы чыхан һәзинә нәләси.
Әлдән дүшмүш бир «сыныг саз» олдугуну андырыр¹.

¹ «Сыныг саз», сәһ. 3.

Бурада кәдәри, шикайәти өз ше'ри үчүн сәчиййәви саян шаир, ашағыдакы сәтрләрдә бунун сәбәбләрини шәрһ эдир:

Ағлым чатмаз, зәһним етмәз, руһум фәряд гопарар,
Вичданымы эзәр икән ән дәһшәтли һәгайиг.
Уйгу көрмүш бир лалам мән, аләм әһли бүтүн кар.
Сөйләмәкдән мән ачизәм, динләмәкдән хәлайиг¹.

Доғрудур, шаир ичтимаи һагсызлыглара гаршы чыхмаг, үрәйиндәки сөзләри, «вичданыны эзән дәһшәтли һәгигәтләри» бир-бир ачыб демәк, «янар вулкан» кими пүс-күрмәк истәйир. О, кечирдийи бу кими дахили бөһранлары «Тәрчүмейи-һалым, яхуд һололо» адлы шеирдә белә ифадә эдирди:

Әшг зәнчирн гырылды, йол ачын,
Әй ушаглар, һололо кәлди, гачын!
Од сачыр ағзы, вүчуду алышыр,
Од тутур, ким она бир дем янашыр.
Мәғзи бир саигә, бир вулкандыр,
Көнлү мизан, әмәли хүсрандыр.
Учурумлар, гаялар мәскәнидир,
Ганлы мүдһиш гохулар мә'мәнидир.
Далдығы фикри дәрин дәрјарлар,
Дүшдүйү әшги чәтин сөвдалар².

Лакин шаирин арзусу дөврүн амансыз маниәләринә, иртичаын сәрт гаяларына раст кәлдийи заман зәифләйир, онун мүбариз руһуну пәришанлыг вә сызылты әвәз эдир.

Шаир яшадығы мүһитин зиддийәтләрини айдынлашдыра билмир, бурадан да онун ән бөйүк фачиәси яраныр: языларынын «союглуғу онун хатирини яндырыр». Сәһһәт өз мүәсири Сабир гәдәр халга яхынлаша билмир вә дөврүн мүһүм мәсәләләрини ифадә этмәкдә чәтинлик чәкир:

«Сөйләмәкдән мән ачизәм, динләмәкдән хәлайиг».

Бунун нәтичәси олараг Сәһһәт ше'ринә дәрин бир кәдәр вә гүссә чөкүр. Одур ки, йүксәлмәк, бағырмаг

¹ «Сыныг саз», сәһ. 3—4.

² Енә орада, сәһ. 4.

истәйән шаирин «нәфәси ганлы әлләрлә тыханыр», «ады Сәһһәткән, өзү хәстә» олу:

Фикри али, бәдәни хар, зәлил,
Ады Сәһһәткән, өзү хәстә, әлил,
Ганлы әлләрлә тыханмыш нәфәси,
Бағырыр, чыхмайыр, амма ки, сәси.

Бу әһвал-руһийәни вә зиддийәти биз XX әср Азәрбайчан әдәбийятынын башга сималарында да көрмәкдәйик. Мәсәлән, өз ярадычылыг хүсусийәтләрилә Сәһһәткә чох яхын олан А. Шаиг, бир тәрәфдән, яшадығы мүнһитин рәзаләтини, ийрәнчлийини дуяраг, «заманын ингилабчыларына» мүрачиәт эдәрәк, онлары «думанлы кечмишләрдән узаглашыб, чәннәт гәдәр көзәл бир аләм» гурмаға чағырырдыса («Заманын ингилабчыларына», «Ирәли»), дикәр тәрәфдән, бу мүбаризә һәвәси тарихи инкишарын ганунларыны билмәмәк нәтичәсиндә хырда буржуа ачизлийинә вә тәрәддүдүнә чеврилирди:

Умидү йәс арасында юварланан көнлүм—
Мәләр ичимдә гырыг бир рүбаб шәклиндә.

Сәһһәтдәки күскүнлүк шәхси, суб'ектив бир һал олмайыб, ичтимаи-сияси зәминә илә бағлы иди. Онун һиддәт, гәзәб вә әтиразла долу олан кәдәри халгын, чәмийәтин вәзийәтиндән доған ичтимаи вәтәндашлыг кәдәридир. Шаир өз шикайәтләрилә, «өлү шәһәрләри», «зәманәнин шикәст этдийи», «сурәтдә дири олуб, һәгигәтдә өлү олан» инсанлары тәсвир әтмәклә чәмийәтә файдалы бир тәсир кәстәрмәк истәйирди.

Бу чүр ичтимаи кәдәрә Сәһһәтлә әйни дөврдә ишәян бир чох габагчыл язычыларда да раст кәлирик. Биз һәмишә Чәлил Мәммәдгулузадәнин «Данабаш кәндинин әһвалатлары», «Почта гутусу», «Өлүләр», «Анамын китабы» әсәрләрини, Сабирин «Нейләрдин илаһи?», «Шикайәт вә нәдамәт» вә саир онларла сатирасыны әхуду-ғумуз заман күлүр, әйни заманда, кечмиш һәятын мәнфиликләринә дәриндән кәдәрләнир, тәәссүф эдирик; бөйүк идеалларла яшәян, ичтимаи нөгсанлары амансыз бир кәскинликлә тәнгид эдән сатирик Сабир һаһаг ерә зағлар-күләйән» имзасы илә чыхыш әтмирди. О, һәгигәтән, өз шаир достунун дедийи кими, «күлүшүндә ганлы-ганлы

кирйәләр» олан, «гоча бир халга ағларкән күлән»¹ шаир иди. Бу кәдәр, һеч шүбһәсиз, һәмин язычыларынын мөвчуд ичтимаи гурулуша олан мүнәсибәтләриндән ирәли кәлирди.

И. В. Сталин чар үсули-идарәсинин зүлмү алтында инләйән милләтләрин кәдәриндән бәһс эдәркән язырды: «Чар үсули-идарәсинин зүлмү алтында инләйән тәкчә фәһлә синфи дейилдир. Мүтләгийәтин ағыр пәнчәси башга ичтимаи-синифләри дә боғур... Хырда вә һәтта орта буржуазиянын да чар гамчы вә шаллағындан һаразы галан һиссәси, хүсусилә буржуазиянын зиялы һиссәси, йә'ни, нечә дейәрләр, азад пешә нүмайәндәләри дә (мүәллимләр, һәкимләр, вәкилләр, тәләбәләр вә үмүмийәтлә мәктәблиләр) инләйирләр. Русиядакы мәнкум милләт вә мәзһәбләр, о чүмләдән өз вәтәниндән говулан вә ән мүгәддәс һиссләри тәһгир эдилән поляклар, финләр инләйирләр... Өзләринә мәктәб ачмаг, дөвләт идарәләриндә ишләмәк һүгүгундан мәнрум олан, мүтләгийәтин бу гәдәр чанфәшанлыгла еритдийи биабырчы вә әзичи руслашдырма сиясәтинә боюн әймәк мәчбурийәтиндә галан күрчүләр, әрмәниләр вә башга милләтләр дә инләйирләр»².

Сәһһәти дә инләдән, кәдәрләндирән бу ичтимаи-сияси шәраит иди.

Шаир зиддийәтләрлә долу бир дөврдә яшәйирды. Көһнә феодал-мүлкәдар чәмийәти мәнвә доғру кедир, ону әвәз эдәчәк ени буржуа чәмийәти исә тәшәккүл дөврүнү кечирирди. Ени чәмийәтин һәким синфи кими формалашан буржуазия көһнә феодал гүввәләрилә мәнкәм бағлы иди.

Сәһһәт шәриндәки кәдәри доғуран әсас сәбәбләрдән бири дә мәнз бунунла, XX әср Азәрбайчаны илә, йә'ни көһнә чәмийәтин дағылмаға, патриархал-феодал мүнәсибәтләринин позулмаға башладығы, ени буржуа чәмийәтинин исә һәлә мәнкәмләнемәдийи бир дөврүн намүәйәнлийилә изаһ олунмалыдыр. Нәһайәт, бу бәдбинлик Сәһһәтин ичтимаи-сияси һадисәләрә айыг вә гәт'и бир

¹ Бах: «Сабир», «Сыныг саз», сәһ. 29.

² И. Сталин. Әсәрләри, 1-чи чилд, Бақы, Азәрнәшр, 1946, сәһ. 23—24.

мүнәсибәт бәсләйә билмәмәсиндән ирәли кәлирди; калыгын демократия вә сосялизм угрунда мүбаризәсини, ениликлә көһнәлийин вурушунда енилийин нечә галиб кәлдийини көрә билмәмәсиндән ирәли кәлирди.

Лакин мүртәчә Азәрбайчан романтикләриндән тамамилә фәргли олараг, Сәһһәтдәки кәдәр үмидсизлийә, мистикая кедиб чыхмырды. Әксинә, о, мүасири Сабир кими кәләчәйә бөйүк үмид бәсләйирди, онунла тәсәлли тапырды; «күнаһсыз төкүлән ганлар», «верилән одлу фәрманлар», «һөкүмәтин наһәг зүлмләри»—бунларын неч бири шаирин инам вә ирадәсини гыра билмирди. Иртичаын ән ағыр илләриндә Сәһһәтин вәтәндашларына тәсәлли верәрәк, онлары руһдан дүшмәмәйә, кәләчәйә үмидлә бахмаға чағырмасы да мәнз бу инамын нәтичәси иди:

Гардашым, йолдашым, әзиз ярым!
Эй гәмү мөһнәтә кирифтарым!
Дәрд әлиндә сыхылмасын чанын.
Белә галмаз гәрары дүнянын.
Вәһшәт әтмә бу күнкү һаләтдән,
Наүмид олма гөвмү милләтдән.
Гой верилсин дә одлу фәрманлар,
Гой төкүлсүн күнаһсыз ганлар.
Зүлми-наһәг һөкүмәт әтсин гой,
Арифи һәтки-һөрмәт әтсин гой.
Инан, әлбәттә, бир заман олачаг,
Әһли-әшг онда камран олачаг...
Нә әсарәт, нә дә әдавәт олар,
Халг мүстәғрәги-сәадәт олар.
Нә олар көз яшы, нә кин, нә инад,
Нә мүгәссир олар, нә дә чәллад.
Гардашым, санма бу үмиди хәял,
Кәләчәкдир бу шанлы истигбал!

Шаирин «Яд әт!», «Әһмәдин гейрәти» кими әсәрләриндә дә севинч вә үмид гығылчымлары парлайыр. О, синфи мүбаризәнин маһийәтини лазымынча дәрк әгмәсә дә, артыг истигбада гаршы вурушан әһмәдләри көрүр вә онларын көһнәлийә әндирдийи һәр бир зәрбәдән илһам

¶ А. Сәһһәт. «Мәғриб күнәшләри», II һиссә, сәһ. 64—65.
Рус шаири С. Я. Надсондан (1862—1887) сәрбәст тәрчүмә әдилмиш бу ше'рин идея мәзмуну Сәһһәтин өз оригинал ярадычылығына яхын олдуғуну, һабелә шаирин бу дөврдәки әһвал-руһийәсини чоғ айдын вә габарыг ифадә әтдийини нәзәрә алараг, ондан бир мүмунә кими истифадә әдирик.

алырды. Шаирин бу заманкы ичтиман көрүшләриндә пролетар Бакысы илә әлагәдар олан мүсбәт чәһәтләрдә вар иди.

Беләликлә, Сәһһәт ярадычылығында кәдәрлә севинч, бәдбинликлә никбинлик мөһкәм бирләшәрәк, вәһдәт тәшкил әдир.

Бә'зән бу ики әһвал-руһийә шаирин бир ше'риндә верилир. Әкәр әйни шеир дәрин бир үмидсизлик вә шикәйтлә башланырса, бу ахыра гәдәр давам әгмир. Шаирдәки үмид үмидсизлийә үстүн кәлир; мәсәлән, 1905-чи илин сонунда А. Шаигә язылан мәнзум мәктуб дәрин бир үмидсизликлә башланыр. «Вәтәнин дәрдләрини сағалтмаг үчүн неч бир чарә тапмаян» шаир кечмиш күнләри арзулайыр. Мәнзумәнин сонун доғру бу әһвал-руһийә зәифләйир, шаирдә үмид һисси гүввәтләnmәйә башлайыр вә о, көзүнү Бакыя, маарифә, мәдәнийәтә дикәрәк, вәтәнин кәләчәйини бунларда көрүр. Мәктуб кәләчәйә инамла битир. Сәһһәт ше'ринә романтик сәчийә верән амилләрдән бири дә будур. «Шанлы истигбал» онун вәзийәтини, әһвал-руһийәсини мүәййән әдир. Бүтүн мүтәрәгги романтикләр кими, Сәһһәт дә тәнгид әтдийи мөвчуд һәята гаршы истигбалы, «үмум инсанларын мәс'уд яшаячағы» идеал бир аләми гоюрду.

Шаир әлә аләм арзу әдирди ки, орада инсан һеч бир мөһдудийәтә раст кәлмәсин, там азад олсун. Мөвчуд һәятлә разылашмаяраг мүәййән олаян, ени бир һәчтә кечмәк чәһди, енилийә, кәләчәйә доғру чырпынмаг Сәһһәтин романтик гәһрәманынын әсас хүсусийәти иди. Максим Горки енилийә, кәләчәйә белә бир мейли романтизмин әсас хүсусийәтләриндән сайырды. О, романтизмин, бир әһвал-руһийә кими, һәр бир чөмийәтин кечид дөврләриндә мейдана кәлдийини гейд әләрәк язырды: «...романтизмин әсас хүсусийәтинә исә ени бир шейи көзләмәкдән, енилик гаршысында һәйәчана кәлмәкдән, бу енилийи тәләсиқ, әсәби бир һаләтдә дәрк әтмәк арзу-сундан ибарәтдир»¹.

Бүтүн мүтәрәгги романтикләрдә олдуғу кими, кәләчәйә инам Сәһһәт романтизминин дә өзәйини, әсасыны тәшкил әдирди. Лакин «истигбал» мәфһуму Сәһһәтдә

¹ М. Горки. «Рус әдәбийәти тарихи», Москва, 1939, сәһ. 42 (русча).

мүчөттөрдө вә думанлы иди. Шаир инанырды ки, «дүнянын гөрары белә галмаячагдыр», бу «лейли-зүлмәт» кәч-тез мәһв олачаг, «чәһаләт, тәәссүб арадан галхачаг», «чаһан турн-һикмәтлә» ишыгланачагдыр; әлә бир чәмийәт гурулачагдыр ки, орада «нә әсарәт, нә әдавәт, нә көз яшы, нә кин, нә инад» олачагдыр. Лакин бу енилийин нечә вә һансы гүввә илә ярадыла биләчәйи Сәһһәт үчүн бүтүн-лүклә айдын дейилди.

Сәһһәт романтикасынын маһийәтини әсасән онун арзуларынын, хәялларынын сәчийәсиндә ахтармаг лазымдыр. В. И. Ленин «Нә әтмәли?» китабында хәялын хүсүсийәтләриндән бәһс әдәрәк языр: «Хәял илә һәгигәт арасындакы зиддийәт мәсәләси мүнәсибәтилә инсан хәялым һадисәләрин тәбии кедишини өтүб кечә биләр, я да о бүсбүтүн кәнар йол тутараг, һадисәләрин һеч бир тәбии кедишинин һеч бир заман кәлиб чыха билмәйчәйи сәмтә кедә биләр. Биринчи һалда хәял һеч бир зәрәр вермир; о һәтта зәһмәткеш адамын чиддийәтини артырыб ону гүввәтләндирә биләр... Әкәр инсан бу чүр хәял әтмәк игтидарындан тамамилә мәһрум олаиды, әкәр о һәрдән бир габага гача билмәсәйди вә әлинин алтында еничә әмәлә кәлмәйә башлаян ярадылышын бүгөв вә тамамланмыш мәнзәрәсини өз хәялына кәтирә билмәсәйди,—о һалда мән әсла тәсәввүр әдә билмирәм ки, ипчәсәнәт, әлм вә әмәли һәят сәһәсиндә инсаны кенич вә йоручу ишләрә башлайыб ахыра чатдырмага мәчбур әдән нә кими бир тәһрикәдичи сәбәб ола биләрди... Әкәр хәял әдән шәхс өз хәялына чидди инанырса, һәята диггәтлә нәзәр етириб өз мүшаһидәләрини өз хәяли планлары илә мүгайисә әдирсә вә үмүмийәтлә өз хәялыны һәята кечирмәк үзәриндә вичданла чалышырса, онда хәялла һәгигәт арасындакы зиддийәтин һеч бир зәрәри олмур. Хәял илә һәят арасында бир тәмәс олдугда, һәр шей ериндә олур»¹.

Демәли, Ленин хәялын әһәмийәтини онун нә кими мөзмуна малик олмасы илә, онун реал һәята вә тарихи инкишаф просесинә нә дәрәчәдә мүвафиг кәлмәсилә

¹ В. И. Ленин. Әсәрләри, 5-чи чилд, Бакы, Азәрнәшр, 1948, сәһ. 532.

мүәйәнләшдирир. О хәял ки, бәшәрийәтин азадлығы уғрунда мүбаризәйә, үмүмән тарихи һадисәләрин гануна-уйғун инкишафына әкс кедир,—зәрәрлидир; о хәял ки, истибадада гаршыдыр, инсан сәадәтини һәр шейдән үстүн тутур, тарихи инкишафа әнкәл олмайыб, онунла уйғунлашыр,—хейрлидир, мүтәрәггидир.

Кәләчәйә, ирәлийә мейл әдән, инсанлары азад бир аләм гурмага чағыран, реал һәятла бағлы олуб, ондан гита алан Сәһһәтин хәялы да әсасән файдалы хәял иди. Халга ябанчы олан, тарихин тәкәрини керийә чәкмәйә чалышан, нәзәрләрини тарихин ән гаранлыг әсрләринә салараг орада тәсәлли тапан, кәләчәйә инамсызлыг һәгичәсиндә бәдбинлик вә мистикага гапылан, нәһайәт, «сәнәт сәнәт үчүндүр» йолуну тутан мүртәчә Азәрбайчан романтикләриндән фәргли олараг, Сәһһәтин романтикасы, бүтүн зиддийәтләрилә бәрәбәр, чәмийәти керийә дейил, ирәлийә апармаг ишинә хидмәт әдирди.

Максим Горки романтизм әдәби чәрәяныны ики бир-биринә зидд чәбһәйә айырагаг язырды: «Романтизмдә дә бир-бириндән кәскин сурәтдә фәргләнән ики истигамәти мүәйәнләшдирмәк лазымдыр: бунлардан бири пассив романтизмдир ки, я һәяты бәзәйәрәк инсанлары онунла барышдырмага чалышыр, я да «һәятын мәшум мүәммалары», эшг, өлүм барәсиндә дүшүнмәйә, сәмәрәсиз бир һалда өз дахили аләминә гапылыб, беләликлә, һәятдан айрылмага чәһд әдир... Актив романтизм инсанын яшамаг ирадәсини гүввәтләндирмәйә, онда мөвчуд һәята гаршы, онун һәр чүр зүлм вә тәзийгинә гаршы үсян-карлыг оятмага чалышыр»¹.

Сәһһәтин романтикасында Горкинин актив романтизмә аид әтдийи хүсүсийәтләри чох айдын шәкилдә көрмәк мүмкүндүр. Сәһһәтин романтикасы өз маһийәти вә мәнасы әтибарилә мистик буржуа романтизминә гаршы дурурду. Бунларын арасындакы фәргләри әсасән белә хуләсә әтмәк олар:

1. Мистика, руһи дүшкүнлүк, дәрин бәдбинлик чәфадә әдән мүртәчә буржуа романтизминин әксинә олараг, Сәһһәтин романтикасы, ондакы кәдәр вә пәришанлығы

¹ М. Горки. «Әдәбийәт һаггында», Москва, 1953, сәһ. 311 (русча).

бахмаяраг, нәтичә э'тибарилә инсаны һәята бағлаяч, ону яшамаға чағыран, вәтәндашлыг борчуну еринә етирмәйә сәсләйән бир романтика иди.

2. Буржуа чәмийәтинин өлүмә мәнкум олдуғуну һисс әдәрәк кәләчәйә горху һиссилә бахан, кечмиш ислам тарихиндән илһам алан вә о дөврләрә гайытмағы тәблиғ эдән мүртәчә буржуа романтизмнин әксинә олараг, Сәһһәтин романтикасы, бә'зи дини хусусийәтләринә, илк дөврләрдә ислам тарихини идеализә этмәк мейлләринә бахмаяраг, кәләчәйә үмид көзү илә бахан, инам оядан никбин бир романтика иди.

3. Ичтимаи һәяты тамамилә әйри бир күзкүдә әкс этдирән, һәгигәтин көзүнә бахмаға чәсарәт этмәйәрәк иллүзия вә хәяллар аләмнин тәсвирини верән, бүтүн әдәби, фәлсәфи маһийәти э'тибарилә реализмә гаршы чыхан мүртәчә буржуа романтизмнин әксинә олараг, Сәһһәтин романтикасы чанлы һәятла бағлы, реализмә говушмаға чан атан бир романтика иди. Сәһһәтин романтикасы өз гидасыны ичтимаи һәятдан алараг, инсаны һәятдан узаглашдырмаға дейил, она хидмәт этмәйә чағыран бир романтика иди.

4. Мүртәчә буржуа романтизми ерли Азәрбайчан буржуазиясынын идеолокиясына муздурлуг этдийи үчүн о, бүтүн мәфкурәви истигамәти э'тибарилә зәһмәткеш синифләрин мәнәфеинә гаршы, фәһлә һәрәкатына гаршы чеврилмишди. Сәһһәт исә бир шаир вә ичтимаи хадим кими фәһлә вә кәндли синифләринә рәғбәт бәсләйир, онларын һәят вә мүбаризәләрини әкс этдирән әсәрләр дә язмаға чалышырды.

5. Әксингилаби буржуа идеолокиясы олан панисламизм вә пантүркизмдән сияси бир әгидә кими илһам алан, рус мэдәнийәти вә рус әдәбийяты әлейһинә ислам мэдәнийәтиндән бир галхан кими истифадә этмәйә чалышан мүртәчә буржуа романтикләринин әксинә олараг, Сәһһәт, бә'зән буржуа идеолокиясы тәсирләринә гапылса белә, һәмишә башга милләтләрин габагчыл мэдәнийәтләринә йүксәк гиймәт вермиш, хусусән реалист рус әдәбийятынын бөйүк гүдрәтини дәрк әдәрәк, онун Азәрбайчанда ән фәал тәблиғатчыларындан бири олмушдур.

Беләликлә, Сәһһәт романтикасы бүтүн мәфкурәви истигамәтилә мүртәчә буржуа романтизмдән айрыл-



А. Сәһһәтин 1912-чи иллә нәшр олунмуш „Сыныг саз“ китабынын чилди

магла бəрəбəр, XX эсрин эввəллəриндə Азəрбайчəн əдəбийятында мейдана чыхан «актив романтизм» хусусий-йэтлəрини дə өзүндə əкс этдирмишдир.

Реализм йолларында. «Əһмəдин гейрəти»

1905-чи ил ингилабынын мəғлубиййəтиндən сонра, иртича иллəриндə либерал буржуа язычыларынын мəфкурəви хайнлийи там айдынлыгы илə мейдана чыхлэ. Онлар ингилаба, фəһлə хэрəkатына вə хэр чүр мүтэрэгги идеялара дүшмən олдуғларыны ачыг-айдын э'лан этдилər. Иртича иллəри ингилабың қизли дүшмənлəрини дə ортая чыхартды.

Реалист əдəбийятымыз оу заманчада да мөнхəмэч-мəкдə, дүшмənə, тəнгид хэдəфлəринə гаршы даһа амансыз олмагда иди. 1907—1912-чи иллəр арасында ялынэ «Молла Нəсрəддин» журналынын фəалиййəтини, Сабирин вə Чəлил Мəммəдгулузадəнин бурада чап олунан кəскин сатирик шеир вə фел'етонларыны хатырласаг, бу фикрин нə гэдэр дүзкүн олдуғуну кəрəрик.

Сəһхəтин диггəтəлайиг чəһəти иди ки, иртича иллəриндəки шəраитин дəзүлмэзлийинə бахмаяраг, бу заман чəмиййэт мəсəлəлəрини даһа дəриндən дəрк этмэси вə габагчыл рус əдəбийятыны өйрəнмəйə башламасы иэтичəсиндə өз дүнякөрүшү э'тибарилə ирəли кетмиш, о вахтадək эсəрлəриндə кəрүнən мүчəррəd чағырышлардан, дини тə'сирлəрдən тəдричən хилас олмаға башламыш, реализм чəбнəсинə яхынлашмышды. Бу заман онун ярадычылыгындакы гүссə вə пəришанлыг мотивлəри зəифлəмиш, үмид вə никбинлик əһвал-руһиййəsi даһа да гүввəтлənмишди.

Иртича иллəриндə Сəһхəт шə'риндəки никбинлик чəмиййəтин габагчыл мейллəрини кəрə билмək, кəлəчйə инам бəслəмək кими шəртлəрлə изаһ олунур. Артыг бу заман дөврүн бир сыра эсəс мəсəлəлəри шаирин нəзəрини чəлб этмəйə башлайыр. XIX эсрин сону, XX эсрин эввəллəриндə нəм сənəе, нəм дə мэдəни-маариф мəркəзи кими шəһрət газанан Бакы шəһəri, бурадакы ингилабчы фəһлə синфи вə онун вэзиййəти шаирин бир сыра эсəрлəринин мөвзуу олур.

Сəһхəт Бакыя чох бөйүк əһəмиййэт верирди. О, Бакынын «дили-зар» вəтəни хэр чүр бəла вə мөнхəтдən

гуртарыб, «она шəфа вəрəчəйинə» дəрин бир үмид бəслəйирди:

Вəтəнин иллəтинə бейти-шəфадыр Бакы,
Бу мəkəндан тапачаг чэрə дили-зарə вəтən.
Чохдур үммид бу тəдбир илə тапсын сəһхəт,
Дəф олуб иллəти-гəмдən дəхи гуртара вəтəн!

Доғрудур, хэлə 1905-чи илдə яздыгы бу шə'риндə Сəһхəт Бакыдан данышаркən чəмиййəтин эсəс хэрəkət-веричи гүввəsi олан фəһлə синфинин хиласкар ролуну йох, мэдəниййэт вə маарифи нəзəрдə тугур, вəтəнин ялынэ мэдəни инкишаф йолу илə ирəлилəйə билəчəйинə инанырды. Лəкин заман кечдикчə Сəһхəтин хəяти идрак габилиййəти күчлənир, онун кəрүш даирəsi кетдикчə кенишлənир вə дəринлəшир. О, чəмиййэтə даһа айыг бир кəзлə бахмаға, Бакы фəһлəсинин вэзиййəтилə, онун мұбаризəсилə марагланмаға башлайыр. «Əһмəдин гейрəти» пəэмасы Сəһхəтин кəрүшлəриндəки бу инкишафы əкс этдирən бир эсəр иди.

1908—12-чи иллəрдə Сəһхəтдə реализмə чох гүввəтли бир мейл ояныр. Ярадычылыгынын бу иллəриндə шаир онун əдəби фəалиййəтиндə чох мұһүм ер тутан бир сыра реалист эсəрлəр языр («Əһмəдин гейрəти» пəэмасы, «Чəһалət сəмərəси...» п'еси, «Мүсəлман үрəфалары», «Өзлəрини севэнлэрə», «Алимнүмалар» вə с.).

Демək лəзымдыр ки, Сəһхəт романтикасындакы хəяти хусусиййэтлэр онун реалист эсəрлəр язмасына, реалист ярадычылыг йолуна дүшмəсинə бөйүк кəмək этмишди. Юхарыда кəрдүк ки, онун ярадычылыгында реализмлə романтика хусусиййэтлəri бир нөв вəһдət тэш-кил эдир. Əкэр шаир, бир романтик кими, хəяти пəэгниклəшдирэрək ону кəлəчəйин хошбахт вə азад күнлəрилə бағлайыр, хəял алəминə чумурса, тəсвир этдийи хадисəлəрин мəркəзиндə өз мəнəви алəмини биринчи плана чəкирсə, эйни заманда, бир реалист кими, хəяти реал сурəтлэр вə чизкилэрлə əкс этдирмəйə чалышырды.

Бу икилик бир чох рус вə Гəрб язычыларында да олмушдур. Пушкин, Лермонтов, Байрон, Гүго кими бөйүк əдəби сималарын ярадычылыгында да биз романтизмлə

1 Республика əлязмалары фонду, инв. № 9500.

реализми бирлэшдирэн эсэрлэрэ, яхуд айрылыгыда һәм романтик, һәм реалист эсэрлэрэ раст кэлэ билирик. М. Горки бу мәсәләдән бәһс эдэрэк язырды: «Бөйүк сәнәткарларда реализмлә романтизм санки һәмишә вәддәт тәшкил эдир... Романтизм илә реализмин бу бирлэшмәси бизим бөйүк әдәбийятымыз үчүн хусусилә сәчиййәвидир, бу бирлэшмә она элә бир орижиналлыгы вә гүввәт верир ки, бунун сайәсиндә әдәбийятымыз бүтүн дүня әдәбийятына кетдикчә даһа чох вә даһа дәриндән тә'сир эдир»¹. Һүго романтизмнин хусусийәтләриндән бәһс эдәркән П. С. Коган язырды: «Һүго һәмишә һәят илә тәхәййүлүн арасында даяныр... О маһийәтчә реалист, ифадә тәрзиндә романтикдир. О өз орижинал поэзиясында һәр ики чәрәяны бирләшдирмишдир...»².

Әйни хусусийәт Сәһһәт, Шаиг вә Ч. Чаббарлы кими Азәрбайчан язычылары үчүн дә сәчиййәви иди. А. Шаиг һәм «Һүррийәт пәрисинә», «Яд әт!», «Бир гуш», «Идеал вә инсанлыгы» кими романтик эсэрләр, һәм дә «Мәктуб етишмәди», «Көч», «Дурсун», «Әкинчи вә хан» кими реалист эсэрләр язырды. Ч. Чаббарлы һәм Айдын, Октай кими романтик образлар, һәм дә «Вәфалы Сәрийә», «Гач, бала!», «Гиямәтми гопар?», «Бирбәбир», «Үстүнә» кими реалист эсэрләр ярадырды.

Сәһһәтдә реализмин гүввәтләнмәси шаирин һәята яхынлашмасынын, чәмийәт һадисәләрини дәриндән өйрәнмәк мейлинин нәтичәси иди. Шаирдә әмәлә кәлән бу мейлин бир сәбәби дә онун әдәби көрүшләриндәки дөйишмә, реалист рус әдәбийятынын, хусусән бу заман дәриндән мütалиә әтдийи Пушкин, Лермонтов, Гогол, Салтыков-Шедрин, Некрасов, Чехов, Островски, Горки кими реалистләрин тә'сири иди. Сәһһәтин реалист әдәбийята, Сабир реализминә вердийи бөйүк гиймәт бу дөнүшү ачыг-айдын кәстәрир. «Молла-Нәсрәддин» журналынын нәшрини алгышла гаршылаян, онун Азәрбайҗан әдәбийятындакы бөйүк әһәмийәтиндән бәһс эдән³ Сәһ-

¹ М. Горки. «Әдәбийят һаггында», Москва, 1953, сәһ. 311 (русча).

² П. С. Коган. «Гәрби Европа әдәбийяты тарихи очеркләри», II чилд, Москва, 1922, сәһ. 186—187 (русча).

³ «Сабир», «Ени иршад» гәзети, 1911, № 2, 4, 7.

һәт, истәр Сабирә һәср әтдийи үч ше'риндә¹ вә истәрсә дә бөйүк ингилабчы-сатирикин һәят вә ярадычылыгы һаггында яздыгы мөгәләләрдә². Сабир сәнәтинин бөйүклүйүнү, һәр щейдән әввәл, онун гүдрәтли реализминдә көрүрдү.

Әкәр романтизмнин XX әср Азәрбайҗанында кениш халг күтләләринин рәғбәтини газанмадыгыны, кетдикчә тәнәззүл әтдийини, онун бир әдәби чәрәян кими һәяты әкс әтдирмәкдә нә гәдәр мөһдуд олдуғуну вә әксинә, реализмин кетдикчә гүввәтләндийини дә гәйд әтсәк, Сәһһәтдә һәяты реалистчәсинә әкс әтдирмәйә доғру оянан гүввәтли мейлин нә дәрәчәдә зәрури олдуғу, үмуми тарихи вә әдәби инкишафымызла нә гәдәр бағлы олдуғу даһа да айдынлашар.

Реалист эсэрләриндә Сәһһәт дөврүн актуал мәсәләләрини әһәтә әтмәйә чалышмышдыр. Бу чәһәтдән шаирин романтик вә реалист эсэрләри мөвзуча мүййән дәрәчәдә бир-бириндән фәргләнир. Сәһһәт ше'ри иртичаын ачыларыны, истибадаын тәзйигини, хәялән яратдыгы «һүррләр аләмини», «шанлы истигбалы» вә кечирдийи зиддийәтли әһвал-руһийәни тәсвир эдәндә романтик мә'на вә истигамәт кәсб эдирдисә, әһмәткешләрин һәятындан данышанда, тәбиәт лөвһәләри яраданда, һабелә чәмийәтдәки ичтимаи хәстәликләри, чәһаләт, мөвһумат вә наданлыгы тәнгид эдәндә реалистләширди; демәли, мөвзуун өзү дә шаирин үслубуна тә'сир эдирди.

Сәһһәтин ичтимаи-сияси көрүш даирәсинин инкишафыны вә реалист эсэрләринин мөвзу вә үслуб хусусийәтләрини айдынлашдырмаг үчүн онун «Әһмәдин гәйрәти» поэмасы вә әрмәни драматургу А. Абеляндан игтибас әтдийи «Нефт фантаны» п'еси даһа чох әсас верир. Бу эсэрләрдә мүәллиф Бакы фәһләсинин һәятыны, әмәк шәраитини вә гисмән дә мубаризәсини кәстәрмәйә чалышмышдыр.

XIX әсрин 70—80-чы илләриндән э'тибарән Бакыда ири капиталист сәнаеи сүр'әтлә инкишаф әтмәйә башла-

¹ «Мә'лумат» гәзети, 19 июл 1911, № 16; «Сабир», «Сыныг саз», сәһ. 26; «Сабир», «Мәктәб» журналы, 1913, № 11.

² «Сабирин тәрчүйеи-һалы», «Ғопһопһамә», Бакы, 1912; «Сабир», «Ени иршад» гәзети, 1911, № 2, 4, 7.

йыр. Бақы кетдикчә дуня әһәмийәтинә малик бөйүк сәнае мәркәзинә чеврилир, кәскин ичтимаи конфликтләр шәһәри олур. Сәнае мүәссисәләринин, хүсусән нефт мәдәнләринин, нефтайыран заводларын артмасы нәтичесиндә фәһләләрин сайы да чоһалыр. 1906-чы илдә Бақыда чалышан фәһләләрин сайы 40 минә чатыр. В. И. Ленин Бақыда нефт сәнаеинин инкишафындан бәһс эдәрәк язырды: «Чәнубла бәрабәр Гафгазы да хатырламаг ләзымдыр, зира Гафгазда да мәдән сәнаеи ислаһатдан сонракы дөврдә бөйүк бир сүр'әтлә артмышдыр. Нефт һасилаты 60-чы илләрдә 1 миллион пуддан да аз (1865-чи илдә 557 мин пуд) олдуғу һалда, 1870-чи илдә 1,7 миллион пуд, 1875-чи илдә 5,2 миллион пуд, 1880-чы илдә 21,5 миллион пуд... вә 1902-чи илдә 637,7 миллион пуд олмушдур. Нефтин демәк олар һамысы Бақы губерниясында һасил эдилер, буна көрә дә Бақы шәһәри «әһәмийәтсиз бир шәһәр икән дөнүб Русияда, 112 мин әһалиси олан биринчи дәрәчәли сәнае мәркәзи олмушдур»¹.

Бакынын һәятында әмәлә кәлмәкдә олан бөйүк ениликләр бир чох габагчылы язычылары диггәтини чәлб әтмәйә башлайыр. Онлар Русиянын, әләчә дә бүтүн дунянын бөйүк нефт сәнаеи мәркәзи олан Бақы илә вә орада чалышан фәһләләрлә марагланырлар. Бақы фәһләсинин ағыр вәзийәти, истисмар олунмасы, мүбаризәси, мүхтәлиф йолларла варланан Бақы миллиончуларынын, мәдән саһибләринин азғынлығы, буржуа чәмийәтинин дахили чиркинликләри бир чох әсәрләрин мөвзуу олур (Н. Вәзиров—«Пәһливанани-зәманә», М. Ә. Сабир—«Бақы фәһләләринә», «А башы бәлалы фәһлә», «Инсанмы санырсан!», Ч. Мәмәдгулузадә — «Хейир-дуа», «Бинәсибләр», А. Шаиг — «Мәктуб етишмәди», И. Мусабәйов — «Нефт вә миллионлар сәлтәнәтиндә»).

Шамаһыда яшаян Сәһһәт 1905-чи илдән сонра тез-тез Бакыя кәлир вә бурада эзаб, әзийәт ичиндә һәят сүрән фәһләләрин күзәрәны, мүбаризәсилә таныш олурду. Әсәрләриндә о заман Бакынын әсас сәнае районлары олан «Чорны городдан», «Белы городдан» тез-тез данышмасы («Әһмәдин гейрәти», «Нефт фантаны»), Гара шәһәрин харичи көрүнүшүнү, һисли-паслы эвләрини, әһалиси-

ни тәсвир әтмәси, Балаханы мәдәнләриндән мәлүмәт вермәси дә шаирин Бақы вә онун әтраф районларындакы вәзийәтлә, фәһлә һәяты илә аз-чох таныш олдуғуну көстәрир. Максим Горкинин вә ингилабчы шаир Ф. Шкулйовун (1868—1930) фәһлә һәятындан бәһс эдән әсәрләрилә танышлыг Сәһһәтдә фәһлә мөвзууна мараг вә рәғбәтин даһа да гүввәтләnmәсинә тәсир көстәрән әсас амилләрдән иди.

А. Сәһһәт М. Горкинин мәһкум инсанлары ағыр һәятыны тәсвир эдән «Һәятын дибиндә» (1902) п'есини охумуш вә әмәкчиләрин буржуа чәмийәтиндә кечирдикләри изтираблары, онларын азадлыг мейлләрини ифадә эдән маһныны азәрбайчанчая тәрчүмә әтмишдир. Бу Сәһһәтин ән сәмими, ән көзәл тәрчүмәләриндәндир:

Күн ки сәһәрләр чыхыр, ахшам батыр,
Әксиләмәз зүлмәти зинданымын.
Санма ки, бир ләһзә кешикчим ятыр,
Фикри галыб мәнәдә никәһбапымын.
Һәр нечә истәрсән, әлә чәк кешик,
Архайын ол, мән бурадан гачмарам.
Истәйирәм кәрчи мән азадәлик,
Зәнчирәи амма бачарыб ачмарам.
Аһ сиз, а зәнчир, а зәнчирләрим!
Сиз дә дәмир бәкчисиниз һәр заман.
Сизләри мүшкүлдүр ачым, сындырым.
Чатлады бағрым, аман аллаһ, аман! .!

П'есин үмуми мәфкүрәсилә бағлы олан бу лирик парча Сәһһәтин бөйүк пролетар әдибинә мәһәббәтини, әмәкчи счиһләрин вәзийәтинә бикәнә галмадығыны, әксинә, она сәмими мүнәсибәт бәсләдийини көстәрир. Вахтилә чар сензурасынын гадаған әтдийи, лакин һеч бир маниәйә баһмаяраг кениш бир шәһрәт тапан бу п'есдә Горки буржуа чәмийәтиндә һөкм сүрән ичтимаи һагсызлыглары, һакимләрлә мәһкумлар арасындакы зиддийәтләри әкс әтдирир, һугугу тапданан, мәнлийи тәһгир олуна әмәкчиләри мүбаризәйә чағырырды. Үмумийәтлә тәрчүмәйә мәфкүрә иши кими бахан Сәһһәтин белә бир әсәрә мүрачиәт әтмәси дә, һеч шүбһәсиз, онун фикри инкишафы илә әлағәдар иди.

Бүтүн бунлар көстәрир ки, фәһлә синфинин һәят вә

¹ В. И. Ленин. Әсәрләри, 3-чү чилд, Бақы, Азәрнәшр, 1948, сәһ. 479.

¹ «Мәғриб күнәшләри», II һиссә, сәһ. 49.

мүбаризэсини тэсвир этмэк тэшэббүслэри Сəһһэт ярадычылыгында тэсадүфи бир һадисə дейилди.

Илк дəфə «Сыныг саз» китабчасында чап олунаң «Әһмəдин гейрəти» поэмасында азадлыг уғрунда мүбаризə апаран ингилабчы фəһлə образы тэсвир олунур.

Мəлүмдур ки, Иран вə Чəнуби Азəрбайчанда зəһмəткеш күтлэлэрə эдилэн зүлм вə тэзийг нəтичəсиндə Загафгазия шəһэрлэринə, о чүмлэдэн Бакыя ишлэмəйə минлэрлə чəнуби азəрбайчанлы кəлирди. Ялныз 1891—1904-чү иллəрдə Чəнуби Азəрбайчандан Русия шəһэрлэринə 312.000-дэн артыг фəһлə кəлмишди. Бу фəһлэлэрин чоху Бакы нефт мəдэнлэриндə ишə дүзэлірдилэр. Белə ки, 1904-чү илдə Бакы фəһлэлэринин 22 фаизини чəнуби азəрбайчанлылар тəшкил эдирди. Бу фəһлэлэр Русия фəһлə синфилə гайнайыб-гарышыр, онларла бирликдə ингилаби мүбаризəйə гошулур, тəтиллəрдə, нүмайишлəрдə иштирак эдирдилэр. Бакыда вə Загафгазиянын башга шəһэрлэриндə болшевик партиясынын рəһбэрлийи алтында ингилаби мүбаризə тəчрүбəsi газанан бу фəһлэлэр өз вэтэнлэринə гайытдыглары заман орада ингилаби идеяларын фəал тəблиғатчылары олурдулар. А. Сəһһəтин «Әһмəдин гейрəти» поэмасы да дөврүн бу мүһүм мəсəлəсинə, Чəнуби Азəрбайчандан кəлиб Бакыда ингилаби мүбаризə йолу кечмиш бир фəһлэнин Иран ингилабы заманы өз вэтəнинə гайыдараг, милли-азадлыг һэрəkатында гəһрəманлыг кəстəрмəсинə һəср олунмушдур.

Әһмəd Бакы сəнае мүүссисэлэриндə чалышан бир фəһлэдир. О, аилəсини яшатмаг үчүн Чəнуби Азəрбайчандан Бакыя кəлмиш, «Гара шəһэр» мүүссисэлэриндэн бириндə ишə кирмишдир. Бурада о чох ағыр бир күзэрэн кечирир, кечə-күндүз чалышыр, «əллэри габарыр», «бəйүк машынларын ағырлығындан онун чийни шишир». Бу зəһмəт, бу эзиййət Әһмəддə истисмарчылар дүнясына дэрин нифрət оядыр. Иранда гəһрəман Сəттарханын башчылыгы илə истибадада гаршы күчлэнэн азадлыг һэрəkаты онун да вэтəнпэрвэрлик һиссини чошдурур вə Әһмəd «вэтəни хаинлəрдэн мудафиə этмəйə» кедиб, фəдаилэр дэстəсинə гошулур, шаһ гошунлары илə «аслан кими» дөйүшə кирир. Мүбаризэдə бəйүк бир фəдакарлыг кəстэрэн Әһмəd анчаг гэлəбə газандыгдан сонра, чохдан айрылмыш олдуғу аилəсилə көрүшмəйə кедир. Поэма

Әһмəдин көзү йолда олан анасы, бачы вə гардашлары илə көрүшмəsi сəһнəсилə битир.

Эсəрдə ики мүһүм мəсəлэдэн бəһс эдилир. Башланғычда Чəнуби Азəрбайчандан ахыб кəлмэкдə олан, «өз вэтəнини, арвадыны вə ушагларыны гоюб гачан, ач-ялавач» адамларын (Ч. Мəммədгулузадə) «гүрбəтдə»ки ағыр вэзиййəти, эмэк һəяты, эсəрин сонракы сəһифэлэриндə исə һəмин фəһлэлэрин синфи шүүрунун йүксəлмəsi, онларын Иран мүтлэгиййəти əлейһинə азадлыг һэрəkатында иштиракы кəстəрилир.

Эсəрин гəһрəманы Әһмəd—фəһлэдир. Поэманын башланғычында мүүллиф ону «фабриклэри, инсанлары, даш вə торпагы гап-гара» олан «Чорны город» мүүссисэлэриндэн бириндə чалышан, истисмар дүнясынын ачыларыны дадмыш бир фəһлə кими таныдыр. Әһмəd бизə өз вэтəнини бурахыб Бакыя кəлмиш, фəһлəлик эдэрək ағыр бир күзэрэн кечирэн, нəһайət нефт гуюсунда һəлак олан Гурбаны («Мəктуб етишмəди») хатырладыр. Онларын кечдийи һəят йолу бир-биринə чох охшайыр. Лакин Әһмəd «вэтəни мудафиə үчүн» силаһа сарылдыгда, «əлиндə ал байраг» фəдаилэрə гошулараг, дүшмэнлə мүбаризəйə башладыгда ени бир кейфиййət алыр, өз фацисинə бир зэрурət кими бахан ачиз, тэшэббүссүз гурбанлардан айрылыр. Сабирин фəһлə сурəтлэри кими, Әһмəd дə өз һүгугу, азадлығы уғрунда мүбаризə апарыр. О да Сабирин «иддиалы», «арая сохулан», «бəй, ханла чулғалашан» («А башы бəлалы фəһлə»), «һүгуг үстə эдавət эдэн» («Бакы фəһлэлэринə») фəһлəsi кимидир. О да «виран олмуш, матəm чөкмүш чөллэри»—вэтəни азад этмэк үчүн мүбаризə апарыр. Бурадан айдын олур ки, Әһмəd өз мəһкумлуғуну талеин һөкмү кими гəбул эдэн фəһлə дейилдир; онун синфи шүүру оянмаг үзрэдир, о өзүндə мүбаризə гүввəsi, галиб кəлмэк инамы һисс эдир.

Поэмада Әһмəдин мүбаризэсинə, бу мүбаризəнин тəфсилатына кениш ер верилмишдир. Мүүллифин эсас мэгсəди кəнч фəһлэнин вэтəнпэрвэрлийини, мүбаризэсини, гəһрəманлығыны вə Иран ингилабына өз рəғбəтини кəстəрмэк олмушдур.

Биринчи рус ингилабынын тəсирилə башланан Иран ингилабы бир чох габагчыл Азəрбайчан язычыларынын диггəтини өзүнə чөлб этмишди. Чəлил Мəммədгулузадə, Сабир, Ордубади, Гəмкүсар кими язычылар Иран халг-

ларынын азадлыг һәрәкатына вә бу һәрәкатын башчысы Сәттархана бир сыра әсәрләр һәср этмишдиләр. Бу әсәрләрин чохунда әсасән Сәттархан, онун гәһрәманлығы, ингилаби хидмәтләри, мүәллифләрин Иран ингилабына мүсбәт мүнәсибәтләри өз әксини тапмышдыр.

Сәһһәтин поэмасында исә бу ингилабын тарихиндән көтүрүлмүш конкрет бир һадисә, дөйүш сәһһәси верилир. Мүәллиф Иран ингилабчыларынын Фирузкуһ яхынлығында шаһ гошунларына гаршы ворушдуғу тарихи дөйүшләрән бирини тәсвир эдир. Әсәрдә Мәммәдәли шаһын Одессадан гайытмасыны, Фирузкуһ яхынлығында көнүллүләр дәстәсилә шаһсәвәнләр арасындакы дөйүш сәһһәләрини көстәрән ерләр дә конкрет тарихи һадисәләр әсасында язылмышдыр. Шаир ингилаби һәрәкатын мәнзәрәсини чәкмәйә, мүчаһидләрин вәтәнпәрвәрлийини, рәшадәтини тәсвирә чалышмышдыр. Бу чәһәтдән дә поэма Азәрбайчан әдәбийяты тарихиндә орижинал бир ер тутур.

Фәданләр дәстәсиндә дөйүшән Әһмәд мүбаризә мейданында халгын, вәтәнин мәнәфеини өз шәхси һәятындан үстүн тутан бир вәтәндаш, чүр'әтли бир гәһрәмандыр. Одур ки, Әһмәд «вәтәни хаинләрдән мүдафиә этмәк үчүн» Бакидан Фирузкуһа кедиб чыхыр, шаһ гошунлары илә ворушларда иштирак эдир:

Бир аз сонра һәр тәрәфдән верилдикдә команда,
Аслан кими бирдән-бирә чүр'әтләнди о анда,
Мейидләрин арасындан аддымлады ирәли.
О бир овуч әскәр о күн алты саат атышды,
Бирдән күллә яғмуруна, гар яғмуру гатышды.
Дүшмән топчу атәшилә йүрүш этди ирәли...
Әһмәд деди: «Мән дә бурда өлүб, дәнмәрәм кери».
Фәданләр дилиранә рич'әт этди дүбарә,
Шаһпәрәстләр шикәст тапыб, үз гойдулар фәрарә¹.

Достуну-дүшмәнини таныян Әһмәд киминлә ворушдуғуну да билир. О, «рәийәтин юрдуну талан этмиш бәй-ханлара», онлары «мүһафизә эдән ганичән шаһсәвән-хәрә, шаһпәрәстләрә» гаршы мүбаризә апарыр:

Көрдү анчаг арвад-ушаг галмыш кәндлә, обада,
Кишиләрин шаһ гырдырмыш ганичән шаһсәвәнә.

Ханлар, бәйләр талан әтмиш рәийәтин юрдуну,
Әйләйрләр мүһафизә хаин Иран гурдуну.
Һәр ер виран, сәссиз, санки матәм чөкмүш чөлләрә.
Вәтәнини белә көрчәк гейрәтиндән ағлады.
Уғурунда өлмәк үчүн белин мөһкәм бағлады¹.

«Әһмәдин гейрәти» Сәһһәт ярадычылығында ирәлийә доғру бир аддым иди. Доғрудур, мүәллиф гәләмә алдығы бу көзәл ингилаби мөвзуу форма, үслуб чәһәтиндән йүксәк бәдии сәвиййәйә галдыра билмәмишдир. Лакин бу, поэманын мәфкурәви әһәмийәтини азалтмыр.

Шаир, башга демократ язычылар кими, чаризм әлейһинә күчләнән ингилаби мүбаризәйә олан рәғбәтини Иранда мүтләгийәт әлейһинә башланан азадлыг һәрәкаты илә бағлайырды. Иртича илләриндә Сәһһәт ачыгдан-ачыға чар мүтләгийәти әлейһинә кедән мүбаризәни алгышламаг, яхуд онун бәдии әксини вермәк имканына малик дейилди. Иранда кедән азадлыг һәрәкатына өз рәғбәтини билдирмәклә, о, әйни заманда, охучуларына чар мүтләгийәтинә гаршы нифрәт вә мүбаризә руһу ашылайырды. Дикәр тәрәфдән, керидә галмыш феодал-патриархал бир өлкә олан Иранын, эләчә дә Чәнуби Азәрбайчанын оянмасы дүнянын бүтүн өлкәләриндән кәлән азадлыг сәсләрини руһ йүксәклийилә гаршылаян шаири чох севиндирди. Бу поэмада артыг үмидсизлик вә пәришанлыгдан, Сәһһәтин бир чох шеирләринә хас олан мүчәррәдликдән әсәр-әламәт йох иди. Шаир мүәййән бир тарихи һадисәйә истинад эдәрәк, чанлы, һәяти сәһһәләр яратмышды.

Бу тәһлилдән айдын олур ки, реалист бир ярадычылыг йолуна дүшмәйә башлаян, Ч. Мәммәдгулузадә, Сабир кими реалист демократ язычыларын әдәби фәәлийәтинә бөйүк гиймәт верән Сәһһәт мәфкурә э'тибарилә дә онлара яхынлашмышды. Чәлил Мәммәдгулузадәнин Бакида чалышан иранлы фәһләләрин һәятына даир яздығы мәгалә вә фел'етонларла, Сабирин Баки фәһләсинин ингилаби шүурунун йүксәлмәсини тәсвир эдән шеирләрилә Сәһһәтин «Әһмәдин гейрәти» поэмасы арасында сых мөвзу вә мәфкурә яхынлығы вардыр.

А. Сәһһәтин эрмәни драматургу А. Абелянын «Нефт фантаны» адлы комедиясындан игтибас этдийи бир пәр-

¹ «Сыныг саз», сәһ. 43—44.

¹ «Сыныг саз», сәһ. 41—42.

дәлик п'есдә¹ дә Бакы фәһләсинин һәятындан, әмәк шәраитиндән данышылыр.

Нефт мә'дәнләриндә ишләйән фәһләләр чох ағыр бир вәзийәтдә гуя газырлар. Әсәрдәки бүтүн һадисәләр бу гуюнун газылыб гуртармасына гәдәр мүддәтдә, бир мә'дән канторунда баш верир. Мүәллиф, айры-айры бәдиһи чизкиләрлә олса да, фәһләләрин наразылығыны, ишсизлийини нәзәрә чатдырмаға чалышыр. Саһибкар Мәммәдовун мә'дәниндә чалышан «приказчик» Әли Шәфи кантор мүдири Бәйбалая өз әтиразыны белә билдирир: «— Дәйирәм ки, ахыр биз дә адамыг, адам баласыйыг, бир емәк-ичмәйә дә мачалымыз йохдур. Арвад йох, ушаг йох, ана йох, бачы йох... Тәвәггә эдирәм ки, бизим үчүн бир вахт гоясыныз ки, һачан ейәк, һачан ичәк?».

Әли Шәфи сөзүнә давам эдәрәк дәйир: «— Донлуғум аздыр. Одур, инди фантан олачаг, сән мәним донлуғуму артырмырсан. Доғрусу, мән бу донлуг илә доланмарам».

Бу әтираза Бәйбала белә чаваб верир: «— Ай языг, һара кедәчәксән, ким сәнә артыг верәчәкдир?».

Бу чаваб о заман һәр тәрәфдән Бакыя ахыб кәлән фәһләләрин вәзийәтини айдын ифадә эдир. П'есдәки дикәр сурәтләрдән Шафагат вә Мирзәнин дә вәзийәти Әли Шәфининки кимидир. Узун заман ишсиз галан фәһлә Шафагат анчаг ики манат рүшвәт вердикдән сонра, Мирзә исә анасы Хан Сәнәмин ялвар-яхарындан сонра ишә гәбул олунур.

Лакин фәһләләрин ағыр һалыны кәстәрмәк мәгсәдилә верилмиш бу йығчам һадисәләр әсәрдәки фәһлә сурәтләринин (Шафагат, Мирзә вә Әли Шәфи) үмуми вәзийәти һаггында тәсәввүр яратмыр. Охучу нә Шафагат, нә Мирзә, нә дә Әли Шәфидә һәгиги зәһмәткеш фәһләйә хас олан сифәтләр көрмүр. Диггәт эдилсә, онларда худпәсәндлик, өз мәнфәәтини күдмәк кими сифәтләр дә көрмәк олар. Кантор мүдири Бәйбаланын масасында отуран Әли Шәфинин үрәйиндән көрүн нәләр кечир: «Һә, дәрә хәлвәт, түлкү бәй. О бәй дә мәнәм. Биз дә управляюши олаг, бурада отураг. Амма нечә управляюши оларам! Буюрарам, басарам, кәсәрәм, гышгырарам, чыгырарам, ону-буну сөйәрәм, ушагларын һамысыны гамчынын алтына саларам, бияра апарарам...».

¹ А. Сәһһәт. «Нефт фантаны», Бакы, 1912.

Әлбәттә, бу, XX әср ингилабчы Бакы фәһләсинә хас олан сифәт дейилдир. XX әсрин әввәлләриндә болшевикләр партиясынын рәһбәрлик этдийи, сияси шүүрча йүксәлмиш вә өз мүбаризәси илә буржуазияны горхуя салан ингилабчы Бакы фәһләсини хатырласаг, бу сурәтләрин гүсуру вә зәифлийи тамамилә айдын олар.

П'есин дили садә вә айдындыр. Мүәллиф һәр сурәти өз дилилә данышдырмаға мүвәффәг олмагла бәрабәр, өз дилилә дә онун психолокиясыны, савадыны, мәдәнийәтини кәстәрмәйә чалышмышдыр.

Сәһһәтин феодал-патриархал мүнәсибәтләри, мәнфи адәт-ән'әнәләри, буржуа-мүлкәдар әхлагыны, хүсусән дини әһкамы тәнгид эдән әсәрләри әсасән реалист үслубда язылмышдыр («Мәст вә я сәрхош», «Өзләрини севәнләрә», «Алимнүмалар», «Мүсәлман үрәфалары» вә башга шеирләри; «Йохсуллуғ әйб дейил» п'еси).

Бу реалист әсәрләрилә Сәһһәт сатирик Сабирин йолу илә кетмәк истәмишдир. О да, Сабир кими, «Молла Нәсрәддин» журналынын үмуми үслубунда сатиралар язмаға чалышмышдыр. Бу әсәрләр мөвзуу, тәнгид һәдәфи әтибарилә демократ, реалист язычыларын әсәрләринә чох яхындыр.

Бүтүн реалист язычыларда олдуғу кими, Сәһһәт ше'риндә дә дин вә мөвһуматын, түфәйли дин һадимләринин тәнгиди аз ер тутмур. «Вәвейлайи-нифрәт»дә¹ шаир дүнийәви әлмләри динә гаршы гоюр, халгы әлмдән, мәдәнийәтдән, мүасир мәсәләрдән узаглашдырмаға чалышан ваиз вә газиләри тәнгид эдир. «Алимнүмалар»да² савадсыз, түфәйли руһаниләр ифша олунур. Халг күтләләрини әзмәк вә истисмар әтмәк үчүн динин руһаниләр әлиндә бир васитә олдуғу Сәһһәт үчүн айдын иди. Сейид Әзимин мүчтәһиди кими («Мүчтәһидин тәһсилдән гаһйытмасы»), «Алимнүмалар»дакы руһани дә бир нечә ил «мүгәддәс» шәһәрләрдә тәһсил алыб, башына әммамә бағладыгдан сонра халгы соймагла мәшғул олур, етимләри ач-чылпаг гоюб, өз сандыгларыны долдурур, «бой-

¹ «Иршад» гәзәти, 1908. № 38.

² «Зәнбур» журналы, 28 май 1910, № 18.

нуну йоғунладыр», «милләтин эһтиячына даир данышан кәсләри тәкфир эдир», мин бир һийлә илә өзүнү халгын көзүндә бөйүтмәйә чалышыр.

Беләликлә, Сәһһәт артыг керилийн, мэдәнийәтсизлийин сәбәбләрини арашдырмаға башлайыр, чәмийәтин инкишафыны ләнкидән, она мане олан ичтимаи хәстәликләри ахтарыр вә тәнгид эдир, дин, мөвһумат вә руһанилийин тәрәггийә мане олдуғуну көстәрир.

Шаир күтбейин буржуа зиялыларыны да габагчыл мэдәнийәтин инкишафына мане олан тәһлүкәли бир гүввә һесап эдирди. Бу мэгсәдлә о, «Мүсәлман үрәфалары»¹ ше'риндә өз халгынын дилинә, ән'әнәләринә вә мэдәнийәтинә хор бахан, харичи буржуа мэдәнийәти гаршысында нәрәстиш эдәрәк «ени модалары» кор-корана тәглид эдән күт, надан зиялылары, мешшанлары тәнгид атәшинә тутур. Реалист язычыларын бир чох әсәрләриндә, о чүмләдән Сабирин «Үрәфа маршы»² сатирасында көрдүйүмүз кими, Сәһһәтин «мүсәлман үрәфалары» да күнләрини мейханаларда кечирир, ана дилиндә даныгмағы өзләринә әскиклик сайыр, фирәнкчә данышыр, Гомер, Көте, Кант, Буало кими шәхсийәтләрин анчаг адларыны өйрәниб авам адамлары алдадыр, халга һеч бир файда вермәдән гайгысыз, файдасыз бир һәят кечирләр:

Юхудан дурмағы саат бирдә,
Чай ичир орда, ятдыгы ердә.
Саат үчдә дурур, ейир «дине»³
Саат алты олур ейир «де жүне»⁴.
Профессор олуб бизим мүсйә,
Өйрәниб «бонжур»⁵ илә бир «әдйә»⁶
Кәтирир фел'етондан үнваны,
Дағыдыр сәһбәт илә дүняны.
Мәтләби башлайыр о Гомердән,
Данышыр Көтедән, я Шиллердән.
Адларын өйрәниб бу әшхасын,
Башын алдатмаға авам-насын.

¹ «Зәнбур» журналы, 23 апрел 1910, № 13.

² М. Ә. Сабири. «Һопһопнамә», Бақы, 1954, сәһ. 208.

³ Наһар.

⁴ Шам емәйи.

⁵ Салам.

⁶ Худаһафиз.

«Мүсәлман үрәфалары» ше'риндән вә мәшһур рус драматургу А. Н. Островскинин «Йохсуллуғ әйб дейил» комедиясына мараг көстәрмәсиндән айдын олур ки, Сәһһәт «фирәнкмәаблара», милли симасыны итириб Европа мэдәнийәтинин буржуа мезмунлу заһири чәһәтләрини тәглид эдән зиялылары, буржуа космополитизминә тәнгиди мүнәсибәт бәсләмишдир. «Өзләрини севәнләрә» ше'риндә дә худпәсәнд, халгын адындан данышараг, әслиндә она һеч бир файда вермәйән алим вә шаирләр тәнгид эдилер.

Шаир бүтүн сәнәт вә пешә саһибләринин, һәр шейдән әввәл, бир вәтәндаш олмаларыны зәрури һесап эдирди. Онун фикринчә вәтәнини вә халгыны дүшүнән һәр бир кәс өз шәхси мәнфәәтини ичтимаи мәнәфәә гурбан этмәлидир:

Йох исә тай сәнә мәһарәтдә,
Мүхтәрәсән фүнуну сән'әтдә,
Кәнди нәфсинчин ишләйирсән әкәр,
Вермәйирсән үмүмә фәйдәләр,
Түф сәнә, һәм сәнин мәһарәтинә,
Ихтира этдийин сәнәәтинә!

Варлыларын назу не'мәт ичәрисиндә, йохсулларын исә сәфәләтдә олмасы кими ичтимаи зиддийәтләри көрән Сәһһәт бир хырда буржуа инсанпәрвәри кими бу фәргин синифли чәмийәт дахилиндә арадан галдырылмасыны мүмкүн һесап эдирди. Бу чәһәтдән онун көрүшләриндә хырда-буржуа милләтчилиийи әләмәтләри ачыг айдын нәзәрә чарпыр. Шаирин дөвләтчиләри инсафлы, әдаләтли, әлиачыг олмаға чағырмасы да бурадан ирәли кәлир.

Аббас Сәһһәт габагчыл Европа мэдәнийәтинә мүсбәт мүнәсибәт бәсләйирди. О, бә'зи шеирләриндә Европа әлм вә мэдәнийәтинә хүсуи гиймәт верәрәк Шәрги орадан өйрәнмәйә чағырыр («Вавейлайи-нифрәт», «Фәрядинтибах...»), Көте, Виктор Гүго, Мүссе, Жан Рамо, Морис Һартман кими Европа шаирләринин әсәрләрини тәрчүмә эдир, Азәрбайчанда Гәрб әдәбийәты нүмунәләрини яймаға чалышырды. Шаирин әсәрләриндә, мәгаләләриндә Гомер вә Шиллердән, Көте вә Гүгодан, Буало вә Сүлли Прудомдан әһтирамла данышмасы онун Европа мэдәнийәтилә марагландығына айдын бир сүбүтдур. Лакин әдәби фәәлийәтиндә вә көрүшләриндә Сәһһәт Европа

мәдәнийәтнини идеализә этмәк дәрәчәсинә кедиб чыхмамыш вә даима мәдәнийәти милли зәминәдә инкишаф этдирмәйин тәрәфдары олмушдур. Онун XX әср Азәрбайчанында буржуа-мүлкәдар әхлагынын бәзи характерик мәсәләләрини әкс этдирән «Йохсуллуғ әйб дейил»¹ адлы мәнзум п'есиндә дә гисмән бу руһ вардыр. «Йохсуллуғ әйб дейил» мәшһур рус драматургу А. Н. Островскинин әйни адлы комедиясындан («Бедность не порок») игтибасдыр.

Реалист рус драмыны сон дәрәчә йүксәк бир сәвийәйә галдыран, «рус варлығыны дәриндән анлаян вә онун башлыча чәһәтләрини кәскин вә чанлы шәкилдә тәсвир әдән» (Добролюбов) Островски «Йохсуллуғ әйб дейил» комедиясында дөврүнүн мүнүм мәсәләләриндән биринә тохунмушдур.

Әсәрин мәзмунундан айдын олур ки, Островски милли ән'әнәләри «керилик» саяраг Авропа мәдәнийәтнини кор-коранә тәглид әдәнләри тәнгид атәшинә тутмагла бәрабәр, «гаранлыглар сәлтәнәтиндә» яшаян садә инсанларын фачиәсини, дөврүн зиддийәтләрини дә вермишдир. Добролюбов языр ки: «Островскинин п'есләриндәки драматик зиддийәтләр вә чарпышмалар ики дәстәнин— бөйүкләр вә кичикләр, варлылар вә йохсуллар, өзбашыналыг әдәнләр вә мәзлумлар арасындакы тоггушма нәтичәсиндә яраныр»². Островскинин «Йохсуллуғ әйб дейил» комедиясы да белә бир зиддийәт үзәриндә гурулмушдур. Бир тәрәфдә надан, күтбейин, ловға Гордей карпычлар, Коршунов кими варлылар, икинчи тәрәфдә һәлә ичтимаи шүүру оянмамыш мужикләр, өз сәадәти вә һәяты уғрунда мүбаризә апармаға гүдрәти чатмаян митялар дурур.

Көрүнүр, бөйүк рус драматургунун әсәриндәки бу чәһәт: һакимләрлә мәнқумлар, варлыларла йохсуллар арасындакы зиддийәтин бәдии ин'икасы Сәһһәтин диггәтини чәлб этмишдир.

Сәһһәтин дә яшадығы мүнһитдә Гордей Карпыч кими мәғрур, идиалы чәннәтәли ағалар (Н. Вәзиров, «Ады

вар, өзү йох»), рүстәмбәйләр (Н. Вәзиров, «Мүсибәти-Фәхрәддин») аз дейилди. Бу мүнһитдә дә Митя кими тез парлайыб тез сөнән фәхрәддинләр, фәрһадлар варды. Бу чәмийәтдә Любим кими башы дашдан-даша дәйән, һәятын чәтинликләринә мә'руз галан көзүачыг, ағыллы искәндәрләр дә етишмишди. А. Сәһһәтин «Йохсуллуғ әйб дейил» әсәри мәнз белә бир вәзийәти тәсвир этмәк арзусундан ирәли кәлмишди.

Сәһһәт өз әсәриндә Островскинин тәсвир этдийи хәтләрдән ялныз бирини—Гордей Карпычла гардашы Любим вә Митя арасындакы мүнәгишәни сахламыш, галан һадисә вә сурәтләри (Коршунов вә Митя илә Любовун севкиси, Пелакәя Егоровна сурәти вә с.) ичтисара салмышдыр. Сәһһәт сәрбәст һәрәкәт әдәрәк, игтибасла яратдығы сурәтләрә ени кейфийәтләр әлавә этмиш, нәтичәдә әсәрин гурулушу, жанры да дәйишмиш, комедия еринә чидди бир драм әсәри мейдана чыхмышдыр.

Драманын баш гәһрәманы һачы Дәмир ени әсрдә, артыг капиталист әлагәләринин инкишаф этдийи бир дөврдә яшаян вә өз ишләриндә бу чәмийәтин рәзаләтини, ийрәнч ганунларыны әкс этдирән тачирдир. Башга сөзлә, һачы Дәмир ени шәраитә, ени мүнһитә дүшүб чәмийәтин дәйишмәсилә мүасирләшмиш Гордей Карпычдыр. Башга-башга дөврләрин адамы олмаларына бахмаяраг, бу ики сурәт арасында чоһ яхынлыг вардыр. Гордей Карпыч кими һачы Дәмир дә вар-дөвләти һәр шейдән үстүн тутан ловға бир тачирдир. О да доғма атадан галма ирси бөлүшдүрәндә гардашы Сәфәри алдатмыш, күчәләрә салмышдыр. О да гардашы янына көмәйә кәлдийи заман: «Итил бурадан, бу әтрафа доланма»— дейә ону говур; һеч бир ялварыш, хаһиш онун даш гәлбини юмшалтмыр. О, доғма гардашыны ач вә касыб олдуғу үчүн, эвинин сәлигәсинә уйғун олмадығы үчүн гәбул этмир. Онун нәзәриндә касыблыг ән бөйүк әйбдир.

Лакин һачы Дәмир тамамилә Гордей Карпычын әйяң дейилдир. Онун өзүнә мәхсус сәчийәви хүсусийәтләри дә вардыр ки, бунлар һачы Дәмири о заманкы Азәрбайчанын ичтимаи һәяты илә, дөврлә бағлайыр. һачы Дәмир Гордей Карпыч кими садәчә тачир дейилдир. О, Азәрбайчанда, хүсусән Бақыда капиталист әлагәләринин инкишаф этдийи, капиталын артыг чәмийәтин мүнһәррик

¹ А. Сәһһәт. «Йохсуллуғ әйб дейил», Бақы, 1912.

² Н. А. Добролюбов. «Сечилмиш әсәрләри», Бақы, 1952, сәһ. 90.

яйы кими мейдана чыхдыгы бир дөврдә яшайыр вә бу ичтимаи зәминә ону башга чүр тәрбийә эдир, онда ени кейфийәтләр ярадыр. Варланмаға, пула о гәдәр һәрис олмаян Гордей Карпычдан фәргли олараг, Һачы Дәмир пул, варланмаг хатиринә һәр чүр чинайәт этмәйә һазырдыр; бу йолда о һеч бир фырылдагдан чәкинмир. Һачы Дәмир гурдуғу ени бир кәләйи мирзәсинә белә нағыл эдир:

Юсиф, бу күн бир яхшы фикр этмишәм,
Ағсубәйли Әһмәд бәй, эшитмишәм,
Бир аз пул истәр эдә мұамилә,
Артыг тәнзил илә бир нечә илә,
Фикрим будур, ону чағырым гонаг,
Аз пул вериб кәндини киров алаг.
Вә'дә тамамында иши дүзәлмәз,
Нә ки фәр'ин, әслин дә верә билмәз.
Илдән-илә шишиб артар тәнзили,
Тәзәләрәм настойкайла вексели.
Сонра чыхардарам кәнди әлиндән,
Доланарыг фариғ, бол һасилиндән.

Буржуа чәмийәтинин ийрәнч ганунларындан һәр адымында истифадә эдән Һачы Дәмир бунунла да кифайәтләнер. О, фырылдагы фырылдаг үстүндән эдир; хәянәти о дәрәчәйә чатыр ки, һәтта мұамиләйә вердийи пулу белә гәлб пулла вермәк истәйир.

Бу сифәтләр Гордей Карпычда йохдур. Һачы Дәмир XIX әсрин сону, XX әсрин әввәлләриндә формалашан малийә буржуазиясынын әһвал-руһийәсини, пул һөкмранлығы дөврүнүн мейлләрини ифадә эдән тачир сурәтидир.

Һачы Дәмирин гардашы Сәфәр исә буржуа чәмийәтиндә бир парча чөрәк тапмаянларын, ач-сусуз яшаянларын нұмайәндәсидир. Онун да һәяты Любим Торсовун һәяты кими фачиәдир; ону да гардашы алдатмышдыр. Атасы өләндән сонра Сәфәр күнләрини әйш-ишрәтдә, мейханаларда кечирмиш, нәһайәт, вар-йоху әлиндән чыхмыш вә һәр ердән үмиди үзүлдүкдән сонра гардашына пәнаһ кәтирмишдир. Сәфәрин сон үмиди дә боша чыхмышдыр. Любим кими ону да гардашы рәдд этмишдир. Лакин Сәфәр өз характери вә фәалийәтилә Любим Торсовдан айрылыр. Даима сәрхош олан Любим Торсовун һәрәкәт вә сөзләриндән Островски бир тәнгид васитәси кими истифадә этмишдир. Кефли Искәндәри хатыр-

ладан Любим Торсов өзүнүн чәсарәтли чыхышлары илә Гордей Карпычын, Коршуновун әсл чиркин симасыны ачыр вә бу чыхышлары илә әсәрдә чәрәян эдән һадисәләрә истигамәт верир. Лакин Сәфәрдә бу чәсарәт, бу фәаллыг йохдур. О, мөһдуд көрүшлү, авара, күндүзләри тинләрдә диләнән, зирзәмиләрдә кечәләйән ади бир сәфилдир. О өз фачиәли һәятына азачыг да олса әтираз этмир. Синифли чәмийәтдә пулу, дөвләти олмаян инсанларын фачиәсини көстәрмәклә кифайәтләнән Сәһһәт һуманизм һиссилә тәсвир этдийи Сәфәрә әсәрдә фәалийәт имканы ярада билмәмишдир.

Юсиф сурәтини исә мұәллиф Митяя бәнзәтмәк истәмиш вә бу мөгсәдлә Любим Торсовун Митя илә көрүш сәһнәсини әйнилә өз әсәринә дахил этмишдир. Һәр ики кәнч (Митя вә Юсиф) хейрхәһ арзуларла яшайыр, әйтияч ичиндә оланлара көмәк эдирләр. Митя кими Юсиф дә Сәфәрин фачиәли һәятына ачыыйр, көмәк үчүн она пул тәклиф эдир, мәсләһәтләр верир; ону дүшдүйү горхулу йолдан чәкиндримәйә чалышыр. Лакин бу һадисә әйнилийи һәр ики сурәти сәчийәчә әйниләшдирмир. Ағасынын ирадәсиндән асылы, итаәткар Митядан фәргли олараг Юсиф әдаләтсизлийә, һийлә вә мәрһәмәтсизлийә гаршы әтиразлар эдән «фикри ачыг» бир кәнчдир. О, өзүнүн нәснәһәтләри, чыхышлары илә Һачы Дәмири пис әмәлләрдән, худбинликдән узаглашдырмаға, онда Сәфәрә мәрһәмәт оятмаға чалышыр. Юсиф хәсис, ачкөз Һачынын һийләләринин үстүнү ачараг дейир:

Көрүрсүзмү нечә гара вичдандыр,
Инсан чилдиндә йыртычы һейвандыр...
Һәр күн кедир чамаатла намаза.
Башлайыр мөсчиддә разу нияза...
Әлдә тәсбиһ, додагларын тәрпәдир,
Халг да элә зснн эдир ки, зикр эдир.
Һалбуки тәнзилин сайыр пулунун.
Шәһрин етим-есиринин, дулунун
Бу фәнд илә әлдән алыр вар-йохун,
Гәбул эдир, долашдырыр аз-чохун.

Юсиф тәнгид йолу илә варлыларда йохсуллара гаршы мәрһәмәт оятмаға чалышыр вә бу йол илә бәрәбәр-сизлийин арадан галхачағына инаныр. О, ичтимаи нөгсанлары иш илә йох, ялныз сөз күчү илә, нәснәһәтлә арадан галдырмаға чалышыр.

Экэр Островски комедиясынын сонунда Гордей Карпычла Митяны бир чэбһэдэ бирләшдириб, Любим үчүн сакит бир һэят имканы ярадырса, Сэһһэт бүтүн ишти-ракчылары Начы Дэмирин элейһинэ галдырыр вэ эсэр Юсифин Начы Дэмири ифша этмэсилэ гуртарыр.

* * *

Сэһһэт реализминин бэ'зи мэфкурэ вэ услуб хүсусий-һэтлэри онун бэди нэсриндэ дэ өз эксини тапмышдыр. Эсасэн шаир кими танынан Сэһһэт ярадычылығынын сон иллэриндэ нэсрэ мүрачиэт этмиш, гэлэмини эдэбийятын бу саһэсиндэ дэ тэчрүбэдэн кечирмишдир. Көрүнүр, ХХ эсрин чох мүрэккэб ичтимай-сияси мәсэлэлэрини даһа кениш бир шәкилдэ экс этдирмэк мейли шаири һэят вэ мәишэт мәсэлэлэрини көстөрмөкдэ даһа кениш имканы-лара малик олан эпик жанра, бэди нэср саһэсинэ кеч-мәйэ сөвг этмишдир.

А. Сэһһэтин ики итмиш романындан башга, элдэ үч һекайэси вардыр. «Бэдбэһт аилэ», «Гаракүнлү Нәлимэ» вэ «Чэрраһлыг» адлары илэ мә'лум олан бу һекайэлэр көстөрир ки, о, яхшы шаир олмага бэрабэр, эйни заманда, исте'дадлы бир насир олмушдур.

«Бэдбэһт аилэ» вэ «Гаракүнлү Нәлимэ» һекайэлэри биринчи империалист мүһарибэсинин зәһмәткеш инсанлар үчүн кәтирдийи фәлакәтлэрин тәсвиринэ һәср эдилмишдир. Гуманист шаирин биринчи дүня мүһарибэсинэ мәнфи мүнасибәти «Бэдбэһт аилэ» һекайэсиндэ даһа конкрет шәкилдэ верилмишдир. О, реалист бир гәләмлә тәсвир этдийи драматик һадисәләр фонунда көстөрир ки, мүһарибәләр динч вэ күнаһсыз инсанлары гырғына верир, аилэ фажиәлэринэ сәбәб олур, сәфаләт вэ диләнчилик доғурур. Биринчи дүня мүһарибәси гоча Нәмидин аилэсинэ дэ өз гара дамғасыны вурмушдур. Түрк әскәрлэри онун оғланларыны өлдүрмүш, гызларыны, кәлинлэрини исә әсир апармышлар. Бу фәлакәтләрдән бир нөв хилас олур ач-ялавач һалда гачмыш Нәмид он беш яшлы нәвәси вэ элдән дүшмүш гоча арвады илэ бирликдэ Тифлис күчәлэриндэ өзүнэ сығыначаг тапмышдыр. Лакин күллэ зәрбәлэриндән гуртармаг, мүһарибә аловларындан узаглашмаг да бу бэдбэһт аиләни мүһарибәнин

ачы нәтичәлэриндән хилас эдә билмир. Гоча Нәмидин сон үмиди, оғлунун еканә ядикары олан нәвәси ағыр хәстәләнир. Вәзийәтинин ағырлығыны һисс эдән ушаг бабасына мүрачиәтлә дейир: «Баба, атамдан, амамдан сонра мән даһа өлмәйими истәрәм. Анчаг сәнэ вәсийәтим одур ки, сәбр элэ, чох ағлама! Нә этмәли, гәздән бизим үчүн белә имиш!..

...Мән билирәм, ахыр нәфәсимдир. Анчаг сәндән тәвәггем одур ки, мәни өзүн гәбрә гоярсан вэ экәр бу шәһәрдә галмалы олсаныз, тез-тез мәнним гәбримин үстә кәләрсән. Мәни унутмаясан!» Лакин баба вэ нәнәнин һеч бир чидд-чәһди ушағы өлүмдән гуртара билмир.

Көрүндүйү кими, «Бэдбэһт аилэ» һекайэсиндэ мүһарибә фәлакәтлэри конкрет бир сүжәт әсасында верилмиш, язычы һадисәлэрин кәркинлийинэ, образларын дахили аләминин, психолокиясынын тәсвиринэ хүсуси диггәт етирмишдир. Нәкайәдә тәсвир олуна һадисәләрлә образларын психолокиясы, әһвал-руһийәси арасында да бир уйғунлуг вардыр.

Эйни хүсусийәтлэри «Гаракүнлү Нәлимэ» һекайэсиндә дэ көрмәк мүмкүндүр. Хүсусилә бу һекайәдә мүәллиф һадисәлэри тәбиәт тәсвирлэрилә яхшы әлагәләндирә билмишдир. Мәсәлән, чох фажиәли бир һадисәни нағыл этмәйә башламадан әввәл, охучуну бу һадисәләрә һазырмамаг мәгсәдилә «Гаракүнлү Нәлимэ» һекайәси белә бир тәбиәт тәсвирилә башланыр: «Гыш фәсли иди. Тәгрибән кечә ярысындан дөрд саат кечмишди. Дағларын, гаяларын зирвәлэри зәиф, сөнүк бир ишыгла ағармышды. Күнәш һәнуз түлү этмәмишди. Нәва гәйәтдә союг иди. Ялчын гаяларын, йүксәк дағларын үзәриндә тәраким этмиш гар-комалары вэ буз парчалары әчәб гәрибә сурәтләр тәшкил этмишди. Шиддәтлә әсән союг күләк ағачларынын гурумуш будағларына, гаяларын бузлу ярганларына чарпдыгча ваһимәли сәсләр төрәдирди».

Бу сәтрлэри охудугдан сонра охучу дәрһал һисс эдир ки, язычы нә исә инсанын дамарларыны гыш кими дондуран, ялчын гаяларын, йүксәк дағларын гарлы зирвәлэри кими союг, әсәби күләйин чыхардығы сәсләр кими горхунч бир һадисә нағыл эдәчәкдир.

Мәшһур рус язычысы А. П. Чеховун «Чэрраһлыг» адлы новелласына бәнзәтмә олараг эйни адла язылмыш

некайәси¹ исә юмористик руһдадыр. Сәһһәт бөйүк рус реалистинин тә'сирилә яздығы бу некайәсиндә мәишәти-миздә һәр күн, һәр ердә баш верә биләчәк типик бир сәһнә тәсвир эдир². Бурада натәмиз, хәстәләри мүәличә этмәк әвәзинә шикәст эдән уста Мәшәди Әскәр кими эйбәчәр «чәрраһлар» инчә бир юморла тәнгид атәшинә тутулур. Мүәллиф Мәшәди Әскәрин ловғалығыны, тибб ганун-гайдаларына зидд олан мүәличә үсулуну, пинтилийини, бачарыгсызлыгыны өз дилилә ифша эдир. О, дишини мүәличә этдирмәк үчүн янына кәлән бир хәстәйә өзүнү өйәрәк белә дейир: «О нәмәнәдир? Мәним әлимдә су ичмәкдән дә асандыр,—дейиб көһнә бир фитәйә бүкүлмүш карастыларын ичиндән бир кәлбәтин чыхардыр.—Чәрраһ дейәндә чәтин бир шей дейил; анчаг адәт лазымдыр. Әл кәрәк әсмәсин, вәссалам!.. Одур, сраға күн Марағалы оғлу Гачы Бәйдәмирин дә диши ағрыйырды. Киши Иран сөвдәкәри, чийниндә кабили күрк, аяғында сағры башмаг. Бир дәгигәдә дишини чәкдим, гуртарды кетди. А киши, зарафат дейил, сүмүк сындырмышам. Бунлары өйрәнинчә гат-гат габыг гоймушам. Мәним әлимдән һәр шей кәлир: гол ганы алмаг, мәләзә чәртмәк, дилалты ганы алмаг... Бунлар сәнә зарафат кәлмәсин; кәрәк биләсән ки, гейфал ганы һансыдыр, осейлим һансыдыр, әкһәл һансыдыр. Галды диш чәкмәк... диш чәкмәк мәним әлимдә су ичмәкдән дә асандыр. Бу саат чәкәрәм. Йохса һәр дана-долуг, чана-чуна адамын иши дейил. Әлә диш вар кәлбәтин илә чәкәрләр, әләси вар машин илә чәкәрләр, әләси дә ыар гармаг илә чәкилир. Онларын ерини билмәк лазымдыр».

Бүтүн бу тә'рифләрән сонра уста Мәшәди Әскәр хәстәнин каһ дишини сындырыр, каһ башга дишиндән япышыб чыхартмаг истәйир; бир сөzlә хәстәйә мин-бир эзаб верир, нәһайәт, ондан ачы төһмәтләр эшидир. Беләликлә, Сәһһәт А. П. Чеховун, әлчә дә реалист Азәрбайчан некайәчиләринин үслубуна чох яхын бир шәкилдә яздығы бу некайәдә Мәшәди Әскәр кими «чәрраһлар» мөһтач олан халгын ачыначаглы вәзийәтини тәсвир этмишдир. Некайәнин дили дә тә'сирли вә садәдир.

¹ «Мәктәб» журналы, 3 вә 19 апрел 1915, №№ 6, 7.

² Эйни мөвзуу сонралар Ә. һагвердиев дә гәләмә алыб «Диш ағрысы» некайәсини язмышдыр.

Мүәллиф бир чох реалист әсәрләриндә олдуғу кими, бурада да ичтимаи гүсурлары тәнгид этмәк йолу илә кетмишдир. Үмүмийәтлә 1908-чи илдән сонра әдәбийятын ифшачылыг ролуна, Сабирин, Ч. Мәммәдгулузадәнин тутдуғу йола, рус реалистләринин йолуна бөйүк бир мейл көстәрән Сәһһәт, ардычыл олараг ичтимаи нөгсанларын тәнгидинә һәср олунмуш реалист әсәрләр язырды.

Доғрудур, Сәһһәтин реалист әсәрләриндә, хүсүсән п'ес вә некайәләриндә сәнәткарлыг чәһәтдән бә'зи зәиф парчалара тәсадүф эдилир. Оун некайәләриндә мүкалимә яратмаг үсулу ибтидаи олдуғу кими, п'есләриндәки драматик мүнәгисәләр вә бир сыра образлар зәиф вә сөнүкдүр. Мүәллифин лирик-романтик шеирләринә хас олан сәмиимлик, һисс вә һәйәчан бә'зән бу әсәрләрдә кифайәт гәдәр өзүнә ер тапа билмир. Лакин шаирин дүнякөрүшүнү, чәмийәт мәсәләләринә мүнәсибәтини, хүсүсән оун реалист Азәрбайчан язычыларына яхынлығыны айдынлашдырмаг үчүн, әлчә дә габагчылыг рус вә Азәрбайчан әдәбийятынын тә'сирилә оун нечә реалист әсәрләр яратдығыны тәсәввүр этмәк үчүн бу әсәрләрин бөйүк әһәмийәти вардыр.

Демәк лазымдыр ки, реалист әсәрләриндә Сәһһәт, мүәсири вә досту Сабирдән фәргли олараг, ичтимаи нөгсанлары чәсарәтлә ифша этмәк дәрәчәсинә гәдәр йүксәлә билмәмишдир. Сәһһәтин тәнгиди әсәрләриндә бир эһтият, юмшаглыг, тәрәддүд вардыр. Бу тәрәддүдүн бир сәбәби дә шаирин синфи вәзийәтилә, бу синфин ичтимаи-сияси һадисәләрә мütәрәддид мүнәсибәтилә бағлы иди. В. И. Ленин язырды: «Хырда буржуазиянын игтисади вәзийәти, оун һәят шәраити әләдир ки, о алданмая билмәз, о истәр-истәмәз, лабүд сурәтдә каһ буржуазия, каһ да пролетариата тәрәф мейл эдир»¹.

Сәһһәтин дүнякөрүшүндә зиддийәт, ярадычылығында пәришанлыг, тәнгидиндә зәифлик әмәлә кәтирән сәбәпләрдән бири дә шаирин мәнсуб олдуғу синфин бу мө'тәдил, мütәрәддид вәзийәтилә изаһ олунур. Оун көрдүйү, һисс этдийи ичтимаи һагсызлыглары ахыра гәдәр, давамлы сурәтдә тәнгид эдә билмәмәси дә бурадан ирәли кәлир. Сәһһәт һаггында бир нечә дәйәрли әсәрләр

¹ В. И. Ленин. Әсәрләри, 25-чи чилд, Бакы, Азәрнәшр, 1951, сәһ. 208.

олан М. Ариф шаирин ярадычылыгындакы бу зейф чә-
ләти чох доғру изаһ эдәрәк языр: «Аббас Сәһһәт өз зама-
нындакы мөһүматы, чәһаләти, халг бәдбәхтлийини кө-
рүр, лакин о, нөгсанларын арадан галдырылмасы үчүн
әсаслы мұбаризә апара билмир. О өзүнү чох ачиз, әзил-
миш һисс эдир. Мүртәче чәһәләрдән яған тәһәләрә
гаршы өзүнчә бир зейфлик вә давамсызлыг көрүр...

Әләкбәр Сабир, үзәринә яған тәһә селләринә гаршы
гочаман бир дағ кими мугавимәт көстәрдийи вә һәр чүр
халг дүшмәнләрилә сон нәфәсинә кими чәсарәтлә мұба-
ризә апардығы һалда, Сәһһәт өзүнү бир зәрбәйә белә таб
кәтирә билмәйчәк дәрәчәдә зейф көстәрир»¹. О, көрдүйү
һәгигәтләри демәк истәркән ағзы «юмуругла мөһүрлә-
нир», «сөзләри ағзында дустаг» олуr:

Бу гаранлыг мүнит ичрә мәним,
Гулағым һәбс, көзләрим дустаг.
Юмуругла мөһүрләниб дәнәним,
Олмуш ағымда сөзләрим дустаг.
Галмышам матү ачизү мәһүт,
Этмишәм лабүд ихтияри-сүкут².

Сәһһәтдәки пәришанлыг, зейфлик вә либерализм
һалларыны вахтилә Чәлил Мәммәдгулузадә дә гәйд
әтмишди. О, 1923-чү илдә «Молла Нәсрәддин» журна-
лында чап әтдирдийи «Шаир вә Шеир пәрисиси»³ адлы
пародиясында ингилабдан әввәл истибад әлейһинә
апарылан мұбаризәдә Сәһһәтин демократ язычылары,
«милләтин көзүнү ачанлара», молланәсрәддинчиләрә ки-
фәйәт гәдәр яхын кәлмәдийини, көмәк әтмәдийини,
«Шамахыда чамаатын бойнуна кәндир салыб ойнадан»
Һачы Мәчид әфәнди, Мустафа әфәнди кими мұфтәхор-
лары, истисмарчылары өз әсәрләриндә лазымынча тәнгид
әтмәдийини язырды. Бу тәнгиддә мүйәйән бир һәгигәт
вар иди. Доғрудан да, Ч. Мәммәдгулузадә вә Сабир ачыг
бир шәкилдә зәһмәткеш синифләри буржуа-мүлкәдар
ағалығына гаршы мұбаризәйә чағырдылары һалда,
Сәһһәт онлара вар гүввәсилә сәс верә билмәмишдир.

1 М. А р и ф. «Аббас Сәһһәт», «XX әср әдәбийяты», Бақы, 1946,
сәһ. 97—98.

2 «Игбал» гәзети, 3 март 1914, № 592.

3 «Молла Нәсрәддин», 24 март 1923, № 18.

Чүнки о, һачы Мәчид әфәндиләрә, Мустафа әфәндиләрә
дүшмән олса да, онларын истисмарчы тәбиәтини кифәйәт
гәдәр дәрк әтмирди. Буна көрә дә Сәһһәт бир тәрәфдән
онлары тәнгид эдир, дикәр тәрәфдән онлары рәһмли ол-
маға, зәһмәткешләрә көмәк көстәрмәйә чағырырды. О,
бир тәрәфдән йохсулларын һәятыны, ачыначағлы әмәк
иәратини тәсвир эдир, дикәр тәрәфдән дөвләтлиләрин
көмәйилә онларын чәтинликләрдән хилас олачағларына
үмид бәсләйирди.

Һәятлә әдәбийятын гаршылыглы әләгәси проблеми. «Шаир, Шеир пәрисиси вә Шәһәрли» поэмасы

Биринчи империалист мұһарибәси илләриндә Сәһһә-
тин ярадычылыгы үмуми фикри истигамәти әтибарилә
әсаслы шәкилдә дәйишмәсә дә, шаирдә мұбаризә вә үмид
мотивләри хейли гүввәтләнир, әсәрләри идеяча долғун
вә поэтик шәкил алыр. О, артыг һәятдә әли-голу бағлы,
«гаранлыг мүнит ичиндә матү ачизү мәһүт» галмыш
ачиз бир инсан дейилдир. О инди:

Кечди мази, битир әзаб илә һал,
Үзүмә күлмәйир һәм истигбал¹,

—дейә шикайәтләр дә әтмир. Буржуа идеолокиясы тә-
сирләриндән кетдикчә даһа чох узағлашан шаирин әсәр-
ләриндә мұбаризә руһу, һәятә чағырыш өн плана кечир.
О, әдәбийятын ичтимаи мәнәсыны, язычынын чәмийәт-
дәки мөвгеини даһа яхшы дәрк эдир. О анлайыр ки,
шаир ичтимаи һәятдә фәал иштирак әтмәли вә габағчы
фикирләр яймалыдыр; анчаг бу һалда о өз идеалына
чатар, хейир верә биләр.

Бу илләрдә Сәһһәт ичтимаи хадим кими чалышыр,
дилә, әдәбийята, үмумийәтлә мәдәнийәтә даир мәгалә-
ләр языр; «Шәрарә», «Шаир, Шеир пәрисиси вә Шәһәрли»
кими әсәрләриндә о, әдәбийят вә язычы һаггында ени
гәнаәтләрини ифадә эдир; «Бәдбәхт аилә», «Гарахүнлү
Һәлимә» вә «Чәрраһлыг» һекайәләриндә ағыр фәлакәт-
ләрә сәбәб олан мұһарибәләрә әтираз сәсини учалдыр;
һәят һадисәләрини реалистчәсинә тәсвир әтмәк йолуна
садиғ галараг ичтимаи гүсурлары тәнгид атәшинә тутур.

1 «Игбал» гәзети, 3 март 1914, № 592.

Сəһһət ярадычылыгына даир, язылмыш бə'зи мəгалə-лəрдə «Шаир, Шеир пəриси вə Шəһэрли» пəзмасына шаирин «бəдбинлийинин дəринлийини» кəстəрən, «хəстə, йорғун арзулары» ифадə эдən бир əсəр кими гиймəт вермишлэр¹. Лакин «Шаир, Шеир пəриси вə Шəһэрли» пəзмасы да дахил олмагла Сəһһəтин мұһарибə иллəриндə яздығы мұһүм əсəрлəринин тəһлили бу мұлаһизэлəрин əксини кəстəрир.

1916-чы илдə язылмыш «Шəрарə»дə өз гəлəмилə мұбаризə мейданына атылан, хəм охучулары, хəм язычылары дəйүшə, хəятə чағыран бир шаирин сəси эшидилир. Инди мұбаризэлэр ону горхутмур. О белə бир гəрарə кəлир ки, кəһнəлийə ялыз мұбаризə йолу илə зəрбə чалмаг мүмкүндүр. Галиб кəлмək, өз гайəсинə чатмаг истəйən хəр кəс «гəзавү гəдэр, бахт, гисмəт» кими сөзлəри унутмалы, өз гүввəсинə бел бағламалы, əсрин ирəли сүрдүйү тəдəблэрə чаваб вермəлидир:

Көр сəнаедəки э'чазаты,
Хатириндən сил о мөвһуматы...
Э'тигад этмə гəзавү гəдэрə,
Өмрүнү верди бу сөзлэр хəдэрə.
«Бахт», «гисмəт» кими əлфазы унут,
Сə'й элə, базуйи-игбалыны тут.
Нəрəйə истəр исən зорла апар,
Мəркəзиндən ери лəзымсə гопар.
Йохдур алəмдə букүн əмри-маһал,
Элмү фəнн ол сөзү этмиш ибтал.
Элминə, гүввəтинə хəр кишинин
Бағлыдыр бахты, рəвачы ишинин...
Кəсб гыл элмү хүнэр, сə'йү əмəl,
Та ки, хəр мұшкүлүн олсун мүнхəl...².

Бурада артыг инсана ачиз бир варлыг кими бахараг ону тəбиəтин сиррлəри гаршысында диз чөкмəйə, өргүлү пəрдəни ачмамага чағыран Сəһһəтдən əсəр йохдур. Əксинə, шаир инаныр ки, инсан элмлə, хүнэрлə тəбиəтин сиррлəриндən акаһ ола билэр; бунун үчүн о чалышмалы, сə'й кəстəрмəлидир. Тəбиəт инсан ирадəсинин гаршысында ачиздир.

¹ Ба х: Ч. Хəндан, «Аббас Сəһһəт хаггында», «Эдəбийят гəзети», 26 сентябр 1937, № 40; «Азəрбайчан эдəбийяты тарихи», II чилд, Бакы, 1944, сəһ. 242.

² «Сəвгат» гəзети, 3 октябр 1916, № 27.

Белə бир мұбаризə хəвəсилə вəтəндашларына мұра-чиəт эдən шаир гəлəмини дə «атəшбар, хушяр» олмага, шəрарəлэр сачмага чағырыр:

Эй гəлəм! Язмада атəшбар ол!
Эй дили-гафил, оян, хушяр ол!

Умумийəтлə язычыны мұбариз олмага, сənəти хəятлə, чəрəян эдən хəдисəлэрлə бағламага чағырмаг бу дөврдə Сəһһəт ярадычылыгынын əсас мəфкурə истигамəтини тə'йин эдир. Бу идея, онун мəшхур «Шаир, Шеир пəриси вə Шəһэрли» адлы пəзмасында даһа кениш вə бəдии шəкилдə əкс олунмушдур. Мүəллиф бурада сənəт вə мұһит, язычынын ичтимаи ролу, эдəбийятын мəгсəди кими мəсəлэлəрин бəдии хəллини вермəйə чалышмышдыр.

Илк дəфə 1916-чы илдə тəфригə халында чап олунмуш¹ бу пəзма Азəрбайчан эдəбийятында хəм мəзмун вə услубу, хəм дə гурулушу э'тибарилə ени бир əсəр иди. Рус вə Гəрби Авропа эдəбийятында бу сəпкидə онларча əсəр язылмышды (Лермонтов, «Журналист, Охучу вə Язычы»; Некрасов, «Шаир вə Вəтəндаш»; Мүссə, «Май кечəsi»; Туманян, «Шаир вə Рүбаб» вə с.). Сəһһəт хəмин əсəрлэрлə таныш иди. Кəркəмли рус совет шаирлəри К. Симонов вə В. Луговской «Шаир, Шеир пəриси вə Шəһэрли» пəзмасындан бəхс эдəркən язырдылар: «Антологияда Аббас Сəһһəтин «Шаир вə Шеир пəриси» адлы шə'ри чап эдилмишдир ки, бу да Некрасовун «Шаир вə Вəтəндаш» адлы шə'ринə кəзэл бир шаиранə чавабдан ибарəтдир»². М. Арифин «Некрасов вə Аббас Сəһһəт» вə «Некрасов вə Азəрбайчан эдəбийяты» мəгалəлəриндə дə Некрасов шə'ринин Сəһһəт ярадычылыгына кəстəрдийи тə'сирдən бəхс эдилир³.

¹ «Ачыг сөз» гəзети, 4, 5, 6, 7 июл 1916, №№ 228, 229, 230, 231. Пəзма икинчи дəфə «Маариф вə мəдəнийəт» журналынын 1923-чү ил феврал нөмрəсиндə чап олунмушдур.

² В. Луговской, К. Симонов. «Азəрбайчан поэзиясынын антологиясы», «Правда» гəзети, 17 май 1940.

³ М. Ариф. «Некрасов вə Аббас Сəһһəт», «Эдəбийят гəзети», 7 декабр 1946, № 34; «Некрасов вə Азəрбайчан эдəбийяты», «Бакински рабочи» гəзети, 4 декабр 1946, № 240.

Эсэр Н. А. Некрасовун (1821—1878) «Шаир вэ Вэтэн-даш» (1856) вэ Гованес Туманянын (1869—1923) «Шаир вэ Рүбаб» (1901) поэмаларынын гүввэтли тә'сирилә язылмышдыр.

Н. Туманянын ярадычылыгына мүрачиәт этмәси Сәһһәт үчүн тәсадуфи бир иш дейилди. Поэмада гоюлан мәсәлә—буржуа-мүлкәдар чәмийәтиндә сәнәткарын вәзий-йәти вэ мөвгеи мәсәләси ону бүтүн ярадычылыгы бою мәшгул этмишди. Онун «Шаир вэ Рүбаб» поэмасындан истифадә этмәси дә белә бир идея яхынлыгындан ирәли кәлмишиди.

Н. Туманян «Шаир вэ Рүбаб» поэмасыны 1901-чи илдә язымыш вэ һәмин илдә эрмәни дилиндә чап этдирмишдир. Доғрудур, 1901—1916-чы илләрдә, йә'ни Туманянын поэмасынын язылдыгы илдән Сәһһәтин поэмасынын мейдана чыхдыгы замана гәдәр рус дилиндә эрмәни әдәбийятына һәср әдилмиш бир нечә мүнтәхәбат вэ шеир мәчмуәси нәшр әдилмиш¹, онларда Туманян ярадычылыгына кениш ер верилмишдир. «Современные армянские поэты»² адлы шеирләр мәчмуәсиндә Туманянын һәят вэ ярадычылыгына һәср әдилмиш очеркдә «Шаир вэ Рүбаб» поэмасындан хүсуси бәһс әдилир. Лакин бу мәнбәләрин һеч бириндә «Шаир вэ Рүбаб» поэмасынын олмамасы биздә белә бир әһтимал ярадыр ки, Сәһһәт эрмәни достларынын көмәйилә поэманын орижиналындан истифадә әдә биләрди. Сәһһәтин Загафгазия халглары әдәбийятына, о чүмләдән эрмәни әдәбийятына дәрин мараг көстәрдийини вэ Сатурян, Абелян кими мәшһур эрмәни язычыларындан тәрчүмәләр, игтибаслар әтдийини хатырласаг, бу әһтимал һәгигәтә хейли яхынлашар.

Сәһһәтин поэмасындакы биринчи һиссә, йә'ни Шаирлә Пәринин мүкалимәси сәһһәси Туманянын «Шаир вэ Рүбаб» әсәринә чох яхындыр; һәтта Сәһһәт һәмин поэманын мүәййән сәһһәләрини игтибас этмишдир.

1 «Мүасир эрмәни шаирләри», Москва, 1903 (русча); «Мүасир эрмәни әдәбийяты», Москва, 1906 (русча); «Эрмәни рүбәби», Москва, 1907 (русча); «Эрмәни әдәбийяты мүнтәхәбаты» (М. Горкинин редактәсилә), Петроград, 1916 (русча); «Эрмәни поэзиясы» (В. Брюсовун редактәсилә), Москва, 1916 (русча).

2 «Мүасир эрмәни шаирләри», Москва, 1903, сәһ. 24 (русча).

Н. Туманянын поэмасы һәятин әзаб вэ ачыларыны дадмыш Шаирин шикайәтләрилә башланыр. О, ач айләсини тә'мин этмәк һаггында дүшүнүр вэ һеч бир чыхыш йолу тапмыр. Бу әснада шеир, сәнәт рәмзи кими верилмиш Рүбаб кәлир. Сәһһәтин Пәриси кими, о да шаири дәр-гәми бурахыб «гызыл күл кими ачан гызлара, тәбиәтә, әлван халчасыны дөшәмиш баһара» нәғмәләр гошмаға чағырыр. Шаир Рүбабын тәклифини рәдд әдир, ону илк дәфә көрүб таныдыгы күнә лә'нәт охуюр. Рүбаб бу чавабдан һиддәтләнәрәк дейир:

А про святой забыл ты жар,
Что принесла тебе я в дар?¹

Сәһһәтин дә поэмасында Шеир пәрисиндән бу сөzlәри әшидирик:

Бәс а нанкор, сәнә бәхш әйләдийим тәб'у һүнәр?

Туманянын әсәриндә Шаир һәятин ачыларындан хәбәрсиз олан вэ ону белә бир ағыр заманда язмаға мәчбур әдән Рүбабы мәзәммәт әдәрәк дейир:

Мне б лучше кровь народа пить —
Я б деньги мог тогда скопить,
И скоро кличку «мироед»
Забыл бы дальний и сосед;
И весь народ
Сказал бы: «Вот
Наш благодатель; он один —
Собратьям верный армянин»².

Сәһһәтин поэмасында Шаир дейир:

Көрмәсәйдим сәни мән дүшмәнә кам олмаз идим.
Уймасайдым сәнә мәнфури-эвам олмаз идим.
Мән дә бир тачир олуб топлар идим симү зәри,
Халгча варлығымын онда олурду дәйәри.
Өлдүйүм вахт верәрләрди мәнмичин әпсан,
Халг сөйләрди: «Әчәб адәм иди һачы флан».

Туманянын әсәриндә Шаир енидән наразылыг әдиб сөйләйир ки, сәнәт онун әл-голуну бағламыш, ач гой-

1 Н. Туманян. «Сечилмиш әсәрләри», Москва, 1946, сәһ. 165 (русча).

2 Ева орада, сәһ. 166.

мушдур. О, һәр ердә тәһгир вә тәһдид эдилир. Газетләр она «ше'ри, ишсизлийи бурахыб ишлә мәшгул олмағы» мәсләһәт көрүр. Шаирин шикайәтләриндән истифадә эдән Рүбаб ону бу ишкәнчәләр аләмини тәрк эдиб, көйләрә учмаға чағырыр. Шаир бу тәклифи гәбул эдир:

Мне, муза, надоела жизнь моя.
Я б улетел в надзвездные края!..
Какое счастье из юдоли слез
Уйти и, на парнасский сев утес,
Оттуда, свесив ноги, созерцать
Тупую черны!

Сәһһәтин поэмасында Шаир дейир:

Эй эзизи-дилү чан, эй фәрәһи-гәлби-мәлул
Эдәрәм иштә бу тәклифини шүкранла гәбул
Табәәм инди сәнә, нәрийә апарсан кедәрәм,
Нечә илһам эдәсән, эйлә тәғәнни эдәрәм.
Тәк чаһанын гутарым мөһнәтү аламындан,
Кәлмишәм тәнкә, мәлалә сәһәру шамындав.
Ал мәни шәһпәринин үзрә апар балая,
Орадан та ки һәгарәтлә баһым дүняя.

Туманянын әсәриндә Шаирин ядына аиләси дүшүр, арвад-ушағыны да өзү илә апармаг үчүн Рүбабдан ичазә истәйир. Рүбаб Шаирин тәклифини рәдд эдир. Зиддий-йәтләр ичиндә чырпынан шаир, нәһайәт, Рүбаба енидән лә'нәтләр ягдырарат, сәнәтдән тамамилә әл чәкдийини билдирир.

Юхарыдакы мугайисәдән айдын олур ки, Сәһһәт гардаш эрмәни язычысынын әсәриндән тә'сирләнмиш вә поэманын мүйәйән сәһнәләрини игтибас этмишдир. Лакин о, бир тәглидчи кими һәрәкәт этмәйәрәк поэманын бу һиссәсиндә Азәрбайчан ичтимаи һяты илә бағлы ени мүнүм фикирләр дә ифадә этмишдир. Ән марағлы будур ки, Сәһһәт «Шаир вә Рүбаб»ын сон һиссәси илә, йә'ни шаирин кәлдийи сон нәтичә илә разылашмыш, бунун әвәзинә Некрасовун «Шаир вә Вәтәндаш» ше'ринчи тә'сирилә яздығы Шаир вә Шәһәрлинин мүсаһибәси сәһнәсини яратмышдыр.

Сәһһәт поэманын әсас мәфкурәсини дә бу һиссәдә вермишдир. Онун Некрасовдан нә дәрәчәдә тә'сирлән-дийини тәсәввүр этмәк үчүн бу ики әсәр арасындакы яхын чәһәтләри нәзәрдән кечирәк.

Мә'лум олдуғу кими Н. А. Некрасовун «Шаир вә Вәтәндаш» ше'ри ингилабчы рус зиялыларынын әдәби манифести иди.

Некрасовун поэмасы Вәтәндашын иттиһамлары илә башлайыр. Шаири ятмыш вә ишсиз көрән Вәтәндаш ачығланыб дейир:

Опять один, опять суров,
Лежит — и ничего не пишет.

Поэт

Прибавь: хандрит и еле дышит—
И будет мой портрет готов..

Гражданин

Да глядеть обидно.

Поэт

Ну, так уйди.

Гражданин

Послушай: стыдно!
Пора вставать! Ты знаешь сам,
Какое время наступило;
В ком чувство долга не остыло,
Кто сердцем неподкупно прям,
В ком дарованье, сила, меткость,
Тому теперь не должно спать..

Поэт

Положим, я такая редкость,
Но нужно прежде дело дать.

Гражданин

Вот новости! Ты имеешь дело,
Ты только временчо уснул.
Проснись: громи пороки смело!...

Сәһһәт бу сәһнәдән ашағыдакы шәкилдә истифадә этмишдир:

1 Н. А. Некрасов. «Сечилмиш әсәрләри», Москва, 1946, сәһ. 47—48 (русча).

Шәһәрли

Буна бах, көр нечә ятмыш бурада асудә,
Язмайыр, ишләмәйир, вахты итир биһудә.

Шаир

Һәм дә мәчнун-сифәт, алудейи-гәм, мәсти-ғарам,
Буну да сөйлә ки, тәсвирчийин олсун там...

Шәһәрли

Галх, киши, ач бир көзүнү
Буланар көнлү, бу һалда көрән олса үзүнү.

Шаир

Ди буюр кет.

Шәһәрли

Утанырсанмы һеч әтварындан?
Хәбәрин вармы фәна шивейи-рәфтарындан?
Белә чидди вә мүнүм вахта эрбаби-һүнәр,
Сән кими атилү батил отураһ йохса мәкәр?
Һәр кимин гәлби, я вичданы дейилдир сатылыг,
Һәр кимин даш кими йохдур үрәйиндә гатылыг,
Милләтин һалыны көрдүкдә кәрәкдир янсын,
Дәрдинә галмағы даим өзүнә борч сансын.
Тәби-ше'рин ки, сәнин шәһрәт эдиб дөвранә,
Мә'сийәтдир бахасан бунча гәмә биканә.

Шаир

Мәндә вармыш, туталым, сән дедийин фәзлү һүнәр,
Мән нә иш япмалыяммыш, я элимдән нә кәләр?

Шәһәрли

Бу нә ахмаг данышыгдыр, киши, сән шаирсән,
Шил дейилсән ки? Языб ишләмәйә гадирсән.
Тәрчүман олмаг үчүн кирйәләрә, хәндәләрә...
Салы вермиш сәни хәллаги-чаһан бәндәләрә.
Галх, оян, чүр'әт элә, рә'д кими фәряд эт.
Бу фәлакәтдә галан милләтинә имдал эт.

Һәр ики поэманын бундан сонракы һадисәләри ара-
сында да яхынлыг вардыр.

«Шаир, Шеир пәриси вә Шәһәрли» поэмасынын әсас
мәфкурәси Шаир илә Шәһәрлинин диалогу сәһнәсиндә
верилмишдир. Сәһһәт бу әсәрдә ингилабчы-демократ
Некрасова яхынлашараг, «сәнәт сәнәт үчүндүр» шүары-
ны мүдафиә эдән шаирләри тәнгид әтмәк мәгсәдини

изләмишдир. Шаирин Некрасова мүрачиәт әтмәсинин
әсас сәбәби дә бу мәгсәд яхынлыгыдыр.

Н. А. Некрасов өз ярадычылыгында дөврүн габагчылы
идеяларыны, Чернышевски, Добролюбов кими ингилабчы
демократларын фикирләрини реал бәдии образларла
тәблиғ эдирди. О, «сәнәт сәнәт үчүндүр» шүарыны мүда-
фиә эдән мүртәчә, идеалист язычыларла чидди мүбаризә
апарырды. Некрасов халгы ингилаби фәаллыға чағыран
сияси поэзиянын байрагдары иди. О язырды: «Әлм дә,
сәнәт дә—бунларын һамысы чәмиййәт үчүн, инсанын йүк-
сәлмәси, билийинин зәнкинләшмәси үчүндүр»¹. Әйни
фикри Некрасов «Шаир вә Вәтәндаш» поэмасында да
бәдии бир шәкилдә ифадә әтмишдир. Бу одлу, һайәчан-
лы шеир ингилаби бир чағырыш иди. О, халгы айылма-
ға, «илдырым кими курламаға» чағырырды.

Ярадычылыгынын сон илләриндә Сәһһәтин белә бир
әсәрә мүрачиәт әтмәси вә Вәтәндашын чәбһәсиндә
дүрмәси шаирин поэзия вә дүнякөрүшүндәки мәфкурәви
йүксәлиши көстәрән ән яхшы сүбүтдур.

Лакин адлары чәкилән поэмаларын тә'сири, әлбәттә,
«Шаир, Шеир пәриси вә Шәһәрли» поэмасыны орижинал
фикирләрдән, милли зәминәдән айыра билмәмишдир.
Поэманы садәчә олагаг тәрчүмә адландырмаг, яхуд мүх-
тәлиф әсәрләрдән гурашдырылмыш бир әсәр кими баша
дүшмәк садәләвһлүк оларды. Доғрудур, шаир игтибаса
чоһ мейл әтмиш, тә'сир бә'зән истифадәйә чеврилмишдир.
Лакин бүтүн бунларла янашы, әсәр Сәһһәтин өз ярады-
чылыг йолу, мәфкурә истигамәти вә үмумән о заманкы
Азәрбайчанын ичтимаи вәзийәтилә о гәдәр дәриндән
бағлыдыр ки, ону шаирин өз орижинал ярадычылыгындан
кәнарда тәсәввүр вә тәһлил әтмәк мүмкүн дейилдир.
Ваһид вә мөһкәм бир композицияя, мараглы вә рәван
бир сүжәтә, айдын бир идея малик олан бу әсәр, әйни
заманда, XX әср Азәрбайчаны илә, милли зәминә илә
бағлы иди. Поэма, өз услуб вә композиция хусусийәт-
ләри илә дә тә'сирләндийи әсәрләрдән фәргләнир.

Гейд әтмәк лазымдыр ки, бурада һәлл әдилән мәсә-
ләләр Сәһһәти тәсадүфи олагаг марағландырмамыш, ону
узун заман дүшүндүрмүшдүр. Сәһһәт нәзәри мөгәләлә-

¹ Н. А. Некрасов. «Сечилмиш әсәрләри», III чилд, Дөвләт
нәшрийяты, М.-Л., 1930, сәһ. 437 (русча).

риндэн башга, бэди эсэрлэриндэ дэ бу мәсэлэләрдән бәһс этмиш, өз фикирләрини бэди сурәтләрлә вермишдири («Шаир», «Бяни-һал», «Тәрчүмейи-һалым вә я һололо», «Насеһ», «Сабир» адлы үч мәнзүмәси, «Шәра-рә», «Охучуларыма» вә с.).

Бу эсэрләрдә Сәһһәт сәнәтин гаршысында ичтимаи тәләбләр дурдугуну дөнә-дөнә гөйд эдир. Онун фикринчә һәр бир сәнәт эсәри һәяты әкс этдирмәлидир. Башга бир ердә исә шаир «нәмү тә'лифдә һүнәрвәр олан», лакин халга һеч бир файда вермәйән язычыларә нифрәт яғдырып¹.

Һәлә «Шаир, Шеир пәриси вә Шәһәрли» поэмасына гәдәрки эсэрлэриндә Сәһһәт язычынын өз идеаллары уғрунда мүбаризәдә чәсарәтли олмасыны ирәли сүрүрдү. Һәр бир язычы өз мәгсәдинә һил олмаг үчүн мүбариз олмалы, «вүчүдү, ағзы од сачмалы», «вулкан кими кур-ламалыдыр». Лакин гәләми, фикри эсарәт алтына алаи буржуа-мүлкәдар чәмийәтилә сәнәткарын истәйи арасында дәрин бир зиддийәт варды. Зәманә «мәғзи янар бир вулкан кими пүскүрмәк истәйән», «сакитлик бачар-маян» шаирин әл-голуну тутур, онун «бағырмаг истәйән ағзыны ганлы әлләрлә гапайырды». «Бяни-һал» шәриндә Сәһһәт һагсызлығын һөкм сүрдүйү мүһитдә әдиб вә шаирләрин вәзийәтини тәсвир эдәрәк дейирди ки, һазырда сәнәтлә мәшғул оланлар һәр аддымда тәһгир олунмагдадырлар.

«Шаир, Шеир пәриси вә Шәһәрли» поэмасынын мүвәффәгийәти, һәр шөйдән әввәл, шаирин һәмин мәсәләни даһа кениш шәкилдә изаһ әдиб, мүбариз сәнәт идеясыны мүдафиә этмәсиндәдир. Бурада бөйүк арзуларла чырпынан, сәнәтин ичтимаи мәнәсыны баша дүшән, чәмийәтин габагчылы адамы олмаг истәйән бир шаир сурәтилә, онун яшадығы мүһит арасындакы тәзад вә бунун нәтичәсиндә шаирин кечирдийи зиддийәтли әһвал-руһийә ифадә олунур.

Сәһһәтин тәсвир этдийи Шаир сурәти «гаранлыг мүһит ичиндә» языб-яратмаг имканындан мәнрум олан сәнәткарларын тимсалыдыр. О, дөврүнүн көзүачыг бир адамыдыр. О, өз үзәринә көгүрдүйү вәзифәнин мәнәсыны яхшы дәрк эдир. О билир ки, «шаир вичданынын тәлгин

этдийи бүтүн һәгигәтләри», гәлбиндәки бөйүк әмәлләри ифадә этмәли, мәнфиликләрә атәш ачмалы вә бунулла чәмийәтин тәрәггисинә, ирәлиләмәсинә көмәк этмәлидир. Лакин әдаләтсиз ичтимаи гурулуш бу бөйүк гәйәләр саһибини шикәст этмишдир. Мүһит онун ганадыны әзмиш, гәләмини зәнчирләмишдир. Шаири хырда ишләрлә мәшғул олмаға, бөйүк ичтимаи мәсәләләрдән бәһс этмәк әвәзинә «файдасыз нәғмә-гәзәл» язмаға мәчбур эдән дә бу ичтимаи шәраитдир:

Вәтәнә, милләтә санма дейиләм дилдадә,
Язмаг олмаз фәгәт олмазса гәләм азадә.
Һагга, намуса, ничатә, гәләмә анд олсун,
Әршә, фәришә, күнәшә, сүбһдәмә анд олсун,
Чох һәгигәт мәнә тәлгин әләйир вичданым,
Йохдур ондан бирини сөйләмәйә имканым.
Данышыркән һаггы көйдән етишән буйругла,
Тыханыб сөзләрим ағзымда галыр юмругла.
Доғру сөз сөйләдийим һалда мәсул олурам.
Чарәсиз нәғмә-гәзәл язмаға мәчбур олурам.
Истәрәм гошмағы, лакин йүк ағыр, йол да йохуш.
Нечә учсун ганады сынмыш, әзилмиш бир гуш?

Бу, көһнә чәмийәтдә зүлм вә тәзийг алтында әзилән минләрлә габагчылы адамларын фәчиәси иди. Сәһһәт Шаиринин дә фәчиәси бу иди.

А. Сәһһәт мүәййән тарихи дөврүн әдәби һәятындан бәһс эдир. Поэманын әкс этдирдийи дөврдә бир-биринә зидд әсас ики чәһәннин, ики мәфкурәнин мәнәфеини мүдафиә эдән ики гисм сәнәткар вар иди. Бунлардан бири буржуа-мүлкәдар мәфкурәсини тәблиғ эдән вә һа-ким истисмарчы синфә нөкәрчилик этмәк һесабына яшәян язычылар иди. Бу язычылар ялныз өз ағаларынын деди-йини еринә етирир, Ә. һагвердиевин дедиий кими, «аға буюрур сүр дәрәйә, сүр дәрәйә» мәсәлини һәмишә «гула-ларына күшварә» эдирдиләр. Ә. һагвердиев буржуа язычыларынын мәсләксизлийи, буржуазия нөкәрчилиийи һаг-гында язырды: «...Сәбрибәйзадә дейәндә Анадолудан кәлмиш ханәбәдуш, бамбылы бир шаирдир. Бу бәдбәхт Әбдүлһәмидинми чөврүндән, я чаван түркләринми һәмлә-синдән гачыб кәлиб, өзүнү сыхыб бир нәфәр сәрмайәда-рын бушгағына. Бу шәхс дә бунун габилиийәтинә бәләд олуб, көтүрүб бир журнал бина әдиб, ону да әйләшдириб идәрәнин башында, өзүнә дә дейибдир ки, әкәр һүррийә-ти-нисван, филан ады чәксән, сәни бир баш Анадолюя

¹ Бах: «Сыныг саз», сәһ. 31—32.

көндөрөрөм. Мэндэн мөвачиб алырсан, түркүн мөсөлини
һәмишә гулаглагына күшварә эт, йә'ни: «аға буюрур
сүр дәрәйә, сүр дәрәйә»¹. Мүртәчә буржуа язычылары
Ә. Нүсөйиһадә, Ә. Ағаев, Х. Сәбрибәйһадә белләриндән
иди. Онлар мәнһум синифләри истисмар йолу илә әлдә
әдилән миллионларын һесабына яшайыр вә өз ағалары-
нын «хошуна кәлән» әсәрләр язырдылар.

Бир дә бу вә я башга дәрәчәдә халгын мәнәфеини
мүдафиә әдән, онун үчүн языб-ярадан, онун ирәлиләмә-
синә вә инкишафына чалышан язычылар варды. Һәмишә
һаким синифләрин, мүртәчә гүввәләрин тәзйиг вә тә'гиб-
ләринә мәрүз галан бу язычыларын да бир гисми халгын
ингилаби шүурунун гүввәтләмәсинә чалышыр, мүхтәлиф
мүбаризә үсулларындан истифадә әдирдисә (Ч. Мәммәд-
гулуһадә, Сабир), дикәр гисми мөвһуд ичтимай вәзйи-
йәтлә разылашмыр, она гаршы мүбаризә әтмәк истәйир,
лакин өзләриндә ачизлик һисс әдәрәк кәдәрләнир, зид-
дийәтли һаллар кечирирди (Сәһһәт, Шаир).

Сәһһәтин поэмасындакы Шаир бу икинчи гисм язы-
чылары тәмсил әдир. Дүшмүш олдуғу зиддийәтдән гур-
тармаг үчүн онун гаршысында ики йол дурур: я ердән
айрылаһаг көйләрә учмалы, «нәғмә-гәзәл язмалы», бур-
жуа романтикларинин йолуну тутмалы, я да тамамилә
чидди мәфкурәви бир мүбаризәйә башламалыдыр. Бу
ики чәһһәнин нүмайәндәси олараг Сәһһәт поэмада Шеир
пәриси вә Шәһәрли сурәтләрини яратмышдыр.

Шеир пәриси ердән, чәмийәтдән айрылмыш сәнәткар-
ларын, пассив романтиканын тимсалыдыр.

Шаир чәкдийи әзаблардан хилас олмаг үчүн йоллар
ахтардығы заман Шеир пәриси онун көмәйинә кәлиб,
ону «фани дүняа бағланмамаға», «үлвийәтә йүксәлмәйә»
чағырыр. Шеир пәриси сүбут әтмәйә чалышыр ки, әсл
һәят көйләрдә, мәләкләр аләминдәдир. Доғрудур, онун
чағырышында илк нәзәрдә доғру көрүнән, һәяти сәсләнән,
чәһһәтләр дә вардыр. Лакин бунлар Шеир пәрисинин
поэмада тутдуғу үмуми мәфкурәви мөвгеини тамамилә
әкс әтдирмир. Шеир пәриси сәнәтә бахышыны чох айдын
шәкилдә ифадә әдәрәк дейир:

¹ Ә. Һагвердиев. «Тәсәтүри-нисвана даир», «Молла Нәс-
рәддин» журналы, 21 март 1914, № 10.

Шаирим! Гәм емә, алами-һанан фанидир;
Чавидани яшайыш ләззәти-руһанидир.
Көлкәйә алданаһаг севмә чәфа аләмини,
Йүксәл үлвийәтә, сейр әйлә сәфа аләмини.
Аләмин фани гүюдатына пабәнд олма!
Зәһмәтиндән утаныб әйшинә хүрсәнд олма!
Уйма алчағлара, сән таири-үлвийәтсән,
Ғач әсарәтдән әкәр ашиги-һүррийәтсән.
Кәл мәнимлә апарым өвчи-сәмаватә сәни,
Орада наил әдим дүрлү фүюзатә сәни,
Орада һуру пәриләрлә әдәрсән хәндә,
Бәхтиярлығда яшарсан әбәди, фәрхәндә.

Узун тәрәддүд вә әтиразлардан сонра мүййән чыхыш
йолу тапмаян Шаир «дүняанын гәмләриндән гуртармаг
үчүн» Шеир пәрисинин тәклифини гәбул әдир. Белә бир
һәлләдичи заманда өз гәһрәманыны тәһлүкәли бир йол-
дан айырмаг үчүн мүәллиф Некрасовдан, онун «Шаир вә
Вәтәндаш» поэмасындан чыхыш йолу өйрәнәрәк, Вәтән-
даша бәнзәйән Шәһәрли сурәтини ярадыр.

Шәһәрли учурум гаршысында дурмуш Шаири сечди-
йи горхунч йолдан чәкиндирир. Некрасовун Вәтәндашы
кими, о да Шаири мүбаризәйә, һәр чүр тәрәддүдү, ачиз-
лийи бурахыб «илдырымлар сачан» сәнәт адамы олма-
ға, вәтәнә, халга хидмәт әтмәйә чағырыр:

Ғалх, оян, чүр'әт элә, рә'д кими фәрәд эт!
Бу фәлакәтдә галан миллиәтинә имдад эт!
Ананын дәрдинә өвлад шәрик олмазмы?
Ананын һалы вәхим олса, оғул солмазмы?
Вәтән уғрунда кәрәк шәхс фәдакар олсун,
Белә мөвсимдә ятан кимсәләрә ар олсун!
Санылырсан вәтән өвладларынын бир фәрди,
Вәтән имдадинә, бил ки, чағырыр һәр фәрди.
Я әр ол, ортая чых, я көмәк әт гардашына,
Я кедиб әвдә отур, һәм дә ләчәк сал башына.
... Сән дә дузсуз, ярамаз, насәлис ош'арын илә,
Лакин атәшли үрәкдән чыхан әфкарын илә
Илдырымлар сачараг фыртыналар ичад эт!
Нәзмә чәк гәмли тәәсүрләринни иншад эт!

Бу, Некрасов Вәтәндашынын мүбариз чағырышынын
әкс-сәдасыдыр. Бу сәтрләрдәки алов вә һәйәчан, вәтәнә
мәһәббәт вә гейрәт һисси Некрасов Вәтәндашынын Шаирә
мүрачиәтлә дедийи аловлу, һәйәчанлы сөzlәрә нә гәдәр
яхындыр:

Будь гражданин! Служа искусству,
Для блага ближнего живи...

Иди в огонь за честь отчины,
За убеждение, за любовь...

Шәһәрли руһдан дүшән Шаири ичтимаи һәятла гайнайыб гарышмаға, вәтәнә вә халга көмәк этмәйә чағырыр. Лакин артыг зиддийәтләр кирдабындан чыха билмәйән Шаир нәтичә э'тибарилә нә Шеир пәрисинин йолу илә кедир, нә дә тамамилә Шәһәрли илә разылашыр. Пәринин йолу илә она көрә кетмир ки, бу онун мәгсәдинә зиддир. О, «нәғмә-гәзәл язмаг», көйләрдә учмаг үчүн яранмамышдыр. Шәһәрлинин көстәрдийи йол илә кетмәк исә, Шаирин дедийинә көрә, шәрәфли олса да, чәтиндир. Бунун үчүн шәраит вә имкан йохдур.

«Шаир, Шеир пәриси вә Шәһәрли» поэмасынын идея истигамәтини айдынлашдырмаг үчүн, һәр шейдән әввәл, Сәһһәтин Шаирәми, йохса Шәһәрлийәми бәраәт газандыргыны, кими даһа чох мұдафийә чалышдыгыны изаһ этмәк лазым кәлир. Поэманын Сәһһәт ярадычылыгындакы әһәмийәти дә бу мәсәләнин шәрһи илә тәйин олуна биләр.

Бир чох мұәллифләр бу поэмая гиймәт верәркән, биринчи нөвбәдә Шаир сурәтинин кечирдийи фикри зиддийәтләрә әсасланмышлар. Бу бир чәһәтдән дүздүр. Доғрудан да, Шаир сурәти илә Сәһһәт сәнәтә вә сәнәтқара гиймәт гоймаян буржуа-мүлкәдар чәмийәтини тәнгид эдир, мүтләгийәтин тәзийгинә мәнқум олан вә бу сәбәбдән зиддийәтли, бөһранлы һаллар кечирән язычыларынын фачиәсини тәсвирә чалышыр. Бурада зүлм вә әсәрәтә, сәнәт вә сәнәтқары ачыначаглы һала салмыш ичтимаи гурулуша гаршы об'ектив бир э'тираз вардыр. Лакин бунунла белә әсәрин әсас мәфқурәси Шаир сурәтилә ифадә әдилмәмишдир.

Шәһәрли сурәтиндән мұәллиф өз гаршысына гойдуғу әсас идеяны ифадә эдән бир васитә кими истифадә эдир. Сәһһәт анчаг онун көмәйилә Шаири ағыр вәзийәтдән хилас этмәйә чалышыр. Онун «Шаир вә Рүбәб» поэмасынын сон һиссәсини атираг, «Шаир вә Вәтәндаш» поэмасындан истифадә этмәси дә буну сүбүт эдир. Бу фикир М. Ариф тәрәфиндән дә тәсдиг эдилир: «Сәһһәтин бу ше'риндә бөйүк рус шаиринин тә'сири ачыг вә айдындыр. Некрасовун Вәтәндашы Сәһһәтин ше'ринә Шәһәрли симасында кәлмиш вә өз мұбариз шеир шүарыны да

әйнилә кәтирмишдир. Сәһһәт онун сөзләрилә тамамилә шәрик олмуш вә ше'рин ичтимаи вәзифәсини халга вә вәтәнә чидди сурәтдә хидмәтдә көрмүшдүр. Бу, Сәһһәтин ярадычылыгында гүввәтли бир чәһәт иди»¹.

Сәһһәт өз әдәби вә ичтимаи көрүшләрилә дә Шәһәрлийә даһа чох яхындыр. Истәр нәзәри мәгаләләриндә, истәрсә дә бәдин әсәрләриндә формалист-схолостик әдәбийята, сәнәтдә мәфқурәсизлийә гаршы чыхан Сәһһәтин гәнаәтләрилә Шәһәрлинин фикирләри даһа чох сәсләшир. Буну биз Сәһһәтин «Шәрарә»синдә дә айдын көрмүшдүк.

Доғрудур, мүсбәт образ олан Шәһәрли поэмада бир гәдәр мүчәррәд верилмишдир. Онун һансы синфә, һансы ичтимаи зүмрәйә мәнсуб олмасы гисмән думанлыдыр; онун мұбаризәйә чағырышларында, иттиһамларында мүчәррәдлик вардыр. Лакин бүтүн бунларла янашы, Шәһәрли сәнәтин ичтимаи мұбаризәдә ролуну гиймәтләндирәрәк, ону һәятын габагчыл мейлләринә хидмәт этмәйә чағыран айыг, намуслу, фәал бир вәтәндашдыр. Вәтәнин ағыр күнләриндә өз вәтәндашлыг борчуну еринә етирмәйи инсанын ән мүгәддәс борчу һесаб этдийи кими, зәифлик көстәрән, вәтән гаршысында мәс'улийәт һисс этмәйән ачиз, горхаг, хәялпәрвәр сәнәт адамларыны да о, иш көрмәйә, өз гәләмилә халга хидмәт этмәйә сәсләйир. Шәһәрлинин чағырышында габагчыл идеялар ифадә эдән һәгиги бир вәтәндашын арзу вә истәкләри топланмышдыр.

«Шаир, Шеир пәриси вә Шәһәрли» поэмасы илә Сәһһәт өз әдәби манифестини э'лан этмишди. Бу әдәби көрүшләрлә, о, М. Ф. Ахундов тәрәфиндән әсасы гоюлан, сонралар реалист язычыларымыз тәрәфиндән инкишаф этдирилән реалист әдәбийят, мұбариз сәнәт тәрәфдары олдуғуну билдирди. Бу көрүшләрдә Белински, Добролюбов, Чернышевски кими бөйүк ингилабчы-демократларын Некрасов сәнәтиндә:

Поэтом можешь ты не быть
Но гражданином быть обязан

—шәклиндә мейдана чыхмыш әдәби мұлаһизәләринин көзәл бир тә'сири варды.

¹ М. Ариф. «Некрасов вә Аббас Сәһһәт», «Әдәбийят гәзети», 7 декабр 1946, № 34.

Сəһһət ярадычылығынын эн йүксək бəди мəһсулу олан бу поэма шаирин көрүшләриндәки, сәнэтə бахышын-дакы ирəлилэмəни көстəрэн эн яхшы эсəрдир. Поэма Сəһһəтин тəрəддүлрə, ачизлийə сон гоюб, мұбариз бир гələм саһиби олмаға доғру йүксəлдийини көстəрирди.

Поэма бəди дəйəri э'тибарилə дə Сəһһəтин ярадычылығында хүсуси ер тутур. Шаирин поэтик исте'дады, онун шаирлик мəһарəти бу поэмада даһа айдын шəкилдə өз əксини тапмышдыр. Мисралардакы ахычылығ, диалоглардакы тəбилик, эруз вəзнинин тələблəринə уйғун оларағ Азəрбайчан сөзлəриндэн ерли-ериндə истифа-дə этмək бачарығы, фикри айдын вə кəскин шəкилдə ифадə этмək йүксək бир илһамла язылмыш бу поэманын эн яхшы хүсусийəтлəриндэндир. «Шаир, Шеир пəриси вə Шəһəрли» поэмасы ХХ эср поэзиясынын көзəl нүмунələриндэн биридир.

Ушағлар үчүн эсəрлəri

Аббас Сəһһəтин əдəби ярадычылығынын мұһүм бир саһəсини дə ушағлар үчүн яздығы эсəрлэр тəшкил эдир. Он беш илə гəдэр мұəллимлик этмиш Сəһһət ялыыз мəkтəбдə дейил, мұййэн мə'нада' əдəби ярадычылығында да бир мұəллим олмушдур. Онун ушағлар вə кəнчлэр үчүн яздығы бир чох лирик шеирлэр, сəһнə эсəрлəri, тэм-силлэр тə'лим-тəрбийə ишинə көмək этмишдир.

ХХ эсрин башланғычында Азəрбайчанда маариф саһəсиндə эмələ кəlэн чанланма вə мəkтəбə бөйүк эһти-ячла əлагəдар оларағ бир сыра габагчыл язычылар өз эсəрлəриндə маариф, əхлаг, тəрбийə мəsələləринə дə кениш ер верирдилэр. Бу маарифпəрвэр язычылардан бир чоху (А. Сəһһət, С. Сани, А. Шаиг вə б.) эйни заманда мұəллимлик эдирди. Онлар мəkтəбдə тələбөлэрə өй-рəтдиклəрини ери кəлдикчə өз эсəрлəриндə бəди диллə ифадə эдир, əхлагы-тəрбийəви эсəрлэр языр вə үмүмий-йэтлə өз ярадычылығларыны мəkтəблə сых бағламаға чалышырдылар. М. Ə. Сабир, С. Сани, А. Шаиг, эйни заманда, көркəмли ушағ əдəбийяты мұəллифлəri кими мей-дана чыхмышдылар. Бүтүн бунлар бир тəрəфдэн Азəрбай-чанда ушағ əдəбийятынын күчлөнмəсинə сəбəб əлур, дикəр тəрəфдэн ени-ени дəрсликлəрин яранмасына, мək-

тəблəрдə доғма Азəрбайчан дилинə вə əдəбийятына кет-дикчə даһа артығ ер вєрилмəсинə көмək эдирди.

А. Сəһһət дə бу йолда чалышан, Азəрбайчанда ушағ əдəбийятыны инкишаф этдирэн мұəллифлəрдэн иди. О, ушағларын тə'лим-тəрбийəси ишинə бөйүк əһмиййət вє-рирди. Бу мөгсəдлə дə шаир ярадычылығынын мұййэн һиссəсини ушағ эсəрлəri язмаға һəср этмиш вə көзəl, мəзмунлу шеирлəрилə ушағларын мəһəббəтини газан-мышды.

Сəһһət ушағлар үчүн яздығы эсəрлэрə өз ярадычылы-ғынын айрылмаш бир саһəsi кими бахырды. Ушағлар үчүн нəшр олунан журналларда, мұхтəлиф дəрсликлəрдə мұнтəзэм чыхыш эдэн шаир ушағ эсəрлəринин бəди кейфиййəтинə хүсуси диггət етирмишдир. О, ушағ эсəр-лəринə бөйүклэр үчүн яздығы эсəрлəрдэн аз эмək сəрф этмирди. Белински мəгалəлəриндэн бириндə язырды: «Ушағлар үчүн анчағ о эсəрлэр яхшы вə файдалы сайы-ла билэр ки, о, бөйүклəri дə мəшғул этсин вə онларын бир ушағ эсəri кими дейил, һамы үчүн язылмыш əдəби эсəр кими хошуна кəлсин»¹.

Ушағ əдəбийятыны дидактика чевирмəйə, онун бəди тə'сир гүввəсини азалтмаға чалышанлара гаршы дейил-миш бу сөзлэр бөйүк бир һəгигəти ифадə эдирди. Маа-рифпəрвэр Азəрбайчан язычыларынын мұсбət чəһəти бир дə онларын өз эсəрлəриндə белə бир нөгсана ер вєрмə-мəйə чалышмаларындадыр. Онлар ушағ əдəбийятына да там мə'нада чидди ярадычылығ иши кими бахырдылар. ХХ эсрин илк ики он илиндə Азəрбайчанда сон дəрəчə гүввəтли ушағ əдəбийятынын яранмасыны бир дə бунун-ла изаһ этмək лəзымдыр.

Сəһһət ушағ əдəбийятына тəсəдүфи кəлмəмишди. Ушағларын һəятына, тəһсилнə марағ, тə'лим-тəрбийə ишлəринə диггət үмүмиййэтлə шаирин ярадычылығ тəбиəти үчүн характерик иди. Одур ки, 1906-чы илдə «Дəбистан» журналынын 15-чи нөмрəсиндə кəнчлэр үчүн яздығы «Фəряди-интибаһ...» адлы биринчи ше'рини чап этдирдикдэн сонра, шаир бу саһədə сəйлə чалышмыш-дыр. «Дəбистан», «Мəkтəб» кими ушағ журналларында,

¹ В. Г. Белински. «Ушағлар үчүн ени китабхана», «Бүтүн эсəрлəri», Венгероун редактəсилə, 10-чу чилд. сəһ. 508 (русча).

«Түрк әлифбасы», «Икинчи ил», «Ени мәктәб», «Күлзар» адлы дәрсликлердә онун чохла әсәри чыхмышдыр.

Белински ушаг әдәбийятыны яш хусусийәтләринә көрә мүййән һиссәләрә айырмағы, ушағын яшыны нәзәрә алараг, онун сәвиййәсинә мүнәсиб әсәрләг охутмағы зәрури һесаг әдирди. О язырды: «...ушагларә гаршы мәнәһбәт, ушаг яшынын тәләб, хусусийәт вә тәфәррүа-тыны дәриндән билмәк дә ән мүнүм шәртләрдәндир»¹. Сонралар бу фикир М. Горки тәрәфиндән даһа да инкишаф әтдирилмишди: «Ушаг әдәбийяты саһәсинә кәлән мүәллиф охучу яшынын бүтүн хусусийәтләрини нәзәрә алмайдыр. Әкс тәгдирдә нә ушаға, нә дә бөйүкләрә лазым олмаян, кимин үчүн язылдығы мәлум олмаян бир китаб мейдана чыхар»².

Сәһһәтин ушаглар үчүн яздығы әсәрләг яш хусусийәтләринә көрә ики һиссәйә айрылыр: 1. Аз яшлы ушаглар үчүн язылан кичик һәчмли лирик шеирләг, нәғмәләг; 2. Мәктәб яшлы ушаглар вә кәнчләрә мәхсус әсәрләг; бура я тәмсилләг, аллегориялар, сырф тәрбийәви шеирләг дахилдир.

Шаирин кичик яшлы ушаглар үчүн яздығы шеирләри даһа чох яйылмышдыр. «Яз», «Бағча», «Ики дана», «Чүчәләг», «Гушлар», «Илк баһар», «Ана вә бала» кими бу күн дә өз бәдии-тәрбийәви әһәмийәтини итирмәмиш әсәрләри шаирин ушаг психолокиясына, зөвгүнә яхшы бәләд олдуғуну, халг әдәбийятындан мәнәрәтлә истифадә әтдийини кәстәрир. Бу чәһәтдән «Ана вә бала» ше'ри чох характерикдир:

Отурмуш ана,
Басмыш бағрына
Назлы көрпәсин,
Лайла дер³ она...

Дағда дарылар,
Сүнбүлү сарылар,
Гоча гарылар
Бу балама гурбан.

¹ В. Г. Белински. «Сечилмиш мәгаләләг», Баки, Ушагкәнч-нәшр, 1948, сәһ. 129—130.

² М. Горки. «Мөвзулар һаггында», «Әдәбийяг һаггында», Москва, 1953, сәһ. 643 (русча).

³ Бурада вәзн хатиринә «дейир» сөзү «дер» шәклиндә ишләнмишдир.

Дағын маралы,
Көзү гаралы,
Дүнянын малы,
Бу балама гурбан¹.

Бу шеирдә охшамаларын поэтик хусусийәтләриндән истифадә әдән шаир кичик яшлы ушагларын аләминч дә унутмамышдыр; ше'рин динамик, йығчам вә айдын ол-масына диггәт етирмишдир. Үмумийәтлә, халг әдәбийя-ты илә бағлы олан белә шеирләриндә Сәһһәт һәмншә өзүнә мәхсус садәлийи, тәбилийи, халг руһуну вермәйә чалышырды. Әйни хусусийәтләрә биз «Көч», «Ики дана» кими шеирләрдә дә раст кәлирик.

А. Сәһһәт шифаһи халг әдәбийятындан мүхтәлиф шәкилләрдә истифадә әдирди. Шаир бә'зән айры-айры шеирләрин мәзмунуну халг нағылларындан алырдысә («Күн вә күләк» ше'риндә олдуғу кими), бә'зән айры-айры баятылары, яхуд нәғмә һиссәләрини әйнилә өз шеирләринә дахил әдирди. Мәсәлән:

Ағ дәвә алчаг кедәр,
Голунда голчаг кедәр,
Ағ дәвәнин көзләри,
Ерә дәйәр дизләри.
Энди чая юһ-юһ,
Ағча мая юһ-юһ («Көч»).

Яхуд:

Бир бөлүк атлар,
Атлар көй отлар,
Әрсиз арвадлар
Бу балама гурбан («Ана вә бала»).

Бә'зән исә шаир айры-айры аталар сөзләрини, мәсәләри усталыгла ше'рә кәтирир, мүрәккәб һәят һадисәләри ичәрисиндә чашмамаг үчүн кичик охучуларына халг һикмәтилә йол кәстәрирди. Мәсәлән, «Әлдән галан, әлли ил галар», яхуд «Бу күнүн ишини сабаһа гойма» кими мәсәлләрин мәзмуну «Ики ушаг» ше'риндә ашағыдакы шәкилдә ишләнмишдир:

Сүбһә бу күнкү иши
Гоймаз ағыллы киши.

А. Сәһһәтин мәктәбә гәдәр ушаглар үчүн яздығы әсәрләриндә тәрбийәви мәсәләләг әсасдыр. Мүәллим рүһ-

¹ «Мәктәб» журналы, 1912, № 14.

лу шаир һәр ше'риндә балача охучуларына мәлумат, билик вермәйә, мүхтәлиф һәят, тәбиәт һадисәләрилә онларын тәсәввүрүнү кенишләндирмәйә чалышыр. Бу шеирләр ушагларда аиләйә, аная, зәһмәтә мәнәһбәт һисси оядыр; фәсилләрә даир, гушларын вә һейванларын һәяты һаггында мәлумат верир. «Күлләрин бәһси» аллегориясында ушаглар айры-айры күлләрин хүсусийәтләрилә, «Көч» ше'риндә кәнд һәяты илә, «Илк баһар» вә «Яз» шеирләриндә көзәл тәбиәт мәнзәрәләрилә таныш олулар. «Чүчәләр» вә «Гушлар» бу күн дә ушагларын севә-севә әзбәрләдийи чох сәмими шеирләрдәндир.

Сәһһәтин шеирләрини ушаглар үчүн мараглы әдән чәһәтләрдән бири онларын мәзмунундакы конкретликдир. Риторикадан тамамилә узаг олан белә шеирләр ушага мүййән һәят һадисәси һаггында айдын мәлумат верир. Мәсәлән, һәчмчә чох балача олан «Яз» ше'риндә ушаг яз фәслинә аид хүсусийәтләрлә таныш олу. О өйрәнир ки, яз фәслиндә кечә илә күндүз арасында фәрг азалыр, һаванын истиси артыр, дағларын гары әримәйә, гушлар кери дөнмәйә башлайыр. Бүтүн бу мәсәләләри шаир садә бир дил, йүксәк поэтик руһла өз кичик охучусунә белә чатдырыр:

О күн ки, фәсли-яз олу,
Кечә күнүз тараз олу.
Һаванын артар истиси,
Даһа союглуг аз олу.
Әрир дағын, чөлүн гары,
Ахар дәрәләрә сары.
Курулту илә сел кәләр,
Салар сәдая чайлары,
Гарангуш ол заман кәләр,
Енә тикәр ювасыны.
Гонар яшыл ағачлара,
Охур көзәл һавасыны.

Белә шеирләриндә Сәһһәт кичик яшлы ушаглар үчүн хүсуси әһәмийәти олан әянилийә бөйүк диггәт етирир, фикри лөвһә вә мәнзәрәләрлә чанландырыр.

Чылпаг нәсиһәтә, дидактизмә йол вермәмәк үчүн Сәһһәт шеирләринин чохуну һәяти һадисәләрдән ибарәт сүжетләр әсасында язмышдыр. «Оғру вә анасы» ше'риндә оғурлуғун ачы нәтичәләрини, ушағын тәрбийәсиндә ананын мүнүм рол ойнадығыны охучусуна кәстәриркән шаир садәчә нәсиһәт йолу илә кетмир, бу идеяны мараг-

лы бир сүжет дахилиндә верир: илк дәфә йолдашынын китабыны оғурлаян ушаг анасы тәрәфиндән тәнбәһ әдил-мәдийинә көрә, сонралар оғурлуға адәт әдиб, пешәкар бир гулдурә чеврилир. Мәнкәмәдә өлүм фәрманы охундуғу заман о, һакимдән сөз алыб, әслиндә анасынын оғру олдуғуну билдирир. Беләликлә, шеир ибрәтли бир сәһһәт илә битир.

«Ата вә оғул», «Ит вә көлкәси», «Ики дана», «Айы вә арылар», «Ики ушаг» вә саирә шеирләр дә мараглы сүжет әсасында гурулмушдур.

Габагчыл Азәрбайчан язычылары ушаг әдәбийятына, кәнч нәслин тәрбийәсинә бөйүк әһәмийәт вердикләри һалда, буржуа язычылары бу ишә мәнфи мүнәсибәт бәсләйир, бу сәһәдә чалышмағы өзләри үчүн «тәнәззүл» һесаб әдир, ушаглар үчүн әсәр язан мүүллифләри һәтта тәһгир әдирдиләр. А. Сәһһәтин өз тәбиийийи вә бәднийийилә диггәти чәлб әдән «Гушлар» ше'ринин, һабелә бир сыра башга ушаг язычыларынын буржуа идеологу Ә. Һүсейнзадә тәрәфиндән тәнгид әдилмәси буна яхшы мисалдыр.

Буржуа язычылары бу зәрәрли фикирләрилә ушаг әдәбийятыны доғру йолдан аздырмаға чалышырдылар. Лакин кечән фәсилдә дейилдийи кими, башда Ч. Мәм-мәдгулузадә олмага габагчыл зиялылар бу тәшәббүсләри кәскин сурәтдә писләмишдиләр.

Сәһһәтин мәктәб ушаглары вә кәнчләр үчүн яздығы әсәрләрин чохунда ичтимаи мәзмун гүввәтлидир. Кичик ушаглар үчүн яздығы шеирләрдән фәргли олараг, бурада һәят материалы даһа чох, тематика даһа кениш, идея мәзмуну даһа мүрәккәб вә әһәтәлидир. Вәтән мәнәһбәти, маарифә, элмә чағырыш бу әсәрләрин әсас мәзмунуну тәшкил әдир. Шаир һәр нәдән языр язсын, гаршысына нә кими тәрбийәви мәгсәд гоюр-гойсун, ону вәтән мәнәһбәтилә, элм вә маарифлә әлагәләндирир («Фирдәвсүл-әг-фал, яхуд чочуглар бағчасы»¹, «Мәктәб шакирд»², «Бир мәктәбдә имтаһан»³, «Күчә ушағы»⁴ вә с.).

Доғрудур, ярадычылығынын илк илләриндә Сәһһәтин

1 «Дәбистан» журналы, 1907, № 2.

2 «Мәғриб күнәшләри», I һиссә, сәһ. 7.

3 «Мәктәб» журналы, 1913, № 9.

4 «Ени мәктәб», Бақы, 1909, сәһ. 149.

миллэт вэ вэтэн анлайышында мѣндудлуг варды. Шаир о заман хѣлѣ ислам тарихини идеализѣ эдир, «ислам мѣдѣнийѣтинин» тѣнѣззүлүнѣ тѣссүф эдирди. Сѣһхѣт «вѣтэн» мѣфһуму алтында бѣзѣн бүтүн «ислам алѣми»ни нѣзѣрдѣ тутурду. Лакин кетдикчѣ кѣрүшлѣриндѣ ѣмѣлѣ кѣлѣн ирѣлиѣмѣ Сѣһхѣтин вѣтѣнѣ мүнѣсибѣтинин дѣ характерини хейли дѣйишир. Шаир азадлыг уғрунда инҗилаби мубаризѣйѣ гошулан Ѧһмѣд («Ѧһмѣдин гейрѣти»), шаирлѣри халг мѣнафеи уғрунда мубаризѣйѣ чағыран Шѣһѣрли («Шаир, Шеир пѣриси вѣ Шѣһѣрли») кими мубариз сурѣтлѣр ярадыр; ярадычылыгынын сонракы дѣврлѣриндѣ мѣһкумлара рѣғбѣт, истисмарчы-түфейли синифлѣрѣ нифрѣт Сѣһхѣт ярадычылыгында үстүн бир ѣһвалруһийѣйѣ чеврилир. Белѣликлѣ, Сѣһхѣтин вѣтѣнпѣрвѣрлийи мѣһкумийѣтѣ, истисмара, ѣдалѣтсизлийѣ гаршы чеврилмиш, халгын талѣи вѣ һѣяты илѣ бағлы олан, маһийѣт э’тибарилѣ мүтѣрѣгги бир мѣна дашыян вѣтѣнпѣрвѣрлик иди.

Марксизм ѣйрѣдир ки, бир язычынын вѣтѣнпѣрвѣрлийини айдынлашдырыркѣн, биринчи нѣвбѣдѣ ичтимаи мубаризѣдѣ онун һансы тѣрѣфѣ—истисмарчы синифлѣрѣми, яхуд мѣһкум синифлѣрѣми мейл ѣтдийини изаһ ѣтмѣк лазымдыр. Онун ѣз вѣтѣниндѣ нѣйи севдийини вѣ нѣйѣ нифрѣт ѣтдийини, онун арзу вѣ идеяларынын синфи маһийѣтинини шѣрһ ѣтмѣк лазымдыр. Сѣһхѣт ярадычылыгынын үмуми идея истигамѣти айдын кѣстѣрир ки, онда зѣһмѣткеш синифлѣрѣ дѣрин бир рѣғбѣт, вѣтѣнин мүтѣрѣгги гүввѣлѣринѣ бѣйүк бир инам олмагла янашы, башга халгларын мѣдѣни наилийѣтлѣрини гиймѣтлѣндирмѣк мейли дѣ гүввѣтли олмушдур. Ичтимаи мубаризѣдѣ о ѣз дүнякѣрүшү чѣрчивѣсиндѣ мѣһкум синифлѣрин мѣнафеини мудафиѣ ѣтмишир.

Сѣһхѣт билаваситѣ вѣтѣндѣн, вѣтѣн мѣһѣббѣтиндѣн бѣһс ѣдѣн бир нечѣ шеир язмышдыр («Вѣтѣн», «Тѣрчүмѣйи-һалым вѣ я һололо», «Вѣтѣн» вѣ с.). Бу шеирлѣрдѣ о, вѣтѣнѣ, халга олан мѣһѣббѣтдѣн данышыр; вѣтѣн йолунда, халг йолунда һѣр шейдѣн, чанындан белѣ кечмѣйѣ һазыр олдуғуну билдирир:

Шишѣ чѣксѣз дѣ дирийкѣн ѣтими,
Атмарам мѣн вѣтѣнү миллѣтими¹.

¹ «Сыныг саз», сѣһ. 4.

А. Сѣһхѣтин мѣктѣблилѣр үчүн яздығы шеирлѣрдѣ дѣ вѣтѣнѣ мѣһѣббѣт идеясы мүнүм ер тутур. Шаир кѣнч нѣслдѣ вѣтѣн севкиси тѣрбийѣ ѣтмѣйѣ чалышыр. «Вѣтѣн» ше’риндѣ о, мүчѣррѣд шѣкилдѣ олса да, вѣтѣнин мүгѣддѣслийиндѣн бѣһс эдир:

Кѣнлүмүн севкили мѣһбубу мѣним,
Вѣтѣнимдир, вѣтѣнимдир, вѣтѣним...
Вѣтѣнин севмѣйѣн инсан олмаз,
Олса, ол шѣхсдѣ вичдан олмаз¹.

М. Ю. Лермонтовун вахтилѣ Добролюбов тѣрѣфиндѣн йүксѣк гиймѣтлѣндирилмиш «Вѣтѣн»² ше’ринин тѣ’сирилѣ яздығы «Вѣтѣн» адлы икинчи бир мѣнзүмѣсиндѣ Сѣһхѣт ушаглары ана юрдун тѣбии зѣнкинликлѣрилѣ таныш эдир. Шаир вѣтѣнин «һѣр күнчүндѣ ятан мин хѣзинѣдѣн», вѣтѣнин уча дағларындан, сѣфалы абү һавасындан, галын мешѣлѣриндѣн, чейранларындан данышыб охучуларыны «бу чүр кѣзѣл мѣмлѣкѣти севмѣйѣ» чағырыр:

Кѣзѣл торпаг, кѣзѣл ѣлкѣ, кѣзѣл ер!
Дүня үзрѣ бимислү бибѣдѣл ер!
Бу чүр кѣзѣл мѣмлѣкѣти ким севмѣз?
Бунча фираван не’мѣти ким севмѣз?
Мѣн вѣтѣни чаным кими севирѣм,
Рүһум, ѣтим, ганым кими севирѣм³.

Бурада вѣтѣн мѣһѣббѣти ѣсасѣн ана юрдун кѣзѣл, зѣнкин тѣбиѣтинѣ мѣһѣббѣт шѣклиндѣ мейдана чыхмышдыр.

«Фирдѣвсүл-ѣтфал, яхуд чочуглар бағчасы», «Мѣктѣб шакирди», «Ики ушаг», «Бир мѣктѣбдѣ имтаһан» кими шеирлѣриндѣ исѣ Сѣһхѣт бир маарифпѣрвѣр кими чыхыш эдир, ушагларда мѣктѣбѣ, ѣлмѣ, маарифѣ һѣвѣс оятмаға чалышыр. Садѣ дилдѣ, гыса, ойнаг вѣзнлѣрдѣ язылан бу шеирлѣрин чоху мүѣйѣн бир сүжет ѣсасында гурулмушдур. Мѣсѣлѣн: «Ики ушаг» ше’риндѣ мүѣллиф чалышган, ағыллы бир тѣлѣбѣни тѣнбѣл йолдашы илѣ гаршылашдырыр. Тѣнбѣл ушаг ѣз йолдашыны дѣрси бурахыб ойнамаға чағырыр. Кѣрүлѣси иши сабаһа гоймағы тѣнбѣллик

¹ «Ени мѣктѣб», Бақы, 1910, сѣһ. 145.

² Сѣһхѣт Лермонтовун бу ше’рини ѣзѣрбайчанчая тѣрчүмѣ ѣтмишир; б а х: «Мѣғриб күнѣшлѣри», II һиссѣ, сѣһ. 4.

³ «Мѣктѣб» журналы, 1914, № 2.

саян ағыллы ушаг исә йолдашына һәр иши өз вахтында көрмәйи мәсләһәт көрүр:

Сүһнә бу күнкү иши
Гоймаз ағыллы киши.
Дәрси ми һазырларам,
Сонра кедиб ойнарам¹.

А. Сәһһәт ушаглар үчүн «Чәһаләт сәмәрәси, яхуд бир етимин хошбәхтлийи»² адлы бир п'ес дә язмышдыр. Бу, Азәрбайчан драматуркиясы тарихиндә илк ушаг әсәрләриндән биридир.

П'есин мөвзуу мәктәб һятындан алынмышдыр. Бүтүн һадисәләри мәктәб дахилиндә тәсвир әдән мүүллиф, Сабирин «Охутмурам, әл чәкин», «Гой сөйсүн, ушагдыр ушағым» сатираларында олдуғу кими, чаһил ата-аналары, тәнбәл вә дәчәл шакирдләри тәнғид әдир, халгын маарифләнмәси йолунда сә'й көстәрән мүүллимләрни, йохсул тәләбәләрин көһнә чәмийәәтдә әзийәт чәкдикләрини, онларын гаршысындакы маниәләри көстәрир.

Әсәд вә Садай истә'дадлы тәләбәләрдир. Тәнбәл, нәтәмиз вә дәчәл Исмайылын әксинә олараг, онлар чалышгандырлар. Чох чәтинликләрдән сонра Гори семинариясында бир ер алмаға мүүвәффәг олан мүүллим Әсәди ора көндәрмәк гәрарына кәлир; ону янына чағырыб дейир: «Әсәд, һәрчәнд чох зәһмәт чәкдим, амма шүкүрләр олсун ки, зәһмәтим итмәди. Гори дарүлмүүллимининдә олан пансионна бир нәфәр шакирд гәбул әтмәк үчүн вердийимиз әризәни оранын мүдири гәбул әтмишдир. Сәнин чалышган вә сә'йли олмағына көрә гәрар гоймушуг ки, ора я сәни көндәрәк... Кет, ата-анана хәбәр вер ки, сабаһ сәни Горийә көндәрәчәйәм. Әзизим, орада чалыш, сә'й әт, гой мүүллимләр сәни севсинләр. Инан ки, үч илдән сонра алим вә камил бир инсан олуб, вәтәнинә гайыдачагсан. О вахт милләт вә инсанийәтә хидмәт әдәчәксән»³. Лакин Әсәдин Горийә көндәрилмәси хәбәричи әшидән атасы бир баш мүүллимин үстүнә кәлир, «ушағы башдан әләдийи, ону чөлләрә салыб өзкә гапысына нөкәрчилийә көндәрдийи үчүн» мүүллими данлайыр, ону

фикриндән әл чәкмәйә мөчбур әдир. Атанын наданлығы өвладың бәдбәхтлийинә сәбәб олур. Әсәд тәһсилини давам әтдирмәйә кедә билмир. Онун еринә Садаы көндәрирләр. П'ес мүүллимин бу сөзләрилә битир: «Кет, әзизим! Үмидварам ки, аз бир вахтда камил бир инсан олуб өз вәтәнинә гайыдарсан, вәтән вә милләтинә хидмәт әдәрсән. Кет, әлмин нуру илә ишыглан вә бу гара чамаата гандыр ки, әлм вә мэдәнийәт инсаның хошбәхтлийидир»¹.

Көрүндүйү кими, мүүллиф тәрбийәви әһәмийәти олан бир сәһнә яратмышдыр. Сәһһәт көстәрмәк истәмишдир ки, йохсул ушагларын охумаг имканындач мәһрум олдуғлары буржуа-мүлкәдар чәмийәәтиндә, чәһаләтин һөкм сүрдүйү бу мүнһтдә истә'дадлы кәнчләрин таләи—бәдбәхтлийи я хошбәхтлийи тәсадүфләрдән асылыдыр. Әсәдин атасы Дадаш оғлунун тәһсилинә мане олуб, ону бәдбәхт әтмәсәйди, Садай хошбәхт олмаячагды.

Мүүллим сурәти өз тәбилийилә охучунун диггәтинин чәлб әдир. О, тә'лим-тәрбийә ишинә чан яндыран һәгиги бир мүүллимдир. Дадаш кими чәһаләт батаглығында боғулан авамлары хилас әтмәк үчүн о, маарифи әсас вәситәләрдән сайыр.

П'есдә Гори семинариясына маариф-мэдәнийәт мәркәзи кими әһәмийәт верилмәси дә чох марағлыдыр. Мүүллиф өз кичик гәһрәманы Садаы вәтәнә хейр вермәк үчүн Истамбула, Теһрана дейил, Гори семинариясына көндәрир. Әкәр биз Ч. Мәммәдгулузадә, Ү. һачыбәйов, Н. Нәриманов, Сүлейман Сани, М. Магомаев, М. Маһмудбәйов кими габагчыл Азәрбайчан зиялыларының Гори семинариясында етишдийини хатырласаг, Сәһһәтин бу сечкисинин мәнәсыны даһа айдын баша дүшәрик. Чүнки, бә'зи мәнфи чәһәтләринә бахмаяраг, һәмин семинария XIX вә XX әсрләрдә мütәрәгги рус мэдәнийәти, рус педагожиси сайәсиндә ени тәһсил верән маариф очагларындан бири олмушду.

Бир ушаг әдәбийяты мүүллифи кими, Сәһһәт тәмсил жанрындан да кениш истифадә әтмишдир. Сейид Әзим Ширванинин тәмсилләринә яхын бир үслубда язылан тәмсилләриндә о, буржуа-мүлкәдар чәмийәәтиндәки ичтимаи бәрәбәрсизлийин, мәнфи әхлаги хүсүсийәтләринч

¹ «Чәһаләт сәмәрәси...», Бақы, 1914, сәһ. 19.

¹ «Мәктәб» журналы, 1912, № 11.

² «Мәктәб» журналы, 1912, №№ 13, 14, 15. П'ес 1914-чү илдә китабча шәклиндә чап олунмушдур.

³ «Чәһаләт сәмәрәси, яхуд бир етимин хошбәхтлийи», Бақы, 1914, сәһ. 7—8.

тэнгидини верир. Пислэ яхшыны, мәнфи илэ мүсбәти даһа айдын ифадә этмәк үчүн шаир тәмсилләриндә лки айры-айры зидд чәһәннин нүмайәндәләрини бир-бирилә гаршылашдырыр. Мәсәлән, мәзмуну шифаһи халг әдәбийятындан алынмыш «Күн вә күләк» тәмсилиндә күләк кими зора, күчә архаланмамаг, күн кими сәбр вә инамла иш көрмәк идеясы ифадә эдилир.

Чалышган, чәсарәтли вә доғручу олмаг, ловғаланмамаг, әмәйә, инсан зәһмәтинә мәнһәббәт бәсләмәк шаирин тәмсилләринин идея истигамәтини тәшкил эдир. Мәсәлән: «Улаг вә аслан» тәмсилиндә асланы өлдүрмәк иддиасына дүшән ловға улаг ахырда чох күлүнч бир вәзийәттә галыр. О, асланын бир һәмләсиндә мәнһв олур. «Түлкү вә гурд» тәмсилиндә бошбоғазлыг, тәнбәллик писләнир.

Сәһһәтин мәшһур рус тәмсилчиси И. А. Крыловдан (1769—1844) тәрчүмә этдийи тәмсилләр дә Азәрбайчанда чох яйылмыш, мәктәбилиләрин севдийи, әзбәрләдийи шеирләр сырасына дахил олмушдур («Сазандалар», «Балыг, өрдәк вә хәрчәнк», «Фил вә алабаш», «Зәһмәткеш айы», «Гарангуш вә ары», «Гурд вә гузу», «Чүтчү вә илан» вә с.). Крылов ярадычылығына хас олан хүсусийәтләри—хәлгилийи, кәскин сатираны, дил садәлийини мұһафизә әдән бу тәмсилләр бу күн дә бөйүк бир марагла охунур, ушаг тәрбийәси ишинә көмәк көстәрир.

Сәһһәтин ушаглар үчүн яздығы әсәрләрдәки айдынлыг, дәгиглик, ифадәлилик, ойнаглыг, садәлик вә тәбилик нәзәри чәлб эдир. Бир-ики ше'рини чыхмаг шәртилә (мәсәлән: «Фирдөвсүл-әтфал, яхуд чочуглар бағчасы» вә с.) Сәһһәтин әлә ушаг әсәри йохдур ки, ону букүнкү кичик охучулар баша дүшә билмәсин.

Ушаг әдәбийятында дилин айдынлығы вә садәлийи чох мұһүм мәсәләдир. Бу чәһәт һәр һансы бир әсәрин балача охучуя чатмасы, она тә'сир этмәси үчүн әсас шәртләрдән биридир. Ушаг әдәбийяты тарихи, әлчә дә үмум әдәбийят тарихи көстәрир ки, дили айдын, садә вә бәдии олмаян әсәрләр яшамыр, халгын һафизәсиндән тез силинәрәк унудулур. Сәһһәти дә бир ушаг язычысы кими яшадан, севдирән ән мұһүм чәһәтләрдән бири дилинин садәлийи, бәдилийи олмушдур.

Ушаглар үчүн яздығы әсәрләр Сәһһәтин ярадычылығында чох мұһүм ер тутур. Бу әсәрләр шаирин ушаг әдәбийятынын спесифик хүсусийәтләрини яхшы билдийини

вә бунлары бәдии ярадычылығы мәнһәрәтлә тәтбиг этдийини көстәрмәклә янашы, онун бир реалист сәнәткар кими күчүнү, гүдрәтини дә нүмайиш этдирир. Сәһһәт бир ушаг язычысы кими реалистдир. О, гәләмә алдығы мөвзулары реалист бир сәнәткарлыгла тәсвир әтмишдир.

Тәбиәт тәсвирләри

Сәһһәт Азәрбайчан әдәбийятында чох көзәл, реал тәбиәт мәнзәрәләри ярадан язычылардан сайылыр. Тәбиәти тәрәннүм Сәһһәт лирикасынын әсас хүсусийәтләриндәндир. Һәлә 1905-чи илдә яздығы бир мәгаләдә «Тәзә шеир нечә олмалыдыр?»¹ суалына чаваб вериркән о, Шәрг поэзиясынын сабитләшмиш мөвзуларыны, тәсвир васитәләрини тәнгид әдәрәк көстәрирди ки, һәр бир сәнәт әсәриндә инандырычы, тәбиин һиссләр, мүййән әхлаги мәсәләләр вә яхуд шаиранә тәбиәт мәнзәрәләри верилмәлидир. О заман Сәһһәт франсыз шаирләриндән (Сүлли Прудом, Жан Рамо) тәбиәт лөвһәләри тәсвир әдән әсәрләр тәрчүмә әтмиш вә өзү дә бу руһда шеирләр язмышды. 1905—1906-чы илләрдә, реалист рус әдәбийяты илә һәлә яхшы таныш олмадығы заман Сәһһәт тәбиәти тәсвир әдән әсәрләриндә һиссә, хәяла чох кешиш ер верирди. Бу исә һәмин тәсвирләрдә реализмин зәифләмәсинә сәбәб олурду. Адыны чәкдийимиз мәгаләсиндә шаир ирәли сүрдүйү фикирләри әмәли олараг өз ярадычылығына тәтбиг эдир вә тәсвир әтдийи тәбиәт лөвһәләрини өз һәйәчанлары, дахили аләми илә вәһдәттә верирди («Баһар ахшамы», «Ядындамыдыр?»).

Шаирин өзүнүн ени шеир нүмунәси кими тәгдим этдийи «Баһар ахшамы» мәнзүмәсини нәзәрдән кечирәк. Шеир белә бир тәсвирлә башланыр:

Яз мөвсими эндикчә сәмадән ерә ахшам,
Күн нуру верир дағлара мин рәнки-диларам.
Аһәстәлийинән үфүгә әйләйир аһәнк,
Шәффаф сәмадә көрүнүр шөвги-фәзарәнк...

Кечмәз о гәдәр шәмс олур гайиб үфүгдән,
Анчаг галыр ол дәм бир ишыг рәнки-шәфәгдән.
Зүлмәт ганадын шам чәкәр руйи-чәһанә,
Мәхмур дүшәр чүмлейи-зәррати-зәманә.

¹ Бах: «Һәят» гәзети, 23 феврал 1905, № 14.

Ифадәсиндәки чәтинлийә бахмаяраг, аз-чох реалист маһийәтдә олан бу тәсвир ахыра гәдәр эйни шәкилдә давам этмир. Шаир өз мәнәббәтини, «пәришан хәялыны» тәбиәтлә әлағәләндирир; тәсвир олунан мәнзәрә илә өз дахили аләми арасында бир уйғунлуг әдүғуну көстәрир. «Ядындамыдыр?» ше'риндә исә тәбиәт тәсвирилә шаирин хатирәләри бир-биринә гарышмыш һалда верилир.

Сәһһәтин пейзаж тәсвир эдән бу илк шеирләриндә ич-тимаи мотивләр йох дәрәчәсиндәдир. Шаирин сонраки дөврләрдә тәбиәти тәсвир эдән әсәрләриндән фәрғли олараг, бу тәсвирләрдә фәрдийәтчилик, интим һиссләр үс-түнлүк тәшкил эдир. О, реал тәбиәт мәнзәрәләриндән даһа чох өз һәйәчанларыны, дүшүнчәләрини вермәйә чалышыр. Бу чәһәтдән:

Бир күн гәми-дөврандан усанды дили-зарым,
Бир саһили-дәряя тәрәф дүшдү күзарым,—

—бейтилә башланан шеир даһа айдын тәсәввүр оядыр. Бурада «гәмли дөврандан» чана кәлиб дәрә кәнарына чыхан шаирин гүссәләри вә фыртыналы дәнизин тәсвири верилир. Мүәллиф өз кәдәрли һалы илә фыртыналы дәниз арасында мүгайисә апарыб тәбиәтин өзүндә дә кәдәр ахтарыр, өз гүссәсини тәбиәтлә бөлүшүр.

Тәбиәт тәсвирләриндә Сәһһәтин һәятә, чәмийәтә мүнәсибәтләри дә өз әксини тапмышдыр. Бу дөврдә тәбиәт, шаири кечирдийи мәнәви зиддийәтләрдән, әзаблардан хилас эдән сакит бир ер кими чәлб эдирди. О ялныз сакит вә көзәл тәбиәтдә өзүнә асудә бир сығына-чаг тапырды. Белә һалларда шаир тәбиәти өз дахили аләмилә даһа кениш шәкилдә бағлайыб, тәбиәтин өзүнүн объектив тәсвиринә аз ер верир ки, бу да әсәрә һисси, хәяли бир рәнк верәрәк, онун реализм гүввәсини азалдыр. Бу тәсвирләрдә һәятлә, инсанларла әлағә әифдир.

Рус вә Гәрби Авропа әдәбийятында айры-айры әдәби чәрәянларә (сентиментализм, романтизм, реализм, символизм вә с.) мәнсуб язычылар тәбиәтә мүхтәлиф мәгсәдлә янашмышлар. Сентименталистләр зәнкин, көзәл тәбиәт аләмини мүасир буржуа мэдәнийәтинә гаршы гоюрдуларса, романтикләр тәбиәтдән өз азадлыг мейл-

ләрини, үсянкар, фыртыналы тәбиәтләрини үзә чыхармаг үчүн истифадә эдирдиләр. Алман язычысы Жан Пол Рихтер (1762—1825) классик пейзажла романтик пейзажын фәрғиндән бәһс эдиркән образлы бир диллә язырды: «Классик пейзаж күнәшин рәнкилә боянмышса, романтик пейзажда айын думанлы вә мүәммалы шүәи һөкмранлыг эдир»¹. Реалистләр исә тәбиәтә объектив бир мүнәсибәт бәсләйиб, харичи аләми, тәбиәт зәнкинликләрини реал лөвһәләрдә чанландырырлар.

Сәһһәтин тәбиәт тәсвирләриндә сентиментализм әләмәтләри вардыр. «Тәзә шеир нечә олмалыдыр?» мәғаләсиндә сентиментализм чәбһәсиндән чыхыш эдән шаир, өз әдәби ярадычылығында да тәбиәт мәнзәрәләринә һисси, хәяли характер вермәйә чалышырды. Лакин бу хүсусийәт Сәһһәтдә бир чох сентименталист язычыларда олдуғу кими мүртәчә маһийәтдә дейилди; онда тәбиәти мэдәнийәтә гаршы гоймаг кими зәрәрли мейл-ләр олмамышдыр.

1907-чи илдән сонра шаирин дүнякөрүшүндә, һәятә вә сәнәтә бахышында әмәлә кәлән ениликлә әлағәдар олараг, онун тәбиәтә мүнәсибәти, тәбиәти тәсвир үсулу да дәйишир. Ярадычылығынын бу илләриндә реалист әдәбийята гүввәтли бир мейл көстәрән Сәһһәт рус әдәбийятынын А. С. Пушкин, А. В. Колтсов, А. Н. Плешшәев, И. С. Никитин кими нүмайәндәләринин тәбиәти тәсвир эдән әсәрләрини тәрчүмә эдир вә өзү дә бу руһда шеирләр языр. Һәмин мүәллифләрин әслинә яхын тәрчүмә әдилмиш «Гыш», «Гыш сабаһы», «Гыш кечәси», «Яй сәһәри», «Тахыл бичини», «Пайыз» кими мәнзүмәләрини Сәһһәтин «Яй кечәси», «Яй сәһәри», «Әкинчи нәғмәси», «Гыш» вә саирә шеирләриндән айырмаг чәтиндир. Бу шеирләрин адлары бир-биринә бәнзәдийи кими, мәзмуну, үслубу, гурулушу да чох яхындыр.

Тәбиәт тәсвирләриндә Сәһһәт реалистдир. Бу тәсвирләрдә артыг шаир тәбиәтин дахили сиррләрини ачмаға, тәбиәт һадисәләринә вә сәһнәләринә рәмзи мәнәларә вермәйә чалышмыр, өз руһи аләмилә харичи аләм арасында эйнийәт ахтармыр. Инди онун диггәтини тә-

¹ Ситат В. Ф. Саводникин «Пушкин, Лермонтов вә Түтчевин поэзиясында тәбиәт һисси» китабындан көтүрүлмүшдүр; Москва, 1911. сәһ. 8 (русча).

биәтин өзү, онун зәнқинлийи чәлб эдир. О, тәбиәти олдугу кими, көрүндүйү кими тәсвирә чалышыр.

Сәһһәт тәбиәти бүтүн чанлылығы илә дую билмиш, онун көзәлликләрини мәһарәтлә тәрәннүм этмишдир. Демәк олар ки, XX әср Азәрбайчан әдәбийятында тәбиәт тәсвирләри яратмаг сәһһәсиндә Сәһһәт гәдәр мүвәффәғ олан икинчи бир шаир йохдур. Шаирин исте'дады бурада даһа гүввәтли бир шәкилдә үзә чыхмышдыр. Бу фикрин нә дәрәчәдә доғру олдугуну тә'йин этмәк үчүн онун «Яй сәһһәри» адлы мәшһур ше'рини нәзәрдән кечирәк:

Од тутуб гырмызы атәшлә енә янды үфүг,
Шәфәгин гырмызы рәнкілә ишыгланды үфүг.
Бир гәдәр чайдан узаг од галамыш дағда чобан,
Оядыр өз сүрүсүн отлая яйлагда чобан.
Юмушаг көй чәмәнин үстә дүшүб шәһ кечәдән,
Исти йохдур, һәлә вар бир балача мей кечәдән.
Ағ думанлар учалыр көй үзүнә дағлардан,
Чох сәриндир һавасы, кечмә бу яйлағлардан.
Күн чыхыр, көйдә булуд гырмызы рәнкә бояныр,
Кәндлиләр чох йорулуб, уйгудан инди ояныр.
Пәйәдән мал-гараны бә'зи чыхардыр гыраға,
Бә'зи сәһрая кедир ишләмәйә, бә'зи баға¹.

Азәрбайчан поэзиясынын көзәл нүмунәләриндән олан бу парчада һеч бир сүн'и, хәяли, гондарма фикир вә дуйғу йохдур. Шаир яй сәһһәрини көрдүйү вә дуйдугу кими, бүтүн тәбии хүсусийәтләри вә әләмәтләрилә тәсвир эдир. Бурада охучу санки яй сәһһәринин гоһусуну, шәһин рүтүбәтини, сәһһәр нәсиминин әтрини вә нәфәсини дуюр. Шаир тәбиәти инсанла, ичтимаи һәятлә говушмуш бир шәкилдә чанландырыр, бу ики аләмин ваһид бир аһәнқини тәрәннүм эдир.

Сәнәтдә тәбиәтә мурачиәт мүхтәлиф мөгсәд вә һиссләрлә әләгәдар олуր. Язычы каннатын, тәбиәт һадисәләринин онда оятдығы тә'сири чох заман өз дүнякөрүшү илә әләгәләндирир вә бу тәсвирләрдән өз әстетик һиссләрини ифадә этмәк үчүн истифадә эдир.

Сәһһәтин тәбиәт тәсвирләриндә дә әйни вәзийәтә тәсадүф этмәк мүмкүндүр. Шаирин тәбиәт мәнзәрәләрин-

¹ «Мәғриб күнәшләри», I һиссә, сәһ. 18. Бу мәчмуәдә мүәллифин өз имзасы илә ики шеир чап олунамудур ки, онлардан бири «Яй сәһһәри»дир.

дә көзәл пейзажла янашы шаирин чәмийәтә, һәятә мүнәсибәтини дә көрмәк олуր. О, тәбиәти донмуш, чансыз шәкилдә дейил, чәмийәтлә, инсанларла бирликдә тәсвир эдир. Тәбиәт көзәлликләрини инсанла, әмәклә әләгәдар верән Пушкин, Қолтсов, Никитин кими, о да тәбиәти инсансыз тәсәввүр әтмир; инсан онун пейзажларына бир чанлылығы, һәрәкәт, инкишаф һалы верир («Гыш», «Яй кечәси», «Яй сәһһәри» вә с.). Бу әсәрләрдә инсан әмәйини, әмәкчи синифләрин вәзийәтини әкс әтдирән реал лөвһәләр вардыр.

«Гыш» мәнзүмәси гыш фәслинн тәсвирилә башланыр: уча-уча фырланан гар парчалары нәһайәт ерә дүшүр. Дағ-даш тамам ағ әртүйә бүрүнүр. Бачалардан чыхан түстү көйә учалыр. Союгдан булағларын сую донмуш, пәнчәрәләрин шүшәси буз бағламышдыр. Белә бир вахтда бир гарын чәрәк белә тапмаян, әвсиз-әшиксиз галан инсанларын, «фабрикләрдә чалышан, лағымларда күлүнк вуран фәһләләрин» һалы шаирин нәзәрини чәлб эдир. «Исти отағларда ейиб-ятан даш гәлбли дөвләтлиләрә» гаршы гәзәбләнән шаир, йохсуллара, истисмар олуналарә мәнәббәт дуйғуларыны ифадә эдир:

Дөвләтлиләр исти әвдә раһәт ейиб-ятырлар,
Ун алмаға ач язығлар палтар-палаз сатырлар.
Аллаһ пайы диләйәни ачығланыб сөйүрләр:
«Аллаһ версин, кет кәсб әлә»—дейиб һәр кәс рәдд эдир,
«Ачам, донуб өлмәкдәйм»—десә говуб дөйүрләр.
Бир дейән йох фәһләлийә бунлар кетмир, ким кедир?
Бу язығлар дейилмидир фабрикләрдә чалышан,
Лағымларда күлүнк чалан, зәһмәтләрә алышан?!

Көрүндүйү кими, шаир синфи зиддийәтләрин үстүнү ачыр, гыш фәслинин тәсвириндән истифадә әдәрәк һакимләрлә мәнқумлар арасында олан фәрги нүмайиш әтдирир. Һәммин лөвһәләр охучуда үрәйи гыш кими союг олан дөвләтлиләрә нифрәт һисси оядырса, мәнқум синифләрә бир мәрһәмәт вә мәнәббәт доғурур.

Әйни хүсусийәт шаирин пейзаж тәсвир әдән башга шеирләриндә дә вардыр. Бу шеирләр әсасән ики һиссәдән ибарәт олур. Ше'рин әввәлиндә сырф тәбиәти тәсвир әдән лөвһә верилирсә, чох кечмәдән шаир һәммин тәсвири чәмийәтлә, инсанла әләгәләндирир. Мәсәлән, «Яй кечәси» адлы шеир гүрубун тәсвирилә башланыб инсан әмәйинин,

«күн алтында тәр төкән», «яшамаг үчүн һәр чүр зәһмәтә гатлашан» кәндлиләрин ағыр вәзийәтинин тәсвири илә битир:

Ахшам олду, күн батды, шамлар янды,
Та сәһәрдән ахшамачан дурмадан
Күн алтында тәр төкәрәк чалышан
Әкинчиләр, бичинчиләр узанды...
Вар бу кәнддә енә элә йохсуллар
Нә чүтү вар, нә котаны, нә кәли...

Эйни рунда язылмыш «Әкинчи нәғмәси», «Яй сәһәри» кими шеирләрдә дә кәндли синфи, кәнд һәяты мәнкум вә ачыначаглы бир вәзийәтдә тәсвир олунмушдур. Шаир кәнд зәһмәткешләринә өз рәғбәтини билдирмәклә, онларын ағыр иш шәраитини, һәят тәрзини көстәрмәклә кифайәтләнир. О заман Азәрбайчанда гүввәтләнән кәндли чыхышлары, бу синфин мүбаризә руну һәммин әсәрләрдә өз әксини тапмамышдыр.

Сәһһәт илә әйни заманда, әйни тарихи шәраитдә яшан Сабир исә кәндли синфини белә тәсвир этмирди. Сабир бир ингилабчы сатирик кими артыг аяға галхмыш, синфи шүүру оянмыш Азәрбайчан кәндлисини көрүб көстәрә билирди. Сәһһәт кәндли синфинә ачымагла, онун ачыначаглы, йохсул вәзийәтинә өз тәәссүфүнү билдирмәклә кифайәтләнирсә, Сабир даһа ирәли кедәрәк кәндли синфини тарихи инкишафла аяглашмаға башлаян бир синиф кими, ени кейфийәтләрлә тәсвир эдирди. Сабирин кәндлиси мүлкәдар гаршысында икигат бүкүлмүр, әксинә чәсарәтлә онун гаршысына тәләбләр гөюр, заманын дәйишдийини дейирди:

Бәсдир дәхи фикр этмә дәдәм бәйди, бабам хан,
кечди элә дөвран,
Кетди о заман халг сизә эйләйә һөрмәт,
Сәсдир бу мазәммәт!
...Һеч кәс сизә бундан белә әймәз биләсэн баш,
олдуг һамы гардаш.

А. Сәһһәт XX әср поэзиясында ән көзәл, реал, тәбии пейзаж ярадан мүәллифләрдәндир. Онун пейзажларында Азәрбайчан тәбиәтинин чох инчә хусусийәтләри өз әксини тапмышдыр. Шаирин тәбиәти тәсвир эдән шеирләрини охуяркән, санки Азәрбайчанын доғма чөлләрилә кедир, онун кениш дүзләринин, яшыл оваларынын әтри-

ни дуюр, ахшам вә сәһәрләрини, союг вә истисини һисс эдирсэн. Бөйүк бир усталыг вә сәнәткарлыгла ярадылмыш бу лөвһәләрдә Сәһһәт реалист бир шаир кими чыхыш эдир. XX әср Азәрбайчан поэзиясына ени бир рун, ени бир аһәнк кәтирән бу шеирләрдә Русиянын зәкин тәбиәтини мәһарәтлә тәрәннүм эдән Пушкин вә Лермонтов, Колтсов вә Никитин кими шаирләрин дә айдын бир тәсири вардыр.

АББАС СӘҺҺӘТ ВӘ РУС ЭДӘБИЯТЫ

Рус эдәбийяты дүнянын эн ирәлидә кедән, бәшәрий-йәтин бәдии тәфәккүрүнүн инкишафына гүввәтли тә'сир кәстәрән бир эдәбийятдыр. Крылов, Пушкин, Лермонтов, Гогол, Некрасов, Толстой, Чехов, Горки кими классикләр етирмиш олан бу эдәбийят бөйүк рус халгынын вәтән пәрвәрлийини, гуманизмини, ингилаби мейлләрини, мүдриклийини, мисилсиз гәһрәмәнлыгыны, көзәл әхлаги сифәтләрини—бир сөзлә, онун бүтүн варлыгыны һәгиги сәнәт дилилә әкс этдирмишдир. Һәгигәтпәрәстлик вә хәлгилик, идеялылыг вә мүбаризлик, дәрин әстетик һисс бу эдәбийятын характерик хусусийәтләридир.

Мәһз буна көрә дә рус эдәбийяты һәмишә габагчыл бәшәрийәтин севдийи, өйрәндийи бир эдәбийят олмушдур; тәрәгги вә азадлыг йолунда мүбаризәдә халглар бу эдәбийятдан илһам алмышлар.

Азәрбайчанда ичтимаи фикрин, әләчә дә бәдии эдәбийятын инкишафына реалист рус эдәбийяты гүввәтли тә'сир кәстәрмишдир. Азәрбайчан эдәбийятында реализмин инкишаф әтмәсиндә, бир чох эдәби жанрларын яранмасында, бу эдәбийятын доғру, габагчыл бир мәфкурәви истигамәт алмасында рус эдәбийятынын мүһүм ролу олмушдур. М. Ф. Ахундов, Н. Вәзиров, Ә. Һагвердиев, Ч. Мәммәдгулузәдә, С. С. Ахундов, Н. Нәриманов кими габагчыл Азәрбайчан язычылары рус эдәбийятына бир ярадычылыг мәктәби кими бахмыш, ондан мәфкурәви-эдәби гида алмыш, өз сәнәткарлыгларыны артырмаг үчүн рус эдәбийятындан өйрәнмишләр. Милли зәмичәдә, классик эдәби ән'әнәләр әсасында инкишаф әдән эдәбийятымызын йүксәк бир мәрһәләйә гәдәм гоймасында,

идея вә сәнәткарлыг чәһәтдән зәнкинләшмәсиндә рус эдәбийяты һәгиги бир эдәби ярадычылыг мәктәби вәзифәсини көрмүшдур.

Шаирин ярадычылыгынын вә дүнякөрүшүнүн инкишафында рус эдәбийятынын ролу

Рус дилини сә'й илә өйрәнән, рус эдәбийятыны Азәрбайчанда йымаг сәһәсиндә бөйүк иш көрән вә өз көзәл тәрчүмәләрилә Азәрбайчан мәдәнийәти хәзинәсини зәнкинләшдирән язычылардан бири дә Аббас Сәһһәтдир.

А. Сәһһәт рус эдәбийятынын йүксәк идея-сәнәткарлыг хусусийәтләринә малик олмасы гәнаәтинә тәсалүфи олараг кәлиб чыхмамышды. Һәятын өзү, эдәби һадисәләрин өз инкишафы, мөвчуд ичтимаи-сияси вәзийәт Сәһһәти бөйүк бир мәдәни-эдәби хәзинәдән истифадә әтмәк, өйрәнмәк йолуна салмышды.

Империализм дөврүнүн биринчи халг ингилабы олан 1905-чи ил ингилабы бүтүн Русия зәһмәткешләрилә бирликдә учгарларда яшаян, азлыгда галан мәһкум милләтләри дә аяға галдырды, онлара рус халгы илә бәрәбәр өз истиглалийәтләри уғрунда мүбаризә апармаға кениш имканлар яратды. Русиянын мәһкум милләтләри бир даһа рус халгынын азадлыға олан бөйүк әһтирас вә ирадәсинин, кичик милләтләрә кәстәрдийи гардашлыг көмәйинин шаһиди олдулар. 1905-чи ил ингилабы Русиянын башга учгар өлкәләриндә олдуғу кими, Азәрбайчанда да кениш халг күтләләриндә Русия, рус халгына даһа бөйүк әтимад доғурду, Азәрбайчан зәһмәткешләринин өз талеини рус зәһмәткешләрилә әввәлкиндән дә сых бағламасына сәбәб олду. Ингилаб рус халгы илә Азәрбайчан халгынын мәнәви һәятыны бир-биринә даһа да яхынлашдырды. Беләликлә, Азәрбайчанда рус мәдәнийәтинин чох сүр'әтлә яйылмасы үчүн даһа мүнәсиб бир тарихи шәраит яранды, ингилабчы халгын мәдәнийәтинә бөйүк бир әһтияч әмәлә кәлди. Габагчыл Азәрбайчан язычылары күтләви бир шәкилдә рус мәдәнийәтини тәблиғ әтмәк ишинә гошулдулар, бу сәһәдә бөйүк хидмәтләр кәстәрмәйә башладылар. Артыг бу заман рус эдәбийятынын пешәкар тәрчүмәчиләри мейдана чыхыр. Азәрбайчан зәһмәткешләри Крылов, Пушкин, Лермонтов, Толстой, Туркәнев, Чехов, Горки кими рус

классикләрини өз ана дилләриндә охуюрлар. Демократик төшкилатлар вә зиялылар тәрәфиндән Русиянын габагчылы мэдәнийәт хадимләри вә язычыларынын юбилейләри кечирилир, эсәрләри тез-тез тамаша гоюлур, мэтбуатда онларын фәалийәтини ишыгландыран мөгаләләр дәрч эдилир.

Демәк лазымдыр ки, рус әдәбийятынын Азәрбайчанда яйылмасы маниәсиз вә асан бир йол илә кетмирди. Бир тәрәфдән чаризмин мәнһус милли сиясәти, дикәр тәрәфдән ерли буржуазиянын мәнәфеини мүдафиә эдән панисламист-пантүркист зиялыларынын мүртәчә фәалийәти габагчылы рус ичтимаи фикринин, рус әдәбийятынын Азәрбайчанда яйылмасына чидди маниә тәрәдирди. И. В. Сталин чаризмин милли мүстәмләкә сиясәтини хараактеризә эдәрәк язырды: «Чаризм күтләләри гул һалында вә чәһаләтдә сахламаг үчүн учгарларда патриархал-феодал зүлмүнү гәсдән шиддәтләндирирди... Чаризм күтләләри чәһаләтдә сахламаг үчүн ерли мәктәпләри, театрлары, маариф мүәссисәләрини сыхышдырыр, бә'зән дә тамамилә ләғв эдирди. Чаризм ерли эһалинин ән яхшы адамларынын һәр чүр тәшәббүсүнү боғурду. Нәһайәт, чаризм учгарларда халг күтләләринин һәр чүр фәаллығыны мәһв эдирди»¹.

Чаризмин бу әксингилаби сиясәтини ерли мүртәчәләр бөйүк бир инадла һаята кечирмәйә чалышырдылар. Милләтчи буржуа язычылары истисмарчы синифләрин мәнәфеинә хидмәт эдән, мистика, дини хурафат ян схоластик әдәбийяты, мүртәчә романтизми дөврүн һаким әдәбийятына чевирмәк йолунда чалышыр, бунун үчүн мэтбуатдан, бәдии әдәбийятдан вә башга васитәләрдән кениш истифадә эдирдиләр. Ингилаб илләриндә «Һаят» (1905—1906) вә «Фүюзат» (1906—1907) кими буржуа органлары әтрафында топланан бу язычылар пейғәмбәрин анандан олмасына, аллаһын тә'рифинә һәср эдилмиш мистик, дини шеирләр языр, чаризмин әксингилаби тәдбирләрини алгышлайыр, панисламизми чанфәшанлыгла тәблиғ эдирдиләр. Бу чызмагарачылар М. Ф. Ахундовун реалист әдәби мәктәбинин, онун көркәмли нүмайәндәләринин әлейһинә мүбаризә апардыглары кими, онларын әсас

¹ И. Сталин. Эсәрләри, 4-чү чилд, Баки, Азәрнәшр, 1947, сәһ. 394—395.

мә'нәви гида мәнбәләриндән олан габагчылы рус мэдәнийәти вә әдәбийятынын да дүшмәни идиләр. Онлар рус мэдәнийәти вә әдәбийятына гаршы «ислам мэдәнийәтини», мистик романтизми гоюрдулар. Буржуа язычы вә журналистләри рус әдәбийятына өз синфи мәнәфеләриндән чыхыш эдәрәк янашырдылар. Онларын ялныз рус әдәбийятынын ики нәһәнк симасына— Л. Н. Толстой илә М. Горкийә вердикләри гиймәт буна айдын сүбүтдур. Әкәр ерли милләтчи буржуазиянын аполлокети Ә. Һүсейзадә «Толстойлуг нәдир?»¹ мөгаләсиндә Толстой сәнәтинин әсл реалистик мәһийәтини пәрдәләйәрәк ону диндар бир философ кими гәләмә вәзирдисә, пантүркист Ә. Ағаев «Горкинин «Һаятын дибиндә» п'есиндә» татар Асан»², «Горки вә мүсәлманлыг»³ кими мөгаләләриндә бөйүк әдибин «Һаятын дибиндә» п'есиндә ирәли сүрдүйү фикирләри гур'ан әйәләрилә мүгаһисә эдир, Горкинин фикирләрилә гур'ан әйәләри арасында куя уйғунлуг олдугуну исбат этмәйә чалышырды. Буржуа журналистләри вә язычыларынын рус әдәбийятына бәсләдикләри мүнасибәт белә иди!

Габагчылы Азәрбайчан зиялылары вә язычылары мүртәчә идеолокия вә әдәбийята гаршы мүбаризәләриндә классик рус әдәбийятындан кәсәрли бир силаһ кими истифадә эдирдиләр. Чаризмин милли-мүстәмләкә сиясәтини дамғалаян, азыгда галан халглара бөйүк үрәклә бахан, онларын азадлыг мүбаризәләринә рәғбәт бәсләйиб көмәк эдән габагчылы рус зиялыларынын сәсинә сәс верәрәк, онлар азадлыг идеяларынын, реалист әдәбийятын гәләбәси йолунда чалышырдылар.

XX әср әдәбийятынын бир чох көркәмли, мүтәрәгги әдәби сималары кими, А. Сәһһәт дә Азәрбайчанда ичтимаи фикри даһа йүксәк бир мәрһәләйә галдырмаг, Азәрбайчан поэзиясына доғру, мүасир бир истигамәт вермәк, ону схоластик Шәрг ше'ри тә'сирләриндән хилас этмәк ишиндә рус әдәбийятынын әһәмийәтини чох яхшы баша дүшүмүшдү.

Сәһһәт поэтик тәрчүмәләрилә, бир тәрәфдән Азәрбайчан халгыны рус әдәбийятынын габагчылы фикирләрилә

¹ «Фүюзат» журналы, 1906, № 1.

² «Каспи» гәзети, 21 феврал 1903, № 42.

³ «Каспи» гәзети, 26 ноябр 1903, № 253.

таныш этмэк мэгсәдини изләйрдисә, дикәр тәрәфдән бу йолла Азербайчан әдәбийятынын өзүнүн инкишаф этмәсинә тә'сир көстәрмәйә чалышырды. Сәһһәт бу нәтичәйә бирдән-бирә, тәсадүфән кәлиб чыхмамышды.

1905-чи илин әввәлләриндә яздығы «Тәзә шеир нечә олмалыдыр?» мөгәләсиндә шаир поэзиянын инкишафы мәсәләләриндән бәһс әдәркән һәлә айдын, доғру нәгичәләрә кәлиб чыха билмирди. О, поэзияны һисси бир йол илә, сентиментализмин эстетик нормаларыны хатырладан бир йол илә ирәли апармаға чағырырды. Лакин шаирин көрүшләриндә бу мәнһудлуғ узун мүддәт давам этмир. О, кет-кедә дүня әдәбийятынын реалист нүмунәләрилә, хусусән рус әдәбийяты илә таныш олдуғча эстетик көрүшләриндә бир ирәлиләмә яраныр. Рус әдәбийятына шаирин бәсләдийи мүсбәт мүнәсибәти, ону габагчыл бир әдәбийят кими гиймәтләндирдийини «Сабир» (1911) мөгәләсиндә вә «Мәғриб күнәшләр»нә (1912) язылан мүғәддәмәдә айдын көрмәк мүмкүндүр. Һәмин мөгәләләриндә Сәһһәт Пушкинин, Лермонтовун, Гоголун, Салтыков-Шедринин адыны һөрмәтлә яд әдир, Сабир ярадычылығы илә «рус әдибләринин мәшаһириндән вә көз яшлары арасындан күлән Гогол вә Салтыков-Шедрин» ярадычылығы арасында бир бәнзәйиш олдуғуну көстәрир¹. «Һазырда русларын... парлаг вә кениш әдәбийята»² малик олдуғуну гәйд әдән шаир, әйни заманда, бу әдәбийяты «әлм вә билик күнәши» адландырыр, онунла бизим «зүлмәтдә галан дуйғуларымызы ишыгландырмаға»³ чағырырды.

А. Сәһһәт поэзиямыз гаршысында гойдуғу бу тәләби, һәр шейдән әввәл өз ярадычылығында һәятә кечирмәйә чалышырды. Индийә гәдәр Сәһһәтин рус әдәбийяты илә олан әләгәсиндән бәһс әдәркән, чох заман буну анчаг онун тәрчүмәчилик фәалийәтилә мәнһудлашдырмышлар. Белә мөгәләләрдә әсас диггәт шаирин тәрчүмә принципләринин изаһына верилмиш, нәтичәдә рус әдәбийятындан әдилән тәрчүмәләрин Сәһһәтә идея-бәдии тә'сири мәсәләси кәлкәдә галмышдыр. Әлбәттә, бу сөzlәри

Мәммәд Арифин «Лермонтов вә Сәһһәт»¹, «Некрасов вә Азербайчан әдәбийяты»², «Некрасов вә Аббас Сәһһәт»³ кими мәзмунлу мөгәләләри һаггында демәк олмәз. Мүәллиф һәмин мөгәләләриндә һәгиғи тәдгигат йолу илә Сәһһәтлә Лермонтов вә Некрасов ярадычылығлары арасындакы идея яхынлығларыны ачыб көстәрмиш, Азербайчан шаиринин фикри-поэтик инкишафына бу сәнәткарларын көстәрдийи тә'сири фактларла сүбүт этмишдир. «Шаир, Шейр пәрсиси вә Шәһәрли» поэмасына Некрасовун «Шаир вә Вәтәндаш» ше'ринин тә'сири фикрләрини дә илк дәфә М. Ариф сөйләмишдир. Лакин бә'зән йығчам бир гәйд вә мүләһизә кими дейилмиш бу фикрләр сонралар әдәбийятшүнаслығымызда кифәйәт гәдәр инкишаф этдирилмәмишдир. Һалбуки белә бир иш, белә бир тәдгигат чох лазым вә вачибдир.

Чәсарәтлә демәк лазымдыр ки, ингилаба гәдәрки поэзиямыза рус әдәбийяты ән'әнәләрини тәтбиг этмәйә чалышан, рус әдәбийятындан өйрәнмәк йолларыны әйни шәкилдә нүмайиш этдирән илк гүввәтли шаир Сәһһәт олмушдур. Шаирин бу сәһәдәки фәалийәтинин хусуси тәдгигатә әһтиячы вардыр. Бу мүһүм мәсәләнин изаһы XX әсрдә Азербайчан поэзиясына рус әдәбийятынын көстәрдийи тә'сири айдынлашдырмаг вә буну даһа әтрафлы тәсәввүр этмәк үчүн әһәмийәтлидир.

Нәср вә драматуркиянын инкишафында рус әдәбийятынын ролу әдәбийятшүнаслығымызда нисбәтән әтрафлы ишыгландырылмышдыр. М. Ф. Ахундов, Н. Вәзиров, Ә. Һагвердиев, Ч. Мәммәдгулузадә, С. С. Ахундов кими классикләрин ярадычылығ йолу рус әдәбийяты илә сых бағлы олмуш вә онлар Азербайчанда нәср вә драматуркияны инкишаф этдирмәк үчүн рус әдәбийятындан өйрәнмишләр. XX әсрдә рус поэзиясынын Азербайчан поэзиясына көстәрдийи тә'сири өз ярадычылығында даһа парлаг шәкилдә нүмайиш этдирән сәнәткар исә Аббас Сәһһәт олмушдур. О, рус әдәбийятындан әтдийи мүталиә вә тәрчүмәләрин көмәйилә өз ярадычылығынын даһа

1 «Лермонтов вә Сәһһәт», «Революсия вә култура» журналы, 1939, № 10—11.

2 «Некрасов вә Азербайчан әдәбийяты», «Бакински работчи» гәзети, 4 декабр 1946, № 240.

3 «Некрасов вә Аббас Сәһһәт», «Әдәбийят гәзети», 7 декабр 1946, № 34.

1 Б а х: «Сабир», «Ени иршад», 1911, № 2.

2 «Мәғриб күнәшләри», «Мүғәддәмә», I һиссә, сәһ. 4.

3 Енә орада, сәһ. 5.

доғру бир истигамәтдә инкишаф этмәсини тә'мин әдә билмишди. Тәрчүмә илә ардычылы мәшғул олмағ рус әдәбийятынын идея вә сәнәткарлығ хүсусийәтләрини мәнимсәйиб, онун дахили ярадычылығ сиррләрини өйрәнмәк үчүн яхшы бир мәшғ иди. Бу мәшғ өзүнүн ән яхшы әсәрләрини рус поэзиясы нүмунәләри илә сәсләндирмәк үчүн шаирә чох көмәк этмишди.

Рус әдәбийяты Сәһһәтә һәм ярадычылығ методу, һәм дә дүнякөрүшү чәһәтдән тә'сир көстәрмишдир. Шаирин ярадычылығынын көһнә схоластик-формалист шеир тә'сириндән хилас олуб, ени мәзмун вә истигамәт алмасында, реалист бир поэзия чеврилмәсиндә рус әдәбийяты әһәмийәтли рол ойнамышдыр. Әлбәтә, шаирин «Алим-нүмалар», «Мүсәлман үрәфалары», «Әһмәдин гейрәти» кими реалист әсәрләр яратмасында әсасы Вагиф вә Закирлә гоюлан реалист Азәрбайчан поэзиясынын ролуну да гәтийән яддан чыхармағ олмаз. Сәһһәт, бир шаир кими, һәмишә поэзиямызын мүсбәт милли ән'әнәләриндән өйрәнмәйә вә онлары давам этдирмәйә чалышмыш, Низами, Фүзули кими классикләрин ирсини гиймәтләндирмишдир. Лакин Сәһһәт ше'ринин ени мәзмун вә форма хүсусийәтләри кәсб этмәсиндә, ХХ әср Азәрбайчан әдәбийятында өзүнә мәхсус бир аһәнк алмасында рус әдәбийяты да көзәл мәнбәләрдән бири олмушдур.

ХХ әсрин ичтимай-сияси вәзийәти әдәбийятын гаршысында мүнүм тәләбләр гоймушду. Сәһһәт бу тәләбләрә даһа долғун бир шәкилдә чаваб вермәк үчүн доғма әдәбийятын ән'әнәләрилә бирликдә рус әдәбийятындан да кениш истифадә эдирди. О заман бу истифадәйә чидди бир әһтияч вар иди. Бир халғын башга бир халғын мәдәнийәтиндән өйрәниб тә'сирләнмәсинин әһәмийәтиндән бәһс эдәрәк Чернышевски языр: «Бир халғын о бири халга этдийн захири, формал тә'сирдән башга бир дә айры, чанлы вә сәмәрәли бир тә'сир индә вардыр. Бу тә'сир дә ондан ибарәтдир ки, йүксәк инкишаф пилләсиндә даянан бир халғын мүвәффәгийәтләри өз инкишафы йолунда кери галмыш о бири халғын адамларыны дүшүндүрән бир предметә чеврилир. Дүшүнчәләри өз халғларына көмәк этмәк үчүн васитәләр ахтармагла мәшғул олан бу адамлар башга халғларын һәятында әлә нүмунәләр тапырлар ки, бунлара диггәт этдикдә, һәмин адамларын өз хүсуси мулаһизәләри асанлашыр, әлә фактлар

тапылыр ки, милләтин һәятыны яхшыландырмағ үчүн, милләтин өз вәзийәтинин тәләб этдийн шәртләри һәята кечирмәйин лазым вә мүмкүн олдуғуна күтләләри инандырмағ үчүн һәмин фактлардан бир дәлил кими истифадә эдирләр»¹.

Сәһһәт дә рус әдәбийятындан бу мә'нада, бу шәкилдә, халғын өз әһтиячларындан чыхыш эдәрәк истифадә эдирди.

А. Сәһһәт тәрчүмәчилик фәалийәтиндә М. Ю. Лермонтовун поэзиясы илә чох мәшғул олдуғу кими, өз ярадычылығында да бу поэзиядан чох өйрәнмишдир. Лермонтов Сәһһәти фикри-поэтик алаһи илә өзүнә чох яхын олан бир шаир кими чәлб эдирди.

Мә'лумдур ки, чәмийәтдәки һағсызлығлардан, ичтимай бәрабәрсизликдән доған шикайәтләр бирликдә мүбаризә руһу, мөвчуд гурулуша әтираз Лермонтов поэзиясынын әсас мотивләриндән иди. Декабристләр үсянындан сонрақы ағыр иртича шәраитиндә яшайыб-ярадан Лермонтов зүлм вә әдаләтсизлийин ағыр нәтичәләрини көрдүйү заман бәдбин вә кәдәрли, чәмийәтин габагчылы мейлләрини, халғын ингилаби руһуну көрдүйү заман исә нөгсанлары тәнгид руһунда, мүбаризә руһунда шеирләр язырды. Лермонтов бәдбинлийинин өзү дә мүсбәт маһийәтдә иди. Бу, фәаллығ, мүбаризә һисси, вәтәнә мәнәббәт оядан бир әһвал-руһийә иди. М. Горки бу барәдә язырды: «...Лермонтовдақы бәдбинлик—тә'сир әдичи һиссдир: бу бәдбинликдә мүасир чәмийәтә гаршы бир нифрәт, онун инкары, мүбаризә һәвәси вә кәдәр, өз тәнһалығыны вә зәифлийини дәрк эдәрәк үмидсизлийә дүшмәк чох ачығ бир шәкилдә өзүнү көстәрир. Онун бәдбинлийи бүтүнлүклә күбар чәмийәтинә гаршы йәнәлмишдир»².

Бөйүк рус шаирини Сәһһәтә севдирән дә онун зүлмә нифрәт һиссилә үзви сурәтдә бирләшмиш вәтәндашлығ кәдәри иди.

Сәһһәт Лермонтовун «Мтсыри», «Һачы Абрек», «Чәркәсләр», «Ганлы» поэмаларыны, «Мүбахисә», «Үч хурма ағачы», «Вәтән», «Пейғәмбәр», «Терекин сөвгаты» кими

¹ Н. Г. Чернышевски. «Әсәрләри күллийяты», IV чилд, Москва, 1948, сәһ. 65 (русча).

² М. Горки. «Сечилмиш әдәби-тәнгиди мәгаләләри», Москва, 1941, сәһ. 68 (русча).

шеирләрینی тәрчүмә этмишдир. Лермонтову Азербайчан охучусуна танытдырмаг мәгсәдини изләйән Сәһһәт эйни заманда бу йол илә вәтәндашларынын шүүруна тә'сир этмәйә, онларда мүбариз фикир вә һиссләр оятмаға чалышмышдыр. Рус әдәбийятынын ән көзәл, өлмәз әсәрләриндән олан «Мтсыри» поэмасыны тәрчүмә әдәркән Сәһһәт, һеч шүбһәсиз, бу әсәрдәки азадлыг мейлини, э'тиразлары өз охучусуна чатдырмаг истәмишдир. Истибадада, әсарәтә гаршы үсян руһунда язылан «Мтсыри» поэмасында азадлыг ән йүксәк бәшәри бир арзу кими тәрәннүм олунар.

Лермонтовун шеирләрینی дәрин бир мәнәббәтлә тәрчүмә әдән Сәһһәт өз ярадычылыгында да бу бөйүк сәнәткардан илһам алмышдыр. Онун «Шаир, Шеир пәриси вә Шәһәрли», «Тәрчүмейи-һалым вә я һололо», «Шикайәт» кими әсәрләриндә Лермонтовун «Пейғәмбәр», «Монолог», «Журналист, Охучу вә Язычы», «Тәнһалыг», «Гәлбин мә'юс анлары» кими шеирләринин тә'сири дуюлур. Бу әсәрләрдә Лермонтов әсасән бир мәсәләни— бөйүк идеаллар саһиби олан сәнәткарла мөвчуд чәмийәт арасындакы тәзады вә бу тәзадын яратдыгы ағыр, һәйәчанлы һаллары тәсвир әдир. «Пейғәмбәр» мәнзүмәсиндә инсанлары әдаләтли вә инсафлы олмаға, һагг сөзә гулаг асмаға чағыран шаир чәмийәтдә истәһза илә гаршыланыр, «чамаат» ону алгышламаг әвәзинә «дәли, мискин, ахмаг» адландырыб тәһгир әдир.

Лермонтов дәрин бир әһтирасла көстәрирди ки, сәнәткар «халгын һәм тәнтәнәли, һәм дә ағыр күнләринин тәрчүманы» олмалыдыр. О, тә'гибләрдән горхмамалы, бөйүк һәгигәтләри ашкара чыхармаг үчүн чалышмалыдыр. Лакин мөвчуд ичтимаи шәрайтдә яшаян сәнәткар чәмийәтдәки һаггсызлыглары ачыб демәк истәйирсә дә, «буна чүр'әт әтмир», чүнки «гәдир билмәйән чамаат она нифрәт бәсләйир» («Журналист, Охучу вә Язычы»). Одур ки, буржуа чәмийәтиндә һәгиги халг сәнәткарлары өз үрәк сөзләрини демәдән, «һүнәр вә бачарыгыны көстәрмәдән һәят пияләсиндән ағулар ичир», «тез ачылыб, тез солурлар» («Монолог»). Бу чәмийәтдә тәнһалыг һисс әдән шаир әлини сыхмаг үчүн бир дост әли белә тапмыр: «һаны бир дост әли ки, сыхсын языг әлләрим»—дәйә шикайәтләр әдир («Гәлбин мә'юс анлары», «Тәнһалыг»).

Лермонтовун даһили бөһранларыны ифадә әдән бу сәтрләр, бу әһвал-руһийә зәманәйә гаршы кәскин э'тираз характери дашыйырды.

Эйни мотив вә мәсәләләрә, әһвал-руһийәйә вә даһили бөһранлара Сәһһәт поэзиясында да раст кәлирик. Лермонтов поэзиясы кими, Сәһһәт ше'ри дә маһийәтчә реаллист иди. Лакин бурада сентиментал вә романтик әләмәтләр хейли күчлү иди. Лермонтов кими, Сәһһәт дә бә'зән вәтәндашларынын шүүруна зәманәдән, намус вә геһрәтини итирмиш, вәтән мәнәббәтиндән мәнһрум адамлардан шикайәт йолу илә тә'сир әтмәк истәйир. Шаирин поэзиясындакы гүссә вә кәдәр һәятдан әл үзмәк характериндә олмайыб, фәал, тә'сирәдичи, оядычы бир характер дашыйыр. Бу чәһәтдән Лермонтовун «Шаир», «Пейғәмбәр» кими шеирләринин руһунда язылмыш «Тәрчүмейи-һалым вә я һололо» ше'рини нәзәрдән кечирәк.

Бурада мөвчуд ичтимаи һәятин чәтинликләрилә үзүзә кәлән, истәдийини дейиб яза билмәйән, «нәфәси ганлы әлләрлә тыханмыш» шаирин кечирдийи даһили бөһранлары вә һәйәчанлары илә янашы мәсләк вә әгидә йолунда дөнмәзлик, мүбаризәдә ағдычылык, горхмазлыг әһвал-руһийәси дә ифадә олунмушдур. Доғрудан да, бу шеир бир нөв шаирин өзүнүн мүхтәсәр бир тәрчүмейиһалыдыр. Бүтүн чәтинликләрә, маниәләрә бахмаяраг, о, өзүнү мәғлуб вә ачиз һесаб әтмир, һеч бир һәдә вә әзийәтдән горхмадығыны билдирир.

Сәнәткарла чәмийәт арасындакы тәзад мәсәләси, Лермонтов поэзиясында олдуғу кими, Сәһһәт ярадычылыгында да мүһүм ер тутур. Бу мөвзуда язылмыш «Шаир, Шеир пәриси вә Шәһәрли», «Шаир», «Тәрчүмейи-һалым вә я һололо» кими әсәрләриндә Сәһһәт нифрәт әтдийи буржуа-мүлкәдар чәмийәтинә гаршы чыхмаг, «вүчудуну өзән ән дәһшәтли һәгигәтләри» сөйләмәклә «гәфләт юхусунда олан» охучуларыны оятмаг истәйир; о дөнә-дөнә ше'рин, шаирин, үмумийәтлә сәнәтин ичтимаи маһийәтини геһд әдир, ичтимаи мүбаризәдә бәди сөзүн кәсарли тәблиғат силаһы олдуғуну көстәрир. Лакин истисмарчы чәмийәт сәнәткарларын әл-голуну бағламыш, фәалийәтләрини мәнһудлашдырмышдыр. Лермонтов кими, Сәһһәт дә белә бир гәнаәтә кәлир ки, мүртәчә ичтимаи гүввәләр поэзияны һәят һәгигәтләрини даһа кениш шәкилдә әкс әтдирмәк имканларындан мәнһрум әдир. Бу

чэмийэтдэ мүртэчелэр, авам, көһнөпэрэст адамлар га-
багчыл язычылары истехза вэ тәһгирлэ гаршылайырлар.

Лермонтовун «Пейгәмбәр» ше'рилэ Сәһһәтин «Тәрчү-
мейи-һалым вэ я һололо» ше'ри арасында чох бөйүк
фикир, руһ вэ поэтик ифадэ яхынлығы вардыр. Лермон-
тов яшадығы мүнһити, бир сәнәткар кими она олан мұна-
сибәти белэ тәсвир эдир:

О замандан ки, һакими-мүтлэг,
Мәни гылмыш пейәмбәри-бөрһөг...
Мәнэ әгвамым этди истехза,
Атдылар тә'нә илә сәнки-чәфа...
Амма бир шәһрдән һачаг кетсәм,
Халг ичиндән өтүб үбур әтсәм,
Күләрәк тә'н илә гоча кишиләр,
Мәни әтфала көстәриб сөйләр:
— Әй ушаглар, будур, бахын, о дәли
Ки, дейир вар әлимдә аллаһ әли,
Бу сизә олмаг истәйир рәһбәр,
Кәлмишәм, дер, бу гөвмә пейгәмбәр...
Көр нә бош иддиә эдир ахмаг
Ки, бунун ағзы илә һәзрәти-һагг
Данышыр; бир бахын нә гәмкинди,
Нечә солгун, зәиф, мискинди;
Нечә чылпагдыр о, бахын нә фәгир
Ки, бүтүн халг эдир ону тәһгир.

Сәһһәтин яшадығы мүнһитдә дэ сәнәткары дәли, дива-
нә һесаб эдир, «һололо» дейә тәһгир эдирләр. Мөвчуд
ичтимаи гурулуш ону да Лермонтовун сәнәткары кими
«солгун, зәиф, мискин» этмишди:

Әшг зәнчири гырылды, йол ачын,
Әй ушаглар, һололо кәлди, гачын.
Од сачыр ағзы, вүчуду алышыр,
Од тутур ким она бир дәм янашыр...
Далдығы фикри дәрин дәрляр,
Дүшдүйү әшги чәтин сөвдалар.
Гәлби ган, һалы яман, ханә-хәраб,
Көз яшы ичдийи су, бағры кәбаб.
Сатдығы чинси бөйүк нийәтләр,
Алдығы нәфи фәна төһмәтләр,
Фикри али, бәдәни хар, зәлил,
Ады Сәһһәткән, өзү хәстә, әлил¹.

Шаир әһни мұлаһизәләрини ери кәлдикчә башга
шеирләриндә дэ ифадэ этмишди:

¹ «Сыныг саз», сәһ. 4.

Әлваһи-асимани икән һәр нәһидәси,
Диванә зәнн эдир ону лакин әвамү нас¹.

Яхуд:

Тәкфир олунар бу әсри-һазир
Һәр ким ки, ола әдибү шаир².

А. Сәһһәт дүшүндүйү, билдирмәк истәдийи бир чох
мәсәләләри поэтик чәһәтдән даһа тә'сирли ифадэ әтмәк
үчүн игтибас вэ нәзирәләр үсулундан да истифадә
эдириди. А. Н. Островскинин «Йохсуллуғ әйб дейил»
комедиясындан, А. П. Чеховун «Чәрраһлығ» новелла-
сындан әһни адла игтибаслары буна мисал ола биләр.
Һәр ики әсәриндә шаир сәрбәст һәрәкәт әтмиш, орижи-
налдакы адлары дәйишдиґ-миш, һадисәләри Азәрбайча-
на көчүрмүш, милли зәминәйә аид мәсәләләр гой-
мушдур. «Йохсуллуғ әйб дейил» комедиясынын исә
һәттә сүжет хәтти дә дәйишдирилмиш, әсәрә Азәрбайча-
һын ичтимаи һәяты илә бағлы ени мәсәләләр даһил
әдилмишди.

Беләликлә, мешшанлығ, пула, варланмаға олан әһти-
рас вэ бунун төрәтдийи мәнфи нәтичәләр, тачир психо-
локиясынын ифшасы, тибби мұаличә үсулунун о заманкы
Азәрбайчанда керилийи кими мәсәләләри әкс әтдирмәк
истәйән Азәрбайчан шаиринә даһи рус язычылары һәгиги
көмәк көстәрмишләр.

Биз кечән фәсилдә көрдүк ки, Сәһһәтин «Шаир, Шеир
пәриси вэ Шәһәрли» поэмасынын ярадылмасында да
Н. А. Некрасовун «Шаир вэ Вәтәндаш» ше'ринин бөйүк
ролу олмушдур. Ше'рин, сәһһәтин ичтимаи маһийәтини,
сәнәткарын габагчыл идеяларла силаһланан бир вәтән-
даш олмасы мәсәләләрини һәлл әтмәк истәркән «инти-
гам вэ кәдәр» поэзиясынын ярадычысы Азәрбайчан шаи-
ринин көмәйинә кәлмишди.

Сәһһәт поэзиясында реализмин гүввәтләнмәсинә кө-
мәк әдән әдәби амилләрдән бири дә, шаирин бә'зән юмор
вэ сатирая мұрачиәт әтмәси иди. Чәмийәтдәки нөгсан
вэ ичтимаи хәстәликләри күлүш йолу илә тәһгид әтмәк
Сәһһәт ше'ри үчүн сәчийәви олмаса да, о бә'зән әдәбий-
ятын бу жанрындан истифадә әтмәйә чалышырды. Чер-

¹ «Шаир», «Маариф вэ мәдәнийәт» журналы, 1923, № 3.

² «Бәяни-һал», «Сыныг саз», сәһ. 5.

нышевски язырды ки: «Һәр бир юморда һәм күлүш, һәм дә кәдәр вардыр»¹. Сатирая мэхсус олан бу кизли, да-хили кәдәр өз фикир вә дуйғуларыны, э'тираз вә нара-зылыгыларыны бә'зән шикайәт тәрзиндә ифадә эдән Сәһ-һәтә дә гисмән яхын вә лазым иди. Бир чох реалист әсәрләр мүәллифи олан шаир, реалист әдәбийятын ай-рылмаз бир һиссәси, онун чанлы, фәал вә тә'сирәдичи саһәси олан сатирая, әлбәттә, тамамилә биканә бир мұ-насибәт бәсләйә билмәзди. Бурадача демәк лазымдыр ки, Сәһһәтин сатирая мейл көстәрмәсиндә әсасы Г. За-кир, М. Ф. Ахундов вә С. Ә. Ширванилә башланыб Сабирлә ән йүксәк нөгтәсинә чатан милли сатира ән'әнә-ләри бөйүк рол ойнамышдыр. Тәдгигатчылар дүз дейрләр ки, «Алимнумалар», «Мүсәлман үрәфалары», «Өзләрини севәнләрә» кими сатирик руһда язылмыш шеирләрилә шаир өзүнү Сабирә бәнзәтмәк истәмишдир. Лакин бурада бир һәгигәти дә, сатирик әсәрләрин яра-дылмасы просесиндә шаирә рус әдәбийятынын көстәр-дийи тә'сири дә гейд этмәк лазымдыр. Сәһһәт Крылов, Гогол, Салтыков-Шедрин, Чехов кими рус сатирикләри-ни дәриндән охуюр, онларын әсәрләрини азәрбайчанчая тәрчүмә вә я игтибас эдирди. Бу мұталиә вә тәрчүмә про-сеси шаирин сатирик тәсвир приюмларыны мәнимсәмә-синә, сатира вә юморун әдәбийятдакы әһәмийәтини дәрк этмәсинә чидди көмәк эдирди. Бурада мәшһур рус тәмсил-чиси Крыловун хидмәти даһа бөйүкдүр.

Сәһһәт Крылов сәнәтинин тә'сирәдичи гүввәсини, тәр-бийәви әһәмийәтини чох яхшы дәрк эдирди. О билир-ди ки, Крыловун тәмсилләри реализм вә хәлгилийин кө-зәл нүмунәләридир, бунлар рус халгынын руһуну, онун дилиндәки сатира вә юмор хүсусийәтләрини ифадә эдән әсәрләрдир. Буна көрә дә Сәһһәт бир тәрчүмәчи кими чох тез-тез Крылова мұрачиәт эдир, бөйүк бир мәһарәтлә онун тәмсилләрини Азәрбайчан дилинә чевиридди. Бу исә өзү-өзлүйүндә Сәһһәтдә сатирик ифадә вәрдиши-нин даһа да гүввәтләнмәсинә сәбәб олурду. Шаирин «Айы вә шир», «Гарышга вә милчәк», «Айы вә гурд», «Түлкү вә меймун», «Күн вә күләк», «Улаг вә аслан» кими тәмсилләринә бөйүк рус тәмсилчисинин тә'сири ол-

¹ Н. Г. Чернышевски. «Әсәрләри күллийяты», II чилд. Москва, 1949, сәһ. 190 (русча).

мушдур. Бу тәмсилләрин гурулушу, идеясы, ифадә тәр-зи Крылов тәмсилләрини хатырладыр. Сәһһәтдә һәр тәм-сил йығчам дейилмиш нәсипәтамиз бир бейтә гурта-ры; бу тәмсилләрин һәр бири чәмийәтдәки айры-айры ичтимай нөгсанларын, мәнфи әхлаг нормаларынын тән-гидинә чеврилмишдир. Крыловун тәмсилләриндәки дәрә-чәдә олмаса да, бунларда сатирик руһ, сатирик ифадә тәрзи вардыр. Бүтүн бунлар көстәрир ки, Сәһһәтин ро-мантик чағырышлардан, мүчәррәдликдән узаглашыб ре-алист әсәрләр, тәмсилләр язмасында, сатирая мейл этмә-синдә бир сатирик шаир кими Крыловун да аз хидмәти олмамышдыр.

Азәрбаичан поэзиясында пейзаж лирикасынын ән көзәл нүмунәләрини ярадан мүәллифләрдән бири Сәһ-һәтдир. «Яй сәһәри», «Яз», «Гыш», «Яй кечәси», «Әкин-чи нәғмәси» кими Азәрбайчан тәбиәтини мәһарәтлә тәр-рәннүм эдән шеирләр бу һөкмү тәсдиг эдә биләр. XX әср Азәрбайчан ше'ринә ени бир руһ, рәнкарәнклик кәтир-миш бу шеирләрдә тәбиәтин об'ектив, реал тәсвир вә-рилмишдир. Шаирин рус әдәбийятындан тәрчүмә этдийи бир чох пейзажлары көстәрир ки, о, бу саһәдә дә айры-айры рус шаирләриндән файдаланмышдыр. Сәһһәт пейзаж тәсвир эдән әсәрләриндә милли ән'әнәләрлә рус әдәбийяты ән'әнәләрини бирләшдирди. Шаир она гә-дәр рус шаиринин пейзажларыны тәрчүмә этмиш, өзү дә бу проседә реалист пейзаж яратмаг йолларыны онлар-дан өйрәнмишдир. Тәдгигат көстәрир ки, бу саһәдә Сәһһәт, ән чох, рус әдәбийятында маһир пейзаж мүәл-лифләри кими танынмыш Колтсов вә Никитиндән тә'-сирләнмишдир.

А. В. Колтсов вә И. С. Никитин рус әдәбийятында реал тәбиәт тәсвирләри ярадан, рус халгынын руһуну көзәл рус тәбиәтилә бағламағы бачаран шаирләрдән сайылырлар. Һәр ики шаир тәбиәт мөвзууну күзәрәни тәбиәтлә сых бағлы олан кәндли сурәтләрилә әлагәдар шәкилдә тәрәннүм эдир. Онларын тәбиәт тәсвирләриндә о заманкы рус кәндлисинин вәзнийәти вә һаяты усталыг-ла ачылыб көстәрилир. Белински бу чәһәтдән Колтсовун поэзиясыны гиймәтләндирәрәк язырды: «Колтсов ярат-дығы поэзия үчүн дүня кәлмишди. О, сөзүн кениш мә'-насында халгын оғлу иди... О, рус тәбиәтини, бир рүшейм, бир һаят шәрти кими рус кәндлисинин тәбиәтиндә яшаян

бүтүн яхшы вә көзәл чәһәтләри руһилә, үрәйилә, ганилә сеvirди...

...Ону етишмиш сүнбүл кими сәс салан човдар сеvinдирир вә мүтәәсир эдирди, о башгасынын тарла-сына өз тәрилә суварылмыш зәмисини севән кәндлинин мәнәббәтилә бахырды. О, кәндли дейилди, лакин мәнсул йығымы онун үчүн ишыгылы бир байрам иди: онун «Әкинчи маһнысы»ны вә «Мәнсул»уну охуюн»¹.

Никитин исә «Чүтчү» кими шеирләриндә кәндли зәһ-мәтинин ағырлығыны, онун ач-ялавач бир һәят кечир-дийини көстәрдийи үчүн мүртәчә әдәбийәтчылары тән-гид вә һүчумларына мәрүз галмышды. Онлардан бири һәтта шаири «Чүтчү» ше'риндә коммунизм идеяларыны яймагда тагсырландырыр вә ону сияси мәсәләләрә то-хунмамаға чағырырды.

Демәк лазымдыр ки, Сәһһәтин халг һәятына яхынлы-ғы, хүсусән кәндли синфинә рәғбәт вә мәнәббәти онун тәбиәт мөвзууна һәср олунмуш әсәрләриндә даһа габа-рыг шәкилдә өз әксини тапмышдыр. Онда об'ектив тә-биәт тәсвирләри әсасән кәндли вә әкинчи зәһмәтилә бир-кә тәсвир олунур. Шаирин демократик көрүшләрини, халга инамыны, истисмар олунан әкинчиләрә гайғысыны көстәрән бу шеирләр, әйни заманда, онун рус әдәбий-ятынын габагчыл идеяларындан, сәнәткарлыг хүсусий-яәтләриндән өйрәндийинә дә яхшы сүбүтдур. Мәсәлән, Белинскинин Колтсов ярадычылығында йүксәк гиймәт-ләндрдийи «Мәнсул» ше'рилә² Сәһһәтин «Яй сәһәри» ше'рини мүгайисә әдәк. Колтсов өз ше'рини сәһәрин тәсвирлә башлайыр:

Енә од тутду, дан ери янды,
Шә'ләләнди үфүг, аловланды.
Чәкилир, йүксәлир, думан учалыр,
Ер үзүндән яваш-яваш азалыр...
Күн чыхыб ер үзү ишыгланды,
Ағ думан дағлар үстә топланды.
Көрүнүр көй үзүндә гөвси-гүзәһ,
Чүтчүләрдә, әкинчиләрдә фәрәһ...
О саат бә'зиси котан гошду,
Бә'зиси чүт гошуб йола дүшдү...

¹ Б е л и н с к и. «Сечилмиш әсәрләри», III чилд, Москва, 1948, сәһ. 136—137 (русча).

² Сәһһәт Колтсовун бу ше'рини «Тахыл бичиния» ады илә тәр-чүмә әтмишдир.

Көтүрүб кәндлиләр һәрә бир чин,
Башланыбдыр тахыллар ичрә бичин.

Сәһһәтин яй сәһәринин тәсвирлә башланыб кәндли-ләрин сәһрая, бағлара ишләмәйә кетмәси сәһнәсилә би-тән «Яй сәһәри» ше'ри дә руһу, идеясы илә «Мәнсул» ше'рини хатырладыр:

Од тутуб гырмызы атәшлә енә янды үфүг,
Шәфәгин гырмызы рәнкилә ишыгланды үфүг...
Ағ думанлар учалыр көй үзүнә дағлардан,
Чох сәриндир һавасы, кечмә бу ййлағлардан!..
Күн чыхыр, көйдә булут гырмызы рәнкә бояыр,
Кәндлиләр чох йорулуб, уйгудан инди ояныр.
Пәйәдән мал-гараны бә'зи чыхардыр гыраға,
Бә'зи сәһрая кедир ишләмәйә, бә'зи баға.

Сәһһәтин мисал кәтирдийимиз «Яй сәһәри» ше'рилә Никитиндән тәрчүмә әтдийи әйни адлы ше'ри арасында да идея вә шәкил яхынлығы вардыр. Бу маһир тәбиәт тәрәннүмчүсү дә өз ше'рини сәһәрин тәсвирлә башла-йыр, чох чәкмир ки, онун да нәзәрини «мал-гарасыны ятагдан чыхардан», «котан гошуб чөлә кедән», «әлиндә дәряз от бичән» әкинчиләр чәлб эдир.

Сәһһәт йохсул кәндлиләрин әмәйинә чәмийәтин иг-тисади әсасыны тәшкил әдән амилләрдән бири кими ба-хырды. Лакин бу синфин чәмийәтдә чох мүһүм мөвге тутмасына бахмаяраг, онун ачыначаглы, йохсул, дөзүл-мәз бир һәят кечирмәси шаирдә чох чидди ә'тираза сәбәб олурду. «Әкинчи нәғмәси» ше'риндә Сәһһәт зәһмәткеш кәндлинин әмәйини тәрәннүм әдәрәк дейирди ки, мадди не'мәтләр истеһсалында, хүсусән кәнд тәсәррүфатында әкинчинин бөйүк зәһмәти вардыр:

Әкинчи һәр кәсдән артыг чалышар,
Онун әмәйилә инсанлар яшар.

Белә бир нәтичәйә кәлдийи үчүндүр ки, шаири йох-сул кәндлинин вәзийәти нараһат эдир. О, «Яй сәһәри», «Яй кечәси» кими шеирләриндә «нә чүтү, нә котаны, нә кәли» олан, өзү халгы доюздурдуғу, кейиндирдийи һал-да, ачындан өлмәмәк үчүн «ахшамачан хырманлары доланан», «күн алтында тәр төкәрәк чалышан» әкинчи-ләрин вәзийәтинә ә'тираз эдир, нормал олмаян бу һалы арадан галдырмаг үчүн халга мүрачиәт эдир, онлары

көмәйә чағырыр. Бу шеирләрде шаирин йохсул кәндлийә мәнәббәтилә янашы кәндли синфинин көзүнү ачмаг, синфи шүүруну оятмаг мейли дә күчлүдүр. Бу чә-
һәтдән Сәһһәтин, һаггында бәһс олунаң шеирләри Никитинин «Чүтчү» ше'рини хатырладыр. Габагчыл вә дол-
гун бир идея ифадә эдән һәмин шеирдә Никитин рус кәндлисинин ағыр, ач вә йохсул вәзиййәтинә э'тираз эдир, ону бу вәзиййәтә салан ичтимаи гурулуша, мүлкәдарлы-
ға нифрәтләр ягдырыр:

Уж когда же ты, кормилец наш,
Возьмешь верх над долей горькою?
Из земли ты роешь золото,
Сам-то сыт сухою коркою!

...Хлеб поспел—тебе кручинушка:
Убирать ты не управишься,
На корню—то он осыплется,
Без куска-то ты останешься.

Урожай—купцы спесивятся:
Год плохой—в семье все мучатся—
Все твой двор не поправляется,
Детки грамоте не учатся¹.

Мәнз белә шеирләринә көрә чар сензурасы Никитинин шеирләр китабынын чап олунамасына ичазә вермә-
мишди.

А. Сәһһәтин рус әдәбийятындан нечә вә нә шәкилдә өйрәнмәси, тә'сирләнмәси мәсәләси кениш вә айрыча бир тәдгигата мөһтачдыр. Бу мәсәләни этрафлы тәдгигәтмәклә шаирин ярадычылыг вә дүнякөрүшүнүн инкишафына көмәк эдән мүһүм әдәби амилләрдән бирини айдынлашдырмаг мүмкүндүр. Мә'лумдур ки, Сәһһәт панисламизм идеялары илә ашыланмыш буржуа әдәбийяты тә'сирләринә гапылдыгы заман дини, мүчәррәд, чәтин вә анлашылмаз бир дилдә әсәрләр яздыгы һалда, реалист Азәрбайчан әдәбийятынын ән'әнәләриндән, Сабир сатирасындан, эләчә дә рус әдәбийятындан өйрәнцийи заман, өз поэзиясынын реализтик, демократик чәһәтләрини даһа асанлыгла инкишаф этдирир, доғру бир ярадычылыг йолу илә ирәлиләйә билирди.

¹ И. С. Никитин. «Сечилмиш әбәрләри», М.-Л., 1948, сәһ. 34 (русча).

Тәрчүмәчилик фәалийәти

Сәһһәт Азәрбайчан әдәбийятында илк ихтисаслы мү-
тәрчим олмушдур. Ингилаба гәдәр бир чох Азәрбайчан
язычы, мүәллим вә зиялылары (А. Бакыханов, Әһмәдбәй
Чаваншир, һәсәнәли Аға Гарадағи, Р. Әфәндиев,
Ф. Көчәрли, Ч. Мәммәдгулузадә, Ү. һачыбәйов, М. Ә. Са-
бир, А. Шаиг вә с.) тәрчүмә илә мәшғул олмушларса
да, онлар бу иши ардычыл вә мүнтәзәм шәкилдә давам
этдирмәмишләр. Әдәби фәалийәтинин мүһүм бир һиссә-
сини тәрчүмәчиликә һәср әтмиш Сәһһәт исә бүтүн яра-
дычылыгы бою фәсиләсиз олараг бу сәһәдә чалышмыш,
Азәрбайчанда поэтик тәрчүмәни ени бир мәрһәләйә
галдырмышдыр.

Демократик вә тәрәггипәрвәр зиялыларын мөтанәт-
ли мүбаризәси сайәсиндә 1905-чи илдән сонракы мөдәни
чанланма заманы башга халгларын мөдәни ирсилә даһа
артыг таныш олмаг әһтиячы эмәлә кәлмишди. Бунула
әлагәдәр олараг бәдии әдәбийят тәрчүмәсинә диггәт чох
артмыш вә күчләнмишди.

Доғрудур, XIX вә XX әсрин бир чох язычылары Азәр-
байчанда бәдии тәрчүмәнин инкишафы ишиндә хейли
иш көрмүшдүләр. А. Бакыханов, Г. Гарадағи, Ә. Чаван-
шир, Р. Әфәндиев, Ф. Көчәрли кими язычылар XIX әср-
дә рус әдәбийятындан тәрчүмә ишинин әсасыны гоймуш-
дулар.

Һәлә XIX әсрин 80-чы илләриндә вә даһа әввәлләр
Азәрбайчанда поэзия нүмунәләринин нәсрлә тәрчүмәси-
нә тәсадүф олунур ки, бу тәрчүмәләр, әлбәттә, анчаг бир
тәчрүбә, бир мәшг, бәдии тәрчүмә ишиндә садәчә олараг
илк мәрһәлә кими гиймәтләндирилмәлидир. «Вәтән ди-
ли» дәрслийиндә чап олунмуш «Гурд вә дурна»¹, «Гурд
вә гузу»² кими тәмсилләри белә тәрчүмәләрә нүмунә
көстәрмәк олар. Қрыловун эйни адлы тәмсилләриндән
нәсрлә тәрчүмә олунмуш бу парчалар орижиналын садә-
чә олараг мәзмунуну нағыл эдир. Бу чүр тәрчүмәләр
мәтнин мәзмунуну доғру-дүрүст ифадә эдә билмәдийи
кими, онун поэтик тә'сирини, бәдии форма хүсүсийәтлә-
рини дә горуя билмир.

¹ «Вәтән дили», I һиссә, Тифлис, 1888, сәһ. 39.

² Енә орада, сәһ. 49.

XIX эсрин сонларына доғру рус әдәбийятындан тәрчүмә иши даһа да кенишләндейи кими, тәрчүмәләрни бәди кейфийәти дә кетдикчә яхшылашмаға башлайыр. Мәсәлән, Н. Гарадағинин тәрчүмәләринә нисбәтән Пушкинин «Торчу вә балыг» («Сказка о рыбаке и рыбке») поэмасынын Ф. Көчәрли тәрәфиндән әдилмиш тәрчүмәси сәнәткарлыг э'тибарилә даһа йүксәк сәвиййәдә дурурду. 1892-чи илдә Ереванда айрыча китабча шәклиндә чап олунмуш бу тәрчүмәнин дили садә, сүжети исә орижинала хейли яхын иди. Лакин бунунла бәрәбәр Ф. Көчәрли орижиналын бә'зи бәди хүсусийәтләрини, айры-айры ерләрдә мә'начә дүрүстлүйүнү горуя билмәмиш, сәрбәст тәрчүмәйә мейл көстәрмишди. Бу нөгсан вә кәсирләр исә бөйүк шаирин сәнәткарлыгла яратдығы әсәрини йүксәк бәди сәвиййәдә Азәрбайчан охучусуна чатмасына мане олмушду.

Ф. Көчәрлидән сонра Пушкинин һәмин нағыл-поэмасыны Рәшидбәй Әфәндиев тәрчүмә этмиш вә өз «Бәсирәтүл-әтфал» дәрслийиндә чап әтдирмишдир¹. Бу тәрчүмә орижинала яхынлығы, онун бә'зи бәди хүсусийәтләрини, колоритини сахламасы э'тибарилә даһа мүвәффәгийәтли иди. Тәрчүмәчи орижиналын садәчә нағылыны дейил, онун мәзmun вә шәкли хүсусийәтләрини дә мүнәфизә этмәйә чалышмышды. Р. Әфәндиевин «Ушаг бағчасы» (1898) вә «Бәсирәтүл-әтфал» (1901) дәрсликләриндә чап әтдирдийи башга тәрчүмәләри дә (Крыловун «Түлкү вә үзүм», «Әшшәк вә бүлбүл», «Меймун вә чешмәк», «Айна вә меймун», «Гурд вә пишик» вә саирә тәмсилләри) бу чәһәтдән диггәти чәлб эдир. Азәрбайчанда поэтик тәрчүмәнин инкишафында мүнүм рол ойнаян бу тәрчүмәләрин әһәмийәтини азалтмамаг шәртилә демәк лазымдыр ки, бунлар бәди тәрчүмә принципләрини горуаг, орижиналын идея вә форма хүсусийәтләрили сахламаг нөгтейи-нәзәриндән бир чох нөгсанлара малли иди.

Реалист рус әдәбийятынын бөйүк идея-бәди әһәмийәтини дуяраг, онун тәрчүмәсилә мәшғул олан сәләфләринин йолу илә кедән Сәһһәт тәрчүмәчилиийи ени инкишаф мәрһәләсинә галдырды. Тәрчүмәйә бөйүк һәвә

көстәрәрәк буну о өзүнә бир пешә сечди, әһтираслы вә ардычыл әмәйин сайәсиндә Азәрбайчанда профессионал тәрчүмәнин әсасыны гойду. Сәһһәт тәрчүмәйә илһамла янашырды. О, тәрчүмә әтдийи мәтнә ярадычы бир мүнәсибәт бәсләйир, орижиналын идеясыны дәриндән гаврамаға, үслубуна йийәләнмәйә чалышыр, язычынын ярадычылыг сиррләрини өйрәнир вә бунлары тәрчүмәдә мүвәффәгийәтлә әкс әтдирмәк үчүн ени-ени формалар, йоллар ахтарыр вә тапырды. Бу сәһәдә әлдә әтдийи бөйүк мүвәффәгийәтләрин нәтичәси иди ки, һәлә сағлығында ону рус мәдәнийәти тарихиндә маһир тәрчүмәчи кими танынан Жуковски илә мугайисә эдир вә «икинчи Жуковски» адландырырдылар. Сәһһәтин өз сағлығында язылмыш бир тәрчүмәи-һалда дейилирди ки, «Сәһһәтин тәрчүмәдә даһа артыг мөһәрәт вә истәдады олдуғу үчүн рус әдибләриндән икинчи Жуковски дейә биләрик. Белә ки, чаван шаиримизин «Мәғриб күнәшләри» нам әсәриндә мәшһур рус шүәрасындан Пушкин, Лермонтов, Никитин, Крылов вә бир чох башга шүәралардан әтдийи тәрчүмәләр әслилә мұвафиг олмагла бәрәбәр шаяни-тәғдирдир»¹.

1905-чи ил рус ингилабындан сонра, башга халгларын әдәбийяты илә Азәрбайчан халгыны даһа кениш өлчүдә таныш әтмәк зәрурәти мейдана чыхдығы замән габагчыл зиялылар бәди тәрчүмә ишинә, хүсусән рус әдәбийятындан тәрчүмә мәсәләләринә бөйүк диггәт етирдиляр. Онлар бир тәрәфдән рус әдәбийятындан тәрчүмәләр эдир, рус әдәбийяты нүмунәләрини йаймаға чалышыр, дикәр тәрәфдән дә бәди тәрчүмәнин кейфийәти угрунда мұбаризә апарырдылар. Доғрудур, бу замән һәлә бәди тәрчүмәнин принципләри нәзәри шәкилдә ишләнмәмишди. Лакин айры-айры язычылар мөвчуд тәрчүмәләр һаггында ери дүшәндә фикир сөйләйирдиләр. Мәсәлән, Крыловдан («Гарға вә түлкү»), Фирдовсидән («Шаһнамә»дән бир парча), Хәйямдан, Сә'дидән бир сыра тәрчүмәләр әтмиш олан Сабир «Отелло» фәчиәсинин тәрчүмәсини бәйәнмәмишди. Тазиянәләриндән бириндә о, һәрфи, механики тәрчүмәйә мейл көстәрән Н. Вәзирову белә тәғдид әтмишди:

1 «Бәсирәтүл-әтфал», Бакы, 1901, сәһ. 87—99.

1 «Күлзар», Бакы, 1912, сәһ. 236.

Ойла бир тәрчүмә ки, руһи-Шекспир көрчәк,
Ағлады руһи-Отеллояла бәрабәр өзүнә.
«Ах, мүтәрчим» дейә бир одлу түфүрчәк атды,
Шүбһәсиз, дүшдү о да тәрчүмәкарын көзүнә!


Азәрбайчан язычылары бәдии тәрчүмәни үмүмхалг иши һесабаб этдикләри үчүн, онун дилинин садәлийинә, хәлилийинә һүсуси фикир верирдиләр. Орижиналы халга доғру-дүрүст чатдырмаг, ондан сәмәрәли истифадә әдилмәсини асанлашдырмаг үчүн онлар тәрчүмә дилинин мүмкүн гәдәр садә олмасына чалышырдылар. Бәдии дилин садәләшмәси ишиндә чох бөйүк хидмәти олан Ч. Мәммәдгулузадә мәнз белә бир чәбһәдә дурурду. О, Крыловун «Йолчулар вә итләр» адлы тәмсилинин адыны әрәб сөзләрилә тәрчүмә әдән бир мүәллифи тәнгид әдәрәк язырды: «Ачдым Крыловун мәчмуәсини вә вәрәгләйиб «Абирин вә килаб» адында бир тәмсил тапа билмәдим...

Мәним хәялыма бир шей дә кәлир: русча охуянлара мәлумдур ки, Крылов тәмсилләрини садә рус дилиндә языб ки, рус милләти яхшы баша дүшсүн.

Әкәр Крылов билсәйди ки, түркләр (азәрбайчанлылар—К. Т.) онун тәмсилләрини түрк дилинә тәрчүмә әдәндә йолчулар «абирин» вә итләрә «килаб» ады гоячаглар, йәгин ки, Крылов да тәмсилләрини фрәнк, я немсә дилиндә язарды»².

Сәһһәт бәдии тәрчүмәчилик фәалийәтини тәрчүмәйә бу гәдәр тәләбкарлыгга янашылан бир дөврлә давам әдирмиш вә бир мүтәрчим кими халгын мәнәббәтини газанмышды.

Әдәбийят кими, бәдии тәрчүмә дә о заман Азәрбайчандакы синфи зиддийәтләри, демократик гүввәләрлә әксингилаби гүввәләр арасында кедән идея мүбаризәсини әкс әтдирирди. Буржуа идеолокиясына хидмәт әдән панисламистләр «17 рамазан», «Инкилис ханымы», «Әзраи-гүрейш» кими дини характерли бәдии әсәрләр тәрчүмә әдирдиләр. Онлар һәтта гур'аны Азәрбайчан ди-



Аббас Сәһһәтин бүстү
(Һейкәлтәраш Н. Әһмәдов, 1949)

1 «Голгопнама», Баки, Азәрнәшр, 1954, сәһ. 301.

2 «Молла Нәсрәддин» журналы, 25 август 1906, № 21.

линэ тэрчүмэ эдиб, дини хурафаты яймагла машгул олурдулар. Халга хидмэт эдэн, онун манафеини көзлэйэн демократик язычылар исэ идея истигамэти э'тибарилэ мүтэрэгги маһийэтдэ олан эсэрлэр тэрчүмэ эдирдйлэр. Онлар идея-бэди чэһэтдэн эһэмийэти олан, башга халгларын рэғбэтини газанмыш классик эсэрлэри бачарыгла сечэ билир, рус адэбийятына хүсуси бир мараг көстэрирдилэр. Тэсадүфи дейилдир ки, XIX вэ XX эсрин эн габагчыл язычы вэ зиялылары, о чүмлэдэн А. Бакыханов, М. Ф. Ахундов, С. Э. Ширвани, Н. Вэзиров, Э. Гагвердиев, Ч. Мэммэдгулузадэ, М. Э. Сабир, Ү. Начыбэйов вэ башгалары рус адэбийятына бир ярадычылыг мэктеби кими бахмыш, онларын бир чоху бу адэбийятын көзэл нүмунэлэрини Азербайчан дилинэ тэрчүмэ этмишлэр. Бир тэрчүмэчи кими, Сэһһэт дэ икинчилэрин йолу илэ кедирди. О, Бакыхановла башланыб, М. Ф. Ахундов тэрэфиндэн инкишаф этдирилэн, сонралар реалист язычыларын бөйүк бир эһтирасла горууғу адэби йолун—рус мэдэнийэтинэ эһтирам вэ мэхэббэт йолунун һэгиги бир давамчысы кими мейдана чыхмышды. Бу чэһэтдэн о, М. Ф. Ахундов адэби мэктебинин вариси иди.

✓ Сэһһэт тэрчүмэйэ адэбийятын инкишафына, адэби ирслэрин яйылмасына көмөк эдэн бир васитэ кими бахырды. О билирди ки, тэрчүмэ һэр һансы эсэрин бир дилдэн башга бир дилэ механики тэрчүмэси дейилдир; бу, мүрэккэб идея-ярадычылыг просесидир. Бу просес мүэйһэн мэгсэдлэ бағлы олур. Тэрчүмэ олунан эсэр һэмн халгын мэдэни сөвийһэсини, мәнэви тэлэблэрини, арзу вэ истэклэрини, элэчэ дэ тэрчүмэчинин өз дүнякерүшүһү экс этдирир. Одур ки, охучу үчүн «һеч бир сурэтдэ мэрифэт вэ ибрэт дэрсэ һүһулэ кэтирмэйһэн» адэбийята гаршы мүбаризэ ишиндэ Сэһһэт тэрчүмэдэн кениш истифадэ этмэйэ чағырырды. «Мэғриб күнэшлэри»нин мүгэдлэмэсиндэ шаир язырды: «Авропалыларын өз адэбийяты о гэдэр вэсе олдуғу һалда, енэ эрэб вэ фарсын машһур эдиб вэ шаирлэринин эсэрлэрини өз диллэринэ төмамэн тэрчүмэ эғмишлэр. Белэ олан сурэтдэ биз нэ үчүн авропалыларын асарыны өз лисанымыза тэрчүмэ этмэйәк? Билмэдийимизи нэ үчүн өйрәнмэйәк? Бу мэт-

лэб мәни вадар этди ки, Гәрб¹ әдәбийятындан бәгәдри-гүввә өз дилимизә тәрчүмә этмәклә еl алимйзи онларын асарына ашина әдим. Таин ки, о шүмуси-әлмү үрфаныш әнвари-әшү'әсилә бизим дә зүлмәтдә галан дуйғуларымыз ишыглансын; харичи лисанларына ашина олмаян шаирләримиз онлара нәзирә язмагла ени-ени, көзәл-көзәл әсәрләр мейдана кәтирсин вә бунунла бизим дә әдәбийятымыз дәвләтләнсин вә тәрәгги этсин»².


Беләликлә, Сәһһәт үчүн бәдии тәрчүмә халгларын мәдәни ирсини бир-биринә етирән, халглар арасында мәдәни әлагәни мөһкәмләндирән бир васитә иди. Шаир мұхтәлиф халгларын әдәбийятындан этдийи тәрчүмәләрилә бир тәрәфдән Азәрбайчан поэзиясында һәлә XX әсрдә дә давам әдән схоластик-формалист шеир галыгларыны арадан галдырмаг ишинә көмәк әдир, диқәр тәрәфдән, һәмин әсәрләрлә охучуларын фикри инкишафына, зөвгүнә, шүүруна тә'сир кәстәрмәйә чалышырды.

Бә'зән әдәбийятларын бир-биринә тә'сириндән данышанда, бу сәһәдә тәрчүмә әсәрләринин кәстәрдийи хидмәт тамамилә унудулур. Бу исә әдәби тә'сирин мәнбәләриндән бирини кифайәт гәдәр айдынлашдырмаға мане олур. Һәлбуки һәр һансы бәдии тәрчүмә әсәри өзү илә бәрәбәр, әдәбийята ени идеялар, ени бәдии үсул вә тәсвир васитәләри дә кәтирир. Мәсәлән, Азәрбайчан әдәбийятына рус әдәбийятынын тә'сирини кәтирән мәнбәләрдән бири рус язычыларындан әдилән тәрчүмәләр олмушдур. Бәдии тәрчүмәнин бу хүсусийәти Сәһһәт үчүн айдын иди. Шаир «харичи лисанларына ашина олмаян шаирләримиз онлара нәзирә язмагла ени-ени, көзәл-көзәл әсәрләр мейдана кәтирсин вә бунунла бизим дә әдәбийятымыз дәвләтләнсин вә тәрәгги этсин»—дедикдә, әлбәтгә, бәдии тәрчүмәнин мәнз бу мүсбәт тә'сир гүввәсини нәзәрдә тутурду.

Бүтүн бунлар кәстәрир ки, Сәһһәт тәрчүмә илә тәса-дүфи мәшғул олмамыш, она бир вәтәнпәрвәрлик иши кими, чидди идея-ярадычылыг иши кими бахмышдыр.

1 Бир чох тәрәггипәрвәр Азәрбайчан язычылары кими, Сәһһәт дә бұрада «Гәрб» вә «Авропа» мәфһумларыны әйни заманда «рус» мәфһуму еринә ишләтмишдир. Буну, Сәһһәтин рус әдәбийяты нүмунәләриндән ибарәт олан ики чилдлик китабчая «Мәғриб күнәшләри» (Гәрб күнәшләри) ады вермәсиндә дә көрмәк олур.

2 «Мәғриб күнәшләри», I һиссә, Бақы, 1912, сәһ. 5—6.



А. Сәһһәтин 1912-чи илдә нәшр олунmuş «Мәғриб күнәшләри» китабынын чилди

А. Сәһһәт 1905-чи илдән башлаяраг бүтүн әдәби ярадычылығы бою мütәрчимлик әтмиш, Азәрбайчан охучусуну рус, Европа, күрчү вә әрмәни әдәбийяты илә таныш әтмәйә чалышмышдыр. Онун тәрчүмәләри әсасән «Мәғриб күнәшләри» адлы ики китабда, «Түрк әлифбасы», «Икинчи ил», «Ени мәктәб», «Күлзар» кими дәрсликләрдә, «Дәбистан», «Мәктәб» журналларында чап олунашдыр.

Сәһһәт бир мütәрчим олараг әсасән рус әдәбийяты илә марагланмыш вә Крылов, Пушкин, Лермонтов, Толстой, Никитин, Надсон, Михайлов, Голс-Миллер, Горки кими ийирмидән юхары рус язычысынын әсәрини азәрбайчанчая тәрчүмә әтмишдир. Онун тәрчүмәләрини чох һиссәси «Мәғриб күнәшләри»ндә топланмышдыр. Бу китабын нәшр әдилмәси о заман Азәрбайчанда ени вә бөйүк бир һадисә иди. Демәк олар ки, «Мәғриб күнәшләри» Азәрбайчанда бүтүнлүклә рус әдәбийятына һәср әдилмиш илк шеирләр мәчмүәси иди.

Сәһһәтин бу тәшәббусу бир даһа көстәрир ки, патриархал-феодал Шәргинә мейл әдәрәк панисламизми, пантүркизми тәблиғ әдән, буржуа Европасы гаршысында ялтагланараг онун әдәбийятына пәрәстиш көстәрән, нәһайәт, бөйүк рус язычыларынын ярадычылығыны тәһриф әдән мүртәчә язычыларын әксинә олараг, о, рус әдәбийятына йүксәк гиймәт вермишдир.

Үмумийәтлә, Шәргин дини мәркәзләриндә тәһсил алан Аббас Сәһһәт кими шаирләрин ярадычылыг инкишафында рус мәдәнийәти чох чидди рол ойнамышдыр. Мөвзу тапмагда, ени фикир сөйләмәкдә чәтинлик чәкән, әсәрләринин «союзлуғуну дуяраг янар үрәклә ағлаян» Сәһһәт, һеч шүбһәсиз, арзу вә истәкләрини, өзүнү дүшүндүрән бир чох мәсәләләри рус әдәбийятында тапмыш вә она дәриндән бағланмышдыр. Тәсадүфи дейилдир ки, шаирин бүтүн әдәби ирсинин ярысындан чохуну рус әдәбийятындан тәрчүмә әтдийи әсәрләр тәшкил әдир.

Демәк лазымдыр ки, бир мүддәт, даһа доғрусу кеңиш әдәби фәалийәтә башладығы илк илләрдә Сәһһәтин мütәрчимлик иши башга йол илә кетмишдир. Тейранда франсыз дилини мүкәммәл өйрәнән шаир 1905—1907-чи илләрдә Франса әдәбийятындан тәрчүмәләр әтмишдир («Нәғмейи-ордибәһишти», «Бир вәрәгдир китаби-хилгәтдән» вә с.). Тарих әтибарилә онун илк

тәрчүмәси «Нәғмейи-ордибәһишти» (1905) ше'ри һесаб олунара. Һәмин тәрчүмә һаггында шаир языр: «Франсанын мәшһур шүәраларындан Жан Рамонун «Нәғмейи-ордибәһишти» сәрләвһәсилә гайәт ләтиф бир мәнзүмәсини тәрчүмә әтмишәм. Әкәрчи, шаирин әһтисас әтдийи нүкати-назикейи-ше'рини кәмалинчә тәрчүмәйә мүвәсфәг олмадым вә лакин... бәгәдри гүввә түркчәйә чыхартмаглыға мубадирәт әтдим».

Чүн көрдүм олуб алма ағачлары чичәкли,
Сордум, нийә олдуз әчәба бойлә бәзәкли?—

—бейтилә башлаян бу шеирдә баһар фәслинин тәсвири верилир. Өзүнүн бу дөврдәки ярадычылығына уйғун олараг шаир тәрчүмә үчүн дә һисси шеирләр сечирди. Илк тәрчүмәләриндә о, «Тәзә шеир нечә олмалыдыр?» мәгаләсиндә гойдуғу тәләбләр чәрчивәсиндә һәрәкәт әдирди. Бурада ичтимаи мәзмун зәиф олдуғу кими, дил, үслуб, ифадә тәрзи дә һисбәтән көһнәдир.

Сонралар Сәһһәт Гәрби Европа шаирләриндән И. В. Көте (1749—1832), А. Мүссе (1810—1857) вә Морис Һартмандан (1821—1872) бир сыра тәрчүмәләр әтмишдир.

Сәһһәтин гардаш әрмәни вә күрчү халғларынын әдәбийятындан да тәрчүмә вә игтибаслары вардыр. Һәр ики халға достлуғ мүнәсибәти бәсләйән шаир онларын әдәбийятыны өйрәнмиш, бурадакы мүсбәт чәһәтләри гиймәтләндирмиш вә габагчыл әрмәни зиялылары илә яхындан алағә сахламышдыр. О, XX әср әрмәни язычыларындан Һ. Туманян вә А. Абелянла даһа чох марагланырды. «Шаир, Шеир пәриси вә Шәһәрли» адлы мәшһур поэмасыны языркән Һ. Туманянын «Шаир вә Рүбаб» әсәриндән тәсирләнмиш, драматург А. Абелянның «Нефт фантаны» п'есини әйни адла игтибас әтмишдир. Шаир вә мütәрчим А. Сатуряндан (1865—1917) тәрчүмә әтдийи «Һәйәчанлы нәғмәләр»¹ Сәһһәтин яхшы тәрчүмәләриндән дидир.

Күрчү әдәбийятындан исә Сәһһәт романтик шаир Николоз Бараташвилинин (1817—1845) мәшһур «Мерани» ше'рини тәрчүмә әтмишдир. 1916-чы илдә Күрчүстанда Бараташвилинин анадан олмасынын 100 йллийи гейд

¹ «Мәғриб күнәшләри», II һиссә, сәһ. 58.

олундуғу заман (шаирин 1817-чи илдә доғулдуғу сон илләрдә исбат олунмушдур) Сәһһәт дә өз тәрчүмәсилә бөйүк күрчү шаиринә һөрмәт вә мәнәббәтини билдирмишдир¹. О өзү ше'ри «күрчү шаиринин юбилейи мүнәсибәтилә» тәрчүмә этдийини көстәрир. Ихтисарла тәрчүмә олунан бу шеир «Н. Бараташвили нәшидәләриндәни» гейдилә чап әдилмишдир².

Сәһһәтин әсл, кениш тәрчүмәчилик фәалийәти 1907-чи илдән сонра башланмышдыр. 1906-чы илдә Шамахыда ачылмыш реални мәктәбдә мұәллимлик эдән Сәһһәт бу мәктәбдә онунла әмәкдашлыг эдән рус мұәллимләринин көмәйилә аз бир заманда рус дилини мұкәммәл өйрәнир вә рус классикләринин әсәрләрини һәвәслә мұталиә эдир; бу замандан башлаяраг Азәрбайчанда рус әдәбийятынын ән яхшы мұтәрчими олур.

Сәһһәтин әсас тәрчүмә принципи—тәрчүмә олунан мәтнә мұмкүн гәдәр яхынлашмаг принципи иди. Бу принципә о, ярадычы бир тәрчүмәчи олмаг әтибарилә мұхтәлиф шәкилләрдә әмәл эдирди. Бу чәһәтдән Сәһһәтин тәрчүмәләриндә әсас ики йол нәзәрә чарпыр. Булардан бири орижиналын мәтнини дәйишдирмәдән, онун һәм мә'на, һәм дә бүтүн форма хусусийәтләрини сахлайыб тәрчүмә этмәк йолудур ки, шаир чох вахт бу үсуд илә тәрчүмә этмәйә чалышырды. Шеир тәрчүмәсиндә бу йол чох чәтин олса да, Сәһһәт мұвәффәгийәтлә чәтинликләрин өһдәсиндән кәлирди. Икинчи йол исә, орижиналын идея вә мәзмунуну әсас көтүрмәк, йә'ни гаршыя чыхан чәтинликләр үзүндән мәтнәки бә'зи деталлара сәрбәст янашараг, әсәрин әсасән мә'насыны вә руһуну вермәк йолудур. Бу йол илә этдийи тәрчүмәләриндә шаир орижиналын әсири олмурду; о, мәтнә нисбәтән сәрбәст янашыр, бә'зән айры-айры мисралары ихтисар эдир, бә'зән ени мисралар артырырды. Лакин бүтүн булар бир шея—тәрчүмә олунан әсәрин идея мәзмунунун даһа долгун, даһа дүзкүн верилмәсинә хидмәт эдирди. Беләликлә, һәр ики йол илә әйни принцип—орижиналын идея-бәдии вәһдәтини горуяб, ону мұмкүн гәдәр әслинә яхын шәкилдә тәрчүмә этмәк принципи көзләнирди.

¹ Бах: Әзиз Мирәһмәдов, «Бараташвили Азәрбайчанда», «Әдәбийят гәзети», 16 октябр 1945, № 29.
² «Ачыг сөз» гәзети, 16 декабр 1916, № 353.

Сәһһәтин биринчи йол илә этдийи тәрчүмәләриндә орижиналы доғру-дуруст әкс этдирмәйә бөйүк бир мейл вардыр. Бурада шаир орижиналы һәрчәһәтли гаврамаға, һеч бир тәһрифә йол вермәмәйә, онун руһуну, бәдии хусусийәтләрини әкс этдирмәйә чалышыр. Онун «Гафгаз», «Учгун вә я учурум», «Пейғәмбәр», «Мтсыри», «Терекин сөвгаты», «Һачы Абрек», «Һәятын дибәгдә», «Хәбәрдар!», «Ирәли», «Сазандалар», «Фил вә алабаг» кими онларча тәрчүмәсини буна мисал көстәрмәк олар.

Бу чәһәтдән Пушкиндән тәрчүмә әдилмиш «Гафгаз» ше'ри даһа характерикдир. Сәһһәт тәһрифә йол вермәдән, мәнзүмәнин идея мәзмунуну сахламаға мұвәффәг олмуш, Пушкин ше'ринә хас олан хусусийәтләни, образлары Азәрбайчан дилинә мәхсус бәдии ифадәләр, пәэтик образлар васитәсилә вермишдир. Нүмунә үчүн орижинал илә тәрчүмәнин илк дөрд мисраыны мұгайисәли шәкилдә нәзәрән кечирәк. Пушкиндә охуяруг:

Кавказ подо мною! Один в вышине
Стою над снегами у края стремнины;
Орел, с отдаленной поднявшись вершины,
Парит неподвижно со мной наравне.

Тәрчүмәси беләдир:

Гафгаз алтымдадыр.. Ән мүдһиш олан зирвәдә мән
Тутмушам тәх учурум, гарлы дағ үстүндә гәрар.
Гара гуш учмаға галхарса узаг бир тәпәдән,
Нә гәдәр йүксәк учарса, енә дөврәмдә учар.

Пушкинә мәхсус мәнәрәтлә тәсвир олунан бу ләвһә тәрчүмәдә дә әйни гүввәт вә дәгигликлә верилмишдир. Лакин шаир һәрфи тәрчүмәйә йол вермәмәк үчүн айры-айры сөзләри механики олараг тәрчүмә этмәмиш, Азәрбайчан дили вә ифадә хусусийәтләринин тәбилийини сахламагла, онун даһили гануяларыны горумагла, мисраларын үмуми мә'насыны вермишдир. Мәсәлән, шаир: «Парит неподвижно со мной наравне» мисраыны «Нә гәдәр йүксәк учарса, енә дөврәмдә учар» шәклиндә тәрчүмә этмишдир. Һәр ики мисраы сөз-сөз, кәлмә-кәлмә мұгайисә этдикдә хейли фәрг мейдана чыхыр. Тәрчүмәйә орижиналда олмаян, «нә гәдәр», «йүксәк», «енә» сөзләри артырылдығы кими, «неподвижно», «со мной» кими сөзләрдән дә истифадә әдилмәмиш, «наравне» сөзү «дәв-

рэмдә» сөзү илә эвәз эдилмишдир. Көрүндүйү кими, сөзләр бир-биринә о гәдәр дә уйғун кәлмир. Лакин һәр ики мисра эйни фикри, һәм дә бир-биринә сон дәрәчә яхын бир фикри йүксәк поэтик шәкилдә ифадә эдир. Һәр ики мисра эйни мәнзәрәни охучу гаршысында чанландырыр.

Тәрчүмәйә белә ярадычы шәкилдә янашмаг бачарығы Сәһһәтин тәрчүмәләринин йүксәк бәдии кейфийәтинини тә'минн эдән әсас амилләрдән иди. Она көрәдир ки, бу әсәрләр асанлыгла охунур, поэтик гүввәсинә охучуну дәрһал өз тә'сири алтына ала билир; чох заман онларын һәтта тәрчүмә олдуғуну белә тә'йин этмәк чәтин олур.

Әлбәттә, дәгиг тәрчүмәни һеч вахт һәрфи тәрчүмә кими, эйни сөзләрин бир-биринә нә дәрәчәдә уйғун кәлиб кәлмәмәси кими баша дүшмәк доғру дәйилдир. Һәгиги бәдии тәрчүмә сөзләрин тәрчүмәсини вермәк дәйил, орижиналын идея мәзмунуну вә бәдии ифадә көзәллийини ачыб көстәрмәлидир. Әкс тәгдирдә тәрчүмә механики бир просесә чеврилә биләр, онун бәдии кейфийәти ашағы дүшәр. Бүтүн ярадычы, поэтик тәрчүмәләрдә олдуғу кими, Сәһһәтин тәрчүмәләринләки дәгиглийини дә бу мәнәда анламаг вә изаһ этмәк ләзимдыр.

Сәһһәтин сәнәткарлыгла Лермонтовдан тәрчүмә этдийи «Мтсыри», «Һачы Абрек» поэмалары да әслинә яхындыр. Шаир айры-айры мисралары белә эйнинә вермәйә чалышараг, тәрчүмәнин камил чыхмасына мүвәффәг олмушдур. «Һачы Абрек» поэмасында Лейла илә Һачы Абрекин мүсаһибәси, тәбиәт тәсвирләри, гоча ләзкиннин изтираблары, Һачы Абрекин һәйәчанлары, яхуд «Мтсыри»дә кәнч монахын азадлыг мейлини тәсвир эдән сәһнәләр усталыгла тәрчүмә олунмушдур. Сәһһәтин тәрчүмәләринә хас олан айдынлыг, тәби依лик бурада да габарыг шәкилдә мейдана чыхмышдыр.

Шаир тәрчүмәләриндә йығчамлыға хүсуси диггәт еттирир. О, бачардыгча мисралары парчаламадан, верилән фикирләри ғыса вә мәнәлы ифадәләрлә тәрчүмә эдир. Мүтәрчимдән бөйүк сөз эһтияты, усталыг тәләб эдән бу чәһәт исә тәрчүмәнин даһа тә'сирли, даһа доғру чыхмасына сәбәб олур.

Нүмунә үчүн ашағыдакы мисраларын тәрчүмәсинә диггәт әдәк:

Вперед, забудь свои страдания,
Не отступай перед грозой...
Буди уснувших в мгле глубокой
Упавшим—руку подавай¹.

Тәрчүмәси:

Арш ирәли, арш, унут гәмләри,
Гачма бәлалар габағындан кери...
Уйгуя далмышлары галдыр, оят,
Ачизү бичәрәләрә әл узат².

Яхуд:

С тех пор как вечный судия
Мне дал всеведение пророка,
В очах людей читаю я
Страницы злобы и порока.³

Тәрчүмәси:

О замандан ки, һакими-мүтләг
Мәни ғылмыш пейәмбәри-бәрһәг,
Адәм өвладынын көзүндә мүдам
Сә:фә-сәһфә хәта вә зүлм охурам⁴.

Бә'зән Сәһһәт дөрд мисрада верилән фикри усталыг-ла ики мисрая сығышдырыр:

Лермонтовун «Терекин сөвгаты» ше'риндә дейилир:

Расступись, о старец-море,
Дай приют моей волне!
Погулл я на просторе,
Отдохнуть пора бы мне⁵.

Тәрчүмәси:

Гоча Каспи! Чәкил, йол вер, далғаларым гой кәлсин!
Бас бағрына, ер вер, сәнин ағушунда динчәлсин!⁶

¹ С. Я. Надсон. «Шеирләр», 9-чу чапы, сәһ. 10—11 (русча).

² А. Сәһһәт «Ирәли» (Надсондан тәрчүмә), «Мәғриб күнәшләри», II һиссә, Бақы, 1912, сәһ. 64.

³ М. Ю. Лермонтов. «Сечилмиш әсәрләри», Ленинград, 1946, сәһ. 91 (русча).

⁴ А. Сәһһәт. «Пейғәмбәр» (Лермонтовдан тәрчүмә), «Мәғриб күнәшләри», I һиссә, Бақы, 1912, сәһ. 35.

⁵ М. Ю. Лермонтов. «Сечилмиш әсәрләри». Ленинград, 1946, сәһ. 71 (русча).

⁶ «Терекин сөвгаты», «Мәғриб күнәшләри», II һиссә, сәһ. 23.

Сəһһəтин тəрчүмэлəриндə айры-айры мисраларын син-тактик гурулушуну сахламаг халларына да тəсəдүф эдилир. Бу, бəдии тəрчүмэдə аз тəсəдүф эдилэн бир йол олса ла, шаир Азəрбайчан дилинин инчəликлəрини дəриндэн билмəsi һесабына белə чəтинликлəрин өһдэсиндэн кəлирди. Мəсəlэн, Пушкинин «Гыш йолу» ше'риндэн: «Ни огня, ни черной хаты»¹ мисраыны о, мəһарəтлə, эйни синтактик гурулушда, эйни кəлмэлəри ишлэдэрək тəрчүмэ этмишди: «Нə ишылты, нə дə чыраг, нə бир гара дахма вар»². Тəрчүмэйə шаир ялныз «чыраг» кəлмэсини əлавə этмишдир ки, бу да һəмин мисрадакы мə'наны гəтиййэн тəһриф этмир.

Кəтирилэн мисаллар кəстəрир ки, Сəһһəт рус дилинə мəхсус ифадэлəри ана дилинин имканлары дахилиндə тəрчүмэ этмək йолларыны мейдана чыхарырды. Бə'зэн о, тəрчүмэ этдийи ше'рин ритмини, аһэнкини, мүйййэн дэрəчэдə вэзнини дə сахламага мүвəффəг олурду. Мəсəlэн, Лермонтовун «Пейгəмбэр» ше'ринин тəрчүмэсиндə орижиналын фикри истигамəтилə янашы, онун аһэнки дə мүйййэн дэрəчэдə горуноб сахланмышдыр.

Бə'зэн гаршыя əлə мəтнлэр чыхыр ки, онлары эйнилə тəрчүмэ этмək олмур. Белə чəтин халларда да Сəһһəт мəһарəтлə вэзиййэтдэн чыхыш йолу тапырды. О, идиомалары, Азəрбайчан охучусу үчүн анлашылмаз ифадэлəри эйнилə, механики шəкилдə тəрчүмэ этмэйиб, дилимиздə бунлара мүвəфиг мисаллар, ифадэлэр тапырды. Мəсəlэн, онун ишлэтдийи «Бу баш-гулаг камагчая ярашмаз» («Сазандалар»), «Дəлийə амма күндə байрамдыр» («Һəят»), «Тохун ачдаи хəбəri олмаз» («Дилэнчи») кими идиоматик мисралар орижиналдакы мисралара чох уйғунду.

Белински Көтенин əсəрлəринин рус дилинə тəрчүмэлəриндэн бəһс эдэрək язырды: «Көтедэн эдилэн тəрчүмэлəрдə биз онун мütəрчимини дейил, Көтени көрмək истəйирик. Экэр Пушкин дə Көтени тəрчүмэ этмэйə башласайды, биз ондан тəлəб эдəрдик ки, о бизə өзүнү дейил, Көтени кəстəрсин»³.

¹ А. С. Пушкин. «Бүтүн əсəрлəри», II чилд, Москва, 1949, сəһ. 345 (русча).

² «Мəғриб күнəшлəри», II һиссə, сəһ. 70.

³ Бу ситат П. Схоосревин «Поэтик тəрчүмэ сənəти һаггында» сəрлөвһəли мəғалəсиндэн кəтирилер. «Литературное творчество», 1946, № 1, сəһ. 99.

Сəһһəтин дə тəрчүмэ принципи белə иди. Шаир чох заман орижиналын мəзмунуну, үслуб хүсусийəтлəрини, адлары вə саирəни эйнилə мүһафизə эдирдисə дə, бу онда һəрфи тəрчүмэйə чеврилмирди; чүнки Сəһһəт ярадычы тəрчүмэчи иди.

Тəрчүмэ əдəбиййаты тарихиндэн мə'лумдур ки, һəрфи тəрчүмэ һəмишə мүвəффəгиййəтсизлийə уғрамышдыр. Бунун сəбəби айдындыр. Чүнки һəр бир əсəр тəрчүмэ олунанда ярандыгы ичтимаи-əдəби шəраитдэн айрылараг, башга бир ичтимаи-əдəби шəраитə дүшүр, ени бир дилдə ифадə олунур. Һəрфи тəрчүмэ исə һəмин əсəри башга халг үчүн анлашылмаз, марагсыз бир шəклə салыр. Ф. Энкелс «Капитал»ын инкилчс дилинə тəрчүмэси мүнəсиб-тилə язырды ки, мütəрчим тəрчүмэ этдийи əсəрин дилинин бүтүн инчə хүсусиййəтлəрини билмəли вə механики слараг сөзлəрин тəрчүмэсини дейил, үмуми мə'наны вермəлидир¹.

Сəһһəт бəдии тəрчүмэнин бу хүсусиййəтинин яхшы дəрк этдийи үчүн, орижиналын мəзмун вə үслубуна хəлəл кəтирмэмək шəртилə, тəрчүмэдə бə'зи дейишикликлəрə йол верирди. Бунлар анчаг тəрчүмэ мəтниндə мə'нанын даһа айдын верилмəsi вə ону Азəрбайчан охучусу үчүн анлашылан бир вэзиййətə салмаг мəгсəдилə эдилэн дəйишикликлəрдир. Белə халларда шаир тəрчүмэйə лазым кəлдикдə ени мисралар артырыр, фикри йығчамлашдырмаг үчүн бə'зи мисралары ихтисара салыр, сөзлəрин, мисраларын ерини дəйишир вə башга лазыми дəйишикликлəр эдир. Илк нəзəрдə бу дəйишикликлəр мəтндэн узаглашмаг тə'сир бағышлайыр. Əслиндə исə белə дейилдир. Буна ярадычы тəрчүмэнин мütəлиф үсуллары, приюмлары кими гиймət вермək лазымдыр. Чүнки мəтни узадыб-гысалтмаг бə'зи халларда һеч дə орижиналдан узаглашмаг дэмək дейилдир. Бу дəйишикликлəр бə'зэн фикри, идеяны баяғылашдырмыр, əксинə, орижинал ени тəрчүмэ олунмуш дилдə даһа да яхшы, айдын сəслəнир.

Мə'лумдур ки, һəр бəдии əсəр механики шəкилдə бирлəшмиш айры-айры һиссəлəрин, сөзлəрин сэдəчə йы-

¹ Б а х: А. Федоров. «Бəдии тəрчүмэ һаггында», Ленинград, 1941, сəһ. 16—17 (русча).

гынындан ибарэт олмур. Одур ки, тәрчүмәчи дә әсәри башга бир дилә чевирдикдә орижиналдакы идеомалары, һәмнин халга мәхсус бир чох милли адәт вә ән'әнәләри изаһ этмәли, айдынлашдырмалыдыр. Бу исә тәрчүмәнин мәтниндә бә'зи дәйишикликләр әдилмәсинә сәбәб олур.

Доғрудур, Сәһһәт бә'зән орижинала һәддиндән артыг сәрбәст янашыр, мүййән тәһрифләрә йол верирди. Мәсәлән, Лермонтовун «Вәтән» ше'ринин сон дөрд мисрафыны шаир чох сәрбәст тәрчүмә этмиш, орижиналдакы рус һятына мәхсус милли хүсусийәтләри нәзәрдән гачырмышдыр. Бә'зән исә о, адлары, милли хүсусийәтләри мәһәллиләшдирир, ону Азәрбайчан һяты илә уйғунлашдырырды. Нәтичәдә орижиналын милли колорити зәифләйир, тәрчүмә мә'начә мәтндән узаглашырды. Мәсәлән, Сәһһәтин «Вәтән», «Һяят», «Ирәли», «Яй сәһәри» тәрчүмәләриндә ишләтдийи «һампа», «азан сәси», «Кәлим», «Вадийи-Сина», «Тур» кими Шәрг һятына мәхсус мәфһумлар, дини сөzlәр орижиналын мә'начә тәһриф олунмасына сәбәб олмушду.

Сырф милли колоритә малик олан вә бүтүн тәфәррүгәти илә верилмәси чәтин олан шеирләри дә Сәһһәт сәрбәст тәрчүмә этмишдир. Белә тәрчүмәләрдә шаирә айдын олмаян мисралар атылмыш вә онлар мүнәсиб фикирләрә әвәз әдилмишдир; бә'зән исә белә ерләр сәдәчә ихтисар олунмушдур. Мәсәлән, Крыловдан тәрчүмә әдилмиш «Гарагуш вә ары», «Көл вә чай», «Чүтчү вә илан» кими тәмсилләрдә бә'зи мисралар мә'начә дәйишидирилмиш, орижиналда һәр тәмсилин башланғычында верилмиш йығчам, нәсиһәтамиз парчалар, бә'зи мисаллар ихтисар олунмушдур. Лакин белә һаллар Сәһһәтин тәрчүмәләриндә бир систем шәклиндә дейил, тасадүфи характер дашыйырды. О, бир чох башга рус шаирләри кими, Крыловун да Азәрбайчанда ән көзәл тәрчүмәчиләриндән бири олмушдур. Шаир өзүнә гәдәр Крыловдан әдилән тәрчүмәләрин бә'зи мүнәсәбәтләри чәһәтләри һи өйрәнмиш, бөйүк рус шаиринин тәмсилләрини тәрчүмә этмәк ишини Азәрбайчанда ени бир мәрһәләйә галдырмышдыр. Сәһһәтин бу сәһәдәки мүнәсәбәтләрини вә шаирин Крылов ярадычылығы илә марагланмасынын сәбәбләрини айдын тәсәввүр этмәк үчүн бөйүк рус шаиринин әсәрләринин тәрчүмә олунмасы тарихинә гысачә бир нәзәр салмаг мараглыдыр.

Русияда тәмсили илк дәфә ичтимаи һяятла сых бағлаян, ону кәскин сатирик бир жанр сәвиййәсинә галдыран И. А. Крылов олмушдур. Ондан әввәлләр дә рус әдәбийятында тәмсил язанлар вар иди. Лакин Крыловун бөйүклүйү бунда иди ки, о, тәмсилә ени вә орижинал хүсусийәтләрә верәрәк, онун ичтимаи-сияси тәсир гүввәсини артыра билмишди. Кәскин сатирик бир руһда язылмыш бу тәмсилләрин чоху билаваситә мөвчуд дөвләт гурулушуна, чаризмин сияси хадимләринә, өлкәдәки һәрч-мәрчлийә ишарә илә язылмышды. Крыловун һәр тәмсили бир һәдәфи нишан алырды. Бүтүн бунларла янашы Крыловун тәмсилләри мүййән, конкрет тарихи дөврүн мәсәләләрини әкс этдирмәклә бәрәбәр, үмумиләшдиричи бир маһийәт дашыйырды. Крыловун бүтүн дүняда мәшһур олмасынын бир сәбәби дә мәнз онун тәмсилләринин белә үмуми, дәрин ичтимаи мәнмуна малик олмасы иди.

Азәрбайчан әдәбийятында Крылова мүрачәтин, онун тәмсилләрини Азәрбайчанда яймағын хүсуси бир тарихи вардыр. Бу сәһәдә кениш тәдгигат апаран Мәммәд Ариф «И. А. Крылов вә Азәрбайчан әдәбийяты»¹ китабчасында бир сыра доғру нәтичәләрә кәлмиш, Крыловун тәрчүмәси тарихинин просесини көстәрмишдир. Мүеллиф Крыловун тәрчүмәләрини изләмәклә Азәрбайчанда поэтик тәрчүмәнин кечдийи инкишаф йолуну да гисмән ишыгландырмыш, бу сәһәдә Сәһһәтин фәәлийәтини хүсуси гиймәтләндирмишдир.

Азәрбайчанда Крыловун илк тәрчүмәчиси А. Бакыханов олмушдур. О, сәрбәст шәкилдә тәрчүмә олунмуш «Әшшәк вә бүлбүл» тәмсиллә бөйүк рус тәмсилчисинин әсәрләрини тәрчүмә этмәйин Азәрбайчанда әсасыны гоймушдур. Бундан сонра Крыловдан тәрчүмә иши хейли гүввәтләнимиш, кетдикчә күтләви шәкил алмаға башламышдыр. Бу тәмсилләрдәки тәнгид вә сатиранын кәсәрини, бәдии еткинлик, халг руһу вә сәдәлийи һиссәдән габагчыл мүәллим вә шаирләр XIX әсрин сон онилликләриндә ени тәртиб олунмуш дәрсликләрдә Крыловун ирсиндән кениш истифадә әдирләр. «Вәтән дили» (1883), «Ушаг бағчасы» (1898) кими дәрсликләрдә Крыловун

¹ М. Ариф. «И. А. Крылов вә Азәрбайчан әдәбийяты», Бақы, Азәрнәшр, 1944.

бир сыра тэмсилләренин тәрчүмәси чыхыр. Юхарыда бәһс эдилдийи кими, бу тәрчүмәләрдә һәм орижинала яхынлыг, һәм дә бәдии чәһәтдән бир сыра нөгсан вә кәсирләр вардыр. Элбәттә, Н. Гарадағи, Ф. Көчәрли, Р. Әфәндиев тәрәфиндән эдилмиш тәрчүмәләр Крыловун бәдии тәрчүмәсини вермәк ишиндә илк тәшәббүсләр олдуғу кими, рус әдәбийятынын мүсбәт тәсирләрени кәтирмәк э'тибарилә дә әһәмийәтли иди. Лакин онлар Крылову тәрчүмә эдәркән гаршыя чыхан халг ифадәләрини, идиомалары, тэмсилләренин форма хүсүсийәтләрини мұһафизә этмәкдә, онларын колоритини сахламагда чәтинлик чәкмиш, бә'зән исә мүвәффәг олмамышлар. Крыловун һәгиги бәдии тәрчүмәсини вермәк илк дәфә А. Сәһһәтә һәсиб олмушдур.

Крылов ән чәтин тәрчүмә олунан шаирләрдән дир. Онун тэмсилләренин франсыз, инкилис вә саур дилләрә тәрчүмә эдән тәрчүмәчиләр һәмишә бу чәтинлийи гейд этмишләр. Бу тәрчүмәчиләрдән бири языр кч: «Крылов ән орижинал бир шаир олдуғу үчүн о, рус шаирләренин һамысындан даһа чәтин тәрчүмә олунур. Онун тәзадларында, кәскин вә гыса сатирасында, дузлу-мәзәли һәкиманә сөзләриндә, ше'рийәтиндә элә көзәлликләр вардыр ки, онлары һәсрдә белә эйнән вермәк мүмкүн дейилдир»¹. Бу чәтинлийин әсл сәбәби Крылов тэмсилләренин зәнкнн милли колоритә малик олмасыдыр². Истәр өз орижинал тэмсилләренин вә истәрсә башга шаирләрдән игтибас эгдийи тэмсилләри Крылов «тамамилә милли рус сүзкәчиндән кечирәрәк» рус мәишәтинә уйғунлашдырыр, халг юмору илә, халг дилиндә язырды. Белә әсәрләри исә башга бир дилә эйнилә чевирмәк, эйни мә'на вә сәнәткарлығы сахламаг тәрчүмәчидән мәһарәт истәйир.

А. Сәһһәт бу чәтинлийин өһдәсиндән кәлә билмишдир. О, Крыловдан тәрчүмә этдийи тэмсилләри Азәрбайчан һәятына, халг руһуна уйғунлашдырмышдыр. Крылов кими, о да йығчам вә мә'налы ифадәләр ишләтмишдир. Сәһһәт өз мүтәрчимлик ишиндә һәрфи тәрчүмә даламчә кетмәмишдир.

¹ Ситат М. Арифин «И. А. Крылов вә Азәрбайчан әдәбийяты» адлы китабындан көтүрүлмүшдур; Бақы, Азәрнәшр, 1944, сәһ. 41.

² Б а х: В. Г. Белинский. «Иван Андреевич Крылов», «Сечилиши мәгаләләр», Бақы, 1948, сәһ. 97.

Крыловдан этдийи тәрчүмәләриндә Сәһһәтин һәм орижинала яхынлыг, һәм дә бәдии чәһәтдән сәләфләриндән нә гәдәр ирәли кетдийини әяни шәкилдә тәсәввүр әтмәк үчүн эйни мәтнин ашағыдакы тәрчүмәләринә нәзәр салаг.

Крыловун «Квартет» баснясы белә башланыр:

- 1 Проказница-Мартышка,
- 2 Осел,
- 3 Козел,
- 4 Да козоподобный Мишка
- 5 Затяжи сыграть Квартет.
- 6 Достали нот, баса, альта, две скрипки
- 7 И сели на лужок под липки,—
- 8 Пленять своим искусством свет!

А. Сәһһәтин тәрчүмәси:

- 1 Дәчәл меймун, чолаг айы, чәп кечп,
- 2 Бир улаға йоллаш олду һәр үчү.
- 3 Дөрд сәсличә бир мусиги нәғмәси
- 4 Чалмаға һәмаһәнк олду чүмләси.
- 5 Ики каманча, ики тар тапдылар,
- 6 Бир чәмәнин үстә мәчлис ялдылар.
- 7 Отурдулар, тәрәб бәзми гурдулар вә и. а. 2

Р. Әфәндиевин тәрчүмәси:

- 1 Бир күнү меймун, ол оюн фәрраш,
- 2 Айы, эшшәк, кечи—бу дөрд йолдаш,
- 3 Отуруб бир чәмәндә һәлгә илә
- 4 Гурдулар мәчлиси сәлигә илә.
- 5 Айы тар алды, кечи бир дүнбәк,
- 6 Меймун алды каманча, дәф эшшәк,
- 7 Йығылыб башлағиб муғаматы
- 8 Сәс-сәсә вердиләр чох әбаты³.

Бу мисал көстәрир ки, Р. Әфәндиев орижиналы мә'нача доғру әкс әтдирмәкдә чәтинлик чәкдийи кими, ону бәдии йүксәклийә дә галдыра билмәмишдир. Мәсәлән, тәрчүмәдә тәмсилини сатирик руһу илә әлағәдар олараг айыя верилән сифәт (козоподобный) тамамилә атылмыш, орижиналын 5-чи вә 6-чы мисралары мәнәллиләшдирил-

¹ И. А. Крылов. Әсәрләри, III чилд, Москва, 1946, сәһ. 82 (русча.)

² «Ени мәктәб», Бақы, 1909.

³ «Ушаг бағчасы», Истамбул, 1898, сәһ. 19.

миш, йә'ни дөф, дүмбәк, тар, каманча, муғамат кими сөзләр әсәрин милли колоритини дәйишдирмиш, кuartет кәлмәси исә изаһсыз галмышдыр. Эйни тәрчүмә үсулу дәмәк олар ки, бүтүн тәмсил бою давам этмишдир. Лакин әсл мәсәлә бундадыр ки, мә'на тәһрифләри тәрчүмәнин бәдии чәһәтдән дә зәифләмәсинә сәбәб олмушдыр. Тәрчүмәдә сөзләрин ериндә ишләнмәси, йығчамлыг, ахычылыг чәһәтдән дә гүсурлар вардыр.

Доғрудур, Сәһһәтин тәрчүмәсиндә дә бә'зи мә'на тәһрифләри йох дейилдир. Лакин шаир тәрчүмәнин илк мисраында орижиналын үмуми сатирик руһуну чох усгалыгла сахлая билмишдир. Р. Әфәндиев айыя верилән «чолаг» сифәтини тамамилә ихтисар этдийи һалда, Сәһһәт, «дәчәл», «чолаг» сифәтләрини сахламагла янашы «кечи» кәлмәсинә «чәп» сифәтини дә әләвә этмиш, нәтижәдә Крыловун тәсвир этдийи мәнзәрәни бир гәдәр дә күлүнч, сатирик вәзийәтә салмышдыр.

Р. Әфәндиевин тәрчүмәсиндә «кuartет» кәлмәси тамамилә атылмышдыр. Сәһһәт исә һәмин кәлмәни «Дөрд сәсличә бир мусиги нәғмәси» шәклиндә тәрчүмә этмишдир. Тәмсилини өзүнүн «Кuartет» адланмасы тәрчүмәлә һәмин кәлмәнин изаһ олунмасы зәрурәтини мейдана кәтирмишди. Бу чизкиләр орижиналын мә'нача даһа доғру ифадә әдилмәсинә көмәк этдийи кими, тәрчүмәнин поэтик чәһәтдән гүввәтли чыхмасына да сәбәб олмушдыр.

Р. Әфәндиевин тәрчүмәләриндә Крыловун тәмсилләриндәки йығчамлыг да кифайәт гәдәр мvһафизә әдилмәмишдир. Мүтәрчим бә'зән Крыловун лаконик бир шәкилдә ифадә этдийи мәтләби узадыр, изаһ әдир ки, бу да тәмсилини бәдии тә'сир гүввәсинин зәифләмәсинә сәбәб олур. Бунун нәтижәсидир ки, 32 мисралыг «Гурд вә пишик» тәмсили тәрчүмәдә 42 мисрая, 40 мисралыг «Гугу вә кәбутәр» тәмсили 62 мисрая гәдәр узадылмышдыр. Сәһһәт исә Крылову йығчам вә даһа доғру тәрчүмә этмәйин нүмунәсини вермишдир. Одур ки, онун тәрчүмәләрилә орижиналлар арасында һәчмчә әһәмийәтсиз бир фәрг олур. Бүтүн бу хүсусийәтләр Сәһһәти Азәрбайчанда Крыловун ән уста тәрчүмәчиләриндән бири кими мәшһурлашдыра билмишдир. Онун «Сазандалар», «Фил вә алабаш», «Гурд вә гузу» кими тәрчүмәләри инди дә севилә-севилә охунан әсәрләрдәндир.

А. Сәһһәтин тәрчүмәләри дилинин сәдәлийи вә образлылыгы әтибарилә дә нәзәри чәлб әдир. Шаир рус әдәби дилинә хас олан сәдәлийи, айдынлыгы тәрчүмәләриндә мүмкүн гәдәр горумаға чалышмышдыр. Тәсәдүфи дейилдир ки, онун тәрчүмәләринин дили өз орижинал әсәрләринин дилиндән хейли сәдә вә айдындыр. Тәрчүмәләриндә шаир дил сәдәлийини, һәр шейдән әввәл, калг дилинин зәнкинликләрини яхшы билмәси вә ондан бачарыгла истифадә этмәси сайәсиндә горумаға наил олмушдыр. О, Азәрбайчан дилинин түкәнмәз хәзинәсилә яхындан таныш олдуғу үчүн дил материалы илә сәрбәст даврана билир, бу исә орижиналын чәрчивәләри ичәриндән чыхмаг үчүн она бөйүк көмәк әдирди.

Аббас Сәһһәтин рус шаирләриндән этдийи тәрчүмәләрин идея-бәдии тә'сири чох гүввәтли иди. Ени идея хүсусийәтләри вә ени һиссләрлә Азәрбайчан ше'ринлә реализмин инкишафына бөйүк тә'сир кәстәрән бу әсәрләр о заман схоластик-формалист шеир галыгларына гаршы гүввәтли мүбаризә васитәси олдуғу кими, бир чох габагчыл шаирләрин бу руһда шеирләр язмасына, рус әдәбийятындан тәрчүмәләр этмәсинә дә тә'сир кәстәрмишдир. Бу тәрчүмәләр Азәрбайчанда, әйни заманда, габагчыл фикирләрин инкишафына да тәкан вермишдир. Азәрбайчан охучусу Пушкин, Лермонтов, Никитин, Колтсов кими рус классикләринин әсәрләрилә илк дөфә Сәһһәтин тәрчүмәләри васитәсилә кениш сурәтдә таныш олмушдыр.

* * *

А. Сәһһәт һәр раст кәлдийи, тәсәдүфи әсәри тәрчүмә әтмирди. Тәрчүмә үчүн о, биринчи нөвбәдә өз ярадычылыг хүсусийәтләринә вә көрүшләринә мvһафизә олаң, руһуна вә үслубуна уйғун кәлән әсәрләр сечмишдир. Онун тәрчүмәләри мүййән дәрәчә Азәрбайчан һаяты илә бағлы иди. Бунлар, әйни заманда, Азәрбайчан мүһитинин мүййән мәсәләләрини әкс этдирирди. Одур ки, һәм идея, һәм дә руһ вә үслуб әтибарилә Сәһһәтин орижинал әсәрләрилә тәрчүмәләри арасында мөһкәм дахили әлагә вардыр. Сәһһәтин бүтүн тәрчүмә ярадычылыгынын инкишаф тарихи буну ачыг-айдын кәстәрар. Әкәр шаир 1905—1906-чы илләрдә, өз ярадычылыгында олдуғу кими, франсыз шаирләринин һисси, сентиментал

сэчийэйэли эсэрлэринин тэрчүмэси илэ дэ мөшгул олурду-са, сонралар һэята, сэнэтэ бахышында эмэлэ кэлэн инкишафла элагэдар олараг, о, реалист рус эдэбийяты нүмунэлэрини тэрчүмэ эдирди. Сэһһэттин ярадычылыгында көрдүйүмүз инкишафы, ичтимаи һэятдакы һадисэлэри эһатэ этмэк мейлини, кетдикчэ романтизмдэн реализмэ кечмэсини биз онун тэрчүмэ ярадычылыгында да көрмөкдэйик. Сэһһэт ярадычылыгында раст кэлдийимиз бир сыра мөвзулар, эһвал-руһийэ вэ услуб зиддийэт-лэри онун тэрчүмэлэриндэ дэ нэзэрэ чарпыр. М. Арифин дедийи кими, сэнэтэ ичтимаи мәнә верэн Сэһһэт тэрчүмэйэ дэ мөфкүрэ иши кими бахмышдыр: «Шаир, һэр шейдэн эввэл, өз руһуна яхын олан шеирлэри сечмэйэ чалышмыш вэ эйни заманда рус поэзиясынын характерик чөһөтлэрини нэзэрдэн гачырмашыдыр. Буна көрөдир ки, Сэһһэттин тэрчүмэ этдийи эсэрлэрдэ эсас мотив ичтимаи мотивдир. Һэятын сыхынтыларындан хилас олмаг үчүн чырпыныш, зэманэдэн шикайэтлэ бэрабэр мүбаризэйэ, ирәлийэ доғру чағырыш, реал тәбиәт, эмәк вэ мәишәт мәнзәрәлэри—будур Сэһһәти чөлб эдэн эсас поэтик аләм»¹.

Бу чөһөтдэн Сэһһәтин Лермонтовдан этдийи тэрчүмэлэр чох характерикдир. Бир аз эввэл шаирин өз ярадычылыгы илэ Лермонтов арасында нэ гэдэр яхын идея бағлары олдуғуну көрдүк. Белэ бир яхынлыг онун Лермонтовдан этдийи тэрчүмэлэрдэ дэ вардыр. Нүмунэ үчүн «Вәтән» ше'ринин идея истигамәтинә диггәт етирәк.

Н. А. Добролюбовун йүксәк гиймәт вердийи бу шеирдэ Лермонтов «һәгиги вәтән мәнәббәтини» тәрәннүм этмишдир. Русиянын зәнкин тәбиәтинә, доғма чөлләринә, кәнд һэятына дәрин бир мәнәббәт оядан бу шеирдэ мүлкәдар чәмиййәтинә, тәһкимчилиейә гаршы нифрәт дэ ифадә олунмушдур. Эйни мотивләр Сэһһәтин вәтән мөвзуунда яздығы шеирлэрдэ дэ вардыр.

Мүтәрчим Сэһһәти рус эдэбийятынын ингилабчы, мүтәрәгги язычылары чох марагландырырды. Шаир биринчи нөвбәдә зүлм вэ әсарәти, ичтимаи һагсызлығлары тәсвир вэ тәнгид эдэн эсэрлэри тэрчүмэ эдирди. Ингилабчы шаир Голс-Миллердән (1842—1871), өмрүнү сүркүнләр-

¹ М. Ариф. «Лермонтов вэ Сэһһәт», «Революсия вэ култура» журналы, 1939, № 10—11, сәһ. 42.

дә кечириб, ингилабчылары дәрин рәғбәт көстәрәк А. Н. Плешшеевдән (1825—1893) вэ һәһайәт, С. Я. Надсондан (1862—1887) тэрчүмэ эдилән «Хәбәрдар!», «Диләнчи», «Истигбал бизимдир», «Ирәли», «Зиндан» кими шеирләр бу чөһөтдән сэчиййәвидир.

Азадлыг йолунда вурушан бир мүбаризин фәчиәли өлүмүнү тәсвир эдән «Хәбәрдар!»¹ ше'риндә зүлмкар гурулуша гаршы атәшин э'тираз вардыр. Бурада азадлыг уғрунда мүбаризә апаранлары чар һөбсханаларында, сүркүнлөрдә кечирдиклэри әзаблы күнләр, онлары мәтанәти, ирадәси көстәрилик. Сэһһәт Русияда чох кениш яйылан вэ кәнчлэрин чох севдийи, маһныларда охудуғу бу ше'ри һәрәртлэ тэрчүмэ этмишдир.

Плешшеевин «Диләнчи» ше'риндә исә «фәһләлик эдиб чөрәк газанан», «бәнзи учуг, вәрәмли» инсанларла «файтонларда өтүшән», «даш гәлбли дөвләтлиләр» арасындакы зиддийәтдән данышылыр. Мәһкүм синифләрә мәнәббәт һиссилә язылан бу мәнзумәдә Плешшеев диләнчи бир ушағын бир дөвләтли тәрәфиндән рәдд эдилик, йохсул кәндли тәрәфиндән һимайә олунмасыны чох сәммими, реал шәкилдә көстәрмишдир. Сэһһәтин «Гыш», «Әкинчи нәғмәси» кими шеирлэрилә «Диләнчи» мәнзумәси арасында фикир яхынлығы һисс олунур.

XIX әсрин икинчи ярысында Русияда лирик бир шаир кими танымыш Надсон да Сэһһәтин диггәтини чөлб эдән язычылардан олмушдур. Надсон эдэбийят аләмиә Некрасов ше'ринин давамчысы кими кәлмиш, ярадычылыгынын сонларында исә символизмә мейл көстәрмишдир. Кәдәр вә үмид, мүасир буржуа чәмиййәтинә нифрәт, кәлчәйә инам вэ мүбаризейә чағырыш онун бир чох эсэрлэринин мөфкүрә истигамәтини тәшкил эдир. Сэһһәтин диггәтини дэ Надсона мәхсус бу чөһөтләр чөлб этмиш вэ о, шаирин «Истигбал бизимдир»², «Һәят», «Зиндан», «Ирәли» кими шеирлэрини тэрчүмэ этмишдир.

«Истигбал бизимдир», «Ирәли» вэ «Зиндан» шеирлэриндә әдаләтсиз чәмиййәти, «гүссәли һэяты» алт-үст этмәйә чағырыш, мүбаризә руһу әсасдыр. Шаир инаныр ки,

¹ «Мәғриб күнәшлэри», II һиссә, сәһ. 59. Голс-Миллердән тэрчүмә олунан бу шеир («Слушай») китабда сәһв олараг шаир М. Л. Михайловун ады илэ кетмишдир.

² С. Я. Надсонун «Друг мой, брат мой, усталый, страдающий» мисраы илэ башланан ше'ринин тэрчүмәсидир.

«наһаг ганлар төкән», «ер үзүнү көз яшы илә исладан» һакимләр мөһв олачаг, кеч-тез һәр чүр зүлм вә әсарәтдән хилас олмуш бир аләм яраначагдыр. Одур ки, азадлыг уғрунда мүбаризә әдәнләрин зинданлара атылмасы шаири бәдбинләшдирмир, о, «азадлыг йолунда» әсир оланлары «зәнчирә чәкилмиш ширләр» адландырыр:

Һүррийәт йолунда әсирәм, әсир,
Зәнчирим ағырдыр, бойнуму кәсир.
Башлаяраг залымлары тәһгирә,
Чәкилмишик ширләр кими зәнчирә. («Зиндан»)

Надсон, мүчәррәд шәкилдә олса да, охучуларыны азадлыг әлдә әтмәк үчүн мүбаризә әтмәйә, һеч бир чәтинликдән чәкинмәмәйә чағырырды:

Арш ирәли, арш, унут гәмләри!
Гачма бәлалар габағындан кери.
Зүлмәти-шәбдә гызарыр дан ери.
Һайды, гочаг, һайды, икид, гош, йүрү ...
Кет ирәли, кет, кери гойма аяг!
Әлмү ишыг намына яндыр чираг.
Гой сәни тәһфир әләсинләр һаман,
Гой сәни тәһгир әләсинләр һаман,
Гой чүһәлалар сәнә бөһтан десин,
Гой үләма гәтлинә фәрман десин,
Горхма, бу зәһмәтләрә гатлаш, алыш,
Гейрәт илә мәсләкин үзрә чалыш! («Ирәли»)

А. Сәһһәтин ингилабчы маچار шаири Морис Һартмандан тәрчүмә әтдийи «Ағ палтар» ше'ри дә әйни мүбариз руһдадыр. Онун мәнбәи Михайловун тәрчүмәсидир. Михайлов тәрәфиндән «Ағ өртүк» ады илә тәрчүмә олунан бу шеир һәлә о заман рус ингилабчыларынын ән севимли шеирләриндән бири олмушду. Бу шеир зүлмә, әсарәтә гаршы үсян байрағы галдыранлара мәрд олмағы, «өлүм гаршысында диз чөкмәмәйи» өйрәдирди.

Азәрбайчанда ингилаби һәрәкатын күндән-күнә йүксәлдийи, халгын сийәси шүурунун күндән-күнә гүввәтләндийи бир заманда Сәһһәтин белә мүбариз руһлу әсәрләрә мүрачиәт әтмәси тәсадүфи дейилди.

Беләликлә, «парлаг вә кениш» дейә тә'риф әтдийи рус әдәбийятынын, әләчә дә Гәрби Авропа әдәбийятынын Азәрбайчанда интишар әтдирилмәси ишиндә Сәһһәтин чох бөйүк хидмәти олмушду. О, һәлә ингилабдан габаг

рус әдәбийятынын гүдрәтини дуя билмиш, Азәрбайчан охучуларынын нәзәрини бу бөйүк сәнәтә чәлб әтмишди.

Дүня мэдәнийәти тарихиндә Русиянын хүсуси вә әһәмийәтли бир ролу олмушду. Габагчыл рус мэдәнийәти Гәрби Авропа вә Шәрг өлкәләриндә тәрәггипәрвәр адәмлара дәрин вә давамлы бир тә'сир кәстәрмиш вә кәстәрмәкдәдир. Азәрбайчан халгы да өз ени, реалист-демократик әдәбийятыны ярадаркән бу бөйүк сәнәт хәзинәсиндән өйрәнмиш, онун габагчыл мәфкурәләриндән файдаланмышдыр. Азәрбайчан халгынын сон ики әср мүддәтиндә габагчыл рус мэдәнийәтиндән истифадә әдәрәк өз милли мэдәнийәтини йүксәлтмәси рус вә Азәрбайчан халглары әмәкдашлығынын парлаг бир тәзаһүрүдүр.

Бөйүк Октябр сосялист ингилабы Русия илә Азәрбайчан арасында әввәлкиндән даһа мөһкәм бир мэдәни әләгә яратды. Букүн совет халглары аиләсиндә күндән-күнә тәрәгги әдән Азәрбайчан халгы Коммунист партиясынын милли сийәсәти сайәсиндә, бөйүк рус мэдәнийәтиндән өйрәнәрәк формача милли, мәзmunча сосялист мэдәнийәтини даһа да инкишаф әтдирир. Бу ишдә ингилабдан сонра сүр'әтлә инкишаф әдиб кенишләнән, йүксәк мэдәни сәвиййәйә чатан бәдии тәрчүмә дә мүһүм рол ойнайыр. Һеч шүбһә йохдур ки, Сәһһәтин бәдии тәрчүмәләри бу күн тәрчүмә илә мәшғул олан шаирләримиз үчүн өз сәнәткарлыгларыны тәкмилләшдирмәк ишиндә көзәл нүмунәләрдир.

Дөрдүнчү фәсик

**СЭНЭТЭ БАХЫШЫ. БЭДИИ ДИЛИ ВЭ
СЭНЭТКАРЛЫГ ХҮСУСИЙЭТЛЭРИ**

Зәманәсинин габагчылыгы вә мәдәни бир сәнәткары олай сәһһәт әдәбийят нәзәрийәси вә тәнгид сәһһәсиндә дә фәал чалышырды. О, Азәрбайчан әдәбийятынын инкишафына көмәк этмәк мәгсәдилә элми-тәнгиди мәгаләләр языр, бир чох мүнүм әдәби мәсәләләр һаггында фикир йүрүдүр, ери кәлдикчә, таныш-олдуғу рус вә Гәрби Авропа әдәбийятшүнаслыгындакы фактлардан истифадә эдирди. Низами, Фүзули, Пушкин, Лермонтов, Некрасов ярадычылыгында вә бир чох мүасирләриндә олдуғу кими, шаир әсәрләриндә, мәктубларында да тез-тез әдәбийят мәсәләләринә тохунурду. Онун реализм, сатира, тәнгид, әдәбийятда идеялылыгы вә хәлгилик, классик ирсә мүнасибәт, бәдии тәрчүмә кими мәсәләләр һаггында фикирләри ХХ әсрин әввәлләриндә Азәрбайчанда ирәли сүрүлән габагчылыгы әдәби-тәнгиди көрүшләри ишыгландырмаг нөгтейи-нәзәриндән чох әһәмийәтли вә файдалыдыр.

А. Сәһһәтин әдәби көрүшләрини бүтүн айдынлығы илә шәрһ этмәк вә онун идея истигамәтини, мөвгеини доғру тәсәввүр этмәк үчүн дөврүн әдәби мүбаризәләринә мүхтәсәр нәзәр салмаг лазымдыр.

Ийирминчи әсрин әввәлләриндә мүртәчә буржуа язычылары илә демократ язычылар арасында кедән чидди мәфкурә мүбаризәси әдәбийятын нәзәри мәсәләләринин һәллинә дә өз тәсирини көстәрмишди. Әмәкчи халгын мәнафеини мүдафиә эдән демократларла мүртәчә буржуа идеологлары һәр сәһәдә—сиясәт, мәдәнийәт, та-

рих, дил мәсәләләриндә олдуғу кими, әдәби көрүшләри-лә дә там зидд чәбһәләрдә дурурдулар. «Молла Нәсрәдин» илә «Фүюзат» арасындакы мүбаризә, әйни заманда, тәнгиди реализмлә мүртәчә романтизмин мүбаризәси иди. Бу, бүтүн маһийәти э'тибарилә бир-биринә зидд олан ики әдәби чәрәянын мүбаризәси иди. Бунлардан бири демократик мәзмунлу реалист әдәбийят иди ки, бу әдәбийят Азәрбайчан халгынын азадлығы һәркәтына, мәдәни инкишафына хидмәт эдирди. Бир дә мүртәчә романтизм үслубунда яранан әдәбийят иди ки, бу, ичтимай һәятин актуал мәсәләләриндән узаг дүшүб, буржуа-мүлкәдар синифләринә хидмәт эдирди.

Азәрбайчан буржуазиясынын әксингилаби идеяларыны, мә'нәви дүшкүнлүйүнү ифадә эдән мүртәчә романтизм М. Ф. Ахундов тәрәфиндән әсасы гоюлан реализмә көкүндән зидд иди. Буржуа идеологу Ә. Һүсейнзәдәнин редакторлуғу илә нәшр олуна «Фүюзат» журналы вә онун әтрафында топланан язычылар, журналистләр буржуа сәнәти һаггында, хүсусилә бир әдәби үслуб кими тәблиғ этдикләри романтизм һаггында нәзәри фикирләр дә ирәли сүрүрдүләр. Доғрудур, журналда сәнәт мәсәләләринә даир айрыча нәзәри мәгаләләр аз чап әдилмишдир; ләкин бу вә я дикәр мүнасибәтлә зызылан мәгаләләрдә мүәллифләр өз әдәби көрүшләрини, буржуа сәнәтинин мәгсәд вә маһийәти һаггында фикирләрини дә ифадә этмишдир. Ә. Һүсейнзәдә «сәнәт сәнәт үчүндүр» тезисинә бәрәәт газандырмаг үчүн мәгаләләриндә бәдии әдәбийятын идея-тәрбийәви ролуну пәрдәләмәйә чалышырды. О, реализмә мәһз бу нөгтәдән зәрбә әндирмәйә чәһд эдир, онун идеялылыгыны, һәгигәтпәрәстли-йини, ичтимай һәятла бағлылығыны зәиф чәһәтләр кими гәләмә верирди.

Мә'лумдур ки, ХХ әсрин әввәлләриндә әдәбийятда схоластик-формалист шеир галыглары, баяғы әстетик ганун-гайдалар һәлә давам этмәкдә иди. Мүртәчә буржуа идеолокиясыны тәблиғ эдән язычылар Азәрбайчан әдәбийятынын реалист ән'әнәләринә зидд олараг мистик, һәятдан узаг мәсәлә вә һадисәләри әкс әтдирмәклә мәшғул идиләр. Өлүмә доғру кедән буржуа чәмийәтинин әдәбийятына һәр чүр нәзәри дон кейдирмәк, онун мискин идеяларына бәрәәт газандырмаг үчүн исә буржуа нәзәрийәчиләри, о чүмләдән Ә. Һү-

сейнзаде элиндэн кэлэни эсиркэмирди. О, әдәбийяты, сәнәти һәят һадисәләрини әкс этдирмәйә, бу йолла чәмийәтә хидмәт кәстәрмәйә чагыран габагчыл язычыларга гаршы чыхараг язырды: «Османлы түркләринин әдәбийяти-чәдидәләри мүстәсна олдуғу һалда, Иранла Сәрабәр саир түркләрин эш'ар вә әдәбийятлары тилсимә кирифтәр олмуш кими бир нөгтәдә донуб галмышдыр... Бә'зи рәһбәрләримиз буна чарәсәз олмаг истәдиләр. Лакин шаирләримизи даһа фәна йоллара сөвг этдиләр. Бунлара дедиләр ки, чаным, бүлбүлдән, мәһбүлдән әл чәкиниз, бир аз да әлмә, маарифә, сәнәеә, мәктәбә мәдһийәләр языныз... Бичарә шаирләр дә мәктәбин, әлм вә сәнәтин хидмәтчиси олмаға башлайыб, ше'ри бүтүн-бүтүн тәдәннийә уғратдылар... Чаным, нәггаша, я рәс-сама демәк олурму ки, нә үчүн бир куһсарын, бир мәшчәрәнин... бир гүрубун лөвһейи-мәнзәрәси илә мәшғул олурсан? Бизә бол-бол мәктәб рәсмләри вер, чамзатымызы әлм вә маарифә тәшвиғ эт; шаирлийин, рәссамлыгын мейдани-һүнәри айрыдыр»¹.

«Фүюзат» журналынын тә'гиб әдәчәйи сияси, әдәби истигамәти шәрһ эдән вә бир нөв журналын әдәби програмы олан бу мәгаләдә мүәллиф буржуа эстетика кими әдәбийятын конкрет һәят вә мәишәт мәсәләләрини әкс этдирмәсинә гаршы чыхырды. Тәсадуфи дейил ки, бу сәтрләри Ә. Һүсейнзаде көркәмли демократ публицист Һ. Зәрдабинин әдәбийятын, сәнәтин идеялылығы мәсәләләринә һәср әтдийи бир мәгаләсинин әлейһинә язмышды. «Халг нәғмәләри» сәрлөвһәсилә чап олуна һәмин мәгаләдә Зәрдаби «бүлбүлү вә күлү тә'риф эдән», «бир-бирләрини һәчв эдән» шаирләри «әлм тәһсил әтмәкдән», «мүсәлманлара олан зүлмләрдән» язмаға чағырырды. О, һәят һаггында схоләстик вә яланчы тәсәввүр оядан буржуа-мүлкәдар әдәбийятыны тәнгид әдәрәк язырды: «Кечмишдә «Әкинчи» гәзети чыханда о вахтын шаирләриндән языб тәвәггә әләмийшдим ки, бүлбүлү вә күлү тә'риф вә бир-бирини һәчв әтмәкдән әл чәкиб, әлм тәһсил әтмәк нәф'ләриндән вә биз мүсәлманлара олан зүлмләрин барәсиндә шеирләр языб, онлары бизим ашыгла-ра хош сөвт илә охумағы өйрәтсинләр ки, ашыгла-рлары тойларда охуюб әһалини оятмаға сәбәб олсунлар.

Онлардан бирчә Сейид Әзим Ширвани әлм тәһсил әтмәк нәф'ләриндән бир нечә шеир язмышды ки, «Әкинчи»дә чап олунмушду...

Хүләсә, шеир бөйүк бир аләтдир ки, онунла бизим худ а олан гардашларымызы айылтмаг чох асандыр»¹.

Айдындыр ки, Ә. Һүсейнзаде күл-бүлбүлдән данышан әдәбийяты тәнгид әдиб әлмдән, мәктәбдән язмаға чагыран «бә'зи рәһбәрләрә» гаршы чыханда һәр кәсдән әввәл Һ. Зәрдабини нәзәрдә тутурду. Зәрдабинин «мәгаләсиндә әдәбийятын идеялылығы һаггында сөйләнән фикирләр буржуа идеологунун сәнәтә бахышлары илә уйғун кәлмәдийи үчүн тәнгидә мә'руз галмышды. «Фүюзат» редакторунун фикринчә, сәнәткар ялныз өз хәялыны, өз интим дуйғуларыны әкс этдирмәлидир. Әдәбийяты һәят һадисәләринә мүдахилә әтмәйә, тәрбийәви ишлә мәшғул олмаға чағырмаг ону «инһитата уғратмаг» демәкдир.

Әдәбийяты ичтимаи һәятдан узаглашдырмаг, мүлкәдар-буржуа чәмийәтинин өлүмә мәһкум олмасыны пәр-дәләмәк вә нәзәрләри ингилаби һәрәкатдан чәкиндирмәк мәгсәдини изләйән бу буржуа нәзәрийәси Ә. Һүсейнзадинин сонракы мәгаләләриндә даһа да «дәринләшдирилмишди». Реализм әдәби чәрәянынын күндән-күнә гүввәтләннб кенишләндийи бир заманда о, декадентизми вә символизми дөврүн габагчыл әдәби үслублары кими ирәли сүрүрдү. Символик бир ад дашыян «Гырмызы гаралылар ичиндә яшыл ишыгла»² адлы мәгаләсиндә Ә. Һүсейнзаде декадентизми сон 15—20 илин ичәрисиндә ән чох ййылмыш вә халгларын өз һәяты, мәишәтилә баглы бир әдәби чәрәян адландырыр, Франса, Русия вә Түркийәдә бу чәрәянын мейдана чыхмасыны мүсбәт бир һадисә һесаб эдирди.

Белә бир мөвгедә дурдуғу үчүндүр ки, о, һеч нәдән чәкинмәдән әдәбийяты күнүн зәрури мәсәләләриндән, икраһла «вәлвәлейи-гиямәт» адландырдыгы ингилабдан узаглашдырмаға чалышараг «Вәлвәлә вә зүмзүмә» адлы мәгаләсиндә язырды: «Мин нөв хөвфү әндишә, йә'с вә әләм ичиндә булунараг әлләринә гәзетә я мәчмуә алан гарә'ләримиз, шүбһәсиз, истәрләр ки, мән мүһәррир дә

1 «Фүюзат» журналы, 1906, № 1, сәһ. 4.

1 «Халг нәғмәләри», «Һәят» гәзети, 8 январ 1906, № 6.

2 «Фүюзат» журналы, 1906, № 5, сәһ. 65—68.

онлара алэмин бу эһвалыны этрафы илэ тэсвир эдэйим... Лакин хейр! Мэн нэ алэмин бу вэлвэлейи-гиямэтини эшитмэк, нэ дэ гаре'лэримин тэлэбинэ гулаг вермэк истэрэм... Мэн өз кейфимэ табе, бэдаепэрвэр бир адамам. Алэмдэ истэрсэ туфан гопсун, мин вэлвэлэ, мин гиямэт олсун, мэн энэ нэгэмат вэ эш'ар илэ һэм өзүмү, һэм гаре'ин вэ саменними мэшфул этмэк фикриндэйэм... һэр нэ дейирлэрсэ десинлэр... мэн һэм өзүмү, һэм гаре'лэrimi анчаг вэзн вэ гафийэ зүмзүмэлэрилэ эйлэндириб уютмаг, алэмин гийлү-галындан, вэлвэлэлэриндэн бихэбэр этмэк истэйорум»¹.

Белэликлэ, Э. Һүсейнзадэ эстетчилик эдэрэк, сәнэти анчаг бир эйлэнчэйэ, буржуазиянын чүрүк фэлсэфэсинэ хидмэт эдэн бир васитэйэ чевирмэйэ чан атырды. Биринчи рус ингилабы дөврүндэ, пролетариатын чаризмэ, буржуазия вэ мүлкэдарлара гаршы үсян байрағы галдырдыгы бир дөврдэ, ичтимаи варлыг буржуа язычысы Э. Һүсейнзадэни горхурду. О, сәнэтлэ һэят арасында там бир учурум яратмаға чалышырды.

«Фүюзат» журналынын бу мүртэче эдэби сиясэти сонралар Азербайчан буржуазиясынын итаэткар органдары олан «Ени Фүюзат», «Шэлалэ» журналлары тэрэфиндэн давам этдирилди. «Шэлалэ»дэ сәнэтэ, ше'рэ «чэнаби-һэгг тэрэфиндэн көндэрилмиш бир төһфэ»² кими гиймэт верилди. «Сәнэт сәнэт үчүндүр» шүары бурада даһа мүртэче, даһа мистик бир шэкилдэ мүдафиэ эдилди.

Бүтүн бунлар эксингилабчы Баки буржуазиясынын манафеинэ хидмэт эдэн мүртэче романтизмэ, «сәнэт сәнэт үчүндүр» шүарына бэраэт газандырмаг чөһдлэри иди; эдэбийяты ичтимаи һэятдан узаглашдырмаг, хэяллары ердэн айырыб көйлэрэ багламаг чөһдлэри иди. Дикэр тэрэфдэн, бу, сәнэтин синфи маһийэтини өртбасдыр этмэкдэн башга бир шей дейилди. Одур ки, реалист сәнэт нүмунэлэри, элэчэ дэ реалист сәнэт уғрунда мүбаризэ апаран габагчыл язычылар Э. Һүсейнзадэ вэ башга буржуа зиялылары тэрэфиндэн гезэблэ гаршыланырды. Э. Һүсейнзадэнин ингилабчы-демократ Ч. Мэммэдгулузадэ тэрэфиндэн чох һаглы олараг тэнгид олу-

нан¹ «Язымыз, дилимиз, икинчи илимиз»² адлы мэгалэсиндэ М. Ф. Ахундовун алифба уғрундакы мүбаризэсинэ көлкэ салмаға чалышмасы, Сәһһэтин, Шаигин реалист шеирлэринэ һүчум этмэси дэ белэ бир гэнаэтлэ бағлы иди.

Мүртэче романтизмэ гаршы мүбаризэ апаран эдэбийятын башында бөйүк демократ Чэлил Мэммэдгулузадэ дурурду. Фүюзатчыларын эксинэ олараг, онун нэшр этдийи «Молла Нэсрэддин» журналы һэята эсасланан, дөврүн нэбзини тутан, халгын тэрэггисинэ, ингилаби шүүрунун гүввэтлэнмэсинэ хидмэт эдэн реалист бир эдэбийят уғрунда мүбаризэ апарырды. Ингилабчы демократ вэ мүтэрэгги язычыларын органы олан «Молла Нэсрэддин» көһнэ адэт-эн'энэлэрэ атэш ачан, халгы һэята ачыг көзлэ бахмаға, дүшүнмэйэ чағыран бир журнал иди. Ч. Мэммэдгулузадэ охучуларына дөнэ-дөнэ тапшырырды ки: «Мэн бу сөзлэри язырам ки, сиз охуюб фикрэ кедэсиниз. Мэн бу сөзлэри язырам ки, фикир эдэсиниз, язырам ки, фикир эдэсиниз»³.

Ч. Мэммэдгулузадэ эдэбийятын бөйүк ичтимаи, тэрбийэви ролуну гейд эдэрэк, она мүбаризэ силаһы кими эһэмиййэт верирди. О, вэтэндашларын дүнякөрүшүнү, ирадэсини, эхлагыны тэрбийэ эдэ билэн, ичтимаи нөгсанларын сәбэблэрини көстэрэ билэн бир эдэбийят уғрунда чалышырды. Халгын инкишафына энкэл олан, идеяча зэрэрли эдэбийята гаршы эдиб һэмишэ дүшмэн мүнасибэт бэслэмишдир.

Ч. Мэммэдгулузадэ «сәнэт-сәнэт үчүндүр» нэзэрийэсинэ гаршы мүбаризэсини сосялист ингилабындан сонра да давам этдирмиш, халгын тэрэгги вэ инкишафына хидмэт эдэн бир эдэбийят йолунда чалышмышдыр. Бунун үчүн о биринчи нөвбэдэ «Мүсэлман дүнясында» бир хэстэлик һалыны алмыш ашиганэ ше'рэ гаршы чыхырды. Ч. Мэммэдгулузадэ вэ үмумиййэтлэ молланэсрэддинчилэр классик ше'рэ, онун Фүзули кими бөйүк сималарына дэрин һөрмэт бэслэйир вэ бу эдэбийятын тарихи ролуну гейд эдирдилэр⁴.

Ч. Мэммэдгулузадэнин эдэби кэрүшлэринин тэшэк-

1 Ч. Мэммэдгулузадэ. «Зэнчир», «Молла Нэсрэддин» журналы, 22 феврал 1909, № 8.

2 «Тэрэгги» гезети, 9, 10 феврал 1909, № 31, 32.

3 «Молла Нэсрэддин» журналы, 8 декабр 1906, № 36.

4 Бах: «Молла Нэсрэддин» журналы, 1926, № 1.

1 «Фүюзат» журналы, 1907, № 9, сәһ. 130.

2 «Шеир нэдири?», «Шэлалэ» журналы, 1913, № 45, сәһ. 8.

күлүндө рус әдәбийятынын чох дәрин мүсбәт тәсири олмушдур. О, реалист рус язычыларынын ярадычылығына йүксәк гиймәт вермиш¹, рус реализмини, онун һәгигәт-пәрәстлийини, мәна зәнкинлийини дуяраг, бу әдәбийятын габагчыл сималарынын әсәрләрини мүасирләринә нүмунә көстәрмишдир.

Үмүмийәтлә, «Молла Нәсрәддин» реалист әдәбийят үғрунда мүбаризә апарырды. Бу чәһәтдән Сабирин дә сәнәтә бахышы диггәтәлайигдир.

Сабир һәяты әкс этдирмәйи сәнәтин әсас вәзифәси сайырды. Халгын азадлыг һәрәкатына көмәк эдән, күнүн тәләбләринә чаваб верә билән бир әдәбийят яратмаг йолунда чалышан шаир, схоластик ше'рә гаршы чыхыр, онун һәятдан узагылығыны, екнәсәг мәзмунуну, сабит тәсвир васитәләрини тәнгид эдирди.

Әдәбийяты һәятын «күзкүсү» адландыран Сабирин фикринчә, сәнәткар һәят һәгигәтләрини олдуғу кими, һеч нәдән чәкинмәдән, чәсарәтлә тәсвир әтмәли, охучуя «писи-яхшыны» олдуғу кими аңлатмалы, онун шүүруна тә'сир әтмәлидир («Нә язым?», «Тәранейи-шаиранә» вә с.).

А. Сәһһәт әдәби фәалийәтини белә бир тарихи шәраитдә, әдәби көрүшләрин мүбаризәси шәраитиндә давам этдирмишдир. Бәдии ярадычылығында олдуғу кими, нәзәри көрүшләриндә дә шаир реалист әдәбийятын, онун нәзәри мүддәаларынын тәблиғатчысы вә мүдафиәчиси кими чыхыш эдирди. Сәһһәтин әдәби-нәзәри көрүшләрини бүтүн айдынлығы илә шәрһ әтмәк, онун зәиф вә гүввәтли тәрәфләрини мейдана чыхармаг үчүн шайрин әлмитәнгиди фикирләрини инкишафда алмаг вә тәһлил әтмәк лазымдыр.

Әдәби ярадычылығы XIX әсрин 90-чы илләриндә башламыш олан Сәһһәт 1905-чи илә гәдәрки он беш иллик фәалийәти нәтичәсиндә әдәби һадисәләри өйрәнмиш, мүасир поэзиянын бир чох зәиф чәһәтләринин шаһиди олмушдур. Одур ки, шаир 1905-чи илин әввәлләриндә, артыг гызғын ярадычылыг ишинә бөйүк мейл кәстәрдийи заман әдәбийятын нәзәри мәсәләләрилә дә марагланмаға башламышды. О, һисс эдирди ки, мүасир поэзия, эпигончулугла мәшғул олуб схоластик-формалист поэзиянын ән'әнәләрини давам этдирән шаирләр за-

манын тәләбләринә чаваб верә билмирләр. Бунун үчүн поэзия ени руһ, ени мәзмун кәтирмәк лазымдыр. Шаир бу заман дүшүндүйү әдәби мәсәләләр һаггында айрыча бир мәгалә язмыш вә ону «Һәят» гәзетиндә чап этдирмишди¹. «Әдәби-әлми фел'әтон» сәрләвһәсилә чап олан һәмин мәгаләнин башлангычында дейилдийи кими, Сәһһәт ону «әдәбийятымызын ислаһы» мәгсәдилә, «Тәзә шеир нечә олмалыдыр?» суалыны изаһ әтмәк үчүн язмышды.

«Тәзә шеир нечә олмалыдыр?»

Мәгаләдә әсас ики мәсәләдән бәһс олунур. Әввәлчә шаир дөврүнүн әдәбийятындакы эпигончулугу, схоластик поэзия галыгларыны кәскин тәнгид эдир. О көстәрир ки, «гәдди сәрвә, үзү ая, кирпийи оха, гашы яя» бәнзәдән, охучунун һиссләрини корлаян схоластик-формалист ше'рин далынча кетмәк вә онун ишләтдийи сүн'и мәчәзләры тәкрар әтмәк ше'ри инкишафдан гоймаг демәкдир.

Сәһһәтин фикринчә, һәятдан узаг олан, «инсан үчүн мәрифәт вә ибрәт дәрси һүсулә кәтирмәйән», ени тәләбләрин өһдәсиндән кәлә билмәйән эпигончу шеир чох зәрәлидир.

Классик әдәбийяты йүксәк гиймәтләндирмәк Сәһһәтин ярадычылыг фәалийәтиндә олдуғу кими, әдәби көрүшләриндә дә мүсбәт чәһәтләриндән бири иди. О билирди ки, һәр һансы бир дөврәки бәдии ярадычылығы ондан габагкы сәнәт чох күчлү тә'сир көстәрир. Буна көрә дә шаир классик әдәбийята бир ирс кими, халгын мәдәнийәт тарихинин мүнһүм голларындан бири кими бахырды. Мәсәлән, Сәһһәтин тез-тез Низамийә мүрачиәт әтмәси, ондан мисаллар кәтирмәси², Сә'ди вә һафизә айры-

¹ «Һәят» гәзети, 23 феврал 1905, № 14.

² Мүасирләриндән вә М. Һадинин «Аббас Сәһһәтин үфули-әбәдиси» адлы мәгаләсиндән өйрәнирик ки, Низами Сәһһәтин эн чох севдийи, шеирләрини эзбәр билдийи бир шаир олмушдур. Һади языр ки, Сәһһәтин «...Низамийә бөйүк һөрмәти варды. Дарма Низаминин лайәмут нәзмләрини кәмали-фәсаһәтлә охур, самәләрини ләззәтәби-әдәбийят эдирди». Ба х: «Азәрбайчан» гәзети, 18 ноябр 1918, № 43. «Сыныг саз» китабчасына яздығы мүгәддәмәдә исә Сәһһәт Низаминин ашағыдакы бейтини мисал кәтирмишдир:

Пишү пәси дашт сәфин кибриа,
Пәс шүәра амәдү пиш әнбия.

(Тәрчүмәси: Бөйүкләр сәфинин өнү вә архасы вар иди, Әввәл пейғәмбәрләр, сонра шаирләр кәлди.)

ча шеирлэр һәср этмәси¹, Фирдовси сәнәтинә йүксәк гиймәт вермәси², Фүзулинин «Дәһәнин дәрдимә дәрман дедиләр чананын» мисраы илә башланан гәзәлине тәрби язмасы³ классик әдәбийятә нә гәдәр яхын әләгә бәсләди- йини, ону севдийини вә бу әдәбийятдан өйрәндийини сү- бут этмәкдәдир. Шаир, Сейид Әзими Сабирин мүүлләни һеса- бәсәд эдирди⁴. Насеһә яздығы мәнзүм мәктубунда ла о, классик әдәбийятын бә'зи мәһдуд чәһәтләрини көстәрдик- дән сонра, бу әдәбийятын әдәби инкишафдакы ролуну хүсуси гәйд эдирди:

Бу сөзүмдән о деиял гәсдү мурад
Ки, һәгарәтлә әдәм мазини яд.
Һәшәлиллаһ тохунам әслафа,
Кәр тохунсам тохунар инсафа.

Сәһһәт Азәрбайчан әдәбийяты тарихиндә бә'зи һал- ларда реалист истигамәтдән яйынмағын бир сәбәбини өлкәнин ичтимаи-сияси керилийилә изаһ эдирдисә, дикәр сәбәбини һаким истисмарчы синифләрин әдәбийятдан өз мәнәфеләри үчүн истифада әтмәләриндә көрүрдү. Шаир көстәрилди ки, һаким синифләр халгы гәфләтдә сахламаг мөгсәдилә әдәбийятдан да истифада эдир, «раһәт яша- маг үчүн сәнәти, шаири әлләриндә бир әләтә» чевирир- диләр. Одур ки, сарай шаирләринин бөйүк бир гисми гәзәл-гәсидә, мәдһ вә һәчвләр язмагла «бөйүк бир мил- ләти игфал әтмишләр». Халгын мәнәфеини көзләйән, онун инкишафына хидмәт эдән сәнәткарлар исә тә'гиб олунмуш, олмазын әзаб-әзийәтләрә мәрүз галмышлар. Нәтичә ә'тибарилә бу вәзийәт әдәбийятын сүр'әтлә ирә- лиләмәсинә, халгын мәнәви инкишафынын сүр'әтлә арт- масына мане олмушдур. Һәмнин фикирләри Сәһһәт шаир достуна изаһ эдәрәк язырды:

Чүн будур ләзымеини-истибад,
Ишрәтә, гәфләтә уйсун әфрад.
Мүстәбидләр яшамагчүн раһәт,
Шаири әлдә әдибләр әләт.
Бәһш әдиб шаирә ән'амү сәләт,
Раһәт әтмиш бу да имрари-һәят...

¹ Һәр ики шеир 1898-чи илдә язылмыш вә «Сыныг саз»да олунмушдур, сәһ. 16, 18.

² Бах: «Сабир», «Ени иршад» гәзети, 1911, № 2, 4 вә 7.

³ «Сыныг саз», сәһ. 18.

⁴ Бах: «Сабирин тәрчүмейи-һалы», «Һопһопнамә», Баки, 1914, сәһ. 5—6.

Мәдһү төвсифү гәсаид язмыш,
Гәзәлийят, фәраид язмыш.
Нәзм әдиб ләһвү ләәб, һәзлийят,
Дүрлү әхлагы позан һәчвийят.
Халгы әфсанәйә ишғал әтмиш,
Бир бөйүк милләти игфал әтмиш...
Халгын әйгазына даир бир әсәр
Язмыш исә, газаныб нифрәтләр...1.

Бурадан айдын олур ки, Сәһһәт классик әдәбийятын бә'зи мәһдуд тәрәфләрини көстәрмәкдән әләвә эпигончу- луг эдән формалист-схоластик ше'рә тамамилә мәнфи бир мүнәсибәт бәсләмишдир. Буна көрә дә вахтилә М. Ф. Ахундов тәрәфиндән тәнгид олунан бу поэзияны XX әср шәраитиндә давам әтдирмәйи Сәһһәт зәрәрли бир иш һесаб әтмиш, мүасир ше'ри ени истигамәтдә инкишаф әтдирмәк тәрәфдары олмушдур.

Мәгаләнин икинчи һиссәсиндә исә шаир «Тәзә шеир нечә олмалыдыр?» суалына чаваб верир. О, шеирдә һис- сә биринчи дәрәчәли ер вермәйи тәләб эдәрәк язырды: «Бизим бурада данышдығымыз бу мәтләбдир ки, тәзә шеир нечә олмалы? Язы яздығымыз вахт һәр шейдән мүгәддәм һиссийятә табе олмаг кә- рәк, таинки кәламын охуянларын гәлбиндә тә'сири ола вә башгасынын һиссийяти-гәлбийһәсини ояндыра. Пәс бу сурәтдә һиссийяты билмәк ләзымдыр. Һиссийят ики нөвдүр: чә'ли вә тәбии. Һиссийяти-чә'лийһәнин кимсәйә тә'сири ола билмәз. Һиссийяти-тәбийһәдир ки, башга- сына тә'сир эдәр».

Көрүндүйү кими, Сәһһәт көһнә ше'рин мәһдудла- рына гаршы чыхдығы заман доғру һәрәкәт әтмишсә, ени әдәбийятын истигамәтини дүзкүн изаһ эдә билмәмиш- дир. О, шеирдә идея-мәзмун әвәзинә һисси әсас сайыр, әдәбийятын ичтимаи ролуну ләзымынча гиймәтләндирә билмир. О, сәнәтдә суб'ектив тәсвирләрә, һиссә биринчи дәрәчәли ер вермәклә өз-өзлүйүндә әдәбийятын идеялы- лығыны азалтмыш, бәлкә дә рәдд әтмиш олур. Шаирин әдәби фәәлийәтинин илк дөврләринә аид олан бу мәга- ләдә, һеч шүбһәсиз, буржуа әдәбийятынын мүүйһән тә- сири вардыр.

Мәлумдур ки, Сәһһәт 1905-чи илин әввәлләриндә һәлә рус әдәбийяты илә таныш дейилди. Бу илләрдә о

¹ «Сыныг саз», сәһ. 25—26.

эсас э'тибарилэ муталиэ этдийи франсыз эдэбийяты тэ'сирилэ шеирлэр языр, Франса сентименталистларинин эсэрларини тэрчүмэ эдирди. Бу исэ онда сентиментал вэ романтик эдэбийяга бөйүк бир рэғбэт оятмышды.

Лакин Сəһһəтин һəмин мэгалəсинə тамамилə реализмин əлейһинə чеврилмиш, яхуд эдэбийятын һəятла əлагəсини инкар эдэн бир эсэр кими бахмаг да доғру олмаз. Шаир: «язылмыш ше'рин мəзмунлары бир лəвһейи-нəггаш кими тамам нүкат вэ дəгайиги-мэтлэби бəянə кəтирмэлидир»—дедикдэ, һеч шүбһəсиз, реалист эдэбийятын мүнүм принциплэриндэн биринə, һəяты деталларла, инчəликлэринə гэдэр тэсвир этмэк мəсэлəсинə ишарə эдирди.

Ичтимай-сияси көрүшлэриндэки ирəлилэмə, классик рус эдэбийяты илэ яхынлыг вэ молланəсрэддинчилэрин муртəчə эдэбийят үзэриндэки гэлəбэлэри Сəһһəтин ярадычылыгында олдуғу кими, сənэтə бахышында да кетдикчə дөнүш ярадыр. Шаир артыг яваш-яваш сənəтин ичтимай-тəрбийəви əһəмийəтини гейд этмэклэ бəрəбэр, реализми ени дөврүн эсас үслубу кими тəблиғ этмэйə башлайыр. О, инди эдэбийятда фэрди һисслэрин, анчаг тəбиəт тэсвирлэринин дейил, мүнүм ичтимай мəсэлэлэрин верилмəсини ирəли сүрүр, халга, чəмийəтə хидмэт эдэн эдэбийят уғрунда мубаризэйə гошулур. Одур ки, проф. Чəфэр Хəндан чох һаглы олараг ингилабдан əввэлки эдэби тэнгидимиздэн бəһс этдикдэ Сəһһəтин адыны буржуа-формалист тэнгидлэ мубаризэ апаран язычыларла бир сырада чəкир. О языр: «М. Ф. Ахундовдан сонраки тэнгидимизи ики бөйүк һиссэйə айырмаг олар: 1. Буржуа-формалист тэнгид. 2. Демократик тэнгид. Буржуа-формалист тэнгид «Фүюзат», «Шəлалə», «Дирилик» журналлары, «Һəят» вэ «Тазə һəят» гəзетлэри этрафында топланмыш, эсас э'тибарилэ реаксион фикирли язычылардан ибарэт иди ки, бунлар мэтбуат сəһифэлэриндэ өз тэнгиди мэгалэлэрини чап этдирмиш, демократик фикирлэрə, мейллэрə гаршы чыхмышдылар. Икинчи гисм тэнгидчилэр сырасында: Аббас Сəһһəт, Ч. Мəммəдгулузадə вэ бир сыра молланəсрэддинчилэри кəстəрмэк олар ки, бунлар өз эдэби принцип вэ идеялары э'тибарилэ буржуа-формалист тэнгидчилэрдэн фəрглидирлэр»¹.

1 Ч. Хəндан. «Сосялист революсиясындан əввэлки эдэби тэнгидимиз һаггында», «Эдэбийят гəзети», 17 март 1941, № 11.

Сəһһəтин сənэтə бахышы онун эдэби ахтарышлары илэ бағлы иди. Реализмин габагчыл бир эдэби үслуб олдуғуну дэрк эдиб, өз бəди и ярадычылыгында она бөйүк мейл кəстəрдийи кими, о, бу эдэби чэрəяны бир нэзəрийəчи кими тəблиғ этмэклэ дə мəшғул олурду. Бу чəһəтдэн Сəһһəти Азəрбайчанда М. Ф. Ахундов тэрəфиндэн эсасы гоюлан реализм нэзəрийəсинин давамчыларындан бири һесаб этмэк олар.

Эдэбийятын ичтимай-тəрбийəви əһəмийəти һаггында

М. Ф. Ахундов кими А. Сəһһəт бəднн эдэбийятын тəрбийəви ролуна, бəдин сөзүн ичтимай тэ'сир гүввəсинə бөйүк əһəмийəт верирди. Бу идея шаирин эдэбийят һаггындакы бир сыра эсэрлэринин, фикирлэринин мэркəзиндэ дурур. Онун фикринчə, һэр бир сənэт эсэри халгын мə'нəви, мəфкурəви инкишафына хидмэт кəстəрмэли, онун ирəлилэмəсинə кəмэк этмэлидир; əкс һалда эдэбийятын үзэринə дүшэн вəзифə еринə етирилэ билмэз. Бу фикирлэр онун Насəһə яздыгы мəнзун мəkтубда этрафлы шөрһ эдилмишдир. Шаир сənэтдэ ичтимайлийи инкар эдэрək «анчаг ярын үзүндэн, кəзəллийиндэн, хəттү халындан» язмағы тэлəб эдэн эпингон-шаир Насəһəнин идиаларына гаршы кəскин э'тираз эдэрək язырды:

Бу заман сиз буюран көһнə үсүл
Эйбдир, эйб дейилдир мəғбул.
Чүнки инди дэйишиб вəз'и-чаһан,
Башгадыр, башга тəгазайи-заман,
Варса тə'лимə бизим рəғбəтимиз,
Билəсиз, кəсб дейил нийəтимиз...
Фикримиз тəрбийəйи-миллэтдир,
Гəсдимиз миллэтə бир хидмəтдир...
Язалыммы енə дə ринданə?
Дуралыммы бу күнə биканə?
Йох, кэрək биз кечə-күндүз чалышаг,
Дүрлү-дүрлү эһəматə алышаг¹.

Бу мəkтубда Сəһһəтин əввэлкиндэн фəрглənən ени эдэби көрүшлэри изаһ олунур. «Бир шаир ше'рини əхлаг дəрсин вермэк үчүн сөйлəмэз»²—дейə сənəтин тəрбийəви ролуну инкар эдэн буржуа язычыларынын əксинə

1 «Насəһə», «Сыныг саз», сəһ. 24.

2 «Фүюзат» журналы, 1937, № 22, сəһ. 345.

олараг, Сәһһәт әдәбийята күтлөләрин шүүруна тә'сир эдән бир васитә кими бахырды. Мәһз бу нөгтейи-нәзәрдән о, схоластик ше'рә, мәдһийәйә вә һәчвә гаршы чыхмышдыр. Сәһһәт дейир ки, кечмишдә шаирләр «әхлагы позан һәчвләр», «ләягәтсиз шаһларә мәдһийәләр» языб, «халгы әфсанәләрлә мәшғул этмиш», бунунла онун гәфләтдә галмасына сәбәб олмушлар.

Әдәбийятын идеялылығы мәсәләләрини Сәһһәт Сабир һаггында яздығы мәгаләләриндә, «Шаир, Шеир пәриси вә Шәһәрли» поэмасында вә бир сыра башга әсәрләриндә изаһ этмишдир.

Сабир һаггында яздығы ики мәгалә¹ вә үч ше'риндә² Сәһһәт ингилабчы шаирин бөйүклүйүнү, һәр шейдән әввәл, онун сәнәтинин йүксәк идеялылығында көрүрдү. Үмумийәтлә Сәһһәт ингилабдан әввәл Сабир ярадычылығына ән доғру гиймәт верән, онун ярадычылығынын тәһлили вә тәдғиги илә хүсуси мәшғул олан мүәллифләрдәндир. Онун Сабир һаггында яздығы мәгаләләр әлмилийи, дәринлийи вә әһатә дәрәчәсилә Бөйүк Октябр ингилабына гәдәр әйни мөвзуда язылан бүтүн мәгаләләрдән сечилир.

О, Сабир ше'ринин яранмасыны «әдәбийятымызда бөйүк бир ингилаб» адландырырды. Буну о, Сабирин әдәбийята кәтирдийи «ени мәзмун» вә «ени ибарәләрдә», йә'ни ени идея вә форма хүсусийәтләриндә көрүрдү. Сәһһәт язырды ки, Сабирин «әсәрләриндә ишләтдийи ибарәләр вә ени мәзмун кимсәни тәғлид дейил, мәһз өз фикирләринин нәтичәсидир».

Мәгаләләрдә һәятә, сияси һадисәләрә Сабир ше'ринин тә'сириндән хүсуси бәһс әдилир. Сәһһәт Сабир сәнәтинин кениш халг күтлөләри ичәрисиндә йыйлмасынын бир сәбәбини дә онун ичтимай-бәдии тә'сир гүввәсилә изаһ әдир. Мәсәлән, о, Сабир поэзиясынын Иран ингилабына кәстәрдийи хидмәти бир ордунун гәләбәсинә бәрабәр тутараг язырды ки, Сабирин әсәрләри «бу беш илин мүддәтиндә Иран мәшрутәсинә... бир ордунан зиядә хидмәт этмишдир». Мәгаләләрдә Сабир ярадычылы-

ғынын һәят һадисәләринә тә'сири мәсәләсинин изаһына хүсуси ер верилир. Сәһһәт ингилабчы сатирикин Иран вә Түркийә ингилабларына, мүртәчә дөвләт башчыларына, руһаниләрә, ялтаг вә мәсләксиз буржуа зиялыларына һәср әтдийи сатиралар үзәриндә даянараг онлары «һәятымыздан бир сәһифә тәшкил эдән шеирләр» адландырыр. Әйни фикирләри о, Сабир һаггында яздығы шеирләриндән бириндә шаиранә дил илә белә ифадә этмишди:

Сүнкүләр ачмаян йолу ачдын,
Гәләминдән чәваһират сачдын.
Зүлмү, чәһли, тәәссүбү йыхдын,
Учалыб әрши-давәрә чыхдын...
Кәстәриб чарейи-ничатымызы,
Нәзм гылдын нәвагисатымызы,
Севә-севә бизә охутдурдун,
Хейли бид'әтләри унутдурдун.

Сабир сәнәтинин енилийини, «Азәрбайчан әдәбийятында ени бир чығыр ачмасыны» да Сәһһәт онун ичтимай һәятлә, сияси һадисәләрлә, күнүн актуал мәсәләләрилә сых бағлы олмасында көрүрдү. «Сабир» мәгаләсиндә дейилир ки: «Сабир... мүгәллид дейил, бәлкә элә мүчәддиддир ки, көһнә шеирләр илә ени шеирләр арасында бир әсрлик гәдәр учурум ачды ки, бир даһа кери дөнүб о учуруму атланмаға кимсәдә чүр'әт вә чәсарәт галмады.

Бир кәрә дүшүнүлсүн: әдәбийятымызда нә гәдәр бөйүк бир тә'сир, нә гәдәр әзим бир ингилаб вүчүдә кәтирмиш!..»

Сәһһәтин Сабир ше'ринин идея мәзмунуна бу гәдәр бөйүк гиймәт вермәси тәсадүфи дейилди. Узун замандан бәри поэзиянын ени инкишаф мәрһәләсинә галхмасыны арзулаян шаир Сабир ярадычылығында бунун чаплы вә гүдрәтли бир тәзаһүрүнү көрмүшдү. Чүнки бу поэзия схоластик-формалист ше'рә ағыр бир зәрбә әндирмиш, әдәбийята ени мәзмун, ени руһ кәтирмиш, дөврүн мүһүм ичтимай-сияси мәсәләләрини әһатә әдәрәк, сәнәтин ени, йүксәк сәвийәсинә галха билмишди. Буна көрәдир ки, шаир, Сабирин яратдығы әдәби мәктәбдән бөйүк бир ифтихарла данышараг язырды: «О көзәл шеирләри охуюб анлаянлар, о көзәлликләрин зөвгүнә, фәргинә вараңлар онлары һифз әтмәйә һәвәс әтдиләр. Шаирләримиз...

¹ «Сабир», «Ени иршад» гәзети, 1911, № 2, 4, 7; «Сабирин тәрчүмейи-һалы», «Һопһопнамә», Бақы, 1912.

² «Гара хәбәр», «Мә'лумат» гәзети, 19 июл 1911, № 16; «Сыныг саз», сәһ. 30; «Мәктәб» журналы, 1913, № 11.

о шивейи-мүстәһсәндә язмаға, тәглидә башладылар. Даһа билмәррә көһнә үслуб тәрк олунду». Буна көрәдир ки, Сәһһәт Сабири ән керидә галмыш адамларын белә шүуруна тә'сир көстәрән, онларда «көзәл дуйғулар ояндыран Гафгаз шаири» адландырырды.

Бу мүсбәт чәһәтләрдә бәрәбәр Сәһһәтин Сабир һаггында яздығы мөгәләләрдә мәһдүдлүг да йох дейилдир. Мәсәләң, бу мөгәләләрдә Сабирин ярадычылығы, ичтимай-сияс фәәлийәти муһафизекар характердә олан мүртәчә буржуа романтики Шатобрианла (1768—1848) мүгайисә әдилмиш¹, түрк әдәбийятынын бөйүк шаирә көстәрдийи тә'сир шиширдилмишдир.

Әдәбийятын идеялылығына, онун чәмийәтә хидмәт әтмәйә борчлу олдуғуна даир фикирләрини Сәһһәт өзүнүн бир нөв әдәби манифести олан «Шаир, Шеир пәриси вә Шәһәрли» поэмасында даһа айдын вә конкрет шәкилдә изаһ әтмишдир.

«Шаир, Шеир пәриси вә Шәһәрли» поэмасында бәдии әдәбийятын гаршысында дуран вәзифәләрдән бәһс олунур. Әдәбийятын идеялылығы вә онун чәмийәтә хидмәти мәсәләси поэманын әсас идея хәттини тәшкил әдир. Шаир көстәрир ки, әдәбийятын идеялылығы вәтәнпәрвәрлик вә вәтәндашлыг идеяларындан айры бир шей дейилдир. Гәзәл-гәсидә язмагла, ерә, ичтимай һәятә һәгәрәтлә бахыб көйләрә учмагла сәнәткар өз вәзифәсини еринә етирә билмәз. Язычы, шаир өз дөврүнүн габагчыл, «көзү ачыг» бир адамы олмалы, «милләтин дәрдинә галмалыдыр». О, халгын «һәм күлүшләринин, һәм дә дәрд вә гүссәләринин тәрчүманы олмалыдыр»; «зүлм зәнчирин алтында ишкәнчә чәкән милләтә» ничат вә гуртулуш йолу көстәрмәлидир. Одур ки, поэманын мүсбәт гәһрәманы Шәһәрли образы Шаири ятмыш, бекар вә дүшкүн вәзийәттә көрәндә она әтираз әдир, ону баша салыр ки, «белә чидди вә мүһүм вахтда» һеч бир сәнәт адамы сакит отура билмәз:

¹ Сәһһәт «Сабир» мөгәләсиндә «франсыз шаирләриндән Шатобриан франсыз гөвмүнүн сәлтәнәт ханәданындан олан бурбонларла Наполеон Бонапарт арасындакы мүгайисәйә даир бир китаб язмышдыр» дедикдә, Шатобрианын Наполеонун мәғлубийәти, монархиянын енидән бәрпа әдилмәси муһасибәтилә яздығы «De Buonaparte et des Bourbons» (1814) («Бонапарт вә Бурбонлар һаггында») әсәринә ишарә әдир Шаир бу китабын мүртәчә идеясыны дәрк әтмәдән, ону Франса тарихиндә мүсбәт бир һадисә сайыр.

Белә чидди вә мүһүм вахтда әрбаби-һүнәр
Сән кими атилдү батил отурап йохса мәкәр?
Һәр кимин гәлби, я вичданы дейилдир сатылыг,
Һәр кимин даш кими йохдур үрәйиндә гатылыг,
Милләтин һалыны көрдүкдә көрәкдир янсын,
Дәрдинә галмағы даим өзүнә борч сансын...
Галх, оян, чүр'әт элә, рә'д кими фәрияд әт!
Бу фәләкәтдә галан милләтинә имдад әт!
Көрмәйирсәнми бу бичарә вәтәндашларыны?
Бачы-гардашларыны, севкили диндашларыны?
Зүлм зәнчиринин алтында чәкир ишкәнчә,
Әйбдир сән уясан кәнчәфәйә, шәтрәнчә.
Кәчә булварда, клубларда, күнүз бағларда,
Итә вахтын, битә өмрүн һәп оюнчағларда.
Мәнфәәт вермәйи билдикдә. башардыгда, сәнә
Борч дейилми әдәсән нәф'ли хидмәт вәтәнә?
Ананын дәрдинә өвлад шәрик олмазмы?
Ананын һалы вәхим олса оғул солмазмы?
Вәтән үғрүндә мәрәк шәхс фәдакар олсун!
Бөйлә мөвсимдә ятан кимсәләрә ар олсун!

Бу, Сәһһәтин сәнәткары ичтимай һәятдә фәәл көрмәк арзусу, сәнәткары вәтәнин, халгын тәлеилә бағлы көрмәк арзусу иди. Бу, әдәбийяты ичтимай мүбаризәнин өн сыраларында көрмәк истәйән, өзү дә белә бир әдәбийятын ярадычыларындан олмаға чалышан габагчыл бир шаирин чағырышы иди. Шаирин фикринчә, һәгиги сәнәткар вәтәнин гаршысында дуран вәзифәләри дәрк әдән, йүксәк идеялы бир адам олмалыдыр. О, мүртәчә, әксингилаби гүввәләрдә мүбаризәдә ирәлидә кетмәли, һеч бир һәдә вә тә'гибдән горхмамалы, фәдакар бир вәтәндаш олмалыдыр. Сәһһәтин фикринчә, Сабир бир дә она көрә бөйүк халг сәнәткары ола билди ки, о, «тә'н вә лә'ндән, тәкфир вә тәһгирләрдән, яғыш кими үстүнә яған төһмәт вә нифрәтләрдән әсла кери кетмәйиб, өз-мәсләкиндә кәмәли-сәбәти-әзмлә давам әтди вә севкили милләтинә хидмәтдән бир ан гафил олмады»¹.

Буна көрә дә шаир «Шәрарә» ше'риндә гәләми «язмагда атәшбар олмаға чағырыр»², өзү исә янар вулкана бәнзәр фикирләрини чәсарәтлә дейән бир сәнәткар олмаг истәйирди. О, үзүнү дүшмәнләринә, «нәфәсини гаңлы әлләрлә тыхаянлара» тутараг дейирди:

¹ «Сабир», «Ени иршад» гәзети, 1911, № 7.
² «Сөвгат» гәзети, 3 октябр 1916, № 27.

Шишә чәксәз дә дирийкән әтими,
Атмарам мән вәтәнү милләтими¹.

Әйни фикирләр шаирин охучуларга мүрачиәтлә язылмыш мәнзүмәсиндә дә айдын ифадә әдилмишдир:

Мән сакитлик бачармарам, йох, харич өз имкандыр,
Мәғзимдәки чүнун дағы чүн бир янар вулкандыр².

Реализм вә сатирая даир көрүшләри.

Сәһһәтин реализм вә сатира һаггындакы фикирләри дә мараглыдыр. Сәнәти ичтимаи бир һадисә һесап әдән шаир, әйни заманда, она һәяты әкс әтдирән бир васитә кими бахырды. Бу барәдә о өз тезисини чох айдын билдирмишди: «Ш а и р а й и н ә с и д и р д ө в р а н ы н»³. Бу мисрада Сәһһәтин әсас әстетик көрүшү верилмишдир. Бу тезис, һеч шүбһәсиз, М. Ф. Ахундовун реалист әдәбийят һаггында сөйләдийи фикирләрлә бағлы иди. Бу, әйни заманда, шаирин әдәби мүбаризәләрдән, халгын әһтияч вә тәләпләриндән чыхардығы доғру бир нәтичә иди. Вахтилә Белински дә бәдии әдәбийяты «һәятын күзкүсү» адландырмышды.

Шаир сәнәт гаршысында реализмин ән әсас хүсусийәтләриндән бири олан һәяты доғру әкс әтдирмәк мәсәләсини гоурду. Насеһә мәктубунда о, схоластик-формалист ше'ри биринчи нөвбәдә һәятдан узаглашмасы үчүн тәнгид әдирди. Әйни фикирләри Сәһһәт «Шаир, Шеир пәриси вә Шәһәрли» поэмасында даһа да инкишаф әтдирмиш, Шәһәрли образынын дилилә һәят һәгигәтләриндән узаглашыб, нағыл, гәзәл язмагла мәшғул олан шаирә күлмүшдү. Бу нөгтейи-нәзәрдән Сабирин «Нә язым?» ше'ринә хүсуси әһәмийәт верән Сәһһәт «Сабир» мәғаләсиндә һәмин ше'рин сәнәт мәсәләләринә аид ерини нүмунә кәтирди:

Шаирәм, чүнки вәзифәм будур әш'ар язым,
Көрдүйүм никү бәди әйләним изһар, язым,
Күнү парлаг, күнүзү ағ, кечәни тар язым,
Писи-пис, әйрини әйри, дүзү һәмвар. язым.
Нийә бәс бөйлә бәрәлдирсән, а гаре', көзүнү?
Йохса бу айинәдә әйри көрүрсән өзүнү?.

¹ «Сыныг саз», сәһ. 4.

² Енә орада, сәһ. 3—4.

³ «Сыныг саз», сәһ. 25.

Сәһһәтин бөйүк шаирә һәср әтдийи мәғаләдә бу ше'рә хүсуси мүрачиәт әтмәси тәсадүфи дейилди. Бунунла о, «шаирәм, әсримин айинәсийәм»—дейән Сабирин реализминә, онун һәят һәгигәтләрини доғру-дүрүст әкс әтдирмәсинә, писи-пис, әйрини-әйри язмасына ишарә әдирди. Сәһһәтдә олдуғу кими, бу шеирдә дә сәнәт һәяты әкс әтдирән бир айная бәнзәдилди.

Шаир мүасирлийи, күнүн актуал мәсәләләрини әкс әтдирмәйи реалист әдәбийятын әсас шәртләриндән сайырды. Онун фикринчә, язычы «әфсанә язмагла мәшғул олмамалыдыр», әлә һадисәләри, әлә мәсәләләри гәләмә алмалыдыр ки, онлар халга, чәмийәтә хидмәт әтсин. Шаир мүасир мәсәләләри сәнәтә кәтирмиш язычыларын хидмәтини бу чәһәтдән чох гиймәтләндирир. О, һәм дә бу йолла «әш'арда сәбки-чәдид», йә'ни ени үсул яратмаг мүмкүн олдуғуну дейирди.

Сәһһәтин сатира, әдәбийятда күлүшүн ролу һаггындакы фикирләри дә реалист әдәбийят мәсәләләрилә әлағәдардыр. О, бәдии әдәбийятда тәнгидә, хүсусән сатирая чох бөйүк әһәмийәт верирди. Сәһһәтә көрә, сатира ичтимаи хәстәликләрлә мүбаризәдә гүввәтли васитәләрдән биридир. О, дәрк әдирди ки, реалист әдәбийятын мүасир сәвийһәсиндә тәнгидсиз, сатирасыз кечинмәк, һеч кәсин үрәйинә тохунмадан нөгсанлары кәстәрмәк мүмкүн дейилди.

Сәһһәтин белә бир гәнаәтә кәлмәси әдәби инкишафын өзү илә, Азәрбайчан реализминин өз дахили хүсусийәтләрилә, XX әсрдә йүксәк инкишаф нөгтәсинә чатмыш тәнгиди реализмин, хүсусән сатирик әдәбийятын Сабир вә Ч. Мәммәдгулузадә кими нүмайәндәләринин әлдә әтдийи бөйүк әдәби гәләбәләрлә бағлы иди. Бу, әйни заманда, ингилаби шүуру оянымыш Азәрбайчан халгынын мә'нәви әһтиячлары илә әлағәлар иди.

Сәһһәт сатира һаггында әсас фикирләрини «Молла Нәсрәддин» журналындан вә Сабир ярадычылығындан бәһс әдәркән сөйләмишдир. Азәрбайчан әдәбийятында сатираны ени инкишаф мәрһаләсинә галдыран «Молла Нәсрәддин»и шаир ағлайыб күлмәсилә халгы айыг салан бир журнал кими гиймәтләндирир вә онун нәшрини алгышлайырды¹.

¹ «Дәбистан» журналы, 7 декабр 1906, № 16.

1906-чы илдә Сәһһәт журналы вә онун редактору Ч. Мәммәдгулузадәйә өзүнүн айдын мүнәсибәтини билдирдикдән сонра, 1911 вә 1912-чи илләрдә тәкрар һәмчә мәсәләйә гайытмыш, журнал һаггында фикирләрини бир гәдәр дә кенишләндирмишдир. О, молланәсрәддинчиләрин яздыглары әсәрләрә йүксәк гиймәт верир, ени дөврүн әдәбийятыны яратмаг ишиндә онларын хидмәтини гейд эдирди¹. Сәһһәт Сабирин схоластик-формалист ше'рин тә'сирләриндән гуртарыб ени сатирик үслуба кечмәсиндә дә журналын чох мүнүм рол ойнадыгыны көстәрирди. О язырды: «Чох чәкмәдән «Молла Нәсрәддин» журналы интишара башлайыр. Бу севкили мүнәрик гәзетин² нәшрә башламасы илә [Сабир үчүн] һүнәр вә истә'дадыны көстәрмәйә бир мусаид ер ачылыр»³.

Сәһһәт сатираны реализмин айрылмаз, үзви бир һиссәси, һәм дә халг руһу илә сых бағлы олан бир һиссәси һесап эдирди. О, XX әср шәраитиндә сатирик әдәбийята бөйүк әһтияч олдуғуну дәрк эдир вә язычылары бу йолла кетмәйә, өз фикирләрини эйһам вә кинайә илә демәйә чағырды:

...зәманә чүнки фәна бир зәманәдир,
Эйһам илә, кинайә илә натиг олмалы.

Ичтимаи мәзмуну, чәмийәтин мәнәфеилә бағлы олмағы Сәһһәт сатира үчүн зәрури сайырды. Онун фикринчә, ичтимаи әһәмийәти олмаян, сөйүш вә тәһгирләрә долу олан һәчвләри сатира илә гарышдырмаг доғру дейилдир; «һәзлийят вә һәчвийят язмага милләти анчаг иғфал этмәк олар»⁴. Сабирин бөйүклүйүнү шаир бир дә бурада, онун дәрин ичтимаи мәзмуна малик сатира йолу илә кетмәсиндә көрүрдү.

О, Сабир сатираларынын әһатә этдийи мөвзулары вә онларын ичтимаи әһәмийәтини гейд эдәрәк көстәрирди ки, Сабир: «һәчвкүйи демәклә һәр кәсин фикринә кәлән әлфази-мәрдудәни һеч вахт шеирдә ишләтмәмишдир»⁵.

Демәк лазымдыр ки, Сабир һаггында бәһс эдәркән, Сәһһәт «Азәрбайчан әдәбийятында ән әввәл ени бир чығыр ачды ки, ондан мүгәддәм кимсә о көзәл шивәдә язмамышды»¹ дедикдә, эйни заманда, Сабирин сатиранына ишарә эдирди. Һәмчә ифадәдән сонра шаир өз фикирләрини белә әсасландырырды: «Нөгсанларымызы, эйбләримизи мәзһәкә вә мәзһәһ тәригилә гайәтдә ширин вә һәр кәсин анладығы бир дил илә, гәһгәһәләр илә охудуб ислаһа чалышырды». Сабирлә Фирдовси арасындақы фәргләрдән бирини дә Сәһһәт, бөйүк шаирин сатирик үслуба малик олмасында, бу сатиранын сияси-бәдии гүввәсиндә көрүрдү. Шаир көстәрир ки, «заманынын фәнәлыгларыны шикайәт, яхуд мүстәһзиянә бир сурәтдә нәзм эдән», «мө'минләри вә риякар моллалары... чох ширин мәзмунларла, зәриф кинайәләрлә» тәнгид эдән Сабирин күлүшүндә ачы бир ичтимаи кәдәр вардыр. Бу кәдәри бөйүк бир халгын нөгсанларыны, зәиф тәрәпләрини көрүб ону чәсарәтлә гырмачлаян, үрәйи дәрдлә долу олан бир шаирин күлүшүндән айырмаг олмаз. Сабирин күлүшү һәгигәтән күлдүрүбә ағладан бир шаирин күлүшү иди. Бу күлүш ичтимаи кәдәрлә йоғрулмушду. Сабир сатиранынын бу хүсүсийәти Сәһһәтин дә нәзәриндән гачмамыш, әксинә, о, мәгалә вә шеирләриндә буну дәфәләрлә, тәкрар-тәкрар гейд этмишди. «Ағладыб күлдүрүрдүн инсаны»², «Эй гоча бир гөвмә ағларкән күлән»³ кими мисралары о, Сабирә һәср әтдийи шеирләрдә ишләтмишдир. «Сабир» адлы мәгаләдә исә дейилди: «һеч шүбһә йохдур ки, Сабир... бизләри ани-ваһиддә һәм ағладыб, һәм күлдүрән бир шаири-кинайәфәриндир».

Сабир сатиранында чох бәйәндийи бу хүсүсийәтин Сәһһәт, үмумийәтлә, башга сатирикләр үчүн дә характерик олдуғуну көстәрирди. Бу чәһәтдән о, Сабири рус язычыларындан Гогол вә Салтыков-Шедринә бәнзәдирди. Бу әдәби паралелдә чох инчә бир чәһәт нәзәрдә тутулмушду. Мәгаләдә дейилди ки, Сабир «көз яшларынын арасындан күлән Гоголдан зиядә Салтыкова бәнзәйир». Доғрудур, шаир «Сабир» адлы ше'риндә ени

1 «Ени иршад» гәзети, 1911, № 2.

2 Журнал олмалыдыр.

3 «Һоһоһнамә», Бакы, 1914, сәһ. 8.

4 «Сыныг саз», сәһ. 26.

5 «Һоһоһнамә», Бакы, 1914, сәһ. 9.

1 «Ени иршад» гәзети, 1911, № 7.

2 «Мә'лумат» гәзети, 19 июл 1911, № 16.

3 «Сыныг саз», сәһ. 29.

бир эдәби мәктәбин баниси кими Сабирин «Гоголу яд этдийини» язырды¹. Бунунла белә, Сабирин ярадычылыг хүсусийәтләрилә Шедринә даһа яхын бир язычы һесаба эдилмәсиндә мүйәйән бир һәгигәт вардыр. Бурада, эһтимал ки, һәр ики сатирикин тәблиғ этдикләри ингилаби-демократик идеялар, сатираларындакы сияси кәскинлик, халг һәяты вә азадлыг һәрәкәтына сых бағлылыг э'тибарилә бир-биринә яхын олдуғлары нәзәрдә тутулмушдур.

Бу фактлар Сәһһәтин рус эдәбийяты илә дәриндән таныш олдуғуну бир даһа тәсдиг эдир.

А. Сәһһәтин эдәби-тәнгиди әсәрләри ичәрисиндә 1912-чи илдә «Һопһопнамә»нин илк чапына яздығы тәрчүмейи-һал хүсуси ер тутур. Охучулары илк дәфә олараг Сабирин һәяты илә кениш таныш эдән бу мәгалә инди дә өз әһәмийәтини итирмәмишдир. Мүәллиф бурада Сабирин һәятыны гисмән дөврүн ичтимаи-сияси, эдәби һадисәләрилә бирликдә алмыш, онун Азәрбайчан эдәбийятындакы ерини кәстәрмәйә чалышмышдыр. «Сабир» мәгаләсиндәки бир чох мұлаһизәләр әйнилә бурада да дахил эдилмишдир.

Сабири даһи шаир адландырмасы, онун адыны дәфәләрлә дүня эдәбийяты классикләрилә ян-яна чәкмәси вә, нәһайәт, «беш илин мүддәтиндә эдәбийятымызда бөйүк бир ингилаб етирди»—демәси Сәһһәтин ингилаби сатиранын бу бөйүк симасыны нә гәдәр йүксәк гиймәтләндирдийинә парлаг бир сүбүтдур. Одур ки, Сабирин елүмүнү о, поэзия бинасына вурулмуш ағыр бир зәрбә кими мәнәналандырмышды:

Сабир өлдү демирәм, ше'р әви виран олду.

Бу поэтик мисрада халгын бөйүк кәдәри, эдәбийят аләминә үз вермиш әвәзсиз бир иткинин ачысы ифадә эдилмишди.

Шаирин ярадычылығында бәдии дил вә сәнәткарлыг мәсәләләри

Сәнәтин мәнәнасыны халга хидмәтдә, онун әхлаги-тәрбийәви ролунда көрән Сәһһәт өз әсәрләринин дилинә вә бәдии ифадә тәрзинә чох бөйүк әһәмийәт верирди. Буна

4 «Сыныг саз», сәһ. 29.

көрә дә шаир узун илләр ана дилинин тә'лими вә онун сафлашмасы уғрунда мубаризә апармышдыр. Биринчи фәсилдә бәһс этдийимиз «Мәктәбләрдә ана дили», «Э'дади мәктәбләрдә милли тәрбийә» кими мәгаләләрдә Сәһһәтин ана дили тә'лиминә нә гәдәр чидди мәнәна вердийини көрдүк. О, «ана дилинә әһәмийәт вермәйән, өз дилини билмәк истәмәйән» шакирдләринә һәмишә дейәрди:

Түрк дили! бир көзәл, ширин дилдир,
Ону өйрәнмәйә һәмийәт эдиз².

1906-чы илдән сонра «Молла Нәсрәддин» вә «Фүюзат» арасында дил мәсәләләри әтрафында кедән мубаһисәләрдә Сәһһәт молланәсрәддинчиләрә даһа яхын бир мөвгә тутурду. «Молла Нәсрәддин» бәдии дили үмум-халг дилинә кетдикчә даһа артыг яхынлашдырмаг уғрунда мубаризә апарырды. О, бәдии дили халг дили әсасында даим зәнкинләшдирмәк вә демократикләшдирмәк үчүн чалышырды. Мә'лүмдур ки, бу чәһәтдән журналын эдәби дилимизин инкишафына чох мүсбәт тә'сири олмушдур. Бу тә'сири өз эдәби практикасында дуян шаирләрдән бири дә Сәһһәт иди. Бир нечә ше'ри истисна эдиләрсә, онун дили пантүркист-панисламист язычыларынын дилилә мугайисә эдилмәйчәк дәрәчәдә садә вә халга яхындыр.

Шаирин 1907-чи илләрә гәдәр яздығы әсәрләрин дилиндә һалә фарс вә османлы дилләринин мәнфи тә'сирләри галмагда иди; о, схоластик ше'рин вә Түркийә мүртәчә романтикларинин тә'сириндән тамамилә гуртара билмәмишди.

Һафиз, әй мүршиди-ситудәсийәр,
Һафиз, әй устади-ше'рү һүнәр.
Әсәриндир мүтәрчими-ларейб,

Иштә сәнсэн бу күн лисанүл-ғейб —

—мисралары илә башланан «Хачә Һафиз» (1898) мәнзүмәсиндә әкәр анлашылмасы чох чәтин олан әрәб-фарс ибарәләри вә сөzlәри варса, «Яд эт!» ше'риндә османлы ше'ри үслубунун вә дилинин тә'сирләри вардыр. Тәкчә бир «Яд эт!» ше'риндә бир азәрбайчанлы үчүн чәтин анлашылан, яхуд анлашылмаян 35-ә гәдәр әрәб-фарс тәр-

1 Азәрбайчан дили нәзәрдә тутулур.

2 «Игбал» гәзети, 3 март 1914, № 592.

киблэри, сөzlэри (эбри-тирэ, чөһрейи-хэндэризи-шадан, саһиби-эвһа, чэваниб, нэвани, тэкэллүф вэ с.) ишлэнмишдир.

Лакин демэлийик ки, бу чәһэтләр Сәһһәтин бүтүн ярадычылығы вэ дили үчүн характерик дейилдир. Шаирин шеир дили әсасән халг дилилә бағлы, онун көзәлликләрини ифадә эдән бир дил олмушдур. Азәрбайчан дилинә мәхсус образлылыг, садәлик, айдынлыг, көзәллик бу вэ башга дәрәчәдә Сәһһәтин шеир дилиндә дә өз әксини тапмышдыр. Бир чох шеирләринин күтләви шәкил алмасынын әсас сәбәбләриндән бири дә шаирин халг әдәбийятындан, чанлы халг дилиндән бачарыгла истифадә әтмәси олмушдур. Ишләтдийи аталар сөzlәри, зәрбүлмәсәлләр, баятылар онун шеирләринин һәм мәзмун, һәм дә ифадәсиндә бир сыра хәлгилик хүсусийәтләринин яранмасына сәбәб олмушдур. Шаирин ушаглар үчүн яздыгы «Ана вэ бала» вэ «Көч» шеирләриндә фолклорун, халг руһунун чох дәрин тәсири вардыр:

Отурмуш ана,
Басмыш бағрына
Назлы көрпәсин,
Лайла дер она:

Дагда дарылар,
Сүнбүлү сарылар,
Гоча гарылар
Бу балама гурбан.

Яхуд:

Киши әлиндә чомаг
Сүрүр йүклү өкүзү,
Дәвә үстә бир ушаг
Чох охуюр бу сөзү:

Ағ дәвә алчаг кедәр,
Голунда голчаг кедәр,
Ағ дәвәнин көзләри
Ерә дәйир дизләри;
Әнди чая юһ-юһ,
Ағча мая юһ-юһ.

Сәһһәтин әсәрләриндә «Нә тас галыб, нә һамам», «Йохсуллуғ әйб дейил», «Дәлийә күндә байрамдыр» («Һәят»), «Тохун ачдан хәбәри олмаз» («Диләнчи») кими мәсәлләр ишләнмишдир.

Шаирин шеирләринә тәби依лик вэ ойнаглығ верән

хүсусийәтләрдән бири бәдии дилиндәки ахычылыг, сөzlәри ериндә ишләдә билмәк бачарығыдыр. Шаир мисралардакы сөzlәри бир-бирилә элә мөһкәм бағлайыб, әләгәләндирә билир ки, бунлар һәм ади, тәби данышыг гайдаларына, грамматик ганунлара уйғун олур, һәм дә поэтик чәһәтдән чох гүввәтли сәсләнир. Бу чәһәтдән ашағыдакы нүмунәләрә диггәт етирмәк кифайәтдир:

Сабир өлдү демирәм, ше'р эви виран олду.

Яхуд:

Дәчәл меймун, чолаг айы, чәп кечи,
Бир улаға йолдаш олду һәр үчү;

Яхуд:

Үрәйимдә даһа йох гөнчә додаглар дәрди,
Вардыр әв дәрди, гадын дәрди, ушаглар дәрди.
Бири әкмәк, бири башмаг, бири палтар диләйир,
Вердийи гәрзи дә һәр күндә тәлбәкар диләйир.
...Атмышам мән һәвәси, эшги дәхи, дилбәри дә,
Сәни дә, ше'ри дә, илһамы да, дәфтерләри дә...

Көрүндүйү кими, бу парчаларда шаир санки охучу илә данышыр, халг дилинин ганун-гайдаларындан канара чыхмыр, ериндә олмаян артыг сөз ишләтмир; бунула янашы о, йүксәк поэтик эффект дә ярада билир. Шаир өз фикирләрини ифадә әтмәк үчүн мұвафиг бәдии форма, вәзн вэ гафийә, сөз вэ образ тапмагда һеч бир чәтинлик чәкмир.

Азәрбайчанда бәдии тәрчүмә дилинин яранмасы вэ инкишаф әтмәси ишиндә дә Сәһһәтин хидмәти бөйүкдүр. Шаир өз тәрчүмәләрилә әдәби дилимизә рус әдәби дилинин садәлийини вэ йығчамлығыны кәтирмишдир. Рус әдәбийяты Сәһһәт үчүн, башга ярадычылыг саһәләриндә олдуғу кими, дил саһәсиндә дә бир мәктәб олмушдур. Шаир рус әдәби дилини ән йүксәк сәвиййәйә галдыран Пушкин вэ Лермонтовун йолу илә кетмәйә чалышараг дилинин садәлийинә, тәби依лийинә хүсуси диггәт етирди. Тәсадүфи дейил ки, бу көзәллик вэ тәби依лик онун рус әдәбийятындан әтдийи тәрчүмәләрин дилиндә даһа гүввәтли вэ габарыгдыр. Одур ки, М. Ариф чох һагла олараг Сәһһәти XX әср Азәрбайчан поэзиясынын ән көзәл дилини ярадан бир сәнәткар һесаб әдир: «Аббас Сәһһәт рус вэ Гәрби Авропа классикләриндән әтдийи бәдии тәрчүмәләрдә ән көзәл шеир дилини... ярадырды»¹.

¹ М. Ариф. «Бәдии дил вә үслуб», «Әдәбийят мәчмуәси», II чилд, Бақы, 1946, сәһ. 5.

Сəһһəтин бу күн дə өз тəрəвəтини, идея-бəдии гүввə-
сини сахламыш онларла тəрчүмəси бу фикри тəсдиг эдə
билэр. Мəсəлэн, Никитиндэн «Яй сəһəri»¹ ады илə тəр-
чүмə олуна ашагыдакы парчая нэзэр салаг:

Галын мешə күлүмсəйир, гаралыр,
Ағачларын далындан күн учалыр,
Күнəш чыхыр, ишыг дүшүр һэр ерə,
Чөлə, көлə, чэмəнлэрə, күллэрə.
Котан гошуб кедир чөлə экинчи,
Элиндə дэряз от бичир бичинчи.

Шаирин бəдии тəрчүмəлəринин чохунда олдуғу кими,
бу парчанын да дили лексика вə ифадə тэрзи чəһəтиндэн
букүнкү бəдии дилимизə чох яхындыр. Үмүмийəтлə,
Сəһһəт XX эсрдə шеир дилини зэнкинлəшдирмəклə яна-
шы ону даһа да инкишаф этдирмишдир. Көзəl, сəлис
бəдии дилə малик бир шаир кими, о, һэм дə совет поэ-
зиясынын дилинə сэмэрəли тəсир көстəрмишдир.

Сəһһəт XX эср əдəбийятында өз сəси, орижинал үслу-
бу олан бир шаир олмушдур. О, ярадычылыгы
илə поэзиямыза элə хүсүсийəтлэр кəтирмишдир ки,
бунлар онун эсэрлəринə ени бир руһ, тəрəвəт вермиш-
дир. Шаир өз сənəткарлыгыны бир тəрəфдэн классик
Азэрбайчан вə рус поэзиясындан өйрəнмəк һесабына
артырырдыса, дикер тəрəфдэн бир ярадычы шаир кими
поэзиямыза өзүнə мəхсүс ени бəдии васитəлэр кəтир-
ди. Əввəlки фəсиллəрдə биз айры-айры эсэрлəri тəһ-
лил эдэркөн шаирин сənəткарлыг хүсүсийəтлəриндэн
ери кəлдикчə бəһс этдийимизи нэзэрə алараг бурада
анчаг дейилэнлэрə бəзи əлавəлэр этмəк фикриндəйик.

Сəһһəт сənəтə, ше'рə чох йүксəк бир тəлəбкарлыгла
янашырды. О, һэр язылмыш ше'ри һəгиги сənəт нүму-
нəси саймадыгы кими, һэр шеир язаны да шаир һесаб
этмирди. Бу тəлəбкарлыг онда о гэдэр ифрата вармыш-
ды ки, о, һэтта «Сыныг саз»а яздыгы мүгəддэмəдə
«Шаир дейилэмсə дə, бир аз шаир кимийэм»—дейə өзүнүн
белə һəгиги сənəт сəвиййəсинə йүксəлмəк ишиндəки чə-
тинликлəрини гейд эдирди. Истэр тəвəзəкарлыгла дейил-

миш бу сөzləрдэн, истəрсə дə һəмин мүгəддэмəдə шаир-
лэр һаггында Низамидэн кəтирилэн мисалдан, «Охучу-
ларыма» ше'риндэн айдын олур ки, Сəһһəт сənəт эсəрин-
дэн идеялылыгла янашы поэтик гүввəт дə тəлəб эдирди.
Лакин бə'зэн шаирин өз ярадычылыгы һаггында тəвə-
зəкарлыгла дедийи фикирлəрдэн суи-истифадə эдэрəк
онун куя үмүмийəтлə зəиф бир шаир олдуғуну сүбүта
чалышыр, тəрчүмəлəрини орижинал ярадычылыгына
гаршы гоюрлар. Бу, элбəттə əдалəтсиз вə янлыш бир
мүлаһизəдир. Сəһһəтин тəрчүмəлəринин бөйүк идея-
бəдии əһəмиййəтини азалтмадан демəк лəзымдыр ки, о,
бир орижинал шаир кими дə ени чəһəтлэрə маликдир.
Мəкэр онун лирикасындакы сəмими вə тəбии һисслəri,
мүхтəлиф бəдии васитəлэрлə (һитаб, суал, нида, мүга-
йисə вə тəшбиһлэрлə) фикир ифадə этмəк бачарыгыны
инкар этмəк олармы? Сəһһəтин пейзаж лирикасындакы
мəһарəтинə һансы азэрбайчанлы охучу валеһ олмамыш-
дыр? Онун ушаглар үчүн яздыгы онларла көзəl лирик
шеир һансы мəктəблинин дилинин эзбəri дейилдир?
Элбəттə, Сəһһəтин күтлəви бир шаир олмасынын сиррини
бир дə онун көзəl сənəткарлыг хүсүсийəтлəринə малик
олмасында ахтармаг лəзымдыр.

Əдəби-тəнгиди эсэрлəриндə ирəли сүрдүйү тəлəблə-
рə шаир өз ярадычылыгында дə эмəl этмəйə чалышыр-
ды. Мəсəлэн, о, сатирая реалист əдəбийятын чох мүһүм
бир сəһəsi кими бөйүк гиймəт верир, өзү дə бу сəһədə
гəлəмини сынайырды. Лакин о, дүзкүн, доғру көрүшлə-
рини һəмишə ярадычылыгына тəтбиг эдə билмирди.
Сəһһəт, Сабирин сатирик күлүшүнү бир нүмунə һесаб
эдирди, өзү исə сатира язанда бу сəвиййəйə галха бил-
мирди. Бу, элбəттə, ондан ирəли кəлирди ки, Сəһһəт
Сабир гэдэр мөвчуд нөгсанлара нифрэт бəслəйə билмир-
ди. Бу, ондан ирəли кəлирди ки, бир сənəткар кими о,
һəятын дəринликлəринə Сабир гэдэр мүдахилə этмəйи
бачармырды. Сəһһəт əдəбийяты «дөврəнын айнасы» ад-
ландырырды. Лакин бу чəһəтдэн дə онун ярадычылы-
гында зəиф вə мəһдуд чəһəтлэр вардыр. О, бир сənəткар
кими нə гэдэр һəята яхынлашамаға чан атырдыса, енə
хəялдан, бəзи һалларда исə думанлы, гейри-мүзəй-
йэн хəяллардан тамамилə узаглаша билмир, хəял илə
һəятын һүдудларында долашырды. Белəликлə, шаирин
арзусу илə бачарыгы бир-бирини тамамлая билмирди.

¹ Никитиндə һəмин шеир «Сəһəri» адланыр.

Сәһһәт поэзиянын форма хүсусийәтләриндән бәһс әдәркән онун вәзнләри үзәриндә айрыча даянмаг лавымдыр. Вәзнләрдән усталыгла истифадә әтмәк бачарығы онун шеирләринә ойнагылыг вә ахычылыг верирди.

А. Сәһһәт шеирләринин чохуну әруз вәзниндә язмышдыр. Лакин о, бу вәзнин Азәрбайчан дилинин хүсусийәтләринә уйгун кәлмәйән чәһәтләрини билдийиндән бәһрләрин сечилмәсинә хүсуси диггәт етирирди. Шаир әрузун хәфиф (фәилатүн, мәфаилүн, фәилүн) вә рәмәл (фәилатүн, фәилатүн, фәилүн) бәһрләриндән даһа чох истифадә әтмишдир. Бу бәһрләрин гысалыгы, аһәнкдарлыгы шаирин үслубуна уйгун иди.

Шаир һеча вәзнинә яхын, Азәрбайчан дилинин ганунларына уйгун бәһрләр сечирди. Буна кәрәдир ки, онун әрузла язылмыш бир чох шеирләринин вәзнини һеча вәзниндән айырмаг чәтин олур. Мәсәлән, әрузун сәри' бәһриндә (мүфтәилүн, мүфтәилүн, фаилат) тәрчүмә әдилмиш «Яй сәһәри» ше'ри илк бахышда һеча вәзниндә язылан әсәр кими нәзәрә кәлир:

Яваш-яваш сөнүр, батыр улдузлар,
Сары булут көйүн үзүн ялдызлар...
Ал шәфәгин әкси дүшүбдүр кәлә,
Ағ думан әнмиш онун үстә чөлә¹.

Бу парчанын илк үч мисраында һеча вәзнинә мәхсус олан бөлкү дә көзләнилмишдир (6+5). Әйни хүсусийәти шаир «Яғышдан сонра» адлы тәрчүмәсиндә дә көзләмишдир. һеча вәзниндә тәрчүмә әдилмиш (6+5) бу ше'рин бир һечә мисраы онбирлик һеча вәзнинә чох уйгун олан сәри' бәһриндәдир (мүфтәилүн, мүфтәилүн, фаилүн). Әруз вәзниндә язылмыш:

«Алмас кими парылдайыр гәтрәләр»
«Гөвси-гүзәһ ердә дә вар, көйдә дә»—

—кими айры-айры мисралар ше'рин аһәнкдарлыгына чох көзәл тә'сир бағышлайыр.

Сәһһәт фикри тә'сирли ифадә әтмәк үчүн ше'рин гафийәләринә хүсуси диггәт верирди. О, ше'рин аһәнк вә мусигисини артырмаг үчүн чох заман әйни мигдарда һечасы олан гафийәләр ишләтмишдир; мәсәлән «Олма-лы» рәдифли шеирдә анчаг ашиг, шаиг, фаиг, садиг,

лайиг, натиг кими ики һечалы гафийәләр ишләдилмишдир. Яхуд «Фәряди-интибаһ вә я амали-вәтәһпәрвәран» ше'риндә ишләдилән гафийәләрин чоху бу чүр (мәрһумә-мәзлүмә, алудә-асудә, пәрваз-дираз, аләм-адәм, яд-ад, милләт-үммәт вә с.) аһәнкдар вә бәрәбәр һечалы гафийәләрди. Шаир бә'зән фе'ли гафийәләр дә ишләдири ки, онлар чох заман мүвәффәгийәтсиз олуб, ше'рин бәдди тә'сирини зәифләдир.

Сәһһәт ифадә әтмәк истәдийи фикри бир гәдәр дә габарыг нәзәрә чатдырмаг үчүн классик поэзияда чох ишләнән рәдифдән кениш өлчүдә истифадә әтмишдир («Вәтән», «Олмалы», «Яз», «Насеһ» вә с.). Онун чох аз ше'рини кәстәрмәк олар ки, орада рәдиф олмасын.

Мә'лумдур ки, әдәбийятын башга саһәләри кими, поэзия да сөз сәнәтидир, һятын бәдди образларла ифадәсидир. һәр бир шаир өз халгынын бәдди тәфәккүрүнә о заман тә'сир кәстәриб, орада өзүнә мөһкәм ер тута билдири ки, о, габагчыл фикирләрин ифадәси үчүн бәдди сөз васитәләриндән бачарыгла, усталыгла истифадә әдә билсин, поэзия өзүнә мәхсус ени хүсусийәтләр кәтирсин. Сәһһәтин бәдди ярадычылыгына мәхсус бир чох сәнәткарлыг хүсусийәтләри мәнз бу чәһәтдән әһәмийәтлидир. О, Азәрбайчан поэзиясынын мәзмун вә формача зәнкинләшмәсинә көмәк әдән сәнәткарлардан олмушдур.

¹ «Мәғриб күнәшләри», I һиссә, сәһ. 18—19.

МҮНДЭРИЧАТ

Биринчи фэсил

Нэяты (5). Ушаглыг иллэри. Илк тэхсили (5). Харичдэ (8). Сэһһэтин 1905-чи ил ингилабы дөврүн э ичгиман-педагожи фэалий-йэти (12). Сабир вэ Сэһһэт (21). Публисисгик эсэрлэри (33). Нэя-тынн сон иллэри (41).

Икинчи фэсил

Ярадычылыг йолу (47). Илк гэлэм тэчүбэлэри (47). Дүнякөрүшүндэки зиддий тлэр. Романтикасы (53). Реализм йолла-рында. „Әһмэдин гейрәти“ (6). Нэятла эдэбиятын таршылыгы алагәси проблеми. „Шаир, Шеир пәриси вэ Шәтәри“ поэмасы (91). Ушаглар үчүн эсэрлэри (103). Тәбиэт тәсвирлэри (117).

Үчүнчү фэсил

Аббас Сэһһэт вэ рус эдэбийяты (124). Шаирин яра-дычылыгынын вэ дүнякөрүшүнүн инкишафында рус эдэбийятынын ролу (125). Тәрчүмәчилик фэалийяти (141).

Дөрдүнчү фэсил

Сәнәтә бахышы. Бәди дили вэ сәнәткарлыг хүсусийәтлэри (166). „Тәзә шеир нечә олматчыр?“ (173). Эдэбийятын ичгиман-тәрбиәви әһәмийәти һаггынди (177). Реа-лизм вэ сатира дәр көрүшлэри (182). Шаирин ярадычылыгында бәди дил вэ сәнәткарлыг мәсәлэлэри (186).

ДҮЗЭЛИШ

Сәһифә	Сәтр	Кетмишдир	Охунмалыдыр
63	аш. 8	хүсусийәтинә исә	хүсусийәти нә исә

(Сифарш 247)

КАМАЛ ТАЛЫБЗАДӘ АБДУЛЛА ШАИГ ОҒЛУ

А Б Б А С С Ә Ы Ы Ә Т

Редактору *Ә. Мирәһмәдов*

Нәшрийят редактору *Ә. Ханбабаев*

Чилди рәссам *М. Гасымовундур*

Техники редактору *Ә. Н. Мирчәфәров*

Корректорлары *М. Чәфәрова* вә *С. Новрузова*

Чана имзаланмыш 2/ХII-1955-чи ил. Кағыз форматы $84 \times 108^{1/32} - 6^{1/16} = 10$ чап листи.
Учот нәшрийят листи 11. ФГ 00431. Сифариш 247. Тиражы 5000.
Гиймәти 6 ман. 60 гәп. Чилди 2 ман.

Азәрбайчан ССР Мәдәнийят Назирлийнин „Гызыл Шәрг“ мәтбәәси.
Бақы, Гәзи Асланов күчәси, 80.

1871